

ओ३म्
गुरुकुलग्रन्थावलिः ।

चतुर्थोग्रन्थः ।

काव्यलतिका ।

गुरुकुलमुख्याधिष्ठातृ-श्रीमुन्शीराममहोदयनिदेशेन
अर्गलपुरनिवासिश्रीपं० भीमसेनशर्मणा

सङ्कलितम् ।
CHITRA

पं० पद्मसिंहशर्मणा संशोधिता ।

सा च

पं० अनन्तरामप्रबन्धेन

जालन्धरपत्तने

सङ्घर्मप्रचारकयन्त्रालये

मुद्रिता ।

संवत् १९६३

धमावृत्तौ
पुस्तकानि }

{ मूल्यम्
III }

भूमिका ।

अगति सम्प्रति यावत्प्रायः भाषाः प्रचलितास्तासां सर्वासां जन-
योग्यमेव गीर्वाणवाणीति निश्चितमेव विपश्चिद्भिर्निराग्रहम् ।

एतद्विषयस्थिरीकरणाय च ते इदयुक्तीरवलम्ब्य बहून् ग्रन्थाना-
कलयान्चक्रुरिति पुनस्तत्प्रतिपादनं जलताडनवदपार्थक्यमेवेति विद-
न्ति विशाः ।

अहो ! कालप्रभावाददृष्टवैभवाद्वा लोकानामीश्वरेच्छया कागणा-
न्तराद्वा तदादर्शगोपि कचिदेव भूविभागे समुल्लसन्ति तास्ता दुर्भा-
षा हसन्तस्तदुत्थप्रभोदरसं रसयन्तः सन्तः ।

अतएव “सा चेदानीं लुप्तप्राया मृतप्राया वेति” भणन्तः प-
दचात्या न दुरुक्तिमन्तः ।

तस्या भाषाम्बादेभ्यः अङ्गानि नितरामकर्मण्यानि विकलानि
चावधार्य केचिदाधुनिका “राजकृष्टोग्रामर”-प्रभृतिपुस्तकानि व्यररचन
तत्पुनरुद्धरणेच्छया; तन्निर्माणादिना कथञ्चित्सम्पादितकृतार्थतात्का
अपि न तदङ्गानि कार्यक्षमाणि कर्तुमपारयन्तेति तान् वैद्याभामानेव
निश्चिन्वती सकरुणं रुदन्तीव निजाप्रचारदुःखमावेदयन्ती सा सुप्रसि-
द्धवैद्यवरस्य योगपरम्यानुपधिकृपासागरस्य श्री ६ स्वामिदयानन्दस्यै-
वोपकण्ठमुपगतवती । स च दयाक्लिन्नस्तदीयकरुणरवमुपश्रुत्य तद्भव-

स्थाजन्यां लौकिकानामपि दुरवस्थामभिलक्ष्य च सञ्ज्ञातदयोदयतया
कथञ्चिदुत्क्रान्तमर्याद इवासीत् । अवददिव चः—

भगवति भारति ! किमीरयाणि, त्वद्दशामालक्ष्य निपतन्त्यश्रणि,
विदीर्यते हृदयं, शोकाक्रान्तं चेतः, नेदानीन्त्वामलङ्कारिण्वोऽ-
विद्यान्धकारं त्वद्विषमं निराकरिण्वः, प्राणपणेनापि त्वामुपचरिण्वः
श्रीभोजदेवादयः ।

इदानीन्तु केवलं स्वोदरपूरणसक्तास्त्वद्दासीभूतभाषाभक्ता
अनुरक्ताश्च प्रतिकूलमार्गे, दृश्यन्ते दिजाः । ते हि मेषीमपातान्धप-
रम्परामेवानुधावन्ति, न च सदसद्विवेक्तुमर्हन्ति कथमन्यथेदृशी दशा ते
लोकचनगोचरः स्यादिति तप्यते मे हृदयम् । देवि ! माविषत्तव्यभि-
तः परं स्वस्थीभूय तिष्ठ, त्वदप्रचाररोगं निवारयितुं यतिप्ये यथा-
शक्यं स्वोपदेशेन ब्रह्मचर्यादिरसप्रदानेन च, कृतार्थयिष्यामि च “ब्राह्म-
णेन निष्कारणो धर्मः षडङ्गो वेदोऽध्येयो ज्ञेयश्चेति”—भगवन्महाभाष्य-
कृदुक्तिम् । इत्येवमाशवासयन् तां, कृतप्रतिज्ञो यतिवरः स्थानं स्थाने
“वेदादिपठनमेव श्रेयस्करं, तदुपदिष्ट एव धर्मो ग्राह्यः, संस्कृतभाषैव
सर्वतोमुख्येत्याद्युपदिदेश । यद्यपि निरवधिकतमोभूधराः केचन
नरा न संस्कृतां तामध्येतुं प्रावर्तिषन् तथापि सञ्जनताधारा बहु-
विधविद्यासु दृष्टपारा बहवस्तदुपदेशं न निष्फल्याञ्चकुरित्यपरोक्ष-
मेव परीक्षकाणाम् ।

अथ तादृशाप्रतिमप्रतिभाशालिनि तस्मिन् कार्यमसमाप्य सह-

सैव दैधनियोगात्स्वरलङ्कुर्वाणि तदुपदिष्टसरणिमनुसरन्तो देववाणीं
तदीयाप्रचारगदेन निर्मोक्तुकामा दयालवो हृदयालवः पञ्चाम्बुदेशी-
गार्थप्रतिनिधिसभासभास्तारास्तस्या देव्याः शरीरपोषणाय ब्रह्मचर्य-
रूपं रसायनमेव (रसायनन्तु तदद्रव्यं यज्जराभृत्युनाशनम्) निर्धा-
रितवन्तः । अथ गते कियन्त्यपि काले तादृशरसायनसम्पत्तयेऽहर्निशं
कृतश्रमास्ते हरद्वारक्षेत्रनिकटवर्तिनि काङ्गूरीग्रामसीम्नि भागीरथी-
शीकरपवित्रिते प्रदेशविशेषे तदरसायनविधये गुरुकुलस्थानं प्रादु-
श्चकुर्यस्मिस्तत्सेवकाः केचन व्रतिनोऽष्टाध्यायीमहाभाष्यादिकमधीत्य
तां देवीमाश्वासयन्त इव चकासति ।

अनुमिमिते चानुमातारो “ऽवश्यमेतादृशसततप्रयत्नेन पुनरु-
ज्जीविष्यति भगवती संस्कृतभारती भारते इति;” तथापि यावत्त-
न्मुखमण्डले साहित्यसौन्दर्यचमत्कृतिर्नोदीयात्तावत्तदीयजीवस्थानीये
वेदरूपे शक्तिसञ्चरणे सत्यपि स्थविरं व सा प्रतिभायादिति निश्चि-
त्य गुरुकुलमुख्याध्यक्षश्रामन्महात्मप्रवरमुन्शाराममहोदयै रादिष्ठा-
ऽहं द्वितीय-तृतीय-पुस्तकनिर्माणानन्तरं चतुर्थपुस्तकसंकलनावसरे
प्राचीनान्येव काव्यानि बोधोपयोगिनीति मत्वा ततएव कांश्चिद्भाग-
नुदधरम् । यथा—किरातार्जुनीयस्य त्रयः पूर्वं सर्गाः, भाट्टिकाव्यस्य
तथा; माघस्य द्वितीयः सर्गोऽश्लेषांशविग्रहितः । आत्मरक्षणकथा,

१—यद्यपि ग्रन्थाङ्गभङ्गादि नानुचित मनुष्ठेयं, तथापि काव्यादी-
नां शुत्यक्षरसमप्रतिष्ठाकत्वाभावेन तदध्ययनहेतुकदोषाधिक्यसम्भा-

बुद्धिमाधान्यकथा च कथासरित्सागरीया, महाकविक्षेमेन्द्रश्लोकभूषि-
ता चैका विद्यामाधान्यकथा । एष साहित्यसंग्रहः काव्यशास्त्रमविवि-
क्षूणामुपयोगायैव प्रकटीकृतोऽवश्यं बालानां काव्यरुचिं सम्पादये-
दिति मदीया मतिः । मित्रवरपं० पद्ममिहशर्मणा संशोधित-
ऽप्यस्मिन् मानुष्यकनैसर्गिकदोषापतितं यदि स्खलनं प्रतीयेत तर्हि
सूचनीयं ततः कृपयद्भिः सज्जनैः, क्षन्तुमुचितश्चात्पश्चतयाऽस्मिन्
संग्रहे ज्ञातो मे मन्तुमिति साञ्जलिबन्धमभ्यर्थयते—

हरद्वारीयगुरुकुलाध्यापकेष्वन्यतमः,

आगरानिवासी;

भ्रामसेनशर्मा ।



जनया च (स्त्रीकीर्तनादेर्धर्णित्वव्याघातकतया) आज्ञा गुरुणां ह्यवि-
चारणीयेति न्यायेन च श्री६मत्स्वाम्युक्तनिषेधस्यासत्काव्यविषयतया
न तथाकृतवता मया न बह्वपराद्धम् । (भी० से०)

ओ३म्

॥ विद्याप्राधान्यविषये कथा ॥

कदाचित्कोशलदेशे वागीशशर्मा ऽनुष्ठितश्रुत्युक्तकर्मा विज्ञातशास्त्रषट्कमर्मा सुलक्षणोतिविचक्षणश्च कलासु बभूव । तेन स्वदेशस्थाः परदेशस्थाश्च बहवश्छात्राः सादरं पाठिताः । सन्तोषिताश्च दरिद्र-दरिद्रतरा भोजनाच्छादनादिना, दापितं च विद्या-धर्मसम्पन्नेषु तपःसमृद्धेषु भूरि द्रविणं विप्रमुख्येन, तस्य प्रख्यातवैदुष्यस्य पुत्रो विद्यानिधिर्नाम, साङ्गान्वेदानध्येतुकामः पूर्वं स्वपितृतोऽष्टाध्याय्यादिकं समाप्य कार्शीं प्रस्थितस्तत्र च स्थिरो भूत्वा बहूनब्दान् सव्याख्यानि वेदादीनि पठित्वा स्वपुरमागत्य स्वपित्रोश्चरणौ धवन्दे, तत्पिता च तदीयपठनवृत्तान्तमबोधि प्रासीदच्च तदीयानुपमं पाण्डित्यमालोक्य, अथ गच्छत्सु दिनेषु विद्यानिधेर्मनसि देशाटनाभिलाषा जागर्ति स्म ततः पितुः समक्षं बद्धहस्ताञ्जलिरुवाच- तात ! इदानीं देशाटनं मयं रोचते, न हि तेन विना लोके विद्याप्रकाशो महाराजेभ्यो धनावाप्तिश्च भवति, यावद्विदुषां महाराजेषु समादरो न भवति तावन्न हि विद्या शोभते, सांसारिकसुखावाऽऽप्तिश्चाध्ययनफलमत आज्ञापयतु मां परदेशं जिगमिषुम् । विद्यानिधेरिमां वाचमुपश्रुत्य वा-

गीशशर्माऽऽह- पुत्र ! यत्किञ्चि विचारयिष्या-
यद्यपि नश्यन्नेत्यद्वाजकृताऽपराधं यत्किञ्चिन्नाया-
सेश्च प्रत्येकं सुखभागभयतीति तथापि संसारक-
मृगवासी राजसभायामादरयेत्तु ह्ययेव विद्या-
याः फलमिति तदिदं न ज्ञाधु, यतो जगत्तुल्यं राज-
सम्मानादि विद्वांस्य नृप्यसंनिभः, सूर्योदये संसारः
प्रकाशते नहि संसारेण सूर्यः प्रकाशयते, यत्त्वमद्य वेद-
वेदाङ्गदर्शनसाहित्यादिकमधीत्याप्यज्ञ इवावोच-
स्तदिदं मामतीव खेदयति, विद्याया विद्वत्ताया वा
वास्तवं रूपं च नाज्ञासीरित्यहं निरक्षमन्यथा कथ-
मेतद् भणितुं शक्तः स्याः, अथवा त्वया काश्यांवस-
ता काव्यादीनां नूतना ग्रन्था येषु राजाश्रयो विशेष-
तो वर्णनमितिहासाश्च तादृशा एवावलोकिता येन
याश्चच्छविच्छटाचमत्कृतो विषयलोलुपश्च संवृत्तो-
ऽत एव तादृशीं वाणीं विद्याविरहित इव स्वमुग्धा-
न्निस्सारितवान्, पुत्र ! धनात्तुच्छं विद्यारूपमैश्वर्य-
मवगच्छन्तस्तव कारणद्वयं प्रतिभाति कृतेऽपि पठने
न किञ्चित्त्वं सम्यग विचारितवानित्याद्यं, कथाचि-
हलोभेर्नाभभूतश्चेति द्वितीयं, लोभाक्रान्तरय च गु-
णास्तुच्छतामायान्ति, यथोक्तम्:-

“यशो यशस्विनां दिव्यं श्लाघ्या ये गुणिनां गुणाः ॥
लोभः स्वल्पोऽपि तान् हन्ति श्वित्रं रूपमिवेप्सितम्”

यथापि

“विद्यया वपुषा वाचा वस्त्रेण विभवेन च ॥
वकारैः पञ्चभिर्युक्तो नरः प्राप्नोति गौरवम्”

इत्युक्तरतीत्या विभवोऽपि गौरवहेतु स्तथापि
विद्या सर्वतो मुख्यैव यथाः-

“किं कुलेन विशालेन विद्याहीनेन देहिनाम् ॥

अकुलीनोऽपि यो विद्वान् देवताभिः स पूज्यते”

शृणु पुत्र ! विपश्चितां माहात्म्यं याथार्थ्येन न को-
ऽऽपि वर्णयितुं शक्त एतस्मिन् विषये चैकमद्भुतमु-
पाख्यानं श्रावयामि-

एकदा मगधदेशे विजयकेतुनामा परमधार्मिको
विद्यारसिकश्च महीभृद्भव । तस्य च राज्ञो वंशभूष-
णनामकः पुत्र आसीत् । स च पाठयितुं प्रवर्तितोऽपि
कृतेष्वपि परःशतेषूपायेषु नाध्ययने मनो लगयच्च-
कार, बाल्यमुल्लङ्घ्य यौवनदशमाप्तः, बहुभिः प्रकारै-
रहं शिष्ययिध्यामीति प्रतिज्ञावतः समासन्नान् सू-
रीन् बाणैर्विव्यये च । राजा च नीचैकसेव्यं तदीयं
कर्म मृगयारसिकतादि ज्ञात्वा क्लान्तमनाः कदाचित्
कार्यवशादयोध्यामगमत् । अयोध्यावास्तव्यस्य त्रयी-
निपुणस्य प्राज्ञमणेः पार्श्वे स्वपुत्रस्य सर्वमुदन्तम-
चकथत् । तल्लपनात्तदीयवृत्तान्तमवगम्य प्राज्ञमणि-
रिदमूचे-राजन् ! त्वत्पुत्रमहं पाठयिष्यामि परमहं
पण्डितत्वेन तत्र न प्रकाशनीयः, ततो राजा तत्स-
ङ्गमजातहर्षः स्वपुरं प्रति निवृत्तः प्राज्ञमणि-
श्च कदाचित्तद्राजधानीमलंचकार, क्रीडनरुचि-
राजपुत्रमवलोक्य सोऽपि तथैव गुटिकाक्रीडनं कु-
र्वन् बहूनि दिनान्यतिवाहयामास, संजातप्रत्ययश्च

स तमुवाच-राजपुत्र ! सदृशाकारा एव गोलिका वि-
 श्यन्ते नैतच्छोभनं, तासामाकारैः पृथग्विधैर्भवित-
 व्यम्, तासां नामान्यपि पृथक् २ रक्षणीयानि तथैव
 चिह्नान्यपि, येन तदवबोधो नयनानयनादिक्रियासु क-
 ष्टं च न भविष्यति, एकैकस्मिन् वर्गे पञ्च पञ्च चतस्रः
 श्रतस्रोवा गोलिका स्थाप्याः एवं पृथक् पृथक् पेट-
 कभागेऽपीति । राजपुत्रो मित्रतथैतत्सर्वं स्वीचकार ।
 तदनु प्राज्ञमणिं बह्वीर्गोलिका निर्माय तासामुपरि व-
 र्णभेदेनाकाराद्यक्षराचिह्नानि विधाय गोलिकापञ्च-
 कस्य चैकं वर्गं नियम्य पृथक् पृथक् समुद्रगके स्थापया-
 चकार, यथा-(क)(ख)(ग)(घ)(ङ) एतेषामेको
 वर्ग एवं सर्वेषां विभज्य, वर्गान् संरक्ष्य क्रीडनेऽपि
 प्रकारविशेषं दर्शयन् तदक्षरनाम्नैवाह्वाययितुमा-
 दिदेश, एवं समयानुकूल्येन संयुक्ताक्षराणां मात्रासहि-
 तानामभ्यासं क्रीडनावसर एव कारयामास, स च सो
 ल्लासं किमपि रहस्यमजानन् तथैव चिक्रीड, कारिता-
 क्षराभ्यासः स प्राज्ञमणिः कदाचिदेकं श्लोकं पत्रे लि-
 खित्वा तदीयक्रीडा भवने चिक्षेप तच्च शोभनाक्षरं पत्र-
 मुत्थाप्य कश्चित् सहचारी शिशू राजपुत्रमदर्शयत्, अ-
 गादीञ्च-महाराज ! अस्मिन् गोलिकानां चिन्हानीव
 दृश्यन्ते, राजपुत्रश्चावलोक्य विलक्षो प्राज्ञमणिं पप्र-
 च्छ, भगवन् ! किमित्यस्मिन् गोलिकानां चिन्हानी-
 व लक्ष्यन्ते प्राज्ञमणिरवदत् । राजन् ! गोलिकानां चि-
 ह्नातस्य पत्रोपरि लेखनेन बहुवृत्तांतं मवगन्तुं शक्नो-
 षि यदि त्वं पठने समुद्यतोऽसि तर्हि तव तथुक्तिं

कथयामि ! राजपुत्रः प्रसन्नचेता योजनं श्रुत्वा अक्ष-
राणि संयोज्य पपाठ ।

“रूपयौवनसंपन्ना विशालकुलसंभवाः ।

विद्याहीना न शोभन्ते निर्गन्धा इव किंशुकाः” ॥

श्लोकं पठन्नपि तदर्थं बोद्धुमशक्नुवन् प्रोवाच
कौऽभिप्रायोऽस्येति, प्राज्ञमणिश्चार्थं बुबोधयिषुः रूप-
सौन्दर्येण तारुण्येन युक्ताः महातिकुले प्रसूता अपि यदि
विद्यारहिताः स्युस्तदा गन्धशून्या पलाशा इव न दी-
प्यन्ते सौन्दर्यसम्पन्नान्यपि पलाशकुसुमानि शोभा-
न्नाप्नुवन्तीत्याभिप्रायः निशम्य चेदं परां ग्लानिमुपेतो
राजपुत्रः, हा ॥

“प्रथमे नार्जिता विद्या द्वितीये नार्जितं धनम् ।

तृतीये नार्जितो धर्मश्चतुर्थे किं करिष्यती”

त्यादित्यमेवेति वदन् बहु विललाप, तदा प्राज्ञम-
णिः स्वकीयं समस्तगुप्तवृत्तं प्रकटीकृत्य गोलिकाद्वारा
शिञ्जिताक्षरस्त्वभिदानीं शास्त्रादिकं शीघ्रमभ्यसि-
ष्यसीत्युक्तवान् ततो राजपुत्रस्तत्पादयोः पतित्वा
नाहं तवानृण्यं कर्तुं शक्तोऽस्मीति कथयन् शास्त्राख्य-
ध्येतुं प्रावर्तिष्ट ॥

वागीशशर्माऽभिदधौ पुत्र विद्यानिधे ! ततः प्रभृ-
ति स विद्वान् राजपुत्रसहितान् बहून्मात्यादिबा-
लकान् पाठयन्नास्त ते च स्वल्पेनैव कालेनाधीतनीत्या-
दिशास्त्रा राज्यधुरं वहमाना आसन्, तेन गुणरासि-
केन राजपुत्रेण बब्धः पाठशालास्समस्थापयिषत, प्र-
तिदिनं विद्याप्रकाशश्च ववृधे । पुत्र ! असाध्यप्रायाण्य-

पि साध्यानि विद्वान् करोति विद्ययाऽलंकृतस्य चित्तवृत्तिः स्थिरा राज्ञश्चास्थिरेत्यादि महद्दनयो रन्तरम्यथा तन्निकटे ग्रामादिधनं तथा त्वत्समीपे ततोऽपि प्रशस्यं विद्याधनम्:-

‘न चौरहार्यं न च राजहार्यं न भ्रातृभाज्यं न च भारकारि, व्यये कृते बर्द्धन एव नित्यं विद्याधनं सर्वधनप्रधानम्”

अतः पुत्र ! द्रव्यालिप्सुः कचिन्मागच्छायाचितवृत्तिमास्याय सुखं वस त्वदीयविद्यामाहात्म्येन सर्वे त्वत्साम्प्रदायेवागमिष्यन्तीति अधीताऽपि त्वया ब्रह्मविद्या विस्मृतप्राया मम प्रतिभाति नान्यथैवं वर्दितुमुद्युक्तः स्याः (पुत्रः) संसारे कतिविधा विद्या भवन्ति (पिता) प्रिय ! यद्यपि × “विद्या ह्यनन्ताश्च × कलाः संख्यातुं नैव शक्यन्ते” तथापि तस्या द्वैविध्यं शास्त्रेषु परापरभेदेन वर्णितम् । अपरा विद्यायामेवंतानि वक्ष्यमाणानि सर्वाणि शास्त्राणि अन्तर्भवन्ति (?) षट् तन्त्रोपेतं चिकित्साशास्त्रम् (२) व्यवहार (कानून) शास्त्रम् (३) युद्धशास्त्रम् (४) कृषिशास्त्रम् (५) नाकाशास्त्रम् (६) व्यापारशास्त्रम् (७) शिल्पशास्त्रम् (८) कलाशास्त्रम् (९) गणितशास्त्रम् (१०) खनिजपदार्थविज्ञानम् (११) सिद्धपदार्थविज्ञानम् (१२) रसायनशास्त्रम् (१३) भूगोलशास्त्रम् (१४) ज्योतिःशास्त्रम् (१५) सामान्यनीतिः (१६) राज-

× स्वर्गकारादि कर्म × पुराण न्यायमीमांसा धर्मशास्त्राङ्गमिश्रिताः ।
वेदाः स्थानानि विद्यानां धर्मस्य च चतुर्दशेति द्रुयेणि याज्ञवल्क्यः
१ अ० ३ श्लो० ।

नीतिः (१७) भूगर्भ शास्त्रम् (१८) मनुष्य-पशु-पक्षि-
 कीट-पतंग-मत्स्यादि जलचर-वनस्पति जाति-पाषाण-
 जाति विषयक शास्त्राणि (१९) इतिहास शास्त्रम् (२०)
 रसालंकारशास्त्रम् (साहित्यशास्त्रम्) (२१) छन्दःशास्त्रम्
 (२२) गानशास्त्रम् (२३) दर्शनशास्त्राणि (२४) धर्म
 शास्त्रम् (२५) व्याकरणविद्या चेति । परा विद्या तु ब्रह्म-
 विद्यैव यस्यां जीवेश्वरयोर्विचारः साधुसम्पादितः ।
 एतासां सर्वासामेव वेदाः मूलन्तेभ्य एव तासां निःसृ-
 तत्वात् पुत्र ! “शास्त्राग्यधीत्याऽपि भवन्ति सूखा
 यस्तु क्रियावान् पुरुषः स विद्वान्” इति केषांचिद-
 वचनमत्यादरार्द्धम् यो विद्वानपि निर्लोभतादिकं न-
 संपादयेत्तस्य पठनं गजस्नानायितमेव विद्याविमर्शा-
 वसरे महाकाविचेमेन्द्रेणैवमुक्तम् ।

“ शीलं परहितासक्तिरनुत्सेकः क्षमा धृतिः ।
 अलोभश्चेति विद्यायाः परिपाकोज्ज्वलं फलम् ॥ १ ॥
 विवेकरहिता विद्या द्वेषरोषोष्मतापिता ।
 दर्पाशनिनिपातेन हता वल्लीव निष्फला ॥ २ ॥
 एतदर्थं श्रुते बुद्धिं करोति द्वेषदूषितः ।
 यद्विवादे करिष्यामि मानम्लानि मनीषिणाम् ॥ ३ ॥
 त्यक्त्वा प्रशमसन्तोषौ विद्यायाः प्रथमं फलम् ।
 नानाविपर्ययपथैर्गच्छन्त्यर्थफलार्थिनः ॥ ४ ॥
 उपकाराय या विद्या न परस्य न चात्मनः ।
 पदसंचयसंभारैः किन्तथा भारविद्यया ॥ ५ ॥
 अन्यायः प्रौढवादेन नीयते न्यायतां यया ।

(८)

न्यायश्चान्यायतां लोभात् किंतया क्षुद्रविद्यया ॥६॥
स्वजिह्वास्तुतिभिर्नित्यं पत्नीबोद्धादितांशुका ।
क्रियते या सभामध्ये किंतया धृष्टविद्यया ॥ ७॥
अनुष्ठानेन रहिता पाठमात्रेण केवलम् ।
रञ्जयत्येव या लोकं किंतया शुकविद्यया ॥ ८॥
गोप्यते याश्रुतज्ञस्यमूर्खस्याग्रे प्रकाशयते ।
न दीयते च शिष्येभ्यः किंतया शठविद्यया ॥ ९ ॥
परोत्कर्षं समाच्छाद्य विक्रयाय प्रसार्यते ।
या मुहुर्धनिनामग्रे किंतया पण्यविद्यया ॥ १० ॥
न तीर्यतेयया घोरः संसारमकराकरः ।
नित्यं चित्तानुबन्धिन्या किंतया मोहविद्यया ॥११॥
नित्याऽभ्यासप्रयासेन जीवितं क्षीयते यया ।
त्रिवर्गस्योपरोधेन किंतया कष्टविद्यया ॥ १२ ॥
न विवेकोचितां बुद्धिं न वैराग्यमयं मनः ।
संपादयति या पुंसां किंतया जड़विद्यया ॥१३॥
परमात्सर्यशल्येन व्यथा संजायते यया ।
सुखनिद्रापहारिण्या किंतया शूलविद्या ॥ १४ ॥
परसूक्तापहारेण स्वसुभाषितवादिना ।
उत्कर्षः ख्याप्यते यस्याः किंतया चौरविद्यया ॥१५॥
अनभ्यासहतोत्साहा परेण परिभूयते ।
या लज्जाजननी जाड्यात् किन्तया मन्दविद्यया ॥१६॥
लोभः प्रभूतवित्तस्य रागः प्रव्रजितस्य च ।
न यया शान्तिमाप्नोति किन्तयाऽलीकविद्यया ॥१७॥
यया भूपतिमाश्रित्य परेषां गुणनिन्दकः ।

दाबमानोन्नतिं हन्ति किं तया दोषविद्यया ॥ १८ ॥

गृहे धाराधिरूढापि सभायां न प्रवर्तते ।

प्रतिभाभंगसंगाद्या किं तया सूक्ष्मविद्यया ॥ १९ ॥

चण्डं पिण्डार्थिनां द्वेषपिशुनानां शुनामिव ।

यया संजायते युद्धं किन्तया बधविद्यया ॥ २० ॥

विस्मृता याऽवलिप्तस्य कण्ठे कृतगताऽऽगता ।

जीववृत्तिरिव क्षीणा किन्तया मृतविद्यया ॥ २१ ॥

रसायनी जराजीर्णश्चिररोगी यया भिषक् ।

धातुवादी दरिद्रश्च किं तया हास्यविद्यया ॥ २२ ॥

यया मुग्धमृगाः कूटैः पीड्यन्ते तीव्रमार्गणैः+ ।

आशापाशावलम्बिन्या किन्तया लुब्धविद्यया ॥ २३ ॥

परोपतापः क्रियते वश्यादिकुहकैर्यया ।

यन्त्रतन्त्रानुसारिण्या किन्तया व्याजविद्यया ॥ २४ ॥

गुरुर्गर्वात् कविर्द्वेषात् यतिर्भोगपरिग्रहात् ।

नृपः पापात् द्विजः क्रोधात्सा विद्या वार्यते यया ॥ २५ ॥

विद्यागुणास्ते विदुषां ये विवेकनिबन्धना ।

स्वल्पशिल्पकलातुल्याः शेषा जीवितहेतवः ॥ २६ ॥

वीण्येव श्रोत्रहीनस्य लोलाक्षीव विचक्षुषः ।

व्यसोः कुसुममालेव विद्या स्तब्धस्य निष्फला ॥ २७ ॥

द्वेषदर्पहता विद्या कामक्रोधहता मतिः ।

लोभमोहहता वृत्तिर्येषां तेषां किमायुषा ॥ २८ ॥

आत्मरक्षणं सर्वथा कुर्यात् ।

अस्ति मित्र ! तथाचात्र कथामाख्यामि ते शृणु ।

(१०)

विदिशानगरीबाह्ये न्यग्रोधोऽभूत् पुरा महान् ॥ १ ॥

चत्वारः प्राणिनस्तत्र बसन्ति स्म महातरौ ।

नकुलोलूकमार्जारमूषकाः पृथगालयाः ॥ २ ॥

भिन्ने भिन्ने बिले मूल आस्तां नकुलमूषकौ ।

मार्जारो मध्यभागस्थे तरोर्महति कोदरे ॥ ३ ॥

उलूकस्तु शिरोभागेऽनन्यलभ्ये लतालये ।

मूषकोऽत्र त्रिभिर्बध्यो मार्जारेण त्रयोऽपरे ॥ ४ ॥

अन्नाय मार्जारभयान्मूषको नकुलस्तथा ।

स्वभावेनाप्युलूकश्च परिभ्रेमुर्निशि त्रयः ॥ ५ ॥

मार्जारश्च दिवारात्रौ निर्भयः प्रभ्रमत्यसौ ।

तत्रासन्ने यवक्षेत्रे सदा मूषकलिप्सया ॥ ६ ॥

येऽन्येऽपि युक्त्या जग्मुस्तत्स्वकालेऽन्नाभिवाच्छया ।

एकदा लुब्धकस्तत्र चण्डालः कश्चिदाययौ ॥ ७ ॥

स मार्जारपदश्रेणिं दृष्ट्वा तत्क्षेत्रगामिनीम् ।

तद्वधायाभितः क्षेत्रं पाशान् दत्त्वा ततो ययौ ॥ ८ ॥

तत्र रात्रौ च मार्जारः स मूषकजिघांसया ।

एतस्य प्रविष्टस्तत्पाशैः क्षेत्रे तस्मिन्नबध्यत ॥ ९ ॥

मूषकोऽपि ततोऽन्नार्थी स तत्र निभृतागतः ।

जडं तं वीक्ष्य मार्जारं जहर्ष च ननर्त च ॥ १० ॥

यावद् विशति तत्क्षेत्रं दूरादेकेन वर्त्मना ।

तत्र तौ तावदायातावुलूकनकुलावपि ॥ ११ ॥

दृष्टमार्जारबन्धौ च मूषकं लब्धुमैच्छताम् ।

मूषकोऽपि च तद् दृष्ट्वा दूराद्विग्नो व्यचिन्तयत् ॥ १२ ॥

नकुलोलूकभयदं मार्जारं संश्रये यदि ।

बद्धोऽप्येकप्रदारेण शङ्कुर्मामेष मारयेत् ॥ १३ ॥

मार्जाराद् दूरगं हन्यादुलूको नकुलश्च माम् ।
 तच्छ्रुत्संकटगतः क्व गच्छामि करोमि किम् ? ॥ १४ ॥
 हन्त मार्जारमेवेह श्रयाम्यापद्गतोऽहम् ।
 आत्मब्रह्मण्य मां रक्षेत् पाशच्छेदोपयोगिनम् ॥ १५ ॥
 इत्यालोष्य शनैर्गत्वा मार्जारं मूषकोऽब्रवीत् ।
 बद्धे त्वय्यतिदुःखं मे तत्ते पाशं छिनदम्यहम् ॥ १६ ॥
 अजूनां जायते स्नेहः सहवासाद्रिपुण्यपि ।
 किन्तु मे नास्ति विश्वासस्तव चित्तमजानतः ॥ १७ ॥
 तच्छ्रुत्वोवाच मार्जारो भद्र ! विश्वस्यतां त्वया ।
 अद्यप्रभृति मे मित्रं भवान् प्राणप्रदायकः ॥ १८ ॥
 इति श्रुत्वैव मार्जारात्तस्योत्सङ्गं स शिश्रिये ।
 तद् दृष्ट्वा नकुलोलूकौ निराशौ ययतुस्ततः ॥ १९ ॥
 ततो जगाद् मार्जारो मूषकं पाशपीडितः ।
 गतप्राया निशा मित्र ! तत्पाशांश्छिन्वि मे द्रुतम् ॥ २० ॥
 मूषकोपि शनैश्छिन्दन् लुब्धकागमनोन्मुखः ।
 मृषाकटकदायद्भिर्दशनैरकरोच्चिरम् ॥ २१ ॥
 क्षणाद् रात्रौ प्रभातायां लुब्धके निकटागते ।
 मार्जारेऽर्पयमाने द्राक् पाशांश्छिच्छेद् मूषकः ॥ २२ ॥
 छिन्नपाशेऽथ मार्जारे लुब्धकत्रासविद्रुते ।
 मूषको मृत्युमुक्तः सन् पलाय्य प्राविशद् बिलम् ॥ २३ ॥
 नाश्वसत् पुनराहूतो मार्जारेण जगाद् च ।
 कालयुक्तया हरिर्मित्रं जायते न च सर्वदा ॥ २४ ॥
 एवं बहुभ्यः शत्रुभ्यः प्रज्ञयाऽऽत्माऽभिरक्षितः ।
 मूषकेन तिरश्चापि किं पुनर्मानुषेषु यत् ॥ २५ ॥

बुद्धिप्राधान्यविषये कथा ।

बुद्धिर्नाम च सर्वत्र मुख्यं मित्रं न पौरुषम् ।
 योगेश्वर ! तथा चैनामन्नापि त्वं कथां शृणु ॥ १॥
 आचस्तीत्यास्ति नगरी तस्यां पूर्वं प्रसेनजित्- ।
 राजाऽभूत्तत्र चाभ्यागात् कोऽप्यपूर्वो द्विजः पुरिः ॥ २॥
 स शूद्रान्भुगेकेन वणिजा गुणवानिति ।
 ब्रह्मण्यस्य गृहे तत्र कस्यचित् स्थापितो द्विजः ॥ ३॥
 तत्रैव तेन शुष्कान्नदक्षिणादिभिरन्वहम् ।
 आपूर्यत ततोऽन्यैश्च शनैर्बुद्ध्वा वणिग्वरैः ॥ ४ ॥
 तेनासौ हेमदीनारसहस्रं कृपणः क्रमात् ।
 संचित्य गत्वारण्ये तन्निवृत्य क्षिप्तवान् भुवि ॥ ५॥
 एकाकी प्रत्यहं गत्वा तच्च स्थानमवैक्षत ।
 एकदा हेमशून्यं तत्स्नातं व्यात्तं च दृष्टवान् ॥ ६ ॥
 शून्यं तत्स्नातकं तस्य पश्यतो हतचेतसः ।
 न परं कृदि संक्रान्ता चित्रं दिक्ष्वपि शून्यता ॥ ७ ॥
 अथोपागाच्च विलपंस्तं विप्रं यद्गृहे स्थितः ।
 पृष्टस्तं च स्ववृत्तान्तं तस्मै सर्वं न्यवेदयत् ॥ ८ ॥
 गत्वा तीर्थमभुञ्जानः प्राणास्त्यक्तुमियेष च ।
 बुद्ध्वा च सोऽन्यदाताऽस्य वणिग्न्यैः सहाययौ ॥ ९॥
 स तं जमाद् किं ब्रह्मन् ! वित्तहेतोर्मुसूर्प्रसि ।
 अकालमेधवद् वित्तमकस्मादेति याति च ॥ १० ॥
 इत्याशुक्तोऽपि तेनासौ न जहौ मरणग्रहम् ।
 प्राणेभ्योऽप्यर्थमात्रा द्वि कृपणस्य गरीयसी ॥ ११ ॥
 ततश्च मृत्युं तीर्थं गच्छतोऽस्य द्विजन्मनः ।

स्वयं प्रसेनजिद्राजा तद् बुद्ध्वान्तिकमाययौ ॥१२॥
 पप्रच्छ चैनं किं किञ्चिदस्ति तत्रोपलक्षणम् ।
 यत्र श्रूमौ निखातास्ते दीनारा ब्राह्मण ! त्वया ॥१३॥
 तच्छ्रुत्वा स द्विजोऽवादीदस्ति क्षुद्रोऽत्र पादपः ।
 अटव्यां, देव ! तन्मूले निखातं तन्मया धनम् ॥१४॥
 इत्याकर्ण्य ब्रवीद्राजा दास्याम्यन्विष्य तत्तव ।
 धनं स्वकोषादथवा मा त्याचीर्जीवितं द्विज ॥१५॥
 इत्युक्त्वा मरणोद्योगान्निवार्य विनिधाय च ।
 द्विजं तं वणिजो हस्ते, स राजाऽभ्यन्तरं गतः ॥१६॥
 तत्रादिश्य प्रतीहारं शिरोऽर्तिव्यपदेशतः ।
 वैद्यानानाययत् सर्वान्दत्त्वा पटहघोषणाम् ॥ १७ ॥
 आतुराः के कियन्तोऽत्र तस्याऽदाः किन्त्वमौषधम् ।
 इत्युपानीय पप्रच्छ तानेकैकं दिविक्तगः ॥ १८ ॥
 तेऽपि तस्मै तदैकैकः सर्वमूचुर्महीपतेः ।
 एकोऽथ वैद्यस्तन्मध्यात् क्रमपृष्ठोऽब्रवीदिदम् ॥१९॥
 वणिजो मातृदत्तस्य देव ! नागबला मया ।
 अस्वस्थस्योपदिष्टाऽथ द्वितीयं दिनमोषधिः ॥२०॥
 तच्छ्रुत्वा स तमाहूय राजा वणिगमभ्यधात् ।
 ननु नागबला केन तवान्नीतोष्यतामिति ॥२१॥
 देव ! कर्मकरेणेति तेनोक्ते वणिजा तदा ।
 क्षिप्रमानाय्य तं राजा स कर्मकरमब्रवीत् ॥ २२ ॥
 त्वया नागबलाहेतोः स्रनता शास्त्रिनस्तलम् ।
 दीनारजातं यल्लब्धं ब्रह्मस्वं तत्समर्पय ॥ २३ ॥
 इत्युक्तो श्रुभृता भीतः प्रतिपद्यैव तत्क्षणम् ।
 स तानानीय दीनारांस्तत्र कर्मकरो जहौ ॥ २४ ॥

(१४)

राजाऽप्युपोषितायास्मै द्विजायाहूय तान् ददौ ।
दीनारान् हारितप्राप्तान् प्राणानिव बाहिश्चरान् ॥ २५ ॥
एवं स लब्धवान् बुद्ध्या नीतं मूलतलात्तरोः ।
द्विजार्थं भूपतिर्जानन्नोषधिं तां तदुद्भवाम् ॥ २६ ॥
तदेवं सर्वदा बुद्धेः प्राधान्यं जितपौरुषम् ।
ईदृशेषु च कार्येषु किं विदध्यात् पराक्रमः ॥ २७ ॥



ओ३म्

॥ किरातार्जुनीयम् ॥

घण्टापथेन समेतम्

॥ प्रथमः सर्गः ॥

वार्णी काणभुजीमजीगणदवाशासीरुच बैयासकी,
मन्तस्तन्त्रमरंस्त पन्नगगवीगुम्फेषु चाजागरीत् ।
वाचामाकलयद्रहस्यमखिलं यश्चाक्षपादस्फुरां
लोकेऽभूद्यदुपज्ञमेव विदुषां सौजन्यजन्यं यशः ॥
मल्लिनाथकविः सोऽयं मन्दात्मानुजिघृक्षया ।
तत्किरातार्जुनीयाख्यं काव्यं व्याख्यातुमिच्छति ॥

नारिकेलफलसंमितं वचो,
भारवेः सपदि तद्विभज्यते ।
स्वादयन्तु रसगर्भनिर्भरं
सारमस्य रसिका यथेप्सितम् ॥

नानानिबन्धविषमैकपदैर्नितान्तं
साशङ्कचङ्क्रमणखिन्नधियामशङ्कम् ।
कर्तुं प्रवेशमिह भारविकाव्यबन्धे
घण्टापथं कमपि नूतनमातनिष्ये ॥

इहान्वयमुखेनैव सर्वं व्याख्यायते मया ।
नामूलं लिख्यते किञ्चिन्नानपेक्षितमुच्यते ॥

अथ तत्रभवान्भारविनामा कविः “काव्यं यशसेऽ-
र्थकृते व्यवहारविदे शिवेतरक्षतये । सद्यः परनिर्वृ-
तये कान्तासंमिततयोपदेशयुजे” इत्याद्यालंकारिक-
वचनप्रामाण्यात्काव्यस्यानेकश्रेयःसाधनताम् “का-
व्यालापांश्च वर्जयेत्” इति निषेधशास्त्रस्यासत्का-
व्यविषयतां च पश्यन्किरातार्जुनीयाख्यं महाकाव्यं
चिकीर्षुश्चिकीर्षितार्थाविघ्नपरिसमाप्तिसंप्रदायावि-
च्छेदलक्षणफलसाधनत्वात् “आशीर्नमस्क्रिया वस्तु-
निर्देशो वापि तन्मुखम्” इत्याद्याशीर्वादाद्यन्यतम-
स्य प्रबन्धमुखलक्षणत्वाच्च वनेचरस्य युधिष्ठिरप्रा-
प्तिरूपं वस्तु निर्दिशन् कथामुपक्षिपति-

श्रियः कुरूणामधिपस्य पालनीं
प्रजासु वृत्तिं यमयुक्त वेदितुम् ।
स वर्णिलिङ्गी विदितः समाययौ
युधिष्ठिरं द्वैतवने वनेचरः ॥ १ ॥

श्रिय इति । आदितः श्रीशब्दप्रयोगाद्वर्णगणादि-
शुद्धिरत्रोपयुज्यते । तदुक्तम्-“देवतावाचकाः शब्दा
ये च भद्रादिवाचकाः । ते सर्वे नैव निन्धाः स्युर्लिपि-
तो गणतोऽपि वा” इति ॥ कुरूणां निवासाः कुरवो
जनपदाः ॥ “तस्य निवासः” इत्ययप्रत्ययः । “जनपदे
खुप्” ॥ तेषामधिपस्य दुर्योधनस्य सम्बन्धिनीम् ॥ शेषे व-

ष्ठी॥श्रियोराज्यलक्ष्यम्याः॥“कर्तृकर्मणोः कृति”इति
 कर्मणि षष्ठी ॥ पाल्यतेऽनयेति पालनी ताम् । प्रति-
 ष्ठापिकामित्यर्थः प्रजारागमूलत्वात्संपदइति भावः ॥
 “करणाधिकरणयोश्च” इति सूत्रेणात्र करणे ल्युट् ।
 “टिड्ढाणञ्-” इत्यादिना ङीप् ॥ प्रजासु जनेषु वि-
 षये ॥ “प्रजा स्यात्संततौ जने” इत्यमरः ॥ वृत्तिं व्यव-
 हारं वेदितुं ज्ञातुं यं वनेचरमयुङ्क्त नियुक्तवान् ।
 वर्णः प्रशस्तिरस्यास्तीति वर्णी ब्रह्मचारी । तदुक्तम्-
 “स्मरणं कीर्तनं केलिः प्रेक्षणं गुह्यभाषणम् । संकल्पो-
 ऽध्यवसायश्च क्रियानिर्वृतिरेव च ॥ एतन्मैथुनमष्टाङ्गं
 प्रवदन्ति मनीषिणः । विपरीतं ब्रह्मचर्यमेतदेवाष्टल-
 क्षणम्” । एतदष्टविधमैथुनाभावः प्रशस्तिः ॥ “वर्णाद्
 ब्रह्मचारिणि” इतीतिप्रत्ययः ॥ तस्य लिङ्गं चि-
 ह्नमस्यास्तीति वर्णिलिङ्गी । ब्रह्मचारिवेषवानित्य-
 र्थः । स नियुक्तः । वने चरतीति वनेचरः किरातः ॥
 “भेदाः किरातशबरपुलिन्दा म्लेच्छजातयः” इत्य-
 मरः ॥ “चरेष्टः” इति टप्रत्ययः । “तत्पुरुषे कृति बहु-
 लम्” इत्यलुक् ॥ विदितं वेदनमस्यास्तीति विदितः
 परवृत्तान्तज्ञानवानित्यर्थः ॥ “अर्शआदिभ्योऽच्” इत्य-
 प्रच्यत्ययः ॥ अथवा कर्तरि कर्मधर्मोपचाराद्विदितवृ-
 त्तान्तो विदित इत्युच्यते । उभयत्रापि “पीता गावः”
 “भुक्ता ब्राह्मणाः” “विभक्ता भ्रातरः” इत्यादिवत्सा-
 धुत्वम् । न तु कर्तरि क्तः । सकर्मकेभ्यस्तस्य विधाना-
 भावात् । अतएव भाष्यकारः-“अकारोमत्वर्थीयः ।
 विभक्तमेषामस्तीति विभक्ताः । पीतमेषामस्तीति
 पीताः । भुक्तमेषामस्तीति भुक्ताः” इति सर्वत्र ॥

अथवोत्तरपदलोपोऽत्र द्रष्टव्यः । विभक्तधनाः विभक्ताः, पीतोदकाः पीताः, भुक्तान्ना भुक्ता इति । अत्र लोपशब्दार्थमाह कैयटः—‘गम्यार्थस्याप्रयोग एव लोपोऽभिमतः । विभक्ता भ्रातरः, इत्यत्र च धनस्य यद्विभक्तत्वं तद्भातृषूपचर्यते । ‘पीता गावः, इत्यत्राप्युदकस्य पीतत्वं गोष्वारोप्यते । ‘भुक्ता ब्राह्मणाः’ इत्यत्रान्नस्य भुक्तत्वं ब्राह्मणेषूपचर्यते” इति । तद्वदत्रापि वृत्तिगतं विदितत्वं वेदितरि वनेचर उपचर्यते । एतेन “वनाय पीतप्रतिषद्धवत्साम्” इति “पातुं न प्रथमं व्यवस्यति जलं युष्मास्वपीतेषु” एवमादयो व्याख्याताः ॥ अथवा विदितोविदितधान् । सकर्मकादप्यविवक्षिते कर्मणि कर्तरि क्तः । “आसितः कर्ता” इत्यादौ यथाहुः—“वातोरर्थान्तरे वृत्तेर्धात्वर्थेनोपसंग्रहात् । प्रसिद्धेरविवक्षातः कर्मणोऽकर्मिका क्रिया” इति ॥ प्रतीहारादिना ज्ञापित इति वा ॥ द्वैतवने, द्वैताख्ये तपोवने । यद्वा, द्वे इते गते यस्मात्तद् द्वीतम् । द्वीतमेव द्वैतम् । तच्च तद्वनं च तस्मिन् । शोकमोहादिरहित इत्यर्थः । युधिरणे स्थिरं युधिष्ठिरं धर्मराजम् ॥ “हलदन्तात्सप्तम्याः संज्ञायाम्” इत्युलक् । “गवियुधिभ्यां स्थिरः” इति षत्वम् ॥ समाययौ सम्प्राप्तः ॥ अत्र “वने वनेचरः” इति द्वयोः स्वरव्यञ्जनसमुदाययोरेकधैवावृत्त्या वृत्त्यनुप्रासो नामालंकारः ॥ अस्मिन्सर्गे वंशस्थं वृत्तम् । तस्य लक्षणम्—“जतौ तु वंशस्थमुदीरितं जरौ” इति ॥

सम्प्रति तत्कालोचितत्वमादेशयस्तस्य तद्गुणसंपन्नत्वमादर्शयन्नाह—

कृतप्रणामस्य महीं महीभुजे

जितां सपत्नेन निवेदयिष्यतः ।

न विव्यथे तस्य मनो नहि प्रियं

प्रवक्तुमिच्छन्ति मृषा हितैषिणः ॥२॥

कृतप्रणामस्येति ॥ कृतप्रणामस्य तत्कालोचितत्वा-
त्कृतनमस्कारस्य सपत्नेन रिपुणा दुर्योधनेन ॥ “रिपौ
वैरिसपत्नारिद्विषः द्वेषणदुर्द्वेदः” इत्यमरः ॥ जितां
स्वायत्तीकृतां महीं महीभुजे युधिष्ठिराय ॥ क्रियाग्र-
हणात्संप्रदानत्वम् ॥ निवेदयिष्यतोज्ञापयिष्यतः ॥
“लूटः सद्वा” इति शतृप्रत्ययः ॥ तस्य वनेचरस्य म-
नो न विव्यथे । कथमीदृगप्रियं राज्ञे विज्ञापयामीति
मनसि न चचालेत्यर्थः ॥ “व्यथ भयचलनयोः” इति
धातोर्लिट् ॥ उक्तमर्थमर्थान्तरोपन्यासेन समर्थयते-न-
हीति ॥ हि यस्मात् । हितमिच्छन्तीति हितैषिणः
स्वामिहितार्थिनः पुरुषा मृषा मिथ्याभूतं प्रियं प्रव-
क्तुं नेच्छन्ति । अन्यथा कार्यविधातकतया स्वामि-
द्रोहिणः स्युरिति भावः ॥ “अमौढ्यममान्द्यममृषाभा-
षित्वमभ्यूहकत्वं चेति चारगुणाः” इति नीतिवा-
क्यामृते ॥

तथापि प्रियाहं राज्ञि कदुनिष्ठुरोक्तिर्न युक्तेत्या-
शङ्क्य स्वाम्यनुज्ञायां न दुष्यतीत्याशयेनाह—

द्विषां विधाताय विधातुमिच्छतो,

रहस्यनुज्ञामधिगम्य ऋभृतः ।

स सौष्ठवौदार्यविशेषशालिनीं

विनिश्चितार्थामिति वाचमाददे । ३॥

द्विषामिति ॥ रहस्येकान्ते स वनेचरो द्विषां शत्रू-
णाम् ॥ कर्मणि षष्ठी ॥ विधाताय । द्विषो विद्वन्तु-
मित्यर्थः ॥ “तुमर्थाच्च भाववचनात्” इति चतुर्थी ।
“भाववचनाच्च” इति तुमर्थे घञप्रत्ययः । अत्र ताद-
र्थ्यं चतुर्थ्यामपि न दोषः । तथापि प्रयोगवैचित्र्य-
विशेषस्याप्यलंकारत्वादेवं व्याचक्षते ॥ विधातुं व्या-
पारं कर्तुमिच्छतः ॥ “समानकर्तृकेषु तुमुन्” ॥ द्विषो-
विद्वन्तुमुद्युक्तज्ञानस्येत्यर्थः । अतएव भूभृतो युधिष्ठि-
रस्यानुज्ञामधिगम्य प्राप्य । सुष्ठु भावः सौष्ठवं श-
ब्दसामर्थ्यम् ॥ सुष्ठुशब्दादव्ययादुद्गात्रादित्वादञ्प्र-
त्ययः ॥ उदारस्य भाव औदार्यमर्थसंपत्तिः । तयोर्द्व-
न्द्वः सौष्ठवौदार्ये ॥ अत्रौदार्यशब्दस्याजाद्यदन्तत्वे-
ऽपि “लक्षणहेत्वोः क्रियायाः” इत्यत्राल्पस्वरस्यापि
हेतुशब्दस्य पूर्वनिपातमकुर्वता सूत्रकृतैव पूर्वनिपात-
शास्त्रस्यानित्यत्वज्ञापनान्न पूर्वनिपातः । उक्तं च का-
शिकायाम्—“अयमेव लक्षणहेत्वोरिति निर्देशः पूर्व-
निपातव्याभिचारचिह्नम्” इति ॥ त एव विशेषः ।
तयोर्वा विशेषः । तेन शालते शोभत इति सौष्ठवौदा-
र्यविशेषशालिनी ताम् ॥ ताच्छील्ये शिनिः ॥ विनि-
श्चितार्था विशेषतः प्रमाणतो निर्णीतार्थामिति वक्ष्य-
माणरूपां वाचमाददे स्वीकृतवान् । उवाचेत्यर्थः ॥
प्रथमं तावदप्रियनिवेदकमात्मानं प्रत्यक्षोभं याचते-

क्रियासु युक्तैर्नृप चारचक्षुषो

न वञ्चनीयाः प्रभवोऽनुजीविभिः ।

अतोऽर्हसि क्षन्तुमसाधु साधु वा

हितं मनोहारि च दुर्लभं वचः ॥ ४ ॥

क्रियास्विति ॥ हे नृप, क्रियासु कृत्यगस्तुषु युक्तै-
र्नियुक्तैरनुजीविभिर्भृत्यैः । चारादिभिरित्यर्थः । चर-
न्तीति चराः । पचाद्यच । त एव चाराः । चरः पचा-
द्यजन्तात्प्रज्ञादित्वादणप्रत्ययः । त एव चक्षुर्येषां ते
चारचक्षुः । 'स्वपरमण्डले कार्याकार्यावलोकने चा-
राश्चक्षुषि क्षितिपतीनाम्' इति नीतिवाक्यामृते ।
प्रभवो निग्रहानुग्रहसमर्थाः स्वामिनो न वञ्चनीया
न प्रतारणीयाः । मत्प्रभवेव वक्तव्या इत्यर्थः । चाराप-
चारे चक्षुरपचारयद्राज्ञां पदे पदे निपात इति भावः ।
अतोऽप्रतार्यत्वाच्चेतोः । असाध्वप्रियं साधु प्रियं वा ।
मदुक्तमिति शेषः । क्षन्तुं मोदुमर्हसि । कुतः । हितं
पथ्यं मनोहारि प्रियं च वचो दुर्लभम् । अतो मह-
चोऽपि हितत्वादप्रियमपि क्षन्तव्यमित्यर्थः ॥

तर्हि तृष्णाभाव एव वरमित्याशङ्क्याह—

स किमग्वा साधु न शास्ति योऽधिपं

हितान्न यः संशृणुते स किंप्रभुः ।

सदानुकूलेषु हि कुर्वते रतिं

नृपेष्वमात्येषु च सर्वसंपदः ॥ ५ ॥

स इति ॥ यः सखामात्यादिरधिपं स्वामिनं साधु

हितं न शास्ति नोपदिशति । 'ब्रुविशासि-' इत्या-
 दिना शासेर्दुहादिपाठाद्विकर्मकत्वम् । स हितानु-
 पदेष्टा । कुत्सितः सत्त्वा किंसत्त्वा । दुर्मन्त्रीत्यर्थः ।
 'किम्नः चेपे' इति समासान्तप्रतिषेधः । तथा यः
 प्रभुर्निग्रहानुग्रहसमर्थः स्वामी हितादाप्तजन्ताद्धितो-
 पदेष्टुः सकाशात् । 'आख्यातोपयोगे' इत्यपादान-
 त्वात्पठ्यमी । न संशृणुते न शृणोति । हितमिति
 शेषः । 'समो गम्यृच्छि-' इत्यादिना संपूर्वाच्छृणो-
 तेरकर्मकादात्मनेपदम् । अकर्मकत्वं वैवक्षिकम् । स
 हितमश्रोता प्रभुः किंप्रभुः कुत्सितस्वामी । पूर्ववत्स-
 मासः । सर्वथा सचिवेन वक्तव्यं श्रोतव्यं स्वामिना ।
 एवं च राजमन्त्रिणोरैकमत्यं स्यादित्यर्थः । ऐकमत्यस्य
 फलमाह-सदेति । हि यस्मान्नुपेष्टु स्वामिषु । अमा
 सह भवा अमात्यास्तेषु च । 'अव्ययान्त्यप्' । अनु-
 कूलेषु परस्पराणुरक्तेषु सत्सु सर्वसंपदः सदा रति-
 मनुरागं कुर्वते कुर्वन्ति । न जातु जहतीत्यर्थः । अतो
 मया वक्तव्यं त्वया च श्रोतव्यमिति भावः । अत्रैवं
 राजमन्त्रिणोर्हितानुपदेशतद्भवणनिन्दासामर्थ्यसि-
 ष्तेरैकमत्यलक्षणकारणस्य निर्दिष्टस्य सर्वसंपत्ति-
 रूपकार्येण समर्थनात्कार्येण कारणसमर्थनरूपोऽर्था-
 न्तरन्यासोऽलंकारः । तदुक्तम् - 'सामान्यविशेष-
 कार्यकारणभावाभ्यां निर्दिष्टप्रकृतसमर्थनमर्थान्तर
 न्यासः' इति ॥

संप्रति स्वाहंकारं परिहरति—

निसर्गदुर्बोधमबोधविकृवाः

क भूपतीनां चरितं क जन्तवः ।

तवानुभावाऽयमवेदि यन्मया

निगूढतत्त्वं नयवर्त्म विद्विषाम् ॥ ६ ॥

निसर्गेति ॥ निसर्गदुर्बोधं स्वभावदुर्ग्रहम् । 'ईष-
दूदुः' इत्यादिना स्वल्पप्रत्ययः । भूपतीनां चरितं क ।
अबोधविकृवा अज्ञानोपहता जन्तवः । मादृशाः
पामरजना इत्यर्थः । क । नोभयं संघटत इत्यर्थः ।
तथापि निगूढतत्त्वं संवृतयाथार्थ्यं विद्विषां नयवर्त्म
षाड्गुण्यप्रयोगः 'संधिविग्रहयानानि संस्थाप्यासन-
मेव च । द्वैधीभावश्च विज्ञेयाः षड्गुणा नीतिवेदि-
नाम्' ॥ इत्यादिरूपां यन्मयावेदि । ज्ञातमिति यावत् ।
विदेः कर्मणि लुङ् । अयम् इदं वेदनमित्यर्थः । विधे-
यप्राधान्यात्पुंलिङ्गनिर्देशः । तवानुभावः सामर्थ्यम् ।
अनुगतो भावोऽनुभाव इति घञन्तेन प्रादिसमासः ।
न तूपसृष्टाद्धञ्प्रत्ययः । 'श्रिणीभुवोऽनुपसर्गे' इत्य-
नुपसर्गाद्भवतेर्धातोर्घञ्विधानात् । अतएव काशि-
कायाम्—'कथं प्रभावो राज्ञां प्रकृष्टो भाव इति
प्रादिसमासः' इति । दोषपरिहारौ सम्यग्ज्ञातवैव
विज्ञापयामि । न तु वृथा कर्णकठोरं प्रलपामीत्याशयः ॥

संप्रति यद्वक्तव्यं तदाह—

विशङ्कमानो भवतः पराभवं

नृपासनस्थोऽपि वनाधिवासिनः ।

दुरोदरच्छद्मजितां समीहते

नयेन जेतुं जगतीं सुयोधनः ॥ ७ ॥

विशङ्कमान इति ॥ सुखेन युध्यते सुयोधनः ।
 ‘भाषायां शासियुधिर्दृशिधृषिमृषिभ्यां युज्वाच्यः’ ।
 नृपासनस्थः मिहासनस्थोऽपि । वनमधिवसतीति
 वनाधिवासिनो वनस्थात् । राज्यभ्रष्टादपीत्यर्थः ।
 भवतस्त्वत्तः पराभवं पराजयं विशङ्कमान उत्प्रेक्ष-
 माणः सन् । दुष्टमुदरमस्येति दुरोदरं द्यूतम् । पृषोद-
 रादित्वात्साधु । ‘दुरोदरो द्यूतकारं पणं द्यूते दुरोद-
 रम्’ इत्यमरः । तस्य च्छद्मना मिषेण जितां लब्धां
 दुर्मयार्जितां जगतीं महीम् । ‘जगती विष्टपे मध्यां
 वास्तुच्छन्दोविशेषयोः’ इति वैजयन्ता । नयेन नीत्या
 जेतुं वशीकर्तुं समीहते व्याप्रियते । नृदास्त इत्यर्थः ।
 बलवत्स्वामिकमविशुद्धागमं च धनं भुञ्जानस्य कुतो
 मनसः समाधिरिति भावः । अत्र ‘दुरोदरच्छद्मजि-
 ताम्’ इति विशेषणद्वारेण पदार्थस्य चतुर्थपादार्थं प्रति
 हेतुत्वेनापन्यामाद्द्वितीयकाव्यलिङ्गमलंकारः । तदु-
 क्तम्-‘हेतोर्वाक्यपदार्थत्वे काव्यलिङ्गमुदाहृतम्’ इति ॥

‘नयेन जेतुं जगतीं समीहते’ इत्युक्तम् । तत्प्र-
 कारमाह—

तथापि जिह्मः स भवज्जिगीषया

तनोति शुभ्रं गुणसंपदा यशः ।

समुन्नयन्भूतिमनार्यसंगमा-

हरं विरोधोऽपि समं महात्मभिः ॥ ८ ॥

तथापीति ॥ तथापि साशङ्कोपि । जिह्वो वक्रः ।
 वञ्चक इति यावत् । स दुर्योधनो भवज्जिगीषया ।
 गुणैर्भवन्तमाक्रमितुमिच्छयेत्यर्थः । 'हेतौ' इति तृती-
 या । गुणसंपदा दानदाक्षिण्यादिगुणगरिम्णा करणेन ।
 शुभ्रं यशस्तनोति । स खलो गुणलोभनीयां त्वत्संप-
 दमात्मसात्कर्तुं त्वत्तोऽपि गुणवत्तामात्मनः प्रकटय-
 तात्यर्थः । नन्वेवं गुणिनः सतोऽपि सज्जनविरोधां
 महानस्त्यस्य दोष इत्याशङ्क्य सोऽपि तत्संसर्गात्लाभे
 नाचसंगमाद्धरमुत्कर्षावहत्वादित्याह— समिति ।
 तथाहि । भूतिं समुन्नयन्नुत्कर्षमापादयन् । 'लटः
 शत्रुशानचौ—' इत्यादिना शत्रुप्रत्ययः । पुनर्लङ्ग्रहण-
 सामर्थ्यात्प्रथमासामानाधिकरण्यम् । महात्मभिः
 समम् । सहेत्यर्थः 'साकं सत्रा समं सह' इत्यमरः ।
 अनार्यसंगमाद् दुर्जनसंसर्गात् । 'पञ्चमी विभक्ते'
 इति पञ्चमी । विरोधोऽपि वरं मनाकिप्रयः । 'देवा-
 दृते वरः श्रेष्ठे त्रिषु क्लीबं मनाकिप्रये' इत्यमरः । अत्र
 मैत्र्यपेक्षया मनाकिप्रियत्वं विरोधस्य 'भूतिं समुन्नयन्'
 इत्यस्य पूर्ववाक्यान्वये समाप्तस्य वाक्यार्थस्य पुनरा-
 दानात्समाप्तपुनरात्ताख्यानदोषापत्तिः । तदुक्तं का-
 व्यप्रकाशे— 'समाप्तपुनरादानात्समाप्तपुनरात्तकम्'
 इति । न च वाक्यान्तरमेतत् । येनोक्तदोषपरिहारः
 स्यात् । अर्थान्तरन्यासोऽलंकारः । स च भूतिसमु-
 न्नयनस्य पदार्थविशेषणद्वारा विरोधवत्त्वं प्रति हेतु-
 त्याभिधानरूपकाव्यलिङ्गानुप्राणित इति ॥

ननु 'कातर्य केवला नीतिः' इत्याशङ्क्य नीति-
युक्तं पौरुषमस्येत्याह—

कृतारिषड्वर्गजयेन मानवी-

मगम्यरूपां पदवीं प्रपित्सुना ।

विभज्य नक्तंदिवमस्ततन्दिश्या

वितन्यते तेन नयेन पौरुषम् ॥ ६ ॥

कृतेति ॥ षण्णां वर्गः षड्वर्गः । अरीणामन्नः-
शत्रूणां कामक्रोधादीनां षड्वर्गोऽरिषड्वर्गः । शिव-
भागवतवत्समासः । तस्य जयः कृतो येन तेन तथो-
क्तेन । विनीतेनेत्यर्थः । विनीताधिकारं प्रजापालन-
मिति भावः । अगम्यरूपां पुरुषमात्रदुःप्राप्याम् ।
मनोरिमां मानवीम् । मनूपदिष्टसदाचारक्षुण्णामि-
त्यर्थः । पदवीं प्रजापालनपद्धतिं प्रपित्सुना प्रपत्तु-
मिच्छुणा । प्रपद्यतेः सन्नन्तादुप्रत्ययः । 'सनि मीमा—'
इत्यादिनेसादेशः । 'अत्र लोपोऽभ्यासस्य' इत्यभ्या-
सलोपः । अस्ता तन्द्रिरालस्यं यस्य तेनास्ततन्दिश्या ।
अनलसेनेत्यर्थः । तदिः सौत्रो धातुः । तस्मात् 'व-
ङ्क्यादयश्च' इत्यौणादिकः क्तिन्प्रत्ययः । 'कृदिका-
रादक्तिनो वा ङीष् वक्तव्यः' इति । 'वन्दीघटीतरी-
तन्द्रीति ङीषन्तोऽपि' इति चारस्वामी । तथा रामा-
यणं प्रयोगः—'निस्तन्दिरप्रमत्तश्च स्वदोषपरदोष-
वित' इति । तेन दुर्योधनेन । पुरुषस्य कर्म पौरुषं
पुरुषकारः । उद्योग इति यावत् । युवादित्वादणप्र-

त्ययः । 'पौरुषं पुरुषस्योक्ते भावे कर्मणि तेजसि'
इति विश्वः । नक्तं च दिवा च नक्तं दिवम् । अहोरा-
त्रयोरित्यर्थः । 'अचतुर-' इत्यादिना सप्तम्यर्थवृत्त्यो-
रव्यययोर्द्वन्द्वनिपातेऽरुसमासान्तः । विभज्यास्यां
वेलायामिदं कर्मेति विभागं कृत्वा नयेन नीत्या
वितन्यते विस्तार्यते ॥

संप्रति भृत्याद्यनुरागमाह--

सखीनिव प्रीतियुजोऽनुजीविनः

समानमानान्सुहृदश्च बन्धुभिः ।

स संततं दर्शयते गतस्मयः

कृताधिपत्यामिव साधु बन्धुताम् ॥१०॥

सखीनिति ॥ गतस्मयो निरहंकारोऽतएव स
दुर्योधनः संततमनारतं साधु सम्यक् । अकपटमि-
त्यर्थः । अनुजीविनो भृत्यान् । प्रीतियुजः स्निग्धा-
न्सखीनिव मित्राणीव । दर्शयते । लोकस्येति शेषः ।
'हेतुमति च' इति णिच् । 'णिचश्च' इत्यात्मनेपदम् ।
शोभनं हृदयं येषां तान्सुहृदो मित्राणि च । 'सुहृ-
द्बुद्धदौ मित्रामित्रयोः' इति निपातः । बन्धुभिर्भा-
त्रादिभिः समानमानास्तुल्यसत्कारान्दर्शयते । ब-
न्धूनां समूहो बन्धुता ताम् । 'ग्रामजनबन्धुसहाये
भ्यस्तत्' । कृतमाधिपत्यं स्वाम्यं यस्यास्तां कृताधि-
पत्यामिव दर्शयते । बन्धूनधिपतीनिव दर्शयतीत्यर्थः ।
यथा भृत्यादिषु सख्यादिषु द्विर्जायते लोकस्य तथा
तान् संभावयतीत्यर्थः । अनुजीव्यादीनाम् 'कर्तुरी-

प्सिततमं कर्म' इति कर्मत्वम् । पूर्वे त्वस्मिन्नेव पदान्वये वाक्यार्थमित्थं वर्णयन्ति-- स राजानुजीव्यादीन्सख्यादीनिव दर्शयते । सख्यादय इव ते तु तं पश्यन्ति । सख्यादिभावेन पश्यतस्तांस्तथा दर्शयते । स्वयमेव च्छन्दानुवर्तितया स्वदर्शनं तेभ्यः प्रयच्छतीत्यर्थः । अर्थात्तस्येप्सितकर्मत्वम् । अणि कर्तुरनुजीव्यादेः 'अभिवादिदृशोरात्मनेपदमुपसंख्यानम्' इति पाञ्चिकं कर्मत्वम् । एवं चात्राण्यन्तकर्मणां राज्ञोऽण्यन्तं कर्तृत्वेऽपि 'आरोहयते हस्ती स्वयमेव' इत्यादिवदश्रूयमाणकर्मान्तरत्वाभावान्नायं गणरादिसूत्रस्य विषय इति मत्वा 'णिचश्च' इत्यात्मनेपदं प्रतिपेदिरे । भाष्ये तु गणरादिसूत्रविषयत्वमप्यस्योक्तम् । यथाह--'पश्यन्ति भृत्या राजानम्' 'दर्शयते भृत्यान् राजा', 'दर्शयते भृत्यै राजा' अत्रात्मनेपदं मिद्धं भवति' इति । अत्राह कैयटः-- ननु कर्मान्तरसद्भावादत्रात्मनेपदेन भाव्यम् । उच्यते--अस्मादेवोदाहरणाद्भाष्यकारस्यायमेवाभिप्राय उच्यते । अण्यन्तावस्थायां ये कर्तृकर्मणी तद्व्यक्तिरिक्तकर्मान्तरसद्भावादात्मनेपदं न भवति । यथा--'स्थलमारोहयति मनुष्यान्' इति । इह त्वण्यन्तावस्थायां कर्तृणां भृत्यानां णौ कर्मत्वमिति भवत्येवात्मनेपदमिति ॥

न चायं त्रिवर्गात्प्रमाद्यतीत्याह--

असक्तमाराधयतो यथायथं

विभज्य भक्त्या समपचपातया ।

गुणानुरागादिव सख्यर्माधिवा-

न्नबाधतेऽस्य त्रिगणः परस्परम् ॥ ११ ॥

असक्तमिति ॥ यथायथं यथास्वं विभज्य । असं-
कीर्णरूपं विविच्येत्यर्थः । 'यथास्वे यथायथम्' इति
निपातनाद्धिर्भावो नपुंसकत्वं च । 'ह्रस्वो नपुंसके-
प्रातिपदिकस्य' इति ह्रस्वत्वम् । पक्षे पातः पक्षपात
आसक्तिविशेषः समस्तुल्यो यस्यां तथा समपक्षपा-
तया । भक्त्यानुरागविशेषेण । पूज्येष्वनुरागो भक्ति-
रित्युपदेशः । पूज्यश्चायं त्रिवर्ग इति । असक्तमना-
सक्तम् । अव्यसनितयेति यावत् । आराधयतः सेव-
मानस्यास्य दुर्योधनस्य त्रयाणां धर्मार्थिकामानां गण-
स्त्रिगणस्त्रिवर्गः । 'त्रिवर्गो धर्मकामार्थश्चतुर्वर्गः समो-
क्षकैः' इत्यमरः । गुणानुरागात्तदीयगुणेष्वनुरागात् ।
गुणवदाश्रयलोभादित्यर्थः । सख्यं मेन्द्रोम् । 'सख्युर्यः'
इति यप्रत्ययः । ईयिवानुपगतवानिवेत्युत्प्रेक्षा । उपे-
यिवाननाश्वाननृचानश्च' इति कसुप्रत्ययान्तो नि-
पातः । 'नात्रोपसर्गस्तन्त्रम्' इति काशिकाकारआह
स्म । परस्परं न बाधते । समवर्तित्वादस्य धर्मार्थिका-
माः परस्परानुपमर्देन वर्धन्त इत्यर्थः । उक्तं च—
'धर्मार्थिकामाः सममेव सेव्या यो ह्येकसक्तः स जनो
जघन्यः' इति ॥

अथ श्लोकत्रयेणोपायकौशलं दर्शयन्नादौ साम-
दाने दर्शयति—

निरत्ययं साम न दानवर्जितं

न भूरि दानं विरह्य सत्क्रियाम् ।

प्रवर्तते तस्य विशेषशालिनी

गुणानुरोधेन विना न सत्क्रिया ॥ १२ ॥

निरत्ययमिति ॥ तस्य दुर्योधनस्य निरत्ययं निर्बाधम् । अमाधिकमित्यर्थः । अन्यथा जनानां दुर्ग्रहत्वादिति भावः । साम सान्त्वम् । 'साम सान्त्वमुभे समे' इत्यमरः । दानवर्जितं न प्रवर्तते । अन्यथा लुब्धाद्यावर्जनस्य शुष्कप्रियैर्वाक्यैर्दुष्करत्वादिति भावः । उक्तं च—'लुब्धमर्थेन गृहीयात्साधुमञ्जलि-कर्मणा । मूर्खं छन्दानुरोधेन तत्त्वार्थेन च पण्डितम्' ॥ इति । तथा भूरि प्रभूतम् । न तु कदाचित्स्वल्पमित्यर्थः । दानं धनत्यागः । सदित्यादरार्थेऽव्ययम् । 'आदरानादरयोः सदसती' इति निपातसंज्ञास्मरणात् । तस्य क्रियां सत्क्रियां विरह्य विहाय । 'त्यपि लघुपूर्वात्' इत्ययादेशः । न प्रवर्तते । अनादरे दानवैफल्यमिति भावः । न चैवं सर्वत्र, येनाविषेकित्वं कोशहानिश्च स्यादित्याह—प्रेति । विशेषशालिन्यातिशययोगिनी सत्क्रियादरक्रिया गुणानुरोधेन गुणानुरागेण विना न प्रवर्तते । 'पृथग्विना-' इत्यादिना तृतीया । गुणेष्वेवादरो भूरिदानं चेति नोक्तदोषावकाश इत्यर्थः । अत्रोत्तरोत्तरस्य पूर्वपूर्वविशेषणतया स्थापनादेकावल्यलंकारः । तदुक्तं काव्यप्रकाशे—'स्थाप्यतेऽपोह्यते वापि यथापूर्वं परं

परम् । विशेषणतया वस्तु यत्र सैकावली द्विधा' ॥
इति ॥

अथ दण्डप्रकारमाह—

वसूनि वाञ्छन् वशी न मन्युना
स्वधर्म इत्येव निवृत्तकारणः ।

गुरूपदिष्टेन रिपौ सुतेऽपि वा
निहन्ति दण्डेन स धर्मविप्लवम् ॥ १३ ॥

वसूनीनि ॥ वशी दुर्योधनो वसूनि घनानि वा-
ञ्छन् । लोभान्नेत्यर्थः । 'वसु तोये धने मणौ' इति
वैजयन्ती । निहन्तीति शेषः । तथा मन्युना कोपेन
न च । 'मन्युर्दैन्ये क्रतौ क्रुधि' इत्यमरः । 'धर्मशास्त्रा-
नुसारेण क्रोधलोभविवर्जितः' इति स्मरणादित्यर्थः ।
किन्तु निवृत्तकारणो निवृत्तलोभादिनिमित्तः सन्स्व-
धर्म इत्येव । स्वस्य राज्ञः सतो ममायं धर्मो ममेदं
कर्तव्यमित्यस्मादेव हेतोरित्यर्थः । 'अदण्डयान्दण्ड-
यनराजा दण्डयाश्चैवाप्यदण्डयन् । अयशो महदा-
प्नोति नरकं चैव गच्छति' ॥ इति स्मरणादिति भावः ।
गुरूपदिष्टेन प्राड्विवाकोपदिष्टेन । 'धर्मशास्त्रं पुर-
स्कृत्य प्राड्विवाकमते स्थितः । समाहितमतिः पश्ये-
द्व्यवहाराननुक्रमात्' ॥ इति नारदस्मरणात् । दण्डेन
दमेन । शिञ्जयेत्यर्थः । रिपौ सुतेऽपि वा । स्थितमिति
शेषः । एतेनास्य समदर्शित्वमुक्तम् । धर्मविप्लवं धर्म-
व्यतिक्रमम् । अधर्ममिति यावत् । निहन्ति निवार-

यति । दुष्ट एवास्य शत्रुः शिष्ट एव बन्धुः । न तु संबन्धनिबन्धनः पक्षपातोऽस्तीत्यर्थः ॥

संप्रति भेदकौशलं दर्शयति—

विधाय रक्षान्परितः परंतरान-

शङ्किताकारमुपैति शङ्कितः ।

क्रियापवर्गेष्वनुर्जाविगात्कृताः

कृतज्ञतामस्य वदन्ति संपदः ॥ १४ ॥

विधायेति ॥ शङ्का संजातास्य शङ्किताऽविश्वस्तः सन्परितः सर्वत्र स्वपरमण्डले परंतरानात्मीयान् । अवञ्चकानिति यावत् । यद्वा परानितरयन्ति भेदेनात्ममात्कुर्वन्तीति परंतरान् । तन्करोतीति गयन्तात्कर्मण्यणप्रत्ययः । रक्षन्तीति रक्षान् रक्षकान् । मन्त्रगुप्तिसमर्थानित्यर्थः । 'नन्दिग्रहि-' इत्यादिना पचाद्यच् । विधाय कृत्वा । निधुञ्जेत्यर्थः । अशङ्किताकारमुपैति । स्वयमविश्वस्तोऽपि विश्वस्तवदेव व्यचहरन्परमुर्वेनैव परान्निभनक्षीत्यर्थः । न च तान् रक्षानुपेक्षते येन तेऽपि विकुर्योरक्षित्याह—क्रियेति । क्रियापवर्गेषु कर्मसमाप्तिष्वनुर्जाविमात्कृता भृत्याधीनाः कृताः । अपरावर्तितया दत्ता इत्यर्थः । 'देये वा च' इति सातिप्रत्ययः । संपदोऽस्य राज्ञः कृतज्ञतामुपकारित्वं वदन्ति । प्रीतिदानैरेवास्य कृतज्ञत्वं प्रकाशयते, न तु वाङ्मात्रेणेत्यर्थः । कृतज्ञे राजन्यनुजीविनोऽनुरज्यन्तेऽनुरक्ताश्च तं रक्षन्तीति भावः ॥

अथोपायप्रयोगस्य फलवत्तां दर्शयति-

अनारतं तेन पदेषु लम्बिता

विभज्य सम्यग्विनियोगसत्क्रियाः ।

फलन्त्युपायाः परिवृंहितायता-

रूपेत्य संघर्षमिवार्थसंपदः ॥ १५ ॥

अनारतमिति ॥ तेन राज्ञा पदेषूपदेयवस्तुषु ।
'पदं व्यवसितत्राणस्थानलक्ष्माङ्घ्रिवस्तुषु' इत्यमरः ।
सम्यगसंकीर्णमव्यस्तं च विभज्य विविच्य । वि-
नियोग एव सत्क्रियानुग्रहः । सत्कार इति यावत् ।
येषां ता लम्बिताः । स्थानेषु सम्यक्प्रयुक्ता इत्यर्थः ।
उपायाः साक्षादयः । संघर्षं परस्परस्पर्धामुपेत्येवेत्यु-
त्प्रेक्षा । परिवृंहितायतीः प्रचितोत्तरकालाः । स्थिरा
इत्यर्थः । अर्थसंपदोऽनारतमजस्रं फलन्ति । प्रसुवत
इत्यर्थः ॥

असंपदमेवाह—

अनेकराजन्यरथाश्चसंकुलं

तदीयमास्थाननिकेतनाजिरम् ।

नयत्ययुग्मच्छदगन्धिराव्रतां

भृशं नृपापायबद्धान्तिनां मदः ॥ १६ ॥

अनेकेति ॥ अयुग्मच्छदस्य सप्तपर्णपुष्पस्य गन्ध
इव गन्धो यस्यासावयुग्मच्छदगन्धिः । 'सप्तम्युपमान-'
इत्यादिना बहुव्रीहिरुत्तरपदलोपश्च । 'उपमानाच्च'
इति समासान्त इकारः । नृपाणामुपायनान्युपहार-
श्रुता ये दन्तिनस्तेषां मदः । 'उपायनमुपग्राह्यमुपहा-

रस्तथोपदा' इत्यमरः । राज्ञामपत्यानि पुमांसो राज-
न्याः क्षत्रियाः । 'राजश्चशुराद्यत्' इति यत्प्रत्ययः ।
राज्ञोऽपत्ये जातिग्रहणादन् । रथाश्चाश्वाश्च रथा-
श्वम् । सेनाङ्गत्वादेकवद्भावः । अतर्केषां राजन्यानां
रथाश्वेन संकुलं व्याप्तं तदीयमास्थाननिकेतनाजिरं
सभामण्डपाङ्गणं भृशमत्यर्थमार्द्रतां पङ्किलत्वं नयति ।
एतेन महासमृद्धिरस्योक्ता । अतएवोदात्तालंकारः ।
तथा चालंकारसूत्रम्—'समृद्धिमद्वस्तुवर्णनमुदात्तः'
इति ॥

संप्रति जनपदक्षेमकरत्वमाह—

सुखेन लभ्या दधतः कृषीवले-

रकृष्टपच्या इव सस्यसंपदः ।

वितन्वति क्षेममदेवमातृका-

श्चिराय तस्मिन्कुरवश्चक्रामति ॥१॥

सुखेनेति ॥ चिराय तस्मिन् दुर्योधने क्षेमं वित-
न्वति क्षेमकरे मति । देवः पर्जन्य एव माता येषां ते
देवमातृका वृष्ट्यम्बुजीविनो देशाः । ते न भवन्ती-
त्यदेवमातृकाः । नदीमातृका इत्यर्थः । 'देशो नद्य-
म्बुवृष्ट्यम्बुसंपन्नद्रीहिपालितः । स्यान्नदीमातृको देव-
मातृकश्च यथाक्रमम्' ॥ इत्यमरः । एतेनास्य कुल्या-
दिपूर्तंप्रवर्तकत्वमुक्तम् । कुरूणां निवासः कुरवो जन-
पदविशेषाः । कृष्टेन पच्यन्त इति कृष्टपच्याः । 'राज-
सूय-' इत्यादिना कर्मकर्तरि क्यप्रत्ययान्तो निमा-

तः । तद्विपरीता अकृष्टपच्या इव । कृषिर्येषाम-
 स्तीति कृषीवलैः । कर्षकैरित्यर्थः । 'रजः कृषि-'
 आदिना बलचप्रत्ययः । 'बले' इति दीर्घः । सुखे-
 नाक्लेशेन लभ्या लब्धुं शक्याः सस्यसंपदो दधतो
 धारयन्तः । 'नाभ्यस्ताच्छतुः' इति नुमागमप्रतिषेधः ।
 चकासति । सर्वोत्कर्षेण वर्तन्त इत्यर्थः । 'अदभ्य-
 स्तात्' इति भेरदादेशः । 'जक्षित्यादयः षद्' इत्यभ्य-
 स्तसंज्ञा । संपन्नजनपदत्वादसंतापकरत्वाच्च दुःसा-
 ध्योऽयमिति भावः ॥

नन्वेवं जनपदानुवर्तिनः कथमर्थलाभ इत्यत आह-

उदारकीर्तेरुदयं दयावतः

प्रशान्तबाधं दिशतोऽभिरक्षया ।

स्वयं प्रदुग्धेऽस्य गुणैरुपस्तुता

वसूपमानस्य वसूनि मेदिनी ॥ १८ ॥

उदारेति ॥ उदारकीर्तेर्महायशसः । 'उदारोदा-
 तृमहतोः' इत्यमरः । दयावतः परदुःखप्रहाणेच्छोः ।
 अतएव प्रशान्तबाधं प्रशमितोपद्रवं यथा स्यात्त-
 धेति क्रियाविशेषणम् । उदयविशेषणम् वा । 'बा-
 दान्तशान्त-' इत्यादिना शमिधातोर्गन्तान्निष्ठान्तो
 निपातः । अभिरक्षया सर्वतस्त्राणेनोदयं वृद्धिं दिशतः
 संपादयतो वसूपमानस्य कुबेरोपमस्य । 'वसुर्मयूखा-
 ग्निधनाधिपेषु' इति विश्वः । अस्य दुर्योधनस्य गुणै-
 र्दयादाक्षिण्यादिभिरुपस्तुता द्राविता मेदिनी वसूनि

धनानि । 'वसु तोये धने मणौ' इति वैजयन्ती ।
 स्वयं प्रदुग्धे । अक्लेशेन दुह्यत इत्यर्थः । दुहेः कर्मक-
 र्तरि लट् । 'न दुहस्नुनमां यक्चिणौ' इति यक्प्रति-
 षेधः । यथा केनचिद्विदग्धेन नवप्रसूता रक्षिता च
 गौः स्वयं प्रदुग्धे तद्वदिति भावः । अलंकारस्तु—
 'विशेषणमात्रसाम्यादप्रस्तुतस्य गम्यत्वे समासोक्तिः'
 इति सर्वस्वकारः । अत्र प्रतीयमानया गवा सह
 प्रकृताङ्गया मेदिन्या भेदेऽभेदलक्षणातिशयोक्तिव-
 शाद्दोह्यत्वेनोक्तिरिति संक्षेपः ॥

वीरभट्टानुकूल्यमाह—

महौजसो मानधना धनार्चिता

धनुर्भृतः संयति लब्धक्रीतयः ।

नसंहतास्तस्य न भिन्नवृत्तयः

प्रियाणि वाञ्छन्त्यसुभिः समीहितुम् ॥१६॥

महौजस इति ॥ महौजसो महाबलाः । अन्यथा
 दुर्बलानामनुपकारित्वादिति भावः । मानः कुलशी-
 लायभिमान एव धनं येषां ते मानधनाः । अन्यथा
 कदाचिद्वलदर्पाद्विकुर्वीरन्निति भावः । धनार्चिता धनै-
 रर्चिताः सत्कृताः । अन्यथा दारिद्र्यादेनं जष्टुरिति
 भावः । संयति सङ्ग्रामे लब्धक्रीतयः । बहुयशस इत्य-
 र्थः । अन्यथा कदाचिन्मुह्येयुरिति भावः । संहता
 मिथःसंगताः स्वार्थनिष्ठा न भवन्तीति नसंहताः ।
 नञर्थस्य नशब्दस्य सुप्सुपेति समासः । भिन्नवृत्तयो

मिथोविरोधात्स्वामिकार्याकरा न भवन्तीति नभि-
 ष्वक्तयः । पूर्ववत्समासः । अन्यथा स्वामिकार्यवि-
 घातकतया स्वामिद्रोहिणः स्युरित्युभयत्रापि तात्प-
 र्यार्थः । धनुर्भृतो धानुष्काः । आयुधीयमात्रोपलक्ष-
 णमेतत् । प्राधान्याद्धनुर्ग्रहणम् । तस्य दुर्योधनस्या-
 सुभिः प्राणैः प्रियणि समीहितुं कर्तुं बाञ्छन्ति ।
 आनृत्यार्थं प्राणान्दातुमिच्छन्ति । अन्यथा दोषभा-
 रणादिति भावः । अत्र महौजसादिपदार्थानां प्राण-
 दानकर्तव्यतां प्रति विशेषणगत्या हेतुत्वाभिधाना-
 त्काव्यलिङ्गमलंकारः । लक्षणं तूक्तम् । तथा साभि-
 प्रायविशेषणत्वात्परिकरालंकार इति द्वयोस्ति लत-
 गडुलवद्विभक्तता स्फुरणात्संस्पृष्टिः ॥

संप्रति स्वराष्ट्रवत्परराष्ट्रवृत्तान्तमपि वेत्तीत्याह-

महीभृतां सच्चरितैश्चरैः क्रियाः

स वेद निःशेषमशेषितक्रियः ।

महोदयैस्तस्य हितानुबन्धिभिः

प्रतीयते धातुरिवोहितं फलैः ॥ २० ॥

महीभृतामिति ॥ अशेषितक्रियः समापितकृत्यः ।
 आफलोदयकर्मैत्यर्थः । स दुर्योधनः सच्चरितैः शुद्धच-
 रितैः । अवञ्चकैरित्यर्थः । चरन्तीति चरास्तैश्चरैः
 प्रणिधिभिः । पचाद्यच् । महीभृतां क्रियाः प्रारम्भा-
 न्निःशेषं वेद वेत्ति । 'विदो लटो वा' इति णलादेशः ।
 स्वरहस्यं तु न कश्चिद्वेदेत्याह-महोदयैरिति । धातु-

रिष तस्य दुर्योधनस्येहितमुद्योगो महोदयैर्महावृ-
द्धिभिः हितमनुबध्नन्त्यनुरुन्धन्तीति हितानुबन्धि-
भिः । स्वन्तेरित्यर्थः । फलैः कार्यसिद्धिभिः प्रतीयते
ज्ञायते । फलानुमेयास्तस्य प्रारम्भा इत्यर्थः ॥

मिश्रबलमाह—

न तेन सज्यं कचिदुच्यतं धनुः

कृतं न वा कोपविजिह्यमाननम् ।

गुणानुरागेण शिरोभिरुह्यते

नराधिपैर्माल्यमिवास्य शासनम् ॥२१॥

नेति ॥ तेन राज्ञा कचित्कुत्रापि । सह ज्यया
मौर्व्या सज्यम् । 'मौर्वी ज्या शिञ्जिनी गुणः' इत्य-
मरः । 'तेन सहेति तुल्ययोगे' इति बहुव्रीहिः ।
धनुर्नोच्यतं नोर्ध्वीकृतम् । आननं वा कोपविजिह्यं
कोपकुटिलं न कृतम् । यस्य कोप एव नोदेति कुत-
स्तस्य युद्धप्रसक्तिरिति भावः । कथं तर्ह्यज्ञां कार-
यति राज्ञ इत्यत्राह—गुणेति । गुणेषु दयादाक्षिण्या-
दिष्वनुरागेण प्रेम्णा । माल्यपक्षे सूत्रानुषङ्गेण । यद्धा
सौरभ्यगुणलोभेन । नराधिपैरस्य शासनमाज्ञा ।
मालैव माल्यं तदिव । 'चातुर्वर्ण्यादित्वात्स्वार्थे व्यञ्ज' इति
क्षीरस्वामी । शिरोभिरुह्यते धार्यते । 'वसि-
स्वपियजादीनां किति' इति यकि संप्रसारणम् ।
अत्रोपमा स्फुटैव ॥

संप्रत्यस्य धार्मिकत्वमाह—

स यौवराज्ये नवयौवनोद्धतं

निधाय दुःशासनमिद्धशासनः ।

मखेष्टवस्त्रिहोऽनुमतः पुरोधसा

धिनोति हव्येन हिरण्यरेतसम् ॥ २२ ॥

स इति ॥ इद्धशासनोऽप्रतिद्वताज्ञः स दुर्योधनो नवयौवनेनोद्धतं प्रगल्भम् । धुरन्धरमित्यर्थः । दुःस्वेन शास्यत इति दुःशासनस्तम् । ‘भाषायां शामियुधि-’ इत्यादिना ग्वलर्थे युच्प्रत्ययः । यौवराज्ये युवराज-कर्मणि । ब्राह्मणादित्वात्पञ्च । निधाय । नियुज्ये-त्यर्थः । पुरोधसा पुरोहितेनानुमतोऽनुज्ञातः । तस्मिन् याजके । सर्तीत्यर्थः । तदुल्लङ्घने दोषस्मरणादिति भावः । ‘निष्ठा’ इति भूतार्थे क्तः । न तु ‘मतिबुद्धि-’ इत्यादिना वर्तमानार्थः । अन्यथा ‘पुरोधसा’ इत्यत्र ‘क्तस्य च वर्तमाने’ इति षष्ठी स्यात् । अस्त्रिहोऽनलसो मखेषु क्रतुषु हव्येन हविषा । हिरण्यं रेतो यस्य तं हि-रण्यरेतसमनलं धिनोति प्रीणयति । धिन्वेः प्रीणना-र्थात् ‘धिन्विकृण्वयोर च’ इत्युप्रत्ययः । अकारश्चा-न्तादेशः ॥

न चैतावता निरुद्योगैर्भाव्यमित्याशङ्क्याशां द-
र्शयति—

प्रलीनभूपालमपि स्थिरायति

प्रशासदावारिधि मण्डलं सुवः ।

स चिन्तयत्येव भियस्त्वदेष्ट्यती-

रहो दुरन्ता बलवद्विरोधिता ॥ २३ ॥

प्रलीनेति ॥ स दुर्योधनः । प्रलीनभूपालम् । निःस-
 पत्नमित्यर्थः । स्थिरायति । चिरस्थायीत्यर्थः । भुवो
 मण्डलमा वारिधिभ्य आवारिधि । 'आङ्मर्यादा-
 भिविध्योः' इत्यव्ययीभावः । प्रशासदाज्ञापयन्नपि ।
 'जक्षित्यादयः षट्' इत्यभ्यस्तसंज्ञा । 'नाभ्यस्ताच्छतुः'
 इति तुमागमप्रतिषेधः । त्वत्त्वत् एष्यतीरागमिष्य-
 तीः । धातूनामनेकार्थत्वादुक्तार्थसिद्धिः । अथवाङ्पूर्वः
 पाठः । 'एत्येधन्त्यूट्सु' इति वृद्धिः । 'लृटः सद्वा' इति
 शतृप्रत्ययः । 'उगितश्च' इति डीप् । 'आच्छीनयो-
 र्नुम्' इति विकल्पान्नुमभावः । भियो भयहेतून् ।
 विपद् इत्यर्थः । चिन्तयत्यालोचयत्येव । स एवाह-
 अहो बलवद्विरोधिता दुरन्ता दुष्टावसाना । मार्व-
 भौमस्यापि प्रथलैः सह वैरागमाणत्वमनर्थपर्यवसा-
 न्येवेति तात्पर्यम् । सामान्येन विशेषसमर्थनरूपोऽ-
 र्थान्तरन्यासः ॥

ननु गूढाकारेङ्गितस्य तस्य भयं त्वया कथं निर-
 धारीत्यत्राह—

कथाप्रसङ्गेन जनैरुदाहृता-

दनुस्मृताग्वण्डलसुनुविक्रमः ।

तवाभिधानाद्व्यथने नताननः

स दुःसहान्मन्त्रपदादिबोरगः ॥ १४ ॥

कथेति ॥ कथाप्रसङ्गेन गोष्ठीवचनेन जनैः । अन्य
 अ कथाप्रसङ्गेन विषयैरेण । 'कथाप्रसङ्गो धार्तायां

विषयैऽपि वाच्यवत्' इति विश्वः । एकवचनस्या-
तन्त्रत्वाज्जनविशेषणम् । उदाहृतादुच्चारितात्तवाभि-
धानानामधेयात्स्मारकाद्धेतोः । 'हेतौ' इति पञ्चमी ।
'आख्याहे अभिधानं च नामधेयं च नाम च' इत्य-
मरः । अन्यत्र तवाभिधानात् । 'नामैकदेशग्रहणे
नाममात्रग्रहणम्' इति न्यायात् तश्च वश्च तर्वा ता-
र्क्ष्यवासुकी तयोरभिधानं यस्मिन्पदे तस्मात् । यद्वा
कथाप्रसङ्ग इनाश्च ते जनाश्चेत्येकं पदम् । अनुस्मृ-
ताखण्डलसूनुविक्रमः स्मृतार्जुनपराक्रमः सन्दुःसहा-
दतिदुःसहान्मन्त्रपदान्मन्त्रशब्दात् स्मारकाद्धेतोः ।
आखण्डलसूनुरिन्द्रानुजः । उपेन्द्रो विष्णुरिति याव-
त् । 'सूनुः पुत्रेऽनुजे रवी' इति विश्वः । तस्य विः
पत्नी । गरुड इत्यर्थः । तस्य क्रमः पादविक्षेपः । सो-
ऽनुस्मृतो येऽस तथोक्तः स्मृतगरुडमहिमा । उरग
इव । नताननः सन् । व्यथते दुःखायते । 'पीडा बाधा
व्यथा दुःखम्' इत्यमरः । अत्युत्कटभयदोषादिविकारा
दुर्वारा इति भावः । 'सर्वतो जयमन्यच्छेत्पुत्रादि-
च्छेत्पराजयम्' इति न्यायादर्जुनोत्कर्षकथनं युधि-
ष्ठिरस्य श्रूयणमेवेति सर्वमवदातम् ॥

निगमयति—

तदाशु कर्तुं त्वयि जिह्ममुद्यते

विधीयतां तत्र विधेयमुत्तरम् ।

परप्रणीतानि वक्त्रांसि चिन्वतां

प्रवृत्तिसाराः खलु मादृशां गिरः ॥२५॥

तदिति ॥ तत्तस्मात्स्वयि जिह्वां कपटं कर्तुमुद्यते ।
 त्वां जिघांसावित्यर्थः । तत्र तस्मिन्दुर्योधने विधेयं
 कर्तव्यमुत्तरं प्रतिक्रियाशु विधीयतां क्रियतां । ननु
 कर्तव्यमपि त्वयैवोच्यतामिति चेत्तत्राह—परोति ।
 परप्रणीतानि परोक्तानि वचांसि चिन्वतां गवेषयतां
 मादृशाम् । वार्ताहारिणामित्यर्थः । गिरः पृवृत्तिसारा
 वार्तामात्रसाराः खलु । ‘वार्ता पृवृत्तिवृत्तान्तः’ इत्य-
 मरः । वार्तामात्रवादिनो वयम् न तु कर्तव्यार्थोप-
 देशसमर्थाः । अतस्त्वयैव निर्धार्य कार्यामिति भावः ।
 सामान्येन विशेषसमर्थनादर्थान्तरन्यासः ॥

इतीरयित्वा गिरमात्तसत्क्रिये

गतेऽथ पत्यौ वनसंनिवासिनाम् ।

पूविश्य कृष्णासदनं महीभुजा

तदाचचक्षेऽनुजसंनिधौ वचः ॥ २६ ॥

इतीति ॥ वनसंनिवासिनां पत्यौ वनचराधिप इ-
 ति गिरमीरयित्वोक्त्वात्तसत्क्रिये गृहीतपारितोषिकं
 गते सति । ‘तुष्टिदानमेव चाराणां’ हि वेतनम् । ते
 हि तल्लोभात्स्वामिकार्येष्वतीव स्वरयन्ते’ इति नी-
 तिवाक्यामृते । अथ महीभुजा राज्ञा कृष्णासदनं
 द्रौपदीभवनं पूविश्यानुजसंनिधौ तद्वनेचरोक्तं वचो
 वाक्यमाचचक्ष आख्यातम् । अथवा । कृष्णेति पद-
 च्छेदः । सदनं पूविश्यानुजसंनिधौ तद्वचः कृष्णाच-
 चक्ष आख्याता । चक्षिओ दुहादेर्द्विकर्मकत्वादपधाने
 कर्मणि लिट् ॥

निशम्य सिद्धिं द्विषतामपाकृती-
स्ततस्ततस्त्या विनियन्तुमक्षमा ।

नृपस्य मन्युव्यवसायदीपिनी
रुदाजहार द्रुपदात्मजा गिरः ॥ २७ ॥

निशम्येति ॥ अथ द्रुपदात्मजा द्रौपदी द्विषतां
सिद्धिं वृद्धिरूपां निशम्य ततस्तदनन्तरम् । ततो
द्विषद्भ्य आगतास्ततस्त्याः । 'अव्ययात्यप' इति त्यप् ।
अपाकृतीर्विकारान् विनियन्तुं निरोद्धुमक्षमा सती
नृपस्य युधिष्ठिरस्य मन्युव्यवसाययाः क्रोधोद्योगयाः
दीपिनीः संवर्धिनीर्गिरौ वाक्यान् रुदाजहार । जग-
दन्त्यर्थः ॥

भवादृशेषु प्रमदाजनोदितं
भवत्यधिक्षेप इवानुशासनम् ।
तथापि वक्तुं व्यवसाययन्ति मां
निरस्तनारीसमया दुराधयः ॥ २८ ॥

भवादृशेष्विति ॥ भवादृशा भवद्विधाः । पण्डि-
ता इत्यर्थः । तेषु विषये । 'त्यदादिपु-इत्यादिना कञ् ।
'आ'सर्वनाम्नः' इत्याकारादेशः । प्रमदाजनोदितं स्त्री-
जनोक्तम् । यदेः क्तः । 'वचिस्थापि-' इत्यादिना
संप्रसारणम् । अनुशासनं नियोगवचनमधिक्षेपस्ति-
रस्कार इव भवति । अतो न युक्तं वक्तुमन्त्यर्थः ।
तथापि वक्तुमनुचितत्वेऽपि निरस्तनारीसमयास्त्या-
जितशालीनतारूपस्त्रीसमाचाराः । 'समयाः' शपथा-

चारकालसिद्धान्तसंविदः' इत्यमरः । दुराधयः सम-
 षौल्लङ्घनहेतुत्वादुष्टा मनीष्यथाः । 'पुंस्याधिर्मानसी
 व्यथा' इत्यमरः । मां वक्तुं व्यवसाययन्ति प्रेरयन्ति ।
 न किञ्चिदयुक्तं दुःखिनामिति भावः ॥

अखण्डमाखण्डलतुल्यधामभि-

श्चिरं धृता षृपतिभिः स्ववंशजैः ।

त्वयात्महस्तेन मही मदच्युता

मतङ्गजेन स्रगिवापवर्जिता ॥ २६ ॥

अखण्डमिति ॥ आखण्डलतुल्यधामभिरिन्द्रतु-
 ल्यप्रभावैः । स्ववंशजैः षृपतिभिर्गिरतादिभिश्चिर-
 मखण्डमविच्छिन्नं धृता मही त्वया । मदं च्युततीति
 मदच्युत् । किं । तेन मदस्राविष्ठा । मतङ्गजेन स्रगि-
 वात्महस्तेन स्वकरेण । स्वचापलेनेत्यर्थः । अपवर्जिता
 परिहृता त्यक्ता । स्वदोषादेवायमनर्थागमइत्यर्थः ॥
 स्वदोषादेवायमनर्थागम इत्युक्तम् । स च दोषः कु-
 टिलेष्वकौटिल्यमेवेत्याह—

व्रजन्ति ते मूढधियः पराभवं

भवन्ति मायाविषु ये न मायिनः ।

प्रविश्य हि घ्नन्ति शठास्तथाविधा-

नसंवृताङ्गान्निशिता इवेषवः ॥ ३० ॥

व्रजन्तीति ॥ मूढधियो निर्विवेकबुद्धयस्ते परा-
 भवं व्रजन्ति ये मायाविषु मायावत्सु विषये ।
 'अस्मायामेधा—'इत्यादिना विनिप्रत्ययः । मायिनो

मायावन्तः । व्रीह्यादित्वादिनिप्रत्ययः । न भवन्ति ।
अत्रैवार्थान्तरं न्यस्यति—प्रविश्येति । शठा अपका-
रिणो धूर्तास्तथाविधानकुटिलानां ह्यज्ञानवर्जित-
रीरान्निशिता इष्य इव प्रविश्य प्रवेशं कृत्वात्माया
धृत्वा घनन्ति हि । 'आर्जवं हि कुटिलेभ्यु न नीतिः'
इति भावः ॥

न च लक्ष्मीचाञ्चल्यादयमनर्थमिमः, किन्तु स्वो-
पेक्षादोषमूलत्वादित्याशयेनाह—

गुणानुरक्तामनुरक्तसाधनः

कुलाभिमानी कुलजां नराधिपः ।

परैस्त्वदन्यः क इवापहारयेन्

मनोरमात्मात्मवधूमिव श्रियम् ॥३१॥

गुणेति ॥ अनुरक्तसाधनोऽनुकूलसहायवान् । उक्तं
च कामन्दकीये—'उद्योगादनिवृत्तस्य सुमहायस्य धी-
मतः । ह्यायेवानुगता तस्य नित्यं श्रीः स एवारीणो ॥'
इति । कुलाभिमानी क्षत्रियत्वाभिमानी कुलोन्-
त्वाभिमानी च त्वदन्यस्त्वनोऽन्यः । 'अस्मात् त
इत्यादिना पञ्चमी । क इव नराधिपो रज्यं संध्या
दिभिः सौन्दर्यादभिश्चानुरक्तामनुरक्तान् गुणान् कुलजां
कुलक्रमादागतां कुलीनां च मनोरमां श्रियमात्म-
वधूमिव स्वभार्यामिव । 'वधूजाया स्तुषा स्त्री च'
इत्यमरः । परैः शत्रुभिरभ्येक्ष्यापहारयेत् । स्वयमंवा-
पहारं कारयेदित्यर्थः । कुलत्रापहारबलक्ष्म्यपहारो-
ऽपि राज्ञा मानहानिकरत्वादनुपेक्षणीय इति भावः ।

अथ दशभिः कौपोद्दीपनं करोति—

भवन्तमेतर्हि मनस्विगर्हिते

विवर्तमानं नरदेव ! वर्त्मनि ।

कथं न मन्युर्ज्वलयत्युदीरितः

शमीतरुं शुष्कमिवाग्निरुच्छिखः ॥३२॥

भवन्तमिति ॥ हे नरदेव नरेन्द्र, एतर्हीदानीम् ।
अस्मिन्नापत्कालेऽपीत्यर्थः । 'एतर्हि संप्रतीदानीमधुना
सांप्रतंतथा' इत्यमरः । 'इदमो र्हिल्' इति र्हिल्प्रत्ययः ।
'एतेतौरथोः' इत्येतादेशः । आपदमेवाह—मनस्विग-
र्हिते शूरजनजुगुप्सिते वर्त्मनि मार्गे विवर्तमानम् ।
शत्रुकृतां दुर्दशामनुभवन्तमित्यर्थः । भवन्तं त्वामुदी-
रित उद्दीपितो मन्युः क्रोधः । शुष्कं नीरसम् । 'शुषः
कः' इति निष्ठातकारस्य ककारः । शमी चासौ तरु-
श्चेति विशेषणसमासः । तम् । शमीग्रहणं शीघ्रज्व-
लनस्वभावात्कृतम् । उच्छिख उद्गतज्वालः । 'घृ-
णिज्वाले अपि शिखे' इत्यमरः । वह्निरिव । कथं न
ज्वलयति । ज्वलयितुमुर्चाचतमित्यर्थः । 'मितां ह्रस्वः'
इति ह्रस्वः ॥

नन्वन्तःशत्रुत्वादयं क्रोधस्त्याज्य एवेत्याश-
ङ्क्याह—

अवन्ध्यक्रोपस्य विहन्तुरापदां

भवन्ति बश्याः स्वयमेव देहिनः ।

अमर्षशून्येन जनस्य जन्तुना

न जातहार्देन न विद्विषादरः ॥ ३३ ॥

अवन्ध्येति ॥ अवन्ध्यः कोपो यस्य तस्यावन्ध्य-
 कोपस्यात एवापदां विहन्तुः । निग्रहानुग्रहसमर्थस्ये-
 त्यर्थः । पुंस इति शेषः । देहिनो जन्तवः स्वयमेव
 वश्या वशंगता भवन्ति । 'वशं गतः' इति यत्प्रत्ययः ।
 अतस्त्वया कोपिना भवितव्यमित्यर्थः । व्यतिरेके
 त्वनिष्ठमाचष्टे—अमर्षशून्येन निःकोपेन जन्तुना ।
 कन्यया शोक इतिवत् । 'हेतौ' इति तृतीया । हृद-
 यस्य कर्म हार्द स्नेहः । 'प्रेमा ना प्रियता हार्द प्रेम
 स्नेहः' इत्यमरः । युवादित्वादण् । 'हृदयस्य हृत्ले-
 ख्यदण्णलासेषु' इति हृदादेशः । जातहार्देन जातस्ने-
 हेन सता जनस्यादरो न । विद्विषा द्विषता च स-
 तादरो न । अमर्षहीनस्य रागद्वेषावकिञ्चित्करत्वाद्-
 गण्यावित्यर्थः । अथवा विद्विषा सता दरो भयं न ।
 'दरोऽस्त्रियां भये श्वभ्रे' इत्यमरः । एतस्मिन्नेव प्रयोगे
 संधिवशाद्विधा पदच्छेदः । पुंवाक्येषु न दोषः । अ-
 तः स्थाने कोपः कार्यस्त्याज्यस्त्वस्थाने कोप इति
 भावः ॥

परिभ्रमंल्लोहितचन्दनोचितः

पदातिरन्तर्गिरि रेणुरुषितः ।

महारथः सत्यधनस्य मानसं

दुनोति नो कच्चिदयं वृकोदरः ॥ ३४ ॥

परिभ्रमन्निति ॥ लोहितचन्दनोचित उचितलो-
 हितचन्दनः । 'वाहिताग्न्यादिषु—' इति साधुः । अ-
 भ्यस्तरक्तचन्दन इत्यर्थः । 'अभ्यस्तेत्युचितं न्या-

यम्' इति यादवः । महारथां रथचारी । उभयत्रापि प्रागिति शेषः । अथ तु रेणुरुषितो धूलिच्छुरितः । पादाभ्यामतति गच्छतीति पदातिः पादचारी । 'अउयतिभ्यां च' इत्यनुवृत्तौ 'पादे च' इत्यौणादिक इयप्रत्ययः । 'पादस्य पदाज्यातिगोपहतेषु' इति पदादेशः । अन्तर्गिरि गिरिष्वन्तः । विभक्त्यर्थेऽव्ययीभावः । 'गिरेश्च सेनकस्य' इति विकल्पात्समासान्ताभावः । परिभ्रमन्नयं वृकोदरो भीमः । सत्यधनस्येति सोल्लुगठनवचनम् । अद्यापि सत्यमेव रक्ष्यते, न तु धातर इति भावः । तवेति शेषः । मानसं नो कुनोति । कच्चिन्न परितोपयति । 'कच्चिच्क्वामप्रवेदने' इत्यमरः । स्वाभिप्रायाविष्करणं कामप्रवेदनम् ॥

विजित्य यः प्राज्यमयच्छदुत्तरान्

कुरुनकुप्यं वसु वासवोपमः ।

स वल्कवामांसि तवाधुनाहरन्

करोति मन्युं न कथं धनंजयः ॥ ३५ ॥

विजित्येति ॥ वासव इन्द्र उपमा उपमानं यस्य स वासवोपम इन्द्रतुल्यो यो धनंजयः । उत्तरान्कुरुन्येरोरुत्तरान्मानुषान्देशविशेषान्विजित्य प्राज्यं प्रभूतम् । 'प्रभूतं प्रचुरं प्राज्यम्' इत्यमरः । कुर्यादप्यदकुप्यं हेमरूप्यात्मकम् । 'स्यात्क्षोशश्च हिरण्यं च हेमरूप्ये कृताकृते । ताभ्यां यदन्यत्तत्कुर्यात्' इत्यमरः । वसु धनमयच्छदुत्तवान् । 'पाद्वा-

इत्यादिना दाणो यच्छादेशः । स धनं जयतीति
 धनंजयोऽर्जुनः । 'संज्ञायां भृतृवृजि-' इत्यादिना
 खच्प्रत्ययः । 'अर्शर्द्धिषत्-' इत्यादिना गुमागमः ।
 अधुनास्मिन्काले । 'अधुना' इति निपातनात्साधुः ।
 वल्कवासांस्याहरन्कथं तव मन्युं क्रोधं दुःखं वा न
 करोति ॥

वनान्तशय्याकठिनीकृताकृती

कचांचितौ विष्वगिवागजौ गजौ ।

कथं त्वमेतौ धृतिसंयमौ यमौ

विलोकयन्नुत्सहसे न बाधितुम् ॥ ३६ ॥

वनान्तेति ॥ वनान्तो वनशृङ्गिरेव क्षाया तथा
 कठिनीकृताकृती कठिनीकृतदेहौ । 'आकारो देह
 आकृतिः' इति वैजयन्ती । विष्वक्स्वमन्तात् । 'म-
 मन्ततस्तु परितः सघेतो विष्वगित्यपि' इत्यमरः ।
 कचांचितौ कचव्याप्तौ । विशीर्णकेशावित्यर्थः । अ-
 तएवागजौ गिरिसंभवां गजाविव स्थितांचितौ यमौ
 युग्मजातौ । माद्रीपुत्रावित्यर्थः । 'यमो दण्डधरे
 ध्वाङ्क्षे संयमे यमजेऽपि च' इति विश्वः । विलोक-
 यंस्त्वं कथं धृतिसंयमौ सन्तोषनियमौ । 'धृतिर्गोण-
 न्तरे धैर्ये धारणाध्वरतुष्टिश्च' इति विश्वः । बाधितुं
 नोत्सहसे न प्रवर्तसे । 'शक्रधृष-' इत्यादिना तुमुन् ।
 अहो ते महद्द्वैर्यमिति भावः ॥

अथ राज्ञो कुर्दशां दर्शयितुमुपोद्धातमाह । प्रकृ-
 तार्थं वर्णयितुमर्थान्तरवर्णनमुपोद्धातः-

इमामहं वेद न तावकीं धियं

विचित्ररूपाः खलु चित्तवृत्तयः ।

विचिन्तयन्त्या भवदापदं परां

रुजन्ति चेनः प्रसभं ममाधयः ॥ ३७ ॥

इमामिति ॥ इमां वर्तमानाम् । तवेमां तावकीं त्वदीयाम् । 'तस्येदम्' इत्यणप्रत्ययः । 'तवकममकावेकवचने' इति तावकादेशः । धियं त्वदापद्विषयां चित्तवृत्तिमहं न वेद कीदृशी वा न वेद्मि । परबुद्धेरप्रत्यक्षत्वादिति भावः । 'विदो लटो वा' इति लटो णलादेशः । न चात्मदृष्टान्तेनापन्नत्वाददुःखित्वमनुमातुं शक्यते । धीरादिष्वनैकान्तिकत्वादित्याशयेनाह—चित्तवृत्तयो विचित्ररूपा धीराधीराद्यनेकप्रकाराः खलु । किन्तु परामुत्कृष्टं भवदापदं विचिन्तयन्त्या भावयन्त्या मम चेतश्चित्तम् । आधयो मनोव्यथाः । 'उपसर्गे घोः किः' इति किप्रत्ययः । प्रसभं प्रसह्य रुजन्ति भञ्जन्ति । 'रुजो भङ्गे' इति घातोर्लट् । पश्यतामपि दुःसहा दुःखजननी त्वद्विपत्तिरनुभवितारं त्वां न विकरोतीति महच्चित्रमित्यर्थः । चेत इति 'रुजार्थानां भाववचनानामज्वरेः' इति षष्ठी न भवति । तत्र शेषाधिकाराच्छेषत्वस्य विवक्षितत्वादिति ॥

तदापदमेव श्लोकत्रयेणाह—

पुराधिरूढः शयनं महाधनं

विबोध्यसे यः स्तुतिगीतिमङ्गलैः ।

अदभ्रदर्भोमधिशय्य स स्थलीं

जहासि निद्रामशिवैः शिवारुतैः ॥३८॥

पुरेति ॥ यस्त्वं महाधनं बहुमूल्यं श्रेष्ठम् । 'महाधनं महामूल्यं' इति त्रिवचः । शयनं शय्यामधिरूढः सन् । स्तुतयो गीतयश्च ता एव मङ्गलानि तैः करणभूतैः पुरा विबोध्यसे । वैतालिकैरिति शेषः । पूर्वं बोधेत इत्यर्थः । 'पुर लुङ् चास्मि' इति भूतार्थे लट् । स त्वमदभ्रदर्भो बहुकुशाम् । 'अस्त्री कुशं कुथो दर्भः' इति । 'अदभ्रं बहुलं बहु' इति चामरः । स्थली-मकृत्रिमभूमिम् । 'जानपद-' इत्यादिनाकृत्रिमार्थे ङीष् । एतेन दुःसहस्पर्शत्वमुक्तम् । 'अधिशीङ्स्थासां कर्म' इति कर्मत्वम् । अधिशय्य शयित्वा । 'अयड्यकिडति' इत्ययडादंशः । अशिवैरमङ्गलैः शिवारुतैः क्रोष्टुवासितैः । 'शिवा हरीतकी क्रोष्टा शमी नयमलकयुग्मे' इति वैजयन्ती । निद्रां जहासि । अयेति शेषः ॥

पुरोपनीतं नृप रामणीयकं

द्विजातिशेषेण यदेतदन्धसा ।

तदद्य ते वन्यफलाशिनः परं

परैति कार्श्यं यशसा समं वपुः ॥ ३९ ॥

पुरेति ॥ हे नृप, यदेतत्पुरोवर्ति वपुः पुरा द्विजातिशेषेण द्विजभुक्तावशिष्टेनान्धसान्नेन । 'भिस्सा स्त्री भक्तमन्धोऽन्नम्' इत्यमरः । रामणीयस्य भावो रामणीयकं मनोहरत्वमुपनीतं प्रापितम् । नयतेर्द्वि-

कर्मकत्वात्प्रधाने कर्मणि क्तः । 'प्रधानकर्मण्याख्ये
लादीनाहुर्दिकर्मणाम्' इति वचनात् । अथ वन्यफ-
लाशिनस्ते तव तद्वपुर्ग्रहसा समं परमतिमात्रं का-
श्यं परैति प्राप्नोति । उभयमपि क्षीयत इत्यर्थः ।
अत्र सहोक्तिरलंकारः । तदुक्तं काव्यप्रकाशे--'सा
सहांक्तिः सहार्थस्य बलादेकं द्विवाचकम्' इति ॥

अनारतं यौ मणिपीठशायिना-

वरञ्जयद्राजशिरःस्रजां रजः ।

निषीदतस्तौ चरणौ वनेषु ते

मृगद्विजालूनशिखेषु बर्हिषाम् ॥ ४० ॥

अनारतमिति ॥ अनारतमजस्रं मणिपीठशायि-
नौ मणिमयपादपीठस्यायिनौ यौ चरणौ राजशिरः-
स्रजां नमद्भूपालमौलिस्रजां रजः परागोऽरञ्जयत्,
तौ ते चरणौ मृगैर्द्विजैश्च तपस्विभिरालूनशिखेषु
च्छिन्नाग्रेषु बर्हिषां कुशानाम् । 'बर्हिः कुशहुताशयोः'
इति विश्वः । वनेषु निषीदतस्तिष्ठतः ॥

ननु सर्वप्राणिसाधारण्यमापदि का परिदेवनेत्य-
त्राह—

द्विषन्निमित्ता यदियं दशा ततः

समूलमुन्मूलयतीव मे मनः ।

परैरपर्यासिनवीर्यसंपदां

पराभवोऽप्युत्सव एव मानिनाम् ॥ ४१ ॥

द्विषदिति ॥ यद्यतः कारणादियं दशावस्था ।

‘दश वताववस्थायाम्’ इति विश्वः । द्विषन्तो निमित्तं यस्याः सा । ‘द्विषोऽभिन्ने’ इति शतृप्रत्ययः । अतो मे मनः समूलं साशयमुन्मूलयतीत्यः दधतीव । द्विषिकी त्वापन्न दुःखायेत्याह—परैरिति । परैः कृष्णभिरपर्यासितापर्यावर्तिता वीर्यसंपत्तेषां तेषां मानिनां पराभवो विपदप्युत्सव एवेति वैधर्म्येणार्थान्तरन्यासः । मानहानिर्दुःसहा, न त्वापदिति भावः ॥

विहाय शान्तिं नृप धाम तत्पुनः

प्रसीद संघेहि वधाय विद्विषाम् ।

व्रजन्ति शत्रूनवधूय निःस्पृहाः

शमेन सिद्धिं मुनयो न ऋभृतः ॥ ४२ ॥

विहायेति ॥ हे नृप, शान्तिं विहाय तत्प्रसिद्धं धाम तेजो विद्विषां वधाय पुनः संघेष्टद्वीकुरु प्रसीद । प्रार्थनायां लोद । ननु शमेन कार्यसिद्धौ किं क्रोधेनेत्यत्राह—व्रजन्तीति । निःस्पृहा मुनयः शत्रूनवधूय मिर्जित्य शमेन क्रोधवर्जनेन सिद्धिं व्रजन्ति । ऋभृतस्तु न । कैवल्यकार्यवद्राजकार्यं न शान्तिसाध्यमित्यर्थः ॥

पुरःसरा धामवतां यशोधनाः

सुदुःसहं प्राप्य निकारमीदृशम् ।

भवादृशाश्चेदधिकुर्वते रतिं

निराश्रया हन्त हता मनस्विता ॥ ४३ ॥

पुर इति ॥ किं च धामवतां तेजस्विनाम् । पर-

निकारासहिष्णूनामित्यर्थः । पुरः सरन्तीति पुरःस-
रा अग्रेसराः । 'पुरोऽग्रतांऽग्रेषु सते' इति टप्रत्ययः ।
यशोधना भवादृशाः सुदुःसहमतिदुःसहमीदृशमुक्त-
प्रकारं निकारं पराभवं प्राप्य रतिं संतोषमधिकु-
र्वते स्वीकुर्वते चेत्तर्हि । हन्त इति खेदे । मनस्विता-
भिमानिता निराश्रया सती हता । तेजस्विजनैक-
शरणात्वान्मनस्विताया इत्यर्थः । अतः पराक्रमित-
व्यमिति भावः । यद्यप्यत्र प्रसहनस्यासङ्गतेरधिपू-
र्वात्करोतेः 'अधेः प्रसहने' इत्यात्मनेपदं न भवति ।
'प्रसहनं परिभवः' इति काशिका । तथाप्यस्याः
कर्त्रभिप्रायविवक्षायामेव प्रयोजकत्वात्कर्त्रभिप्राये
'स्वरितञितः' इत्यात्मनेपदं प्रसिद्धम् ॥

अथ क्षमामेव निरस्तविक्रम-

श्चिराय पर्येषि सुखस्य साधनम् ।

विहाय लक्ष्मीपतिलक्ष्म कार्मुकं

जटाधरः सञ्जुहुधीह पावकम् ॥ ४४ ॥

अथातः ॥ अथ पक्षान्तरे निरस्तावक्रमः सन् ।
चिराय चिरकालेनापि क्षमां क्षान्तिमेव । 'क्षिति-
क्षान्त्योः क्षमा' इत्यमरः । सुखस्य साधनं पर्येष्यव-
गच्छसि तर्हि लक्ष्मीपतिलक्ष्म राजचिह्नं कार्मुकं वि-
हाय । धरतीति धरः । पचाद्यच् । जटानां धरो जटा-
धरः सन्निह वने पावकं जुहुधि । पावके होमं कुर्वि-
त्यर्थः । अधिकरणे कर्मत्वोपचारः । विरक्तस्य किं
षनुषेत्यर्थः । 'हुक्त्वभ्यो द्वेधिः' ॥

अथ समयोल्लङ्घनाद्विभेषि तदपि न किञ्चिदि-
त्याह—

न समयपरिरक्षणं क्षमं ते

निकृतिपरेषु परेषु भूरिधात्मनः ।

अरिषु हि विजयार्थिनः क्षितीशा

विदधति सोपधि संधिदूषणानि ॥४५॥

नेति ॥ परेषु शत्रुषु । निकृतिः परं प्रधानं येषु
तेषु । तथोक्तेष्वपकारतत्परेषु सत्सु भूरिधात्मनो म-
हौजसः प्रतीकारक्षमस्य ते तव समयस्त्रयोदशसंबत्स-
रान्वने वत्स्यामीत्येवंरूपा संवित् । 'समयाः शपथा-
चारकालसिद्धान्तसंविदः' इत्यमरः । तस्य परिरक्ष-
णं प्रतीक्षणं न क्षमं न युक्तम् । 'युक्ते क्षमं शक्ते हिते
त्रिषु' इत्यमरः । हि यस्माद्विजयार्थिनो विजिगीषवः
क्षितीशा अरिषु विषये सोपधि सकपटं यथा तथा ।
'कपटोऽस्त्री व्याजदम्भोपधयश्छद्मकैतवे' इत्यमरः ।
संधिदूषणानि विदधति केनचिद्व्याजेन दोषमापाद्य
संधिं दूषयन्ति । विघटयन्तीत्यर्थः । शक्तस्य हि वि-
जिगीषाः सर्वथा कार्यसाधनं प्रधानमन्यत्समयरक्ष-
णादिकमशक्तस्येति भावः । अर्थान्तरन्यासोऽलंका-
रः । पुष्पिताग्रावृत्तम् ॥

वृत्तमर्थमाशीर्वादपूर्वकमुपसंहरति—

विधिसमयनियोगादीप्तिसंहारजिह्वा

शिथिलवस्तुमगाधे मग्नमापत्पयोधौ ।

रिपुतिमिरमुदस्योदीयमानं दिनादौ

दिनकृतमिव लक्ष्मीत्वां समभ्येतु नृपः ॥४६॥

इति भारवि कृतो महाकाव्ये किरातालुनीये

प्रथमः सर्गः ।

विवर्ति ॥ विधिर्देवम् । विविर्विधानं दैवे च
इत्यमरः । समयः कालस्योर्नियोगान्नियमनाडेतोः ।
नयोर्दुरतिक्रमत्वादिति भावः । अगाधे दुस्तरं । आ-
पत्पयोधिरिवेत्युपमितसमासः । दिनकृतमिवेति व-
क्ष्यमाणानुसारान्तस्मिन्नापत्पयोधौ भग्नम् । सूर्यो-
ऽपि सायं सागरे मज्जति परेषु रुन्मज्जतीत्यागमः ।
दीप्तिः प्रताप आतपश्च तस्याः संहारेण जिह्ममप्रस-
न्नम् । शिथिलबलं शिथिलधनम्, अन्यत्र शिथिलर-
श्मिम् । ‘बलुर्देवंऽरनौरश्मौ च बलु तोये धने मणौ’
इति वैजयन्ती । ‘शिथिलबलम्’ इति पाठे तूभय-
त्रापि शिथिलशक्तिकमित्यर्थः । रिपुतिमिरमिवेति
रिपुतिमिरमुदस्य निरस्योदीयमानमुच्यन्तम् । ‘ईड्
गतौ’ इति धातोर्देवादिकात्कर्तरि ज्ञानच् । त्वां दि-
नादौ दिनकृतमिव लक्ष्मीर्भूयः समभ्येतु भजतु ।
‘आशिषि लिङ्लादौ’ इति लोट् । अमङ्कारकारि-
तया मङ्गलाचरणरूपतया च सर्गान्त्यश्लोकेषु लक्ष्मी-
शब्दप्रयोगः । यथाह भगवान्भाष्यकारः—‘मङ्गला-
दीनि मङ्गलमध्यानि मङ्गलान्तानि च शास्त्राणि प्र-
व्रन्ते वीरपुरुषकाङ्क्षायुष्मत्पुरुषकाणि च भवन्त्यध्ये-

तारश्च प्रवक्तारो भवन्ति' इति । पूर्णोपमेयम् । मालिनीवृत्तम् । सर्गान्तस्वादृतभेदः । यथाह दण्डी—
'सर्गेरनतिविस्तीर्णैः आव्यवृत्तैः सुसंधिभिः । सर्वत्र
भिन्नवृत्तान्तरूपेतं लोकरञ्जकम् ॥' इति ॥

अथ कविः काव्यवर्णनीयाख्यानपूर्वकं सर्गपरि-
समाप्तिं कथयति—इतीत्यादि । इतिशब्दः परिस-
माप्तौ । भारविकृताविति कविनामकथनम् । महा-
काव्य इति महच्छब्देन लक्षणसंपत्तिः सूचिता ।
किरातार्जुनीय इति काव्यवर्णनीययोः कथनम् । प्र-
थमः सर्गः । समाप्त इति शेषः । एवमुत्तरत्रापि द्र-
ष्टव्यम् । किरातार्जुनावधिकृत्य कृतो ग्रन्थः किरा-
तार्जुनीयम् । 'शिशुकन्द्यमसभद्वन्द्वेन्द्रजनमादिभ्य-
श्छः' इति द्वन्द्वाच्छप्रत्ययः । राघवपाण्डीयमिति-
वत् । तथा ह्यर्जुन एवात्र नायकः । किरातस्तु तदु-
त्कर्षाय प्रतिभटतया वर्णितः । यथाह दण्डी—'वंश-
वीर्यप्रतापादि वर्णयित्वा रिपोरपि । तज्जयास्त्राय-
कोत्कर्षकथनं च धिनोति नः ॥' इति । अथायं संग्रहः—
'नेता मध्यमपाण्डवो भगवतो नारायणस्यांशजस्त-
स्योत्कर्षकृते त्ववर्ण्यततरां दिव्यः किरातः पुनः । शृ-
ङ्गारादिरसोऽङ्गमत्र विजयी वीरः प्रधानो रसः शै-
लाद्यानि च वर्णितानि बहुशो दिव्यास्त्रलाभः फल-
म् ॥' इति ॥

इति श्रीमहामहोपाध्यायकोलाचलमल्लिनाथसू-

रिचिरचितायां किराताजुनीयकाव्यव्याख्यायां घ-
यदापयसमाख्यायां प्रथमः सर्गः समाप्तः ।

द्वितीयः सर्गः ।

विहितां प्रियया मनःप्रिया-
मथ निश्चित्य गिरं गरीयसीम् ।
उपपत्तिमदूर्जिताश्रयं
नृपमूचे वचनं वृकोदरः ॥ १ ॥

विहितामिति ॥ अथ वृकोदरो भीमः प्रियया
द्रौपद्या । प्रियाग्रहणमस्या हितोपदेशतात्पर्यसूच-
नार्थम् । विहिताम् । अभिहितामित्यर्थः । विपूर्वस्य
दधातेः क्रियासामान्यवाचिनो योग्यविशेषपर्यव-
सानात् । मनःप्रियामभिमतार्थयोगान्मनोहराम् ।
विशेषणद्वयेनापि गिरो ग्राह्यत्वमुक्तम् । गिरं गरी-
यसीं सारवन्तरां निश्चित्य नृपं धर्मराजमुपपत्तिम-
द्युक्तियुक्तमूर्जिताश्रयमुदारार्थं वचनमूच उक्तवान् ।
कर्तरि लिट् । वृषो वचिरादेशः । 'ब्रुविशासि—'इ-
त्यादिना द्विकर्मकत्वम् । 'अकथितं च' इति नृपस्य
कर्मत्वम् ॥ ।

किं तद्वचनं तदाह—

यद्वोचत वीक्ष्य मानिनी

परितः स्नेहमयेन चक्षुषा ।

अपि बागधिपस्य दुर्वचं

वचनं तद्विदधीत विस्मयम् ॥ २ ॥

यदिति ॥ मानिनी क्षत्रियकुलाभिमानवती द्रौ-
पदी स्नेहमयेन स्नेहप्रचुरेण । 'तत्प्रकृतवचने मयद्' ।
चक्षुषा ज्ञानचक्षुषा । एतेनाप्तत्वमुक्तम् । परितो
वीक्ष्य समन्ततो विविच्य यद्वचनमवोचत । ब्रुवोर्व-
क्तेर्वा लुङ् । 'वच उम्' इत्युभागमः । बागधिपस्य
बृहस्पतेरपि दुर्वचं वक्तुमशक्यम् । शेषे षष्ठीयम्, न
कृयोगलक्षणा । अतो 'त लोके' इत्यादिना षष्ठी-
प्रतिषेधो नास्ति । तद्वचनं विदधीत विदधीत । सर्व-
स्यापीति शेषः । अथवा बागधिपस्यापि विस्मयं
विदधीतेति सम्बन्धः । दुर्वचम् । केनापीति शेषः ।
यतः स्त्रैणमपि शास्त्रमनुरुणाद्धि हितं चानुबध्नाति
अतो विस्मयकरं ग्राह्यं चैतद्वचनमिति तात्पर्यार्थः ॥

विस्मयकरत्वे हेतुमाह—

विषमोऽपि विगाह्यते नयः

कृततीर्थः पयसामिवाशयः ।

स तु तत्र विशेषदुर्लभः

सदुपन्यस्यति कृत्यवर्त्म यः ॥ ३ ॥

विषम इति ॥ विषमोऽपि दुर्बाधोऽपि । अन्यत्र

हुःप्रवेशोऽपि । नयो नीतिशास्त्रम् । पयसामाशयां
 हृद इव । कृततीर्थैः कृताभ्यासाद्युपायः सन् । 'तीर्थं
 शास्त्राध्वरक्षेत्रोपायोपाध्यायमन्त्रिषु' इति विश्वः ॥
 अन्यत्र कृतजलावतारः सन् । 'तीर्थं योनौ जलाव-
 तारे च' इति हलायुधः । विगाह्यते गृह्यते प्रविश्यते
 च । किन्तु तत्र नये जलाशये च स तादृशः पुरुषो
 विशेषदुर्लभोऽत्यन्तदुर्लभो यः कृत्यं संधिविग्रहादि
 कार्यं स्नानादिकं च तस्य वर्त्म सत्साधु देशका-
 लाद्यविरुद्धम् । यथा तथा । अन्यत्र गर्तग्राहपाषा-
 णादिरहितम् । यथा तथोपन्यस्यत्युदाहरति । 'उप-
 न्यासस्तु वाङ्मुखम् । उपोद्धाते उदाहारः' इत्यमरः ।
 यथा केनचित्कृततीर्थं पयसि गर्भारेऽपि प्रवेष्टारः
 सन्ति तीर्थकरस्तु विरलः । तद्वन्नीतावपि गृहमपि
 तत्त्वं वक्तरि सति बोद्धारः सन्ति । वक्ता तु न सुल-
 भः । अत इयमपठितापि साधु वक्तीति युज्यते
 विस्मय इत्यर्थः ॥

अथ ग्राह्यत्वे हेतुमाह—

परिणाममुखे गरीयसि

व्यथकैऽस्मिन्वचसि चतौजसाम् ।

अतिधीर्यवतीव भेषजे

बहुरल्पीयसि दृश्यते गुणः ॥ ४ ॥

परिणामेति ॥ परिणामः फलकालः परिपाका-
 वस्था च । तत्र सुखे हिते । 'शस्तं चाथ त्रिषु द्रव्ये

पापं पुण्यं सुखादि च' इति सुखशब्दस्य विशेष्य-
 लिङ्गत्वम् । गरीयसि श्रूयिष्ठे श्रेष्ठे च । क्षतौजसामु-
 भयत्रापि क्षीणशक्तीनां व्यथके युद्धोपोद्बलकत्वाङ्ग-
 यंकरे । अन्यत्रादौ संशयादिदुःखजनके । अल्पीयस्य-
 ल्पाक्षरेऽल्पमात्रे च । उक्तं च— 'स्वल्पा च मात्रा
 बहुलो गुणश्च' इति । अस्मिन्वचसि द्रौपदीवाक्ये ।
 अतिवीर्यवत्यत्यन्तसामर्थ्यवति भेषज औषध इव ।
 'भेषजौषधभैषज्यम्' इत्यमरः । बहुरनेको गुणो मा-
 नत्राण्यराज्यलाभादिरारोग्यबलपोषादिश्च दृश्यते ।
 अतो ग्राह्यमस्या वचनमिति भावः ॥

सत्यमेवं तथापि मत्तं न रोचने । किं करोमी-
 त्यत्राह—

इयमिष्टगुणाय रोचतां

रुचिरार्था भवतेऽपि भारती ।

ननु वक्तृविशेषनिःस्पृहा

गुणगृह्या वचने विपश्चितः ॥ ५ ॥

इयमिति ॥ रुचिरार्था महितार्थसंपन्नेति रुचि-
 हेतूक्तिः । इयं भारती द्रौपदीवाक्यमिष्टगुणाय ।
 गुणग्राहिण इत्यर्थः । भवते तुभ्यमपि । 'रुच्यर्थानां
 प्रीयमाणः' इति संप्रदानत्वाच्चतुर्थी । रोचतां स्वद-
 ताम् । विध्यर्थे लोट् । हितवचने बलादपीच्छां कु-
 र्यादौषधवदिति भावः । तथापि स्त्रैख्ये वचसि का
 श्रद्धा तत्राह—नन्विति । गुणानां गृह्या गुणगृह्याः ।

गुणपक्षपातिर इत्यर्थः । 'पदास्वैरिवाद्यापक्ष्येषु च'
इति ग्रहः कथम् । विपश्चितो विद्वांसः । 'विद्वान्विप-
श्चिदोषज्ञः' इत्यमरः । वचने विषये वक्तृविशेषे स्त्री-
पुंसादिलक्षणे निःस्पृहा ननु निरास्थाः खलु । 'वाक्ता-
दपि सुभाषितं ग्राह्यम्' इति न्यायादिति भावः ॥

संप्रति स्वयमुपालभते—

चतसृष्वपि ते विवेकिनी

नृप विद्यासु निरूढिमागता ।

कथमेत्य मतिर्विपर्ययं

करिणी पङ्कमिवावसीदति ॥ ६ ॥

चतसृष्विति ॥ हे नृप, चतसृष्वपि विद्यास्वा-
न्वीक्षिक्यादिषु । 'आन्वीक्षिकी त्रयी वार्ता दण्ड-
नीतिश्च शाश्वती । विद्याश्चैताश्चतस्रस्तु लोकसंस्थि-
तिहेतवः ॥' इति कामन्दकः । निरूढिमागता प्रसि-
द्धिं गता । अतएव विवेकिनी सदसद्विवेकवती ।
यथाह मनुः—'आन्वीक्षिक्यां तु विज्ञानं धर्माधर्मौ
त्रयीस्थितौ । अर्थानर्थौ तु वातोयां दण्डनीत्यां न-
यानयौ ॥' इति । ते मतिः कथं करिणी पङ्कमिव
विपर्ययं वैपरीत्यसद्विवेकरूपमेत्यावसीदति नश्यति ।
तन्न युक्तमिति भावः ॥

किं नश्छिन्नमिदानीं येनेत्यमुपालभ्येमहीत्यब्राह्म-

विधुरं किमतःपरं परै-

रवगीतां गमिने दशामिमाम् ।

अवसीदति यत्सुरैरपि

त्वयि संभावितवृत्ति पौरुषम् ॥ ७ ॥

विधुरमिति ॥ त्वयि परैः शत्रुभिरिमामीदृशी-
मवगीतां गर्हिताम् । 'अवगीतं तु निर्वादे मुहुर्दृष्टे च
गर्हिते' इति विश्वः । दशां गमिते प्रापिते सति ।
सुरैरपि संभावितवृत्ति बहुकृतप्रसारम् । अथवा
निश्चितसद्भावम् । पौरुषं पुरुषकारः । युवादित्वा-
दणप्रत्ययः । अवसीदति नश्यतीति यत् । अतःपरं
अतोऽन्यदधिकं किं विधुरं किं कष्टम् । न किञ्चिदित्य-
र्थः । 'विधुरं प्रत्यवाये स्यात्कष्टविश्लेषयोरपि' इति
वैजयन्ती । अस्तीति शेषः । अस्तिर्भवन्तीपरः प्रथ-
मपुरुषोऽप्रयुज्यमानोऽप्यस्ति' इति भाष्यकारः । भ-
वन्तीति लटः पूर्वाचार्याणां संज्ञा । यद्वा पुरुषाधि-
कारस्य दुर्दशा सा च शत्रुकृता । तदुपरि महत्कष्टं
तच्च त्वदुपेक्षयेत्युपालभ्यस इत्यर्थः ॥

अथोपेक्षाकालत्वादियमुपेक्षेत्याशङ्क्य नायमुपे-
क्षाकाल इति वक्तुं तदेव तावच्छ्लोकद्वयेन विवि-
नक्ति—

क्षिपतामुदयः सुमेधसा

गुरुरस्वन्ततरः सुमर्षणः ।

न महानपि भ्रूतिमिच्छता

फलसंपत्प्रवणः परिचयः ॥ ८ ॥

क्षिपतामिति ॥ भ्रूतिमुदयमिच्छता । शोभना

मेधा यस्य तेन सुमेधसा सुधिया । 'नित्यमसिचप्रजा-
मेधयोः' इत्यसिचप्रत्ययः । गुरुर्महानप्यस्वन्ततरोऽ-
त्यन्तदुरन्तः । क्षयोन्मुख इत्यर्थः । द्विषतामुदयो वृद्धिः ।
सुखेन मृष्यत इति सुमर्षणः सुसहः । उपेक्ष्य इत्यर्थः ।
स्वन्तश्चेदुर्मर्षण इति भावः । 'भाषायां शासि-'
इत्यादिना खलर्थे युचप्रत्ययः । महानपि फलसंपत्प्र-
वणः फलसंपदुन्मुखः । 'प्रनिरन्तर-' इत्यादिना श-
त्वम् । परिक्षयो न सुमर्षणः । नोपेक्ष्य इत्यर्थः । अ-
न्यथा तूपेक्ष्य इति भावः । नष्टुदय एव प्रतीकार्यो न
च क्षय इत्येवोपेक्ष्यः । किंतु स्वन्तत्वास्वन्तत्वाभ्या-
मुभावपि प्रतीकार्यावुपेक्ष्यौ च भवत इत्यर्थः ॥

अथोभयोरपि मध्य एकतरस्योदयक्षययोर्गति-
मुक्त्वेदानीं युगपत्परिचयागमे गतिमाह-

अचिरेण परस्य भूयसीं

विपरीतां विगणय्य चात्मनः ।

क्षययुक्तिमुपेक्षते कृती

कुरुते तत्प्रतिकारमन्यथा ॥ ६ ॥

अचिरेणेति ॥ कृतमनेनेति कृती । कुशल इत्यर्थः ।
'इष्टादिभ्यश्च' इतीनिप्रत्ययः । परस्य शत्रोः क्षययु-
क्तिं क्षययोगमचिरेणाशुभाविनीं भूयसीं दुरन्तां च,
तथात्मनः क्षययुक्तिं विपरीतां चिरभाविनीमल्पीय-
सीं च विगणय्य विचार्य । 'ल्यपि लघुपूर्वात्' इत्यया-
देशः । उपेक्षते । अन्यथोक्तवैपरीत्ये । परस्य, क्षययु-

क्तावल्पीयस्याम्, स्वस्य भ्रूयस्यां च सत्यामित्यर्थः ।
तत्प्रतिकारं तस्याः क्षययुक्तेः प्रतिकारमचिरं शु-
क्लुरुते । एवं सति यदा शत्रोरभ्युदयः स्वस्य चाति-
परिचक्षयो यथास्माकं तदा किं वक्तव्यम् । सद्यः प्र-
तिकुरुत इत्यर्थात्सिद्धमनुसंधेयम् ॥

तथाप्युपेक्षायामनिष्टमाचष्टे—

अनुपालयतामुद्देष्यतीं

प्रभुशक्तिं द्विषतामनीहया ।

अपयान्त्यचिरान्महीभुजां

जननिर्वादभयादिव श्रियः ॥ १० ॥

अनुपालयतामिति ॥ उद्देष्यतीं वर्धिष्यमाश्याम् ।
'आच्छीनद्योर्नुम्' इति विकल्पान्नुमभावः । द्विषतां
प्रभुशक्तिं कोशदण्डजं तेजः । 'स प्रभावः प्रतापश्च
यत्तेजः कोशदण्डजम्' इत्यमरः । अनीहयानुत्साहे-
नानुपालयतामुपेक्षमाश्यानां महीभुजां श्रियः संपदो
जननिर्वादभयान्निकृष्टपुरुषानुरागोत्थलांकापवादभ-
यादिवेति हेतूत्प्रेक्षा । अचिरादपयान्त्यपसरन्ति ।
यथाह कामन्दकः—'स्त्रीभिः षण्ढ इव श्रीभिरलसः
परिभ्रूयते' इति । अतः पराक्रमितव्यमित्यर्थः ॥

ननु परिच्छीणः कथं प्रबलेनाभियुज्यत इत्यत्राह—

क्षययुक्तमपि स्वभावजं

दधत्तं धाम शिवं समृद्धये ।

प्रणमन्त्यनपायमुत्थितं

प्रतिपच्चन्द्रमिव प्रजा नृपम् ॥ ११ ॥

क्षयेति ॥ क्षययुक्तमपि तथा क्षीणमपि सन्तं
स्वभावजं सहजं शिवं सर्वलोकाह्लादकं धाम चात्रं
तेजः प्रकाशं च दधतं समृद्धये वृद्धयर्थमुत्थितमुत्थु-
क्तम् । वर्धिष्णुमित्यर्थः । नृपं प्रजाः । प्रतिपच्चन्द्रं
द्वितीयाचन्द्रमिवेत्यर्थः । प्रतिपच्छब्देन द्वितीयाग्र-
हणम् । प्रतिपदि तस्यादृश्यत्वादिति । प्रणमन्ति ।
प्रह्वीभावेन वर्तन्त इति भावः । चन्द्रं तु नमस्कुर्व-
न्ति । क्षीणस्याप्युत्साहः कार्यसिद्धेर्निदानमित्यर्थः ।
'जयं हि सततोत्साही दुर्बलोऽपि समश्रुते' इति
कामन्दकः ॥

ननु प्रभुशक्तिशून्यस्योत्साहः कुत्रोपयुज्यत इ-
त्यत्राह—

प्रभवः खलु कोशदण्डयोः

कृतपञ्चाङ्गविनिर्णयो नयः ।

स विधेयपदेषु दक्षतां

नियतिं लोक इवानुरुध्यते ॥ १२ ॥

प्रभव इति ॥ कर्मणामारम्भोपायः पुरुषद्रव्यसं-
पदेशकालविभागो विनिपातप्रतीकारः कार्यसिद्धि-
श्चेति पञ्चाङ्गानि । यथाह कामन्दकः—'सहायाः सा-
धनोपाया विभागो देशकालयोः । विनिपातप्रती-
कारः सिद्धिः पञ्चाङ्गमिष्यते ॥' इति पञ्चानामङ्गानां

विनिर्णयः पञ्चाङ्गविनिर्णयः । 'तद्धितार्थः' इत्यादि-
 त्तोक्तस्पष्टसमासः । कृतः पञ्चाङ्गविनिर्णयो यस्य येन
 वा स तथोक्तः । नयो नीतिः । मन्त्र इति यावत् ।
 कोशोऽर्थराशिः । 'कोशोऽस्त्री कुङ्कुमले खड्गनिधाने-
 ऽर्थोघादिन्ययोः' इत्यमरः । दण्डश्चतुरङ्गसैन्यम् । 'द-
 ण्डोऽस्त्री शासने राजां हिंसायां लगुडे यमे । यात्रा-
 ज्ञायां सैन्यभेद' इति वैजयन्ती । तयोः कोशदण्डयोः ।
 प्रभुशक्तेरित्यर्थः । प्रभवत्यस्मादिति प्रभवः कारण-
 म् । 'ऋदोरप्' । स नयो विधेयपदेषु कार्यवस्तुषु । 'पदं
 व्यवसितत्राणस्थानलक्ष्माङ्घ्रिवस्तुषु' इत्यमरः । द-
 क्षतां क्षिप्रकारित्वम् । उत्साहमित्यर्थः । लोकः कृ-
 ष्यादिप्रवृत्तो जनः । नियतिं दैवमिव । 'नियतिर्नियमे
 दैवे' इति विश्वः । अनुरुध्यतेऽनुसरति । रुधेर्देवादि-
 कात्कर्तरि लट् । मन्त्रस्यापि मूलमुत्साहस्तन्मूलायाः
 प्रभुशक्तेर्मूलमिति किमु वक्तव्यम् । अतः स एवा-
 श्रयणीयः । यतो नक्तंदिबं मन्त्रयतस्तस्यापि प्रभो-
 निरुत्साहस्य न किञ्चित्सिद्ध्यतीति ॥

ननु सोत्साहस्यासदायस्य कथमर्थसिद्धिरित्य-
 त्नाह—

अभिमानवतो मनस्विनः

प्रियमुच्चैःपदमारुरुक्षतः ।

विनिपातनिवर्तनक्षमं

मत्तमालम्बनमात्मपौरुषम् ॥ १३ ॥

अभिमानवत इति ॥ अभिमानवतो मानधनस्य ।
 प्रियमिष्टमुच्चैरुन्नतं पदं स्थानं राज्यादिकमारुरुक्षत
 आरोहुमिच्छतः प्राप्तुकामस्य । मनस्विनां धीरस्यात्म-
 पौरुषं स्वपुरुषकार एव विनिपातनिवर्तनक्षममनर्थ-
 प्रतीकारसमर्थमालम्बनं सहकारि मतमिष्टम् । यथा
 कस्यचित्तुङ्गमारोहतः किञ्चित्पतनप्रतिबन्धकमनुचर-
 हस्तादिकमालम्बनं नद्वदिति ध्वनिः । किं पौरुषाद-
 न्यैः सहायैः शूराणामिति भावः ॥

पौरुषानङ्गीकारे दोषमाह—

विपदोऽभिभवन्त्यविक्रमं

रहयत्यापदुपेतमायतिः ।

नियता लघुता निरायते-

रगरीयान्न पदं नृपश्रियः ॥ १४ ॥

विपद् इति ॥ अविक्रमं पौरुषहीनं विपदोऽभि-
 भवन्त्याक्रामन्ति । आपदुपेतं विपन्नमायतिरुत्तर-
 कालः । 'उत्तरः काल आयतिः' इत्यमरः । रहयति
 त्यजति । निरायतेः । आसन्नक्षयस्येत्यर्थः । लघुतागौ-
 रवं नियतावश्यंभाविनी । न कश्चिदेनमाद्रियत इत्य-
 र्थः । अगरीयांल्लघीयान् नृपश्रियो राजलक्ष्म्याः पदमा-
 स्पदं न भवति । यद्वा नृपेति पदच्छेदः । तस्मात्पौ-
 रुषं कर्तव्यमेवेत्यर्थः । अत्र पूर्वपूर्वस्याविक्रमत्वादेरु-
 त्तरोत्तरविपदादिकं प्रति कारणत्वात्कारणमाज्ञा-
 र्थोऽलंकारः । तथा सूत्रम्—'पूर्वपूर्वस्योत्तरोत्तर-
 हेतुत्वे कारणमाज्ञा' इति ॥

फलितमाह—

तदलं प्रतिपक्षमुन्नते-

रवलम्ब्य व्यवसायवन्ध्यताम् ।

निवसन्ति पराक्रमाश्रया

न विषादेन सभं समृद्धयः ॥ १५ ॥

तदिति ॥ तत्तस्मात् । उपेक्षायां दोषसंभवादि-
त्यर्थः । उन्नतेरभ्युदयस्य प्रतिपक्षमन्तरायं व्यवसाय-
वन्ध्यतामुद्योगशून्यतामवलम्ब्यालम् । अवलम्बने-
नालमित्यर्थः । ‘अलं गल्वाः प्रतिषेधयोः प्राचां
क्त्वा’ इति क्त्वाप्रत्ययः । तस्य ल्यबादेशः । तथाहि
पराक्रम आश्रयः कारणं यासां तास्तथोक्ताः समृ-
द्धयः संपदो विषादेन सममनुत्साहेन सह न निवस-
न्ति । पौरुषसाध्याः संपदो नानुत्साहसाध्याः । उ-
भयोः सहावस्थानविरोधादित्यर्थः । वैधर्म्येण कार्य-
कारणरूपोऽर्थान्तरन्यासः ॥

ननु समयः प्रतीक्ष्यते, किं वेगेनेत्यत्राह—

अथ चेदवधिः प्रतीक्ष्यते

कथमतविष्कृतजिह्मवृत्तिना ।

घृतराष्ट्रसुतेन सुत्यजा-

श्चिरमास्वा न नरेन्द्रसम्पदः ॥ १६ ॥

अथेति ॥ अथावधि कालः प्रतीक्ष्यते चेत् । ‘अव-
धिस्त्ववधाने स्यात्सीम्नि काले बिलेऽपि च’ इति

विश्वः । आविष्कृतजिह्मवृत्तिना प्रकटितकपटव्यवहारेण धृतराष्ट्रसुतेन दुर्योधनेन नरेन्द्रसंपदो राज्यसम्पदः । नरेन्द्रेति वा पदच्छेदः । चिरं चतुर्दशवर्षाण्यास्वानुभूय कथं सुत्यजाः । ज्ञातास्वादेन तेन पश्चादपि सुखेन युद्धक्लेशं विना न त्यक्ष्यन्त एवेत्यवधिप्रतीक्षणं व्यर्थमित्यर्थः ॥

अथवा तदा दैववशात्स्वयमेव संपदो दास्यति चेत्तथापि तत्कथं रोचयेमहीत्याह—

द्विषता विहितं त्वयाथवा

यदि लब्धा पुनरात्मनः पदम् ।

जननाथ तवानुजन्मनां

कृतमाविष्कृतपौरुषैर्भुजैः ॥ १७ ॥

द्विषतेति ॥ अथवा द्विषता विहितं पुनः प्रत्यर्पितमात्मनः पदं राज्यं त्वया लब्धा लप्स्यते यदि । लभेः कर्मणि लुट् । हे जननाथ, तवानुजन्मनामनुजानामाविष्कृतपौरुषैः प्रकटितपराक्रमैर्भुजैः कृतमलम् । अस्मद्भुजैर्न किञ्चित्साध्यमित्यर्थः । राज्यदानादानयोर्द्विषतामेव स्वातन्त्र्येऽस्मद्भुजवैफल्यात् । ‘क्षत्रियस्य विजितव्यम्’ इति शास्त्रात् क्षात्रेणैव राज्यं ग्राह्यमिति भावः । कृतमिति प्रतिषेधार्थमव्ययं चादिषु पठ्यते ‘कृतमिति निवारणनिषेधयोः’ इति गणव्याख्याने । भुजैरिति गम्यमानसाधनक्रियापेक्षया करणत्वात्तृतीया । उक्तं च न्यासोद्घोते—‘न

केवलं श्रूयमाणैव क्रिया निमित्तं कारकभावस्यापि
तु गम्यमानापि' इति ॥

ननु साम्नैव कार्यसिद्धौ किं क्षात्रेण । यथाह
मनुः—'साम्ना दानेन भेदेन समस्तैरथवा पृथक् ।
विजेतुं प्रयतेतारीक्ष युद्धेन कदाचन ॥' इति । तत्कि-
माग्रहेणेत्याशङ्क्याह—

मदसिक्तमुखैर्मृगाधिपः

करिभिर्वर्तयते स्वयं हतैः ।

लघयन्खलु तेजसा जगन्

न महानिच्छति श्रुतिमन्यतः ॥ १८ ॥

मदेति ॥ मृगाधिपः सिंहो मदसिक्तमुखैः । म-
दवर्षिभिरित्यर्थः । स्वयं स्वेनैव हतैः करिभिर्वर्तयते
वृत्तिं करोति । तैरेव जीवतीत्यर्थः । चौरादिकाद् वृ-
तेर्लट् । भौषादिकस्य तु 'अणावकर्मकाच्चित्तवत्कर्तृ-
कात्' इति परस्मैपदानियमादिति । तथाहि । तेजसा
प्रभावेण । 'तेजो बले प्रभावे च ज्योतिष्यर्षिषि रे-
तसि' इति वैजयन्ती । जगल्लघयँल्लघूकुर्वन्महान्ते-
जस्वन्यतोऽन्यस्मात्पुरुषाद्भूतिं वृद्धिं नेच्छति खलु ।
नहि तेजस्विनः परायत्तवृत्तित्वं युक्तम् । मनुवचनं
त्वशूरविषयमिति भावः । विशेषेण वक्ष्यमाणसा-
मान्यसमर्थनरूपोऽर्थान्तरन्यासः ॥

ननु युद्धात्पाक्षिको लाभः, उपायान्तरैस्तु न त-
थेत्याशङ्क्याह—

अभिमानधनस्य गत्वरै-

रसुभिः स्थास्तु यशश्चिचीषतः ।

अचिरांशुविलासचञ्चला

ननु लक्ष्मीः फलमानुषङ्गिकम् ॥ १६ ॥

अभिमानेति ॥ अभिमानधनस्य वैरनिर्यातन-
मात्रनिष्ठस्य । अतएव गत्वरैर्गमनशीलैरस्थिरैः । 'ग-
त्वरश्च' इति करबन्तो निपातः । असुभिः प्राणैः
करणैः । 'पुंसि भ्रूमन्यसवः प्राणाः' इत्यमरः । स्थास्तु
स्थिरम् । 'ग्लानिस्थश्च गस्तुः' इति गस्तुप्रत्ययः । य-
शश्चिचीषतश्चेतुं संग्रहीतुमिच्छतः । चिनोतेः सन्न-
न्ताच्छतृप्रत्ययः । अचिरमंशवो यस्याः साचिरांशु-
र्विद्युत्तस्या विलासः स्फुरणं तद्वच्चञ्चला । क्षाण-
केत्यर्थः । लक्ष्मीः संपदनुषङ्गादागतमानुषङ्गिकमन्वा-
चयशिष्टमल्पं फलम् । मानत्राणजं यश एव मुख्यं
फलमभ्युच्चयंतु लक्ष्मीरिति मानिनामिदमेव श्ला-
घ्यमित्यर्थः । अत्रास्थिरप्राणत्यागेन स्थिरयशःस्वी-
काराभिधानान्न्यूनाधर्कावनिमयाख्यः परिवृत्त्यलं-
कारः । तदुक्तं काव्यप्रकाशे—'परिवृत्तिर्विनिमयो
योऽर्थानां स्थात्समासमैः' इति ॥

नन्वल्पस्य मानस्य हेतोः कथं प्राणत्यागः श-
क्यते कर्तुम्, यतः 'जीवन्नरो भद्रशतानि पश्येत्'
इत्याशङ्क्याह—

ज्वलितं न हिरण्यरेतसं

चयमास्कन्दति भस्मनां जनः ।

अभिभूतिभयादसूतः

सुखमुज्झन्ति न धाम माननः ॥ २० ॥

ज्वलितमिति । अतो भस्मनां चयं पुञ्जमास्क-
न्दति पादादिनाङ्गमिति । अदाहकत्वादिति भावः ।
ज्वलितं ज्वलन्तम् । पतेति शब्दः । 'मनियुधि—' इ-
त्यादिमूत्रे चकाराजर्जमाना त्वम् । हिरण्यं रेतो
यस्य तं हिरण्यरेतममग्निं नास्कन्दति । दाहकत्वा-
दिति भावः । अतो हेतोर्मानिनां अभिभूतिभयात्प्राण-
लाभेन तेजस्त्यागं पारभवां भाविष्यतीति भयाद-
सूनेव सुखमविलटमुज्झन्ति त्यजन्ति । धाम तेजस्तु
नोज्झन्ति । मानहानिकराज्जीवनात्स्वतेजसा मर-
णमेव वरामित्यर्थः । पूर्वतरश्लोकवदर्थान्तरन्यासः ॥

अथवा किमत्र प्रयोजनचिन्तया । किंतु तेज-
स्विनामयं स्वभाव एव यज्जिगीषुत्वमित्याशयेनाह-

किमपेक्ष्य फलं पयोधरा-

न्ध्वनतः प्रार्थयते मृगाधिपः ।

प्रकृतिः खलु सा महीयमः

सहते नान्यसमुन्नतिं यया ॥ २१ ॥

किमिति ॥ मृगाधिपः सिंहः किं फलं प्रयोजन-
मपेक्ष्य ध्वनतो गर्जतः । धरन्तीति धराः । पचाद्यच् ।
पयसां धरास्तान्पयोधरान्मेघान्प्रार्थयतेऽभियाति ।
'याञ्जायामभियाने च प्रार्थना कथ्यते बुधैः' इति
केशवः । यद्वावरुणडीत्यर्थः । प्रा अर्थयते । प्रा स्या-

याञ्चाविरोधयोः' इत्यभिधानात्प्रा अवरोधेन । प्रा
इति तृतीयान्तम् । आकारान्तस्य प्राशब्दस्य योग-
विभागात् 'आतो धातोः' इत्यालोपः । तथाहि । म-
हीयसो महत्तरस्य सा प्रकृतिः खलु यया प्रकृत्यान्व-
समुन्नतिं परवृद्धिं न सहते । महतः परभञ्जनमेव पु-
रुषार्थ इत्यर्थः । पूर्ववदलंकारः ॥

निगमयति—उक्तार्थोपसंहरणे निगम उच्यते ।

कुरु तन्मतिमेव विक्रमे

नृप निर्धूय तमः प्रमादजम् ।

ध्रुवमेतद्वेहि विद्विषां

स्वदनुत्साहहता विपत्तयः ॥ २२ ॥

कुरु तदिति ॥ हे नृप, तत्तस्मादुक्तरीत्या परा-
क्रमोत्साहयोर्हेतुत्वादेतोः । 'यत्तद्यतस्ततो हेतौ' इ-
त्यमरः । प्रमादजं तमो मोहं निर्धूय निरस्य विक्रमे
पौरुष एव मतिं कुरु । विक्रममेवाङ्गीकुरु, न तूपाया-
न्तरमित्यर्थः । न च विक्रमवैफल्यशङ्का कार्येत्याह—ध्रु-
वमिति । विद्विषां विपत्तयस्त्वदनुत्साहहतास्तवानु-
त्साहेनाव्यवसायेन हताः प्रतिबद्धाः । अन्यथा प्रा-
गेव विपद्येरन्निति भावः । इत्येतद् ध्रुवं निश्चितम-
वेहि विद्धि । 'ध्रुवं नित्ये निश्चिते च' इति शाश्वतः ॥

न च नः पराजयशङ्का कार्येत्याह—

द्विरदानिव दिग्विभावितान्-

श्चतुरस्तोयनिधीनिवायतः ।

प्रसहेत रणे तथानुजा-

न्दिषतां कः शतमन्युतेजसः ॥ २३ ॥

द्विरदानिति ॥ दिग्विभावितान्दिक्षु प्रसिद्धां-
स्तानायत आगच्छतः । आङ्पूर्वाद्विधातोः शतृ-
प्रत्ययः । चतुरो द्विरदान्दिग्गजानिव, तथोक्तविश-
षणांश्चतुरस्तोयनिधीनिव, रणे आयतो दिग्विभा-
विताच्छतमन्युतेजस इन्द्रविक्रमांश्चतुरस्तवानुजा-
न्दिषतां मध्ये कः प्रसहेत । सोढुं शक्नुयादित्यर्थः ।
'शकि लिङ् च' इति शक्यार्थे लिङ् । अतो निःश-
ङ्कं प्रवर्तस्वेति भावः ॥

आशीर्वाद्व्याजेन फलितमाह—

ज्वलतस्तव जातवेदसः

सततं वैरिकृतस्य चेतसि ।

विदधातु शमं शिवेतरा

रिपुनारीनयनाम्बुसंततिः ॥ २४ ॥

ज्वलत इति ॥ तव चेतसि सततं ज्वलतो वै-
रिकृतस्य जातवेदसः । क्रोधाग्नेरित्यर्थः । शिवेतराऽ-
शिवामङ्गला । वैधव्यदुःखजनकत्वादिति भावः ।
रिपुनारीनयनाम्बुसंततिर्वैरिवनिताश्रुप्रवाहः शमं
विदधातु । वैरिकृतस्य क्रोधस्य वैरिवधमन्तरेण शा-
न्त्यसंभवादवश्यं तद्वधस्त्वया कर्तव्य इत्यर्थः । क्रो-
धस्य विषयस्य निगरणेन विषयिणो जातवेदस ए-
वोपनिबन्धादतिशयोक्तिरलंकारः । तदुक्तम्—'वि-

यस्यस्यानुपादानाद्विषयुपनिबध्यते । यत्र सातिश-
योक्तिः स्यात्कवेः प्रौढोक्तिर्जीविता ॥' इति । तत्रा-
पि क्रोधस्य जातवेदसो भेदेऽप्यभेदाध्यवसायाद्भेदेऽ-
भेदरूपा । तत्र एवाम्बुनिर्वाप्यत्वोक्तिश्च घटते । तथा
च यथाम्बुत्तेजेनाग्निः शाम्यति तथा शत्रुवधेन क्रो-
ध इत्यौक्त्यं गम्यते ॥

इति दर्शितविक्रियं सुतं

मरुतः कोपपरीतमानसम् ।

उपसान्त्वयितुं महीपति-

द्विरदं दुष्टमिवोपचक्रमे ॥ २५ ॥

इतीति ॥ इत्युत्तरीत्या दर्शिता विक्रिया वि-
कारो वागारम्भात्मको येन तं कोपपरीतमानसं को-
पाक्रान्तचित्तम् । इदं विशेषणद्वयं द्विरदेऽपि योज्यम् ।
मरुतः सुतं भीमं महीपतिर्युधिष्ठिरो दुष्टं द्विरदमिव ।
एतेन भीमस्य शौर्यमव, न बुद्धिरस्तीति गम्यते । उप-
सान्त्वयितुमनुनेतुमुपचक्रमे प्रवृत्तः । 'प्रोपाभ्यां सम-
र्थाभ्याम्' इत्यात्मनेपदम् । राज्ञा तावदुपकारविशेषा-
पेक्षया कथंचिदवशो जनः शनैः शनैर्द्विरदबह्वशीक-
रणीयः, न तु त्याज्य इति भावः ॥

प्रथमं तावत्स्तुत्यादिभिः प्रसादयति-

अपवर्जितविप्लवे शुचौ

हृदयग्राहिणि मङ्गलास्पदे ।

विमला तव विस्तरे गिरां

मतिरादर्श इवाभिदृश्यते ॥ २६ ॥

अपवर्जितेति ॥ विप्लवः प्रमाणबाधः । अन्यत्र
बाह्यमलसंक्रमः । सोऽपवर्जितां यस्य तस्मिन्नपवर्जि-
तविप्लवे । शुचौ । सौशब्गं लोहशुद्धिश्च शुचित्वम् ।
तद्वर्तीत्यर्थः । अतएव हृदयग्राहिणि मनोरमे मङ्गला-
स्पदे । एकत्र हितार्थप्रतिपादकत्वादन्यत्र मङ्गलव-
स्तुत्वाच्च श्रेयस्कुरे । 'रोचनं चन्दनं हेम मृदङ्गं दर्पणं
मणिम् । गुरुनग्नं तथा सूर्यं प्रातः पश्येत्सदा बुधः ॥'
इति पुराणवचनात् । तव गिरां विस्तरे वाक्प्रपञ्चे ।
'प्रथमे वावशब्दे' इति घञ्प्रतिषेधात् 'ऋदोरप्' इ-
त्यप । अतएव 'विस्तारो विग्रहो व्यासः स तु श-
ब्दस्य विस्तरः' इत्यमरः । मतिस्त्वद्बुद्धिरादर्शं द-
र्पणं इव । 'दर्पणे मुकुरादर्शौ' इत्यमरः । विमला
विशदाभिदृश्यते । वाग्वैश्यादेव मतिवैशद्यमनुमा-
यते । तत्पूर्वकत्वात्तस्येत्यर्थः ॥

अथ युग्मेनाह-

स्फुटता न पदैरपाकृता

न च न स्वीकृतमर्थगौरवम् ।

रचिता पृथगर्थता गिरां

न च सामर्थ्यमपोहितं क्वचित् ॥ २७ ॥

स्फुटतेति । उपपत्तिरिति च ॥ पदैः सुप्तिङन्तशब्दैः
स्फुटता विशदार्थता नापाकृता न त्यक्ता । अर्थगौर-

वमर्थभूयस्त्वं च न न स्वीकृतम् । स्वीकृतमेवेत्यर्थः ।
 वैशद्यप्रसक्तार्थगौरवाभावनिवर्तनार्थं नञ्द्वयम् ।
 'संभाष्यनिषेधनिवर्तने द्वौ प्रतिषेधौ' इति वामनः ।
 गिरां पदानामवान्तरवाक्यानां च पृथगर्थता भि-
 न्नार्थता । अपुनरुक्तार्थतेति यावत् । रचिता कृता ।
 तथा कचिदपि सामर्थ्यं गिरामन्योन्यसाकाङ्क्षत्वं
 नापोहितं न वा वर्जितम् । अन्यथा दशदाडि-
 मादिशब्दवदेकवाक्यता न स्यात् । यथाहुः--'अर्थे-
 कत्वादेकं वाक्यं सापेक्षा चेद्विभागे स्यात्' इति ।
 नन्वर्थगौरवमित्यत्र कथं षष्ठीसमासः । 'पूरणगुण-'
 इत्यादिना प्रतिषेधात् । नैष दोषः । ये शुक्लादयः
 शब्दा गुणे गुणिनि च वर्तन्ते । यथा पटस्य शौक्ल्यं
 शुक्लः पट इति च तेषामेवात्र निषेधात् । ये पुनः
 स्वतो गुणमात्रवचना यथा गौरवं प्राधान्यं रसो
 गन्धः स्पर्श इत्येवमादयः तेषामनिषेधात् । तथा
 'तत्स्यैश्च गुणैः षष्ठी समस्यते' इति वचनाद्बहुलम-
 भियुक्तप्रयागदर्शनाच्च । बलाकायाः शौक्ल्यमित्या-
 दौ तु भाष्यकारवचनादसमासः । अत एवाह वाम-
 नः--'पत्रपीतिमादिषु गुणवचनसमासो बालि-
 श्यात्' इति ॥

उपपत्तिरुदाहृता बला-

दनुमानेन न चागमः क्षतः ।

इदमीदृगनीदृगाशयः

प्रसभं वक्तुमुपक्रमेत कः ॥ २८ ॥

उपपत्तिरिति ॥ किंच बलाद्वलमाश्रित्य । कर्म-
णि ल्यब्लोपे पञ्चमी वक्तव्या । उपपत्तिर्युक्तिरुदाह-
ता । पराक्रमपक्ष एव श्रेयानिति युक्तिरुक्तेत्यर्थः । उ-
चितं चैतन्महावीरस्येति भावः । तथानुमानेन युक्त्या-
गमः शास्त्रं च न क्षतो न हतः । किंत्वागमाविरुद्ध-
मेवोक्तम् । अन्यथा तद्विरोधादनुमानस्यैव प्रामाण्य-
भङ्गप्रसङ्गादिति भावः । ईदृगित्थं चात्रयुक्तमिदं वच-
नमविद्यमान ईदृगाशय इत्थं चात्रयुक्ताभिप्रायां
यस्य सोऽनीदृगाशयः । 'अभिप्रायश्छन्द आशयः'
इत्यमरः । कः प्रसभं हठाद्वक्तुमुपक्रमेत । न कोऽपी-
त्यर्थः । इत्थं वक्तुमुपक्रमितैव नास्ति । वक्ता तु दूरा-
पास्त एवेति भावः । केचिदेतच्छ्लोकत्रयं निन्दाप-
रत्वेनापि योजयन्ति । तदसत् । हितोपदेशमात्रत-
त्परस्यातिवत्सलस्य राज्ञो मत्सरिण इव महावीरे
आतरि विधेये सर्वानर्थमूलभूतनिन्दातात्पर्यकल्पना-
नौचित्यादिति ॥

यदि साधूक्तं तर्हि तथैव क्रियतामित्याशङ्क्याह-

अवितृप्ततया तथापि मे

हृदयं निर्णयमेव धावति ।

अवसाययितुं क्षमाः सुखं

न विधेयेषु विशेषसंपदः ॥ २६ ॥

अवितृप्ततयेति ॥ तथापि त्वया सम्यङ्निर्णीते-
ऽपि मे हृदयमवितृप्ततयासंतुष्टतया अद्यापि संशय-

गतत्वेनेत्यर्थः । निर्णयमेव धावत्यनुसरति । अपेक्षत
इति यावत् । अद्यापि निर्णयस्यानुदयादिति भावः ।
निर्णयानुदये हेतुमाह—अवेति । विधेयेषु संधिवि-
ग्रहादिकर्तव्यार्थेषु या विशेषसंपदोऽवान्तरभेदभू-
मानस्ताः सुब्रमक्लेशेनावसाययितुम् । पुरुषान्प्र-
त्यानुकूल्येन स्वस्वरूपं स्वयमेव शीघ्रं प्रत्याययितु-
मित्यर्थः । स्यतेर्गन्तादणि कर्मकर्तृकात्तुमुन् । शेर-
णादिसूत्रस्यायं विषयः । क्षमन्त इति क्षमाः । पचा-
यच् । शक्ता न भवन्ति । ‘क्षमं शक्ते हिनं त्रिषु’ इ-
त्यमरः । विधेयमात्रस्य सुगमत्वेऽपि तद्विशेषाणां
मौक्ष्याद्वाहुल्याच्च दुर्ज्ञेयत्वादद्यापि निर्णयाकाङ्-
क्षेति तात्पर्यार्थः । अत्र निर्णयधावनं प्रत्युत्तरवाक्या-
र्थस्य हेतुत्वाभिधानाद्वाक्यार्थहेतुकं काव्यालिङ्गमलं-
कारः । तदुक्तम्—‘हेतोर्वाक्यपदार्थत्वे काव्यलिङ्गमु-
दाहृतम्’ इति ॥

वस्तुविशेषावधारणमन्तरेणैव प्रवृत्तिरित्याशङ्क-
क्याह—

सहसा विदधीत न क्रिया-

मविवेकः परमापदां पदम् ।

वृणते हि विमृष्यकारिणं

गुणलुब्धाः स्वयमेव संपदः ॥ ३० ॥

सहमेति ॥ क्रियत इति क्रियां कार्यं सहसा ।
अविमृष्येत्यर्थः ‘सहसेत्याकस्मिकाविमर्षयोः’ इति
गणव्याख्याने स्वरादिपाठादव्ययम् । न विदधीत न

कुर्वीत । कुतः । अविवेकोऽविमृष्यकारित्वं परमत्य-
न्तमापदां पदं स्थानम् । कारणमित्यर्थः । व्यतिरेके-
णोक्तमर्थमन्वयेनाह—वृणते इति । गुणलुब्धा गुण-
गृध्नव इति स्वयंवरहेतुक्तिः । संपदः श्रियः । विमृ-
ष्य करोतीति विमृष्यकारी । ‘उपपदमतिङ्’ इति स-
मासः । तं स्वयनेव वृणते भजन्ते हि । ‘वृङ् संभक्तौ’
इति धातुः । तस्माद्विमृष्यैव प्रवर्तितव्यमित्यर्थः ।
अत्र सहसा विधाननिषेधलब्धविमृष्यकारित्वरूप-
कारणस्यापद्रूपव्यतिरेककार्येण समर्थनाद्वैधर्म्येणा-
र्थान्तरन्यासः । द्वितीयार्थेन च स एव साधर्म्येणेति
ज्ञेयम् ॥

ननु माहमिकस्यापि फलसिद्धिर्दृश्यत एव । त-
त्किं विवेकेनेत्यग्राह—

अभिवर्षति योऽनुपालयन्

विधिबीजानि विवेकवारिणा ।

स सदा फलशालिनीं क्रियां

शरदं लोक इवाधितिष्ठति ॥ ३१ ॥

अभीति ॥ यः पुमान् । विधीयन्त इति विधयः
कृत्यवस्तूनि बीजानीवेत्युपमितसनासः । शरदं लो-
क इवेति वाक्यगतांपमानुसारात् । तानि विधिबी-
जानि । विवेको वारीव तेन विवेकवारिणा । पूर्वव-
त्समासः । अनुपालयन्प्रतीक्षमाणः संरक्षन्नभिवर्षति
सिञ्चति । स पुमान् । फलं साधननिष्पाद्योऽर्थः, सस्यं

च । 'सस्ये हेतुकृते फलम्' इत्युभयत्राप्यमरः । तच्छा-
 ल्तिर्नो क्रियां कर्म लोको जनः । 'लोकस्तु भुवने जने'
 इत्यमरः । शरदमिव सदा नित्यमधितिष्ठति । सदा
 क्रियाफलं प्राप्नोत्येव । न कदाचिद्व्यभिचरतीत्यर्थः ।
 साहसिकस्य काकतालीयन्यायेन फलसिद्धिर्विवेकि-
 नस्तु नियतेति भावः । अत्र फलशब्देन सस्यहेतुकृत-
 योरर्थयोरभेदाध्यवसायाच्छ्लेषमूलतिसंयोक्तिस्त-
 दनुगृहीता चोपमेत्यनुसंधेयम् ॥

नियता विवेकिनः फलसिद्धिरित्युक्तम् । संप्रति
 तामेव रुच्यर्थं स्तौति—

शुचि भूषयति श्रुतं वपुः

प्रशमस्तस्य भवत्यलंक्रिया ।

प्रशमाभरणं पराक्रमः

स नयापादितसिद्धिभूषणः ॥ ३२ ॥

शुचीति ॥ शुचि संप्रदायशुद्धं श्रुतं शास्त्रश्रवणं
 कर्तुं वपुर्भूषयति । अन्यथाऽविद्वान्पुरुषः शोच्य इति
 भावः । तस्य श्रुतस्य प्रशमः कंधांपशान्तिरलंक्रि-
 या भूषणं भवति । अन्यथा श्रुतवैफल्यादिति भावः ।
 पराक्रमः सत्यवसरे शौर्यं प्रशमस्याभरणं भवति ।
 अन्यथा सर्वैः परिभूयते इति भावः । स पराक्रमः । न-
 यापादिता नीतिसंपादिता । विवेकपूर्विकेति यावत् ।
 सा चासौ सिद्धिश्च सैव भूषणं यस्य स तथोक्तः ।
 अन्यथा साहसिकस्य सिद्धेः काकतालीयत्वेन पक्षे
 पराक्रमवैयर्थ्यं स्यादिति भावः । 'वपुषो भूष्यतैवात्र

सिद्धेर्भूषणतैव तु । उभयं मध्यमानां तु तेषां पूर्वोत्त-
रेच्छया ॥' इति विवेकः । एवंविशिष्टसिद्धेरनन्यभू-
षिताया एव भूषणत्वाकत्या सर्वोत्तरतया स्तुतिर्ग-
म्यते । अत्रोत्तरोत्तरस्य पूर्वपूर्वविशेषणत्वादेकावल्य-
लंकारः । तदुक्तम्—'यत्र विशेषणभावं पूर्वं पूर्वं प्रति
क्रमेणैव । भजति परं परमेषालंकृतिरेकावली कथि-
ता ॥' इति ॥

विमृष्य कुर्यादिति स्थितम् । तत्र विमर्षोपायः
क इत्युक्तं शास्त्रमेवेत्याह—

मतिभेदतमस्तिरोहिते

गहने कृत्यविधौ विवेकिनाम् ।

सुकृतः परिशुद्ध आगमः

कुरुते दीप इवार्थदर्शनम् ॥ ३३ ॥

मतीति ॥ मतिभेदः कार्यविप्रतिपत्तिः । मति-
भेदस्तम इवेत्युपमितसमासः । दीप इवेत्युपमानु-
सारात् । तेन तिरोहित आच्छन्नेऽतएव गहने दुरव-
गाहे कृत्यविधौ कार्यानुष्ठाने विवेकिनां सुकृतः स-
दभ्यस्तोऽतएव परिशुद्धो निश्चितोऽन्यत्र सुविहितः
प्रवातादिदोषरहितश्च आगमः शास्त्रम् । 'आगमः
शास्त्र आयाते' इति विश्वः । दीप इवार्थदर्शनं का-
र्यज्ञानं वस्तुप्रतिभासनं च कुरुते ॥

एवं विमृष्य कुर्वतो दैवादनर्थागमोऽपि न क-
श्चिदपराध इत्याह—

स्पृहणीयगुणैर्महात्माभि-

श्रिते वर्त्मनि यच्छतां मनः ।

विधिहेतुरहेतुरागसां

विनिपातोऽपि समः समुन्नतेः ॥३४॥

स्पृहणीयेति ॥ स्पृहणीयगुणैर्लोकश्लाघ्यगुणैर्महात्माभिः सज्जनैश्श्रितेऽनुष्ठिते वर्त्मन्याचारे मनो यच्छतां निदधताम् । सन्मार्गेण व्यवहरतामित्यर्थः । विधिहेतुर्दैवानेमित्तरुः । 'विधिर्विधाने दैवे च' इत्यमरः । अतएवागसामपराधानामहेतुर्विनिपातो दैविकानर्थोऽपि । 'विनिपातोऽवपातं स्याद्दैवादिव्यसनेऽपि च' इति विश्वः । समुन्नतेरतिवृद्धः समस्तुल्यः । दैविकेषु पुरुषस्यानुपालभ्यत्वादिति भावः । यथाह कामन्दकः— 'यत्तु सम्यगुपक्रातं कार्यमेति विपर्ययम् । पुरुषस्त्वनुपालभ्यो दैवान्तरितपौरुषः ॥' इति ॥

संप्रति यद्विमृष्यं तदाह—

शिवमौपयिकं गरीयसीं

फलनिष्पत्तिमदृषितायतीम् ।

विगणय्य नयन्ति पौरुषं

विजितक्रोधरया जिगीषवः ॥ ३५ ॥

शिवमिति ॥ जिगीषवो विजयेच्छवो नृपा विजितक्रोधरया जितक्रोधवेगाः सन्तो गरीयसीं प्रभूतामदृषितायतीमक्षतोत्तरकालाम् । स्वन्तामित्यर्थः ।

फलनिष्पत्तिं फलसिद्धिं विगणय्य । फलयत्त्वं निश्चित्येत्यर्थः । पौरुषं पुरुषकारं शिवमनुकूलमौपयिकमुपायम् । विनयादित्वात्त्वार्थेठक् । उपायाद्भस्वत्त्वं च । नयन्ति प्रापयन्ति । पौरुषमुपायेन योजयन्तीत्यर्थः । नानिश्चितफलं कर्म कुर्वन् इति भावः । यथाह कामन्दकः—‘निष्फलं क्लेशबहुलं संदिग्धफलमेव च । न कर्म कुर्यान्मतिमान्सदा वैरागुबन्धि च ॥’ इति । नयतिः प्रापणार्थं द्विकर्मकः । अत्र पौरुषस्य कर्तृस्थकर्मत्वेऽप्युपायस्यातथात्वात्क्रोधं विनया इत्यादिवत् ‘कर्तृस्थे चाशरीरे कर्मणि’ इत्यात्मनेपदं न भवति ॥
यदुक्तं विजितक्रोधरया इति तदावश्यकमित्याह—

अपनेयमुदेतुमिच्छता

तिमिरं रोषमयं धिया पुरः ।

अविभिद्य निशाकृतं तमः

प्रभया नांशुमताप्युदीयते ॥ ३६ ॥

अपनेयमिति ॥ उदेतुमभ्युदेतुमिच्छता राज्ञा पुरः प्रथमं रोषमयं रोषादागतम् । ‘मयद् च’ । इति मयद् । तिमिरमज्ञानं धिया विवेकबुद्ध्या करणेनापनेयमपनोद्यम् । तथाहि । अंशुमतापि कर्त्रा प्रभया तेजसा करणेन निशाकृतं तमो ध्वान्तमविभिद्य नां दीयते । किंतु विभिद्यैवेत्यर्थः । सूर्यस्याप्येवं किमुतान्येषामित्यपिशब्दार्थः । इणो भावे लट् ॥

ननु दुर्बलस्यैवमस्तु । बलीयसस्तु क्रोधादेव कार्यसिद्धिरित्यत आह—

बलवानपि कोपजन्मन-

स्तमसो नाभिभवं रुणद्धि यः ।

क्षयपक्ष इवैन्दवीः कलाः

सकला हन्ति स शक्तिसंपदः ॥ ३७ ॥

बलवानिति ॥ बलवाङ्कूरोऽपि यः । कोपाज्ज-
न्म यस्य तस्य कोपजन्मनः । 'अवज्जो बहुव्रीहिव्यधि-
करणो जन्माद्युत्तरपदः' इति वामनः । तमसा मोहस्य ।
कृद्योगात्कर्तरि षष्ठी । अभिभवमाक्रान्ति न रुणद्धि
न निवारयति । स नृपः । क्षयस्य पक्षः क्षयपक्षः
कृष्णपक्ष ऐन्दवीरिन्दुसंबन्धिनीः कला इव । 'कला
तु षोडशो भागः' इत्यमरः । सकलाः समग्राः शक्ति-
संपदः प्रभुमन्त्रोत्साहशक्तीस्त्रिस्रोऽपि हन्ति नाश-
यति । अन्धस्य जंघाबलमिव क्रोधान्धस्य लोकोत्तर-
मपि सामर्थ्यं व्यर्थमेवेत्यर्थः । अत्र कालस्य सर्वकार-
णात्वात्क्षयपक्षस्य कलाक्षयकारित्वमस्त्येव । तमस-
स्तु तत्कालविजृम्भणात्तथा व्यपदेशः ॥

विमृष्य कुर्वतः क्रियाप्रकारमाह—

समवृत्तिरूपैति मार्दवं

समये यश्च नरोति तिग्मताम् ।

अधितिष्ठति लोकमोजसा

स विवस्वानिव भेदिनीपतिः ॥ ३८ ॥

समेति ॥ यः समा नातिमृदुर्नातितिग्मा वृत्ति-
र्यस्य स समवृत्तिः सन्समये सत्यवसरे मार्दवं मृदु-

वृत्तित्वमुपैति तिग्मतां तीक्ष्णवृत्तित्वं च तनोति । स
मेदिनीपतिर्विवस्वानिव ओजसा तेजसा लोकमधि-
तिष्ठत्याक्रामति । सूर्योऽपि ऋतुभेदेन समवृत्तिरित्या-
दि योज्यम् ॥

उक्तान्यथाकरणेऽनिष्टमाह—

क चिराय परिग्रहः श्रियां

क च दुष्टेन्द्रियवाजिवश्यता ।

शरदभ्रचलाश्चलेन्द्रियै-

रसुरक्षा हि बहुच्छलाः श्रियः ॥ ३६ ॥

केति ॥ श्रियां संपदां चिराय बहुकालं परिग्रहः
स्वायत्तीकरणं क । इन्द्रियाणि वाजिन इवेति समा-
सः । दुष्टानाममार्गधाविनाभिन्द्रियवाजिनां वश्यां
वशंगतस्तस्य भावस्तत्ता क । नोभयमेकत्र तिष्ठती-
त्यर्थः । कुतः । हि यस्माच्छरदभ्रवचलाश्चच्छलाः ।
किंच बहुच्छला बहुगजाः । बहुरन्धा इति यावत् ।
'छलं तु स्खलिते व्य. ऽ' इति विश्वः । श्रियः संपदः
चलेन्द्रियैरजितेन्द्रियैरसुरक्षा रक्षितुमशक्याः । कथं-
चित्प्राप्ता अपि श्रियां नाविनीतेषु तिष्ठन्तीत्यर्थः ।
वाक्यार्थहेतुकं काव्यलिङ्गमलंकारः ॥

क्रोधस्य दुष्टतामुक्त्वा तस्य त्यागमुपदिशति—

किमसामयिकं वितन्वता

मनसः क्षोभमुपात्तरंहसः ।

क्रियते पतिरुच्चकैरपां

भवता धीरतयाधरीकृतः ॥ ४० ॥

किमिति ॥ उपात्तरंहसः प्राप्तत्वरस्य मनसः ।
 समयोऽस्य प्राप्तः सामयिकः । 'समयस्तदस्य प्राप्तम्'
 इति ठप् । स न भवतीत्यसामयिकस्तमप्राप्तकालं चो-
 भं वितन्वता भवता धीरतया धैर्यगुणेन । 'मनसो
 निर्विकारत्वं धैर्यं सत्स्वपि हेतुषु' इति रसिकाः । अ-
 धरीकृतस्तिरस्कृतः प्रागिति शेषः । अपां पतिः
 समुद्रः किं किमर्थमुच्चैरधिकः क्रियते । न पराजितं
 पुनरुच्चकैः कुर्यादिति भावः । अत्र वितन्वतेति
 भीमविशेषणत्वेन अपांपातपदार्थस्योच्चैःकरणे हे-
 तुत्वोक्त्या काव्यलिङ्गमलंकारः ॥

श्रुतमप्यधिगम्य ये रिपू-

न्विनयन्ते न शरीरजन्मनः ।

जनयन्त्यचिराय संपदा-

मयशस्ते खलु चापलाश्रयम् ॥ ४१ ॥

श्रुतमिति ॥ किंच । ये श्रुतं शास्त्रमधिगम्यापि
 शरीरजन्मनः शरीरभयान्निवृत्तकामक्रोधादीन् वि-
 नयन्ते न नियच्छन्ति । 'कर्तृस्थे चाशरीरे कर्मणि' इ-
 त्यात्मनेपदम् । ते खल्वचिराय संपदां चापलाश्रय-
 मस्थैर्यनिवन्धनमयशो दुष्कीर्तिं जनयन्ति । आश्रय-
 दोषादस्थैर्यं संपदां न स्वदोषादित्यर्थः । अजितारि-
 षड्वर्गस्य कुतः संपद इति भावः ॥

तथा क्रोधात्कार्यहानिरित्याशयेनाह—

अतिपातितकालसाधना

स्वशरीरेन्द्रियवर्गतापनी ।

जनवन्न भवन्तमक्षमा

नयसिद्धेरपनेतुमर्हति ॥ ४२ ॥

अतिपातितेति ॥ अतिपातितान्यतिक्रान्तानि
कालः समयोऽनुरूपः साधनानि सहायादीनि यथा
सा तथोक्ता । तापयतीति तापनी । कर्तरि ल्युट् ।
दित्वान्ङोप् । स्वस्य यच्छरीरमिन्द्रियवर्गश्च तयो-
स्तापन्यक्षमा क्रोधो भवन्तं जनवत्पृथग्जनमिव ।
'तेन तुल्यं-' इति वतिप्रत्ययः । तेनेवार्थो लक्ष्यते ।
'तद्धिनश्चासर्वविभाक्तिः' इत्यव्ययम् । नयसिद्धेर्नयसा-
ध्यफलादपनेतुं पृथक्कर्तुं नार्हति । असमयक्रोधस्यात्म-
संतापातेरित्कं फलं नास्तीत्यर्थः ॥

दुष्टः क्रोध इत्युक्तम् । अथ क्षमाया गुणानाह-

उपकारकमायतेभृशं

प्रभवः कर्मफलस्य भूरिणः ।

अनपायि निबर्हणं द्विषां

न तितिच्चासममस्ति साधनम् ॥ ४३ ॥

उपकारकमिति ॥ आयतेरुत्तरकालस्य भृशमत्य-
न्तमुपकारकम् । स्थिरफलहेतुरित्यर्थः । भूरिणः प्रभू-
तस्य कर्मफलस्य । प्रसूयतेऽनेनेति प्रसवः कारणम् ।
अपायि न भवतीत्यनपायि स्वयमाविनश्यदेव द्विषां
निबर्हणं विनाशकमेवंगुणकं साधनं तितिच्चासमं
क्षमातुल्यं नास्ति । 'चान्तिः क्षमा तितिच्चा च' इ-
त्यमरः । 'तिज निशाने' इति धातोः 'गुप्तिज्किङ्ग्रथः

सन्' इति क्षमार्थं सन्प्रत्ययः । तितिच्चासममित्यनु-
क्तोपमेया समास आर्थी लुप्तोपमा, शृशायत्यनपा-
यिशब्दैः साधनान्तरवैलक्षण्याद्व्यतिरेकश्च व्यज्यते ।
भेदप्राधान्य उपमानादुपमेयस्याधिक्ये विपर्यये च
व्यतिरेकः ॥

ननु तितिच्चया कालक्षेपे दुर्योधनः सर्वान्राज्ञो
वशीकुर्यादित्यत्राह—

प्रणतिप्रवणान्विहाय नः

सहजस्नेहनिबद्धचेतसः ।

प्रणमन्ति सदा सुयोधनं

प्रथमे मानभृतां न वृष्णयः ॥ ४४ ॥

प्रणतीति ॥ सहजस्नेहेनाकृत्रिमप्रेम्णा निबद्धचे-
तसोऽस्मासु गाढं लग्नचित्ताः । सुयोधने तु न तथेति
भावः । किं च मानभृतामहंकारिणां प्रथमेऽग्रेसराः ।
सुयोधनस्तु ततोऽपीति भावः । वृष्णयो यादवाः प्र-
णतिप्रवणान्प्रणामपरान् । सुयोधनस्तु न तथेति
भावः । नोऽस्मान्विहाय सुयोधनं सदा न प्रणमन्ति
न नमन्ति नानुसरन्ति । किंतु कार्यकाले त्यक्ष्यन्त्ये-
वेत्यर्थः । सति यादवविग्रहे न किञ्चिदस्माकमसाध्यं
भवेदिति भावः । अनेकपदार्थहेतुकं काव्यलिङ्गमलं-
कारः ॥

सुहृदः सहजास्तथेतरे

मतमेषां न विलङ्घयन्ति ये ।

विनयादिव यापयन्ति ते

धृतराष्ट्रात्मजमात्मसिद्धये ॥ ४५ ॥

सुहृद् इति ॥ किं चैषां वृष्णीनां ये सहजाः सहजाताः । मानृपितृपक्षा इत्यर्थः । 'अन्येष्वपि दृश्यते' इति इप्रत्ययः । सुहृदो मित्राणि तथेतरे कृत्रिमसुहृदश्च मतं वृष्णिपक्षं न विलङ्घयन्ति नातिक्रामन्ति । ते ह्येऽपि नृपाः । दुर्योधनोपजीविनोऽर्पाति भावः । आत्मसिद्धय आत्मजीवनार्थं धृतराष्ट्रात्मजं दुर्योधनं विनयादानुकूल्यादिव यापयन्ति कालं गमयन्ति । कार्यकाले तु वृष्णिपक्षप्रवेशिन एवेत्यर्थः । यातेत्यन्ताल्लुट् । 'अर्तिद्वि-' इत्यादिना पुगागमः ॥

किंच मायमभियोगकाल इत्याशयेनाह-

अभियोग इमान्महीभुजो

भवता तस्य कृतः कृतावधेः ।

प्रविधादयिता समुत्पतन्

हरिदश्वः कमलाकरानिव ॥ ४६ ॥

अभियोग इति ॥ कृतावधेः परिभाषितकालस्य । 'अवधिस्त्ववधाने स्यात्सीम्नि कालं बिलेऽपि च' इति विश्वः । तस्य सुयोधनस्य । कर्मणि षष्ठी । भवता कृतः । अवधित इति शेषः । अभियोगः । आर्द्राभिभव इति यावत् । 'अभियोगस्तु शपथे स्यादाद्रं च पराभवे' इति विश्वः । इमान्पूर्वोक्तान्महीभुजो राज्ञो हरिदश्व उष्णरश्मिः कमलाकरानिव समुत्पतन्नुद्य-

क्षेव प्रविधादयिता भेत्स्यति । घाटयते भौवादिका-
ल्लुद् । चौरादिकस्य तु 'मितां ह्रस्वः' इति ह्रस्वत्वं
स्यात् ॥

अथ न ये वृष्णिपक्षास्तान्प्रत्याह—

उपजापसहान्विलङ्घयन्

स विधाता नृपतीन्मदोद्धतः ।

सहते न जनोऽप्यधःक्रियां

किमु लोकाधिकधाम राजकम् ॥ ४७ ॥

उपजापेति ॥ मदोद्धतः स दुर्योधनो नृपतीन्-
न्यान्वृषान्विलङ्घयन्मदोद्धतमानयन् । सहन्त इति
सहाः । पचाद्यच् । उपजापस्य सहान्भेदयोग्यान् ।
'समो भेदोपजापौ' इत्यमरः । विधाना विधास्यति ।
दधातेर्लुद् । अवमानितो जनः सुभेद्य इति भावः ।
न च ते सहिष्णव इत्याह—जनः प्राकृतोऽप्यधःक्रि-
यामपमानं न सहते । लोकाधिकधाम लोकोत्तरप्र-
तापं राजकं राजसमूहः । 'गोत्रोच्चोष्ट्र-' इत्यादिना
बुद्धप्रत्ययः । किमु । न सहन् इति किं वक्तव्यमित्यर्थः ।
तथा सति कृत्स्नमेव राजमण्डलमस्मानेवावलम्बि-
ष्यत इति भावः ॥

ननु सखीनिवेत्यादियनेचरोक्त्या तस्य मदसं-
भावनापि कथमित्यत्राह—

असमापितकृत्यसंपदां

हतवेगं विनयेन तावता ।

प्रभवन्त्यभिमानशालिनां

मदमुत्तम्भयितुं विभ्रूतयः ॥ ४८ ॥

असमापितेति ॥ असमापितकृत्यसंपदामकृत-
कृत्यानामतोऽभिमानशालिनामहंकारिणां विभ्रूत-
यः संपद एव तावता स्वल्पेन विनयेन । कार्यवशा-
दारोपितेनेति शेषः । हतवेगं प्रतिबद्धवेगं नतु स्वरू-
पतो हतं मदमुत्तम्भयितुं वर्धयितुं प्रभवन्ति । सर्व-
था दुर्जनसंपदो विकारयन्तीति भावः ॥

अथ मदस्यानर्थहेतुतां युग्मेनाह—

मदमानसमुद्धतं नृपं

न वियुङ्क्ते नियमेन मूढता ।

अतिमूढ उदस्यते नया-

ग्रयहीनादपरज्यते जनः ॥ ४९ ॥

मदेति । अपरागेति च ॥ मदमानाभ्यां दर्पाहं-
काराभ्यां समुद्धतं नृपं मूढता कार्यापरिज्ञानं नियमे-
नावश्यं न वियुङ्क्ते न विमुञ्चति । अतिमूढो नया-
ग्रीतिमार्गादुदस्यत उल्लिख्यते । कर्मकर्तरि लट् । न-
ग्रयहीनाज्जनोऽपरज्यतेऽपरक्तो भवति । 'स्वरितञि-
तः—' इत्यादिनात्मनेपदम् ॥

अपरागसमीरणेरितः

क्रमशीर्णाकुलमूलसंततिः ।

सुकरस्तरुवत्सहिष्णुना

रिपुरुन्मूलयितुं महानपि ॥ ५० ॥

अपरागेति । अपरागोऽप्रीतिः । द्वेष इति यावत् ।
 समीरण इव । तेनेरितश्चोदितः । अतएव क्रमेण शीर्णा
 शीर्णाभ्रूताकुला चला च मूलसंततिः प्रकृत्यादिस्व-
 जनवर्गः शिफासंघातश्च यस्य स तथोक्तः । 'मूलं वशी-
 कृते स्वीये शिफातारान्तिकादिषु' इति वैजयन्ती ।
 रिपुर्महानपि तरुवद् वृक्ष इव साहिष्णुना क्षमावतोन्मृ-
 लयितुमुद्धर्तुं सुकरः सुसाध्यः । सुकरोन्मूलन इत्यर्थः ।
 अत्र मदादेः पूर्वपूर्वस्योत्तरोत्तरं प्रति कारणात्वात्का-
 रणमाला, तरुवदित्युपमा चेति द्वयोः संसृष्टिः ॥

नन्वन्तर्भेदमात्रेण कथं सुसाध्यस्यैस्तत्राह—

अणुरप्युपहन्ति विग्रहः

प्रभुमन्तःप्रकृतिप्रकोपजः ।

अखिलं हि दिनस्ति भूधरं

तरुशाखान्तनिघर्षजोऽनलः ॥ ५१ ॥

अणुरिति ॥ अणुरूपोऽप्यन्तःप्रकृतिप्रकोप-
 जोऽन्तरङ्गमात्याद्यपरागसमुत्थः । 'प्रकृतिः पञ्च-
 भूतेषु स्वभावे मूलकारणं । द्वादःकारणगुह्येषु ज-
 न्त्वमात्यादिकेष्वपि ॥' इति वैजयन्ती । विग्रहो वै-
रं प्रभुमुपहन्ति नाशयति । अत्र दृष्टान्तमाह—तरु-
शाखान्तानां निघर्षो घर्षणं तज्जोऽनलोऽग्निः ।
भूधरं गिरिमखिलं साकल्येन दिनस्ति हि । दहती-
 त्यर्थः । अत्रोपमानोपमेयसमानधर्माणां प्रतिबिम्ब-
 तया निर्देशेन दृष्टान्तालंकारः ॥

तथापि कथं वर्धमानं शत्रुमुपेक्षेतेत्याशङ्क्य दु-
र्विनीतत्वादित्याह—

मतिमान्विनयप्रमाथिनः

समुपेक्षेत समुन्नतिं द्विषः ।

सुजयः खलु तादृगन्तरे

विपदन्ता ह्यविनीतसंपदः ॥ ५२ ॥

मतिमानिति ॥ मतिमान्प्राज्ञः । विनयं प्रमथ्ना-
तीति विनयप्रमाथिनो दुर्विनीतस्य द्विषः समुन्नतिं
वृद्धिं समुपेक्षेत । उपेक्षायाः फलमाह—तादृगविनी-
तोऽन्तरे क्वचिद्रन्ध्रे सुजयः सुखेन जेतुं शक्यः खलु ।
हि यस्मादविनीतसंपदो विपदन्ता विपन्मर्यादकाः ।
अनर्थोदका इत्यर्थः ॥

कथं दुर्विनीतस्य शत्रोः सुजयत्वमित्याशङ्क्य
भेदजर्जरितत्वादित्याह—

लघुवृत्तितया भिदां गतं

बहिरन्तश्च नृपस्य मण्डलम् ।

अभिभूय हरत्यनन्तरः

शिथिलं कूलमिवापगारयः ॥ ५३ ॥

लघ्विति ॥ लघुवृत्तितया स्वस्य दुर्वृत्तरूपतया
बहिर्मित्रादिजनपदेष्वन्तरमात्पादिषु च भिदां भेदं
गतम् । 'बिद्भिदादिभ्योऽङ्' इत्यङ्प्रत्ययः । नृपस्य
मण्डलं राष्ट्रमनन्तरः संनिहितो जिगीषुरापगारयो

नदीवेगः शिथिलमन्तर्भेदजर्जरं कूलमिवाभिप्लूया-
क्रम्यहरति ॥

अनुशासतमित्यनाकुलं

नयवर्त्माकुलमर्जुनाग्रजम् ।

स्वयमर्थ इवाभिवाञ्छित-

स्तमभीयाय पराशरात्मजः ॥ ५४ ॥

अन्विति ॥ इतीत्यमाकुलमरिनिकारस्मरणात्कु-
भितमर्जुनाग्रजं भीमसेनं नयवर्त्म नीतिमार्गमना-
कुलमसंकीर्णं यथा तथानुशासतमुपदिशन्तम् । 'ज-
क्षित्यादयः षट्' इत्यभ्यस्ताच्छतुर्नुमभावः । तं युधि-
ष्ठिरं पराशरात्मजो वेदव्यासः । स्वयमभिवाञ्छि-
तोऽर्थ इव । साक्षान्मनोरथ इवेत्युत्प्रेक्षा । अभीया-
य प्राप्तः ॥

अथ युग्मेनाह—

मधुरैरवशानि लम्भय-

क्षपि तिर्यञ्चि शमं निरीक्षितैः ।

परितः पटु बिभ्रदेनसां

दहनं धाम विलोकनक्षमम् ॥ ५५ ॥

मधुरैरिति ॥ मधुरैः शान्तैर्निरीक्षितैरवलोक-
नैः । नपुंसके भावे क्तः । न विद्यते वशमायत्तत्वं ये-
षां तान्यवशानि प्रतिकूलानि । 'वशमायत्ततायां च'
इति बिभ्रः । तिर्यञ्चि मृगपक्ष्यादीनि शमं शान्तिं

लभ्यन्प्रापयन् । 'लभेश्च' इति नुमागमः । 'गत्यर्थ'-
इत्यादिना द्विकर्मकत्वम् । परितः पटूज्वलमेनसाम् ।
दह्यतेऽनेनेति दहनं निवर्तकं तथापि विलोकनक्षमं
दर्शनीयम् । वह्न्यादिविलक्षणमिति भावः । धाम
तेजो बिभ्रत् ॥

सहसोपगतः सविस्मयं

तपसां सूतिरसूतिरापदाम् ।

ददृशे जगतीभुजा मुनिः

स वपुष्मानिव पुण्यसंचयः ॥ ५६ ॥

सहसेति ॥ पुनः सहसोपगतोऽकस्मादागतस्तप-
सां सूतिः प्रभव आपदामसूतिरप्रभवः । निवर्तक इति
यावत् । स मुनिर्व्यासो वपुष्मान्देहधारी पुण्यसं-
चयः पुण्यराशिरिवेत्युन्प्रेक्षा । जगतीभुजा राज्ञा
सविस्मयं ददृशे दृष्टः ॥

अथोच्चकैरासनतः परार्ध्या-

दुद्यन्स धूतारुणवल्कलाग्रः ।

रराज कीर्णाकपिशांशुजालः

शृङ्गात्सुमेरोरिव तिग्मरश्मिः ॥ ५७ ॥

अथेति ॥ अथ दर्शनानन्तरम् । उच्चकैरुन्नतात्प-
रार्ध्याच्छेष्टात् । 'अर्धाद्यत्' । 'परावराधमोत्तमपूर्वा-
च्छ' इति यत्प्रत्ययः । आसनत सिंहासनादुद्यन्नुत्ति-
ष्ठन्नत एव धूतानि कम्पितान्यरुणानि वल्कलाग्राणि
यस्य स तथोक्तः । स नृपः कीर्णं विस्तृतमाकपिशा-

(६८)

मंशुजालं यस्य स तथोक्तः । सुमेरोः शृङ्गादुद्यंस्ति-
ग्मरश्मिरिव । रराज ॥

अवहितहृदयो विधाय सोऽर्हा-
मृषिवदृषिप्रवरे गुरूपदिष्टाम् ।

तदनुमतमलंकार पश्चात्

प्रशम इव श्रुतमासनं नरेन्द्रः ॥ ५८ ॥

अवहितेति ॥ स नरेन्द्रोऽवहितहृदयोऽप्रमत्तचि-
त्तः सन् । ऋषिप्रवरे मुनिश्रेष्ठे । ऋषिवदृष्यर्हाम् ।
अर्हार्थे वतिप्रत्ययः । गुरूपदिष्टाम् । शास्त्रीयामित्य-
र्थः । अर्हा पूजाम् । 'गुरोश्च हलः' इत्यकारप्रत्ययः ।
विधाय, पश्चादनन्तरं तदनुमतं तेनानुज्ञातमासनम् ।
प्रशमः शान्तिः श्रुतं शास्त्रश्रवणमिव । अलंचकार ।
उक्तं च—'प्रशमस्तस्य भवत्यलंक्रिया' इति । मुन्या-
ज्ञयोपविष्टवानित्यर्थः ॥

व्यक्तोदितस्मितमयूखविभासितोष्ठ-

स्तिष्ठन्मुनेरभिमुखं स विकीर्णधाम्नः ।

तन्वन्तमिद्धमभितो गुरुमंशुजालं

लक्ष्मीमुवाह सकलस्य शशाङ्कमूर्तेः ॥ ५९ ॥

इति भारविकृतौ महाकाव्ये किरातार्जुनीये

द्वितीयः सर्गः ।

व्यक्तेति ॥ व्यक्तोदितैः स्फुटोद्गतैः स्मितमयूखै-
र्विभासितावोष्ठौ यस्य स तथोक्तः । विकीर्णधाम्नो-

बिस्तीर्णतेजसो मुनेरभिमुखं तिष्ठन्स नृपः । इच्छं दीप्त-
मंशुजालं तन्वन्तं गुरुं गीष्पति । 'गुरुर्गीष्पतिपित्रादी'
इत्यमरः । 'अभितःपरितः—' इत्यादिना द्वितीया ।
अभितोऽभिमुखम् । तिष्ठत इति शेषः । सकलस्य
संपूर्णस्य शशाङ्का मूर्तिर्यस्य तस्येन्दोर्लक्ष्मीमुवाह व-
हति स्म । अत्रोपमेयस्य राज्ञ उपमानेन्दुधर्मेण ल-
क्ष्म्याः साक्षात्संबन्धासंभवात्तत्सदृशीं लक्ष्मीमिवे-
तिप्रतिबिम्बकरणाच्चेपादसंभवद्वस्तुसंबन्धात्पदार्थवृ-
त्तिर्निर्दर्शनालंकारः । तदुक्तम्—'प्रतिबिम्बस्याकरणं
संभवता यत्र वस्तुयोगेन । तत्साम्यमसंभवता निद-
र्शना सा द्विधाभिमतता ॥' इति ॥

इति श्रीमहामहोपाध्यायकोलाचलमल्लिनाथ-
सूरिविरचितायां किरातार्जुनीयकाव्यव्याख्यायां घ-
ण्टापथसमाख्यायां द्वितीयः सर्गः समाप्तः ॥

तृतीयः सर्गः ।

अथ त्रिभिर्मुनिं विशिषंश्चतुर्भिः कलापकमाह ।
तदुक्तम्—'द्वाभ्यां-युग्ममिति प्रोक्तं त्रिभिः श्लोकै-
र्विशेषकम् । कलापकं चतुर्भिः स्यात्तदूर्ध्वं कुलकं स्मृ-
तम् ॥' इति—

ततः शरच्चन्द्रकराभिरामै-

रुत्सर्पिभिः प्रांशुमिवांशुजालैः ।

बिभ्राणमानीलरुचं पिशङ्गी-

जटास्तडित्वन्तमिवाम्बुवाहम् ॥ १ ॥

तत इति ॥ तत उपवेशानन्तरं धर्मात्मजो युधि-
ष्ठिरः शरच्चन्द्रकराभिरामैः । आह्लादकैरित्यर्थः । उ-
त्सर्पिभिरुर्ध्वं प्रसारिभिरंशुजालैः प्रांशुमुन्नतमिव
स्थितामित्युत्प्रेक्षा । पुनरानीलरुचं कृष्णवर्णं पिशङ्गीः
पिङ्गलवर्णाः । गौरादित्वान्डीष् । जटा बिभ्राणं धा-
रयन्तमतएव तडित्वन्तं विद्युद्युक्तमम्बुवाहमिव स्थि-
तमित्युत्प्रेक्षा ॥

प्रसादलक्ष्मीं दधतं समग्रां

वपुःप्रकर्षेण जनातिगेन ।

प्रसह्य चेतःसु समासजन्त-

मसंस्तुतानामपि भावमाद्र्मम् ॥ २ ॥

प्रसादेति ॥ पुनः समग्रां संपूर्णां प्रसादः सौम्य-
ता तस्य लक्ष्मीं संपदं दधतम् । अतएव जनमति-
गच्छतीति जनातिगेन लोकातिशायिना । 'अन्येष्व-
पि दृश्यते' इति डप्रत्ययः । वपुःप्रकर्षेणाकारसंपदा-
संस्तुतानामपरिचितानामपि । व्यासोऽयमित्यजा-
नतामपीत्यर्थः 'संस्तवः स्यात्परिचयः' इत्यमरः ।
चेतःसु चित्तेष्वार्द्रं स्नेहार्द्रं भावमभिप्रायं प्रसह्य
बलात्समासजन्तम् । लगयन्तमिति यावत् । 'दंश-

सञ्जस्वञ्जां शपि' इत्युपधाया लोपः । प्रसन्नाकारे-
षु सर्वोऽपि स्निह्यतीति भावः ॥

अनुद्धताकारतया विविक्तां

तन्वन्तमन्तःकरणस्य वृत्तिम् ।

माधुर्यविस्रम्भविशेषभाजा

कृतोपसंभाषमिवेक्षितेन ॥ ३ ॥

अनुद्धतेति ॥ पुनरनुद्धताकारतया शान्ताकार-
त्वेन लिङ्गेनान्तःकरणस्य वृत्तिं विविक्तां पूताम् ।
शान्तामिति यावत् । 'विविक्तौ पूतविजनौ' इत्य-
मरः । तन्वन्तं प्रकटयन्तम् । आकृतिरेवास्य चि-
त्तशुद्धिं कथयतीत्यर्थः । पुनर्माधुर्यं निसर्गसौम्यता
विस्रम्भो विश्वासः । 'समौ विस्रम्भविश्वासौ' इ-
त्यमरः । तयोर्विशेषमतिशयं भजतीति तथोक्तेने-
क्षितेन दर्शनेनैव कृतोपसंभाषा संभाषणं येन तमि-
वेत्युत्प्रेक्षा । दृष्टिविशेषेणैवापसंभाषमाणमिव स्थि-
तमित्यर्थः । काशिकायां तु 'उपसंभाषणमुपसान्त्व-
नम्' इति भासनादिसूत्रेण ॥

धर्मात्मजो धर्मनिबन्धिनीर्ना

प्रसृतिमेनःप्रणुदां श्रुतीनाम् ।

हेतुं तदभ्यागमने परीप्सुः

सुखोपविष्टं मुनिमावभाषे ॥ ४ ॥

धर्मेति ॥ पुनर्धर्मं निबध्नन्तीति धर्मनिबन्धिनी-
नामग्निहोत्रादिधर्मप्रतिपादिकानाम् । एनःप्रणुदा-

मघच्छिदाम् । किप् । अनीनां वेदानाम् । 'श्रुतिः
स्त्री वेद आम्नायः' इत्यमरः । प्रसूतिं प्रभवं सुखे-
नोपबिष्टं मुनिं तदभ्यागमने तस्य मुनेरागमने हेतुं
परीप्सुर्जिज्ञासुः । 'आप्नोतेः सन्नन्तादुप्रत्ययः । 'आ-
प्ञ्जप्पृधामीत्' इतीकारः । 'अत्र लोपोऽभ्यासस्य'
इत्यभ्यासलोपः । आबभाष उवाच ॥

अनाप्तपुण्योपचयैर्दुरापा

फलस्य निर्धूतरजाः सवित्री ।

तुल्या भवद्दर्शनसंपदेषा

वृष्टेर्दिवो वीतबलाहकायाः ॥ ५ ॥

अनाप्तेति ॥ अनाप्तपुण्योपचयैरकृतपुण्यसंग्रहै-
र्दुरापा दुर्लभा । फलस्य सवित्री श्रेयस्करी निर्धूत-
रजा हतरजोगुणा । अन्यत्र निरस्तधूलिः । 'रजो र-
जोगुणे धूलौ परागार्त्तवयोरपि' इति शाश्वतः । एषा
भवद्दर्शनसंपत्संपत्तिः । लाभ इति यावत् । संपदा-
दिभ्यः क्तिपो भावार्थत्वात् । वीतबलाहकाया गत-
मेघाया दिव आकाशस्य संबन्धिन्या वृष्टेस्तुल्येत्यु-
पमालंकारः । अनभ्रवृष्टिबदतर्कितोपपन्नं भवद्दर्शनं
सर्वथा कस्यचिच्छ्रेयसो निदानमित्यर्थः । वारि वह-
तीति बलाहकः । पृषोदरादित्वात्साधुः ॥

अथ क्रियाः कामदुघाः क्रतूनां

सत्याशिषः संप्रति भूमिदेवाः ।

आसंसृतेरस्मि जगत्सु जात-

स्त्वग्यागते यद्बहुमानपात्रम् ॥ ६ ॥

अथेति ॥ अथ क्रतूनां क्रिया अनुष्ठानानि ।
 कामान्दुहन्तीति कामदुघाः । फलदा इत्यर्थः । 'दुहः
 कव्यश्च' इति कप्प्रत्ययो घादेशश्च । संप्रत्यय भूमि-
 देवा ब्राह्मणाः । 'द्विजात्यग्रजन्मभूदेववाङ्मवाः । वि-
 प्रश्च ब्राह्मणः' इत्यमरः । सत्याशिषो जाताः । ब्रा-
 ह्मणाशिषोऽथ फलिता इत्यर्थः । यद्यतः कारणात्त्व-
 य्यागते सति । त्वदागमनेन निमित्तेनेत्यर्थः । अस्मी-
 त्यहमर्थेऽव्ययम् । 'अस्मीत्यस्मदर्थानुवादेऽहमर्थेऽपि'
 इति गणव्याख्याने । 'दासे कृतागसि भवत्युचितः
 प्रभूणां पादप्रहार इति सुन्दरि नास्मि दूये' इति
 प्रयोगाच्च । आसंसृतेरा संसारात् । यावत्संसारमि-
 त्यर्थः । अभिविधावाङ् विकल्पादसमासः । जगत्सु
 बहुमानपात्रं बहुयोग्यताभाजनं जातः । सकलसत्क-
 र्मफलभूतं त्वदागमनं येन मे जगन्मान्यतेति भावः ॥

अयं विकर्षत्यपहन्त्यघानि

श्रेयः परिस्नौति तजोति कीर्तिम् ।

संदर्शनं लोकगुरोरमोघं

तथात्मयोर्नारव किं न धत्ते ॥ ७ ॥

अयमिति ॥ आत्मयोर्नेर्ब्रह्मण इव लोकगुरोस्त-
 वामोघमप्यफलं संदर्शनं अयं विकर्षत्याकर्षति । अ-
 घानि दुःखान्यपहान्त । 'अंहोदुःखव्यसनेष्वघम्' इ-
 त्यमरः । श्रेयः पुरुषार्थं परिस्नौति स्मरति । कीर्तिं च
 तजोति । किं बहुना किं न धत्ते किं न करोति । क-
 र्त्तुं करोतीत्यर्थः ॥

(१०४)

इक्ष्योतन्मयूखेऽपि हिमद्युतौ मे
ननिर्वृतं निर्वृतिमेति चक्षुः ।

समुज्झितज्ञातिवियोगखेदं
त्वत्सन्निधावुच्छ्वसितीव चेतः ॥ ८ ॥

इक्ष्योतदिति ॥ हे भगवन्, इक्ष्योतन्मयूखे सु-
धास्त्राविकरे हिमद्युताविन्दावपि विषये ननिर्वृतम् ।
नञर्थस्य नशब्दस्य सुप्सुपेति समासः । मे चक्षुस्त्व-
त्सन्निधौ निर्वृतिं सुखमेति । तथा चेतश्च समुज्झि-
तज्ञातिवियोगखेदं त्यक्तबन्धुविरहदुःखं समुच्छ्वसि-
तीवानुपरोधेन प्राण्णितीवेत्युत्प्रेक्षा । पूर्वार्धे तु निर्वृ-
तिकारणे सत्यपीन्दावनिर्वृतिकथनाद्विशेषोक्तिः ।
तदुक्तम् — 'तत्सामग्र्यामनिर्वृत्तिर्विशेषोक्तिर्निगद्य-
ते' इति ॥

निरास्पदं प्रश्नकुतूहलित्व-
मस्मास्वधीनं किमु निःस्पृहाणाम् ।
तथापि कल्याणकरीं गिरं ते
मां श्रोतुमिच्छा सुखरीकरोति ॥ ९ ॥

निरास्पदमिति ॥ प्रश्नकुतूहलित्वं निरास्पदम् ।
स्वदागमनप्रयोजनप्रश्नो निरास्पद इत्यर्थः । 'आस्पदं
प्रतिष्ठायाम्' इति निपातः । प्रश्नानवकाशे हेतुमाह-
निःस्पृहाणाम् । युष्मादशामित्यर्थः । अस्मास्वधीन-
मायत्तं किमु । न किञ्चिदस्मत्तो लभ्यमित्यर्थः । आ-
धारत्वविवक्षायां सप्तमी । तथापि कल्याणकरीम् ।

अस्मद्धितैकहेतुमित्यर्थः । निःस्पृहवृत्तेः पाराध्या-
दिति भावः । 'कृत्रो हेतु—' इति टप्रत्यये ङीप् ।
अतस्ते गिरं श्रोतुमिच्छामाम् । मुखं वागस्यास्तीर्त
मुखरो निरन्तरभाषी । 'रप्रकरणे खमुखकुञ्जेभ्य उ-
पसंख्यानम्' इति रः । 'दुर्मुखे मुखराबद्धमुखौ' इत्य-
मरः । ततश्चिच्चप्रत्ययः । मुखरीकरोति । व्याहारय-
तीत्यर्थः । निःस्पृहस्यापि ते वाक्यमस्मद्धितकरत्वा-
च्छ्रोतव्यमिति भावः ॥

इत्युक्तवानुक्तिविशेषरम्यं

मनः समाधाय जयोपपत्तौ ।

उदारचेता गिरमित्युदारां

द्वैपायनेनाभिदधे नरेन्द्रः ॥ १० ॥

इतीति ॥ इतीत्युक्तिविशेषरम्यमुक्तिवैचित्र्य-
चारु यथा तथोक्तवान् । उदारचेता महामना नरेन्द्रो
द्वैपायनेन व्यासेन । द्वीपमयनं स्थानं जन्मभूमिर्यस्य
स द्वीपायनः । स एव द्वैपायनस्तेन । 'प्रज्ञादिभ्यश्च'
इति स्वार्थेऽणप्रत्ययः । नापत्यार्थे । 'नडादिभ्यः
फक्' । तेष्वेव पाठाद्वाधितार्थत्वाच्च । जयोपपत्तौ म-
नः समाधाय । जयसिद्धिमपेक्ष्येत्यर्थः । इति वक्ष्य-
माणप्रकारामुदारामर्थवतीं गिरमभिदध उक्तः । दु-
हादित्वादप्रधाने कर्मणि लिट् । 'प्रधानकर्मण्यारूपेये
लादीनाहुर्दिकर्मणाम् । अप्रधाने दुहादीनां यन्ते
कर्तुश्च कर्मणः ॥' इति वचनात् ॥

(१०६)

आदौ तावत्तस्य माध्यस्थ्यभङ्गदोषं युग्मेन प-
रिहरति—

चिचीषतां जन्मवतामलघ्वीं

यशोवतं सामुभयत्र भूतिम् ।

अभ्यर्हिता बन्धुषु तुल्यरूपा

वृत्तिर्विशेषेण तपोधनानाम् ॥ ११ ॥

चिचीषतामिति ॥ अलघ्वीं गुर्वीम् । ‘बोतो गु-
णवचनात्’ इति ङीष् । यशोवतंसां कीर्तिभूषणाम् ।
उभयप्रेह चामुत्र च भूतिं श्रेयश्चिचीषतां चेतुं संग्र-
हीतुमिच्छताम् । चिनोतेः संग्रन्ताच्छतृप्रत्ययः । ज-
न्मवतां शरीरिणां बन्धुषु विषये तुल्यरूपैकविधा
वृत्तिर्व्यवहारोऽभ्यर्हितोचिता, तपोधनानां त्वस्मत्स-
दृशां विशेषेण नियमेनाभ्यर्हिता ॥

तथापि निघ्नं नृप तावकीनैः

प्रहीकृतं मे हृदयं गुणौघैः ।

धीतस्पृहाणामपि मुक्तिभाजां

भवन्ति भव्येषु हि पक्षपाताः ॥ १२ ॥

तथापीति ॥ तथापि तुल्यवृत्तौ चित्तेऽपि । हे
नृप, तावकीनैस्त्वदीयैः । ‘युष्मदस्मदोरन्यतरस्यां
त्वञ्च’ इति खड्गप्रत्ययः । ‘तवकममकावेकवचने’ इति
तवकादेशः । गुणौघैः प्रहीकृतमावर्जितं मे हृदयं नि-
घ्नं त्वदायक्षम् । ‘अधीनो निघ्न आयत्तः’ इत्यमरः ।

ननु निःस्पृहस्य कोऽयं पक्षपात इत्यत्राह—वीतेति ।
 वीतस्पृहाणां विरक्तानां मुक्तिभाजाम् । मुमुक्षूणाम-
 पीत्यर्थः । भवन्तीति भव्याः साधवः । ‘भव्यगेय-’
 इत्यादिना कर्तरि निपातः । तेषु पक्षपाताः स्नेहा
 भवन्ति । न तु साध्वनुग्रहो महतां माध्यस्थ्यभञ्जक
 इति भावः ॥

अथ नृपस्य गुणवत्तां प्रकटयितुं धृतराष्ट्रस्य दु-
 श्चेष्टामुद्घाटयति--

सुता न यूयं किमु तस्य राज्ञः
 सुयोधनं वा न गुणैरतीताः ।

यस्त्यक्तवान्वः स वृथा बलाद्धा
 मोहं विधत्ते विषयाभिलाषः ॥ १३ ॥

सुता इति ॥ यूयं तस्य राज्ञो धृतराष्ट्रस्य सुताः
 पुत्रा न किमु । अपि तु सुता एवेत्यर्थः । गुणैः शा-
 न्तिदानदाक्षिण्यादिभिः सुयोधनं नातीता नातिक्रा-
 न्ता वा । अतीता एवेत्यर्थः । कर्तरि क्तः । असुतत्व-
 मगुणत्वं च त्यागे हेतुः । युष्मासु तन्नास्तीत्यर्थः ।
 उपात्मन्ने कारणमाह— य इति । यो धृतराष्ट्रो वो
 युष्मान्वृथा निष्कारणमेव त्यक्तवान् । यदि वयं सु-
 ता गुणाधिकाश्च तर्हि कथमत्याक्षीत्तत्राह—बला-
 दिति । स विषयाभिलाषो भोगतृष्णा बलाद्धा ब-
 लादिव । ‘वा स्याद्विकल्पोपमयोरेवार्थेऽपि समुच्ये’
 इति विश्वः । मोहमविवेकं विधत्ते । विषयाभिला-

(१०८)

षातिरिक्तो न कश्चिद्युष्मत्त्यागहेतुरस्तीत्यर्थः । अत्र
कार्यकारणसमर्थनरूपोऽर्थान्तरन्यासः ॥

अथ राज्ञ उत्साहवर्धनाय शत्रोर्हानिं सूचयति-

जहातु नैनं कथमर्थसिद्धिः

संशय्य कर्णादिषु तिष्ठते यः ।

असाधुयोगा हि जयान्तरायाः

प्रमाथिनीनां विपदां पदानि ॥ १४ ॥

जहात्विति ॥ एनं धृतराष्ट्रमर्थसिद्धिः कथं न ज-
हातु । जहात्वेवेत्यर्थः । 'प्रैषातिसर्गप्राप्तकालेषु कृ-
त्याश्च' इति प्राप्तकाले लोढ् । तस्य हानिकालः प्राप्त
इत्यर्थः । कुतः । यो धृतराष्ट्रः संशय्य संदिह्य 'कर्णा-
दिषु तिष्ठते कर्णादीन्दुर्मन्त्रिणः संदिग्धार्थे निर्णेतृत्वे-
नावलम्बत इत्यर्थः । 'प्रकाशनस्थेयाख्ययोश्च' इति स्थ-
याख्यायामात्मनेपदम् । तिष्ठतेऽस्मिन्निति स्थेयो वि-
वादपदनिर्णेता । तथाहि । असाधुयोगा दुर्जनसंसर्गा
जयान्तराया जयविघातकाः । किं च प्रमाथिनीनामु-
न्मूलनशीलानां विपदां पदानि स्थानानि । 'पदं
व्यवसितत्राणस्थानलक्षमाङ्घ्रिवस्तुषु' इत्यमरः । न
केवलं जयघातिनः किंत्वनर्थकारिणश्चेत्यर्थः । धृत-
राष्ट्रोऽपि दुर्जनविधेयत्वाद्दिनङ्क्षयतीतिभावः ॥

एवं शत्रोरनर्थं सूचयित्वा राज्ञोऽर्थसिद्धिं सूच-
यति—

(१०६)

पथश्च्युतायां समितौ रिपूणां
धर्म्या दधानेन धुरं चिराय ।

त्वया विपत्स्वप्यविपत्ति रम्य-
माविष्कृतं प्रेम परं गुणेषु ॥ १५ ॥

पथ इति ॥ रिपूणां समितौ सभायाम् । 'सभा-
समितिसंसदः' इत्यमरः । पथश्च्युतायां मार्गाद्भ्रष्टा-
याम् । दुरात्मनो दुःशासनस्य स्त्रीग्रहणसाहसमङ्गी-
कृतवत्यामित्यर्थः । चिराय धर्म्या धर्मादनपेताम् ।
'धर्मपथ्यर्थन्यायादनपेते' इति यत्प्रत्ययः । धुरं भारं
दधानेन । कृच्छ्रेष्वपि धर्मादचलतेत्यर्थः । त्वया विप-
त्स्वपि । अविपत्त्यविनाश्यत एव रम्यं गुणेषु शान्-
त्यादिषु विषये परमुत्कृष्टं प्रेमाविष्कृतं प्रकटीकृतम् ।
दुःसहमपि सोढवता त्वया साधु कृतमिति भावः ॥

विधाय विध्वंसमनात्मनीनं
शमैकवृत्तेर्भवतश्छलेन ।

प्रकाशितत्वन्मतिशीलसाराः
कृतोपकारा इव विद्विषस्ते ॥ १६ ॥

विधायेति ॥ किं च शम एवैका मुख्या वृत्तिर्य-
स्य तस्यापरोपतापिनो भवतश्छलेन कपटेन । आत्म-
ने हितआत्मनीनः । स न भवतीत्यनात्मनीनः । स्वस्यै-
वानर्थहेतुरित्यर्थः । तम् । 'आत्मन्विश्वजनभोगोत्त-
रपदात्त्वः' इति खप्रत्ययः । विध्वंसमपकारं विधाय
कृत्वा । प्रकाशितः प्रख्यापितस्त्वन्मतिशीलयोस्तव

प्रज्ञासमृत्तयोः सारः प्रकर्षो यैस्ते तथोक्ताः । ते तव
विद्विषः कृतोपकारा इवोपकृतवन्त इव । अपकारो-
ऽप्युपकारायैव संवृत्तः । यदेषां दार्जन्यं युष्मत्सौज-
न्यं च जगति सुव्यक्तमासीदित्यर्थः । विद्यमानस्या-
पि सुजमस्य चन्दनदारुण इव गुणाः परिभव एव प्र-
चुरीभवन्तीति भावः ॥

अथ प्रयोजनान्तरमाह-

लभ्या धरित्री तव विक्रमेण

ज्यायांश्च वीर्यास्त्रबलैर्विपक्षः ।

अतः प्रकर्षाय विधिर्विधेयः

प्रकर्षतन्त्रा हि रणे जयश्रीः ॥ १७ ॥

लभ्येति ॥ तव । त्वयेत्यर्थः । 'कृत्यानां कर्तरि वा'
इति षष्ठी । धरित्री विक्रमेण लभ्या प्राप्तव्या । न च
सुलभ्या तं विनेत्याह-विपक्षश्च शत्रुरपि । वीर्यं शौ-
र्यमस्त्राण्याग्नेयादीनि बलानि सैन्यानि तैर्ज्याया-
न्प्रशस्यतरः । अधिकतर इति यावत् । ज्येष्ठस्य ।
'ज्यादादीयसः' इति ज्यादेशः । अतः प्रकर्षायाधि-
क्याय विधिरूपायो विधेयः कर्तव्यः । कुतः । हि
यस्माद्रणे जयश्रीः प्रकर्षतन्त्रा प्रकर्षप्रधाना । प्रकर्षाय-
तेत्यर्थः । 'तन्त्रं प्रधाने सिद्धान्ते' इत्यमरः । बलिन
एव जयः, न तु दुर्बलस्येति भावः ॥

अथ 'त्रि-' इत्यादिना श्लोकचतुष्टयेन विपक्ष-
ज्यायस्त्वं वर्णयति-

(१११)

त्रिःसप्तकृत्वो जगतीपतीनां

हन्ता गुरुर्यस्य स जामदग्न्यः ।

वीर्यावधूतः स्म तदा विवेद

प्रकर्षमाधारवशं गुणानाम् ॥ १८ ॥

त्रिःसप्तेति ॥ त्रिरावृत्तान्सप्तवारांस्त्रिःसप्तकृत्वः ।
एकविंशतिकृत्व इत्यर्थः । त्रिःसप्तशब्दयोः मुप्सुपेति-
समासः । 'संख्यायाः क्रियाभ्यावृत्तिगणने कृत्वसुञ्च'
इति कृत्वसुञ्चप्रत्ययः । जगतीपतीनां महीपतीनां
हन्ता नाशको गुरुरस्त्रवेदोपदेष्टा सः । प्रसिद्ध इत्यर्थः ।
अत एव यच्छब्दानपेक्षत्वम् । तदुक्तं काव्यप्रकाशे-
'प्रक्रान्तप्रसिद्धानुभूतार्थविषयस्तच्छब्दो यच्छब्दो-
पादानं नापेक्षते' इति । जमदग्नेरपत्यं पुमाञ्जामद-
ग्न्यः । 'गर्गादिभ्यो यञ्' इति यञ्प्रत्ययः । यस्य भी-
ष्मस्य वीर्यावधूतो विक्रमाभिभूतः । अम्बिकास्वयं-
वर इत्यर्थः । तदा भङ्गप्राप्तिसमये गुणानां शौर्यादी-
नां प्रकर्षमतिशयमाधारवशमाश्रयाधीनं विवेद जज्ञे
स्म । स्वविद्यायाः स्वशिष्ये भीष्मे स्वस्मादपि प्रक-
र्षाधानदर्शनादिति भावः । 'स्म पादपूरणे भूतेऽर्थे
ञ्' इति विश्वः ॥

यस्मिन्ननैश्वर्यकृतव्यलीकः

पराभवं प्राप्त इवान्तकोऽपि ।

धुन्वन्धनुः कस्य रणे न कुर्यान्

मनो भयैकप्रवशं स भीष्मः ॥ १९ ॥

यस्मिन्निति ॥ यस्मिन्भीष्मे विषये । अनी-
श्वरस्य भावोऽनैश्वर्यमसामर्थ्यम् । 'नञः शुचीश्वर-
क्षेत्रज्ञकुशलनिपुणानाम्' इति विकल्पाज्ञञः पूर्वपद-
वृद्धयभावः । तेन कृतव्यलीको जनितवैलक्ष्यः । 'दुःखे
वैलक्ष्ये व्यलीकम्' इति यादवः । अन्तकोऽपि यमा-
ऽपि पराभवं प्राप्त इव । भीष्मस्येच्छामरणत्वाद-
न्तकोऽपि पराजित इवास्ते, किमुतान्य इति भावः ।
स भीष्मो रणे धनुर्धुन्वन्कम्पयन्कस्य मनो भयैकप्र-
वणं भय एकप्रवणमेकोन्मुखम् । शिवभागवतवत्स-
मामः । न कुर्यात् । सर्वस्यापि मनसि भयं कुर्यादेवे-
त्यर्थः ॥

सृजन्तमाजाविपुसंहतीर्वः

सहेत कोपज्वलितं गुरुं कः ।

परिस्फुरल्लोलशिखाग्रजिह्वं

जगज्जिघत्सन्तमिवान्तवह्निम् ॥ २० ॥

सृजन्तमिति ॥ आजौ रणे इपुसंहतीर्बाणस-
ङ्घान्सृजन्तं वर्षन्तं कोपज्वलितमन एव परिस्फु-
रन्त्यो लोलाश्च शिखाग्राण्येव जिह्वा यस्य तं तथो-
क्तं जगल्लोकं जिघत्सन्तमनुमिच्छन्तम् । अदेः सन्न-
न्ताच्छतृप्रत्ययः । 'लुङ्सनार्धस्लृ' इति घस्लादेशः ।
अन्तवह्निं कालाग्नमिव स्थितं गुरुं द्रोणं वो युष्मा-
कं मध्ये कः सहेत सोढुं शक्नुयात् । न कोऽपीत्यर्थः ।
'शक्ति लिङ् च' इति शक्यार्थे लिङ् ॥

(११३)

निरीक्ष्य संरम्भनिरस्तधैर्यं

राधेयमाराधितजामदग्न्यम् ।

असंस्तुतेषु प्रसभं भयेषु

जायेत मृत्योरपि पक्षपातः ॥ २१ ॥

निरीक्ष्येति ॥ संरम्भेण कोपेन निरस्तं त्याजितं धैर्यं निर्विकाराचित्तत्वं येन तं तथोक्तम् । आटोपेनैव परधैर्यापहारिणमित्यर्थः । आराधितजामदग्न्यं शुश्रूषितभार्गवम् । जामदग्न्यादधिगताम्बरहस्यामित्यर्थः । राधेयं राधासुतं कर्णम् । 'स्त्रीभ्यो ढक्' । निरीक्ष्य मृत्योरप्यसंस्तुतेष्वपरिचितेषु । 'संस्तवः स्यात्परिचयः' इत्यमरः । भयेषु प्रसभं पक्षपातः परिचयो जायेत । मृत्युरप्यस्माद्विर्भायात्किमुतान्य इति भावः । संभावनायां लिङ् । अत्र जनिक्रियापेक्षया समानकर्तृकत्वाभावेऽपि पक्षपातक्रियापेक्षया तत्संभवान्निरीक्ष्येति ल्यप्निर्देशः । 'समर्थनीयः प्रधानोपमर्जनभावस्त्वप्रयोजकः' इति व्यक्तिविवेककारः । अत्र भयसंबन्धरहितस्य मृत्योर्भयसंबन्धाभिधानादसंबन्धे संबन्धरूपातिशयोक्तिरलंकारः ॥

अथानन्तरं करणोपमागमनप्रयोजनं च युग्मेनाह-

यया समामादितसाधनेन

सुदुश्चरामाचरता तपस्याम् ।

रापं समवाप्य वीर्य-

मुन्मूलितारः कपिकेतनेन ॥ २२ ॥

यथेति ॥ यया विद्यया करणेन सुदुश्चरामतिदु-
ष्करां तपस्यां तपश्चर्याम् । 'कर्मणो रोमन्धतपोभ्यां
वर्तिचरोः' इति क्यङ् । 'अ प्रत्ययात्' इति स्त्रियाम-
प्रत्ययः । आचरता । पशुपतिं प्रति तपः कुर्वतेत्यर्थः ।
अतएव समासादितं प्राप्तं साधनं पाशुपतास्त्ररूपं ये-
न तेन । कपिर्हनुमान्केतनं चिह्नं यस्य तेन । अर्जुनेने-
त्यर्थः । दुरापमन्यस्य दुर्लभं वीर्यं तेजः समवाप्य ।
एते पूर्वोक्ता भीष्मादय उन्मूलितार उन्मूलयिष्य-
न्ते । उन्मूलयतेत्यन्तात्कर्माणि लुट् । अत्र चिण्वदि-
डागमेऽपि तस्य 'असिद्धवदत्राभात्' इत्यसिद्धत्वात्
'शेरनिटि' इति णिलोपः । तन्निमित्तस्यैव 'अनिटि'
इति निषेधात् । उक्तं च—'चिण्वद्धृद्धिर्धुक्च हन्तेश्च
घत्वं दीर्घश्चोक्तो यो मितां वा चिणीति । इट् चा-
सिद्धस्तेन मे लुप्यते णिर्नित्यश्चायं वल्निमित्तो वि-
धाती ॥' इति ॥

महत्त्वयोगाय महामहिम्ना-

माराधनीं तां नृप देवतानाम् ।

दातुं प्रदानोचितं भूरिधाम्नी-

मुपागतःसिद्धिमिवास्मि विद्याम् ॥२३॥

महत्त्वेति ॥ हे नृप, महत्त्वयोगाय प्रकर्षलाभाय
महामहिम्नां महानुभावानां देवतानामिन्द्रादीनाम् ।
आराध्यतेऽनयेत्याराधनी ताम् । प्रसादयित्रीमित्य-
र्थः । करणे ल्युट् । ङीप् । भूरिधाम्नीं महाप्रभावाम् ।

‘वाम देशे गृहे रश्मौ स्थाने जन्मप्रभावयोः’ इति विश्वः । ‘अन उपधातोपिनोऽन्यतरस्याम्’ इति वा डीप् । विद्यामिन्द्रमन्त्ररूपां सिद्धिं साक्षात्कार्यमि-
द्धिमिवेति विद्याया अमोघत्वोक्तिः । हे प्रदानोचि-
त दानपात्रभूत । फलभोक्तृत्वादस्य पात्रत्वोक्तिः ।
दातुमुपागतोऽस्मि ॥

इत्युक्तवन्तं ब्रज साधयेति

प्रमाणयन्वाक्यमजातशत्रोः ।

प्रसेदिवांसं तमुपाससाद्

वसन्निवान्ते विनयेन जिष्णुः ॥ २४ ॥

इतीति ॥ इत्युक्तवन्तं प्रसेदिवांसं प्रसन्नम् ।
‘भाषायां सदवसश्रुयः’ इति कसुः । तं मुनिं जिष्णु-
र्जयनशीलोऽर्जुनः । ‘ग्लानिस्थश्च—’ इति गस्तुप्रत्य-
यः । ब्रज साधयानुतिष्ठेत्येवंरूपम् । अजातशत्रोर्ध-
र्मराजस्य । स्वयमविद्वेषणशीलत्वादियं संज्ञा । वा-
क्यं प्रमाणयन् । तदादिष्टः सन्नित्यर्थः । अन्ते वसं-
द्ब्रह्मात्र इव । ‘छात्रान्तेवासिनौ शिष्ये’ इत्यमरः ।
विनयेनानौद्धत्येनोपाससाद् समीपं प्राप ॥

निर्याय विद्याथ दिनादिरम्या-

द्विम्बादिवार्कस्य मुखान्महर्षेः ।

पार्थाननं वह्निकणावदाता

दीप्तिः स्फुरत्पद्ममिवाभिपेदे ॥ २५ ॥

निर्यायेति ॥ अथ वह्निकणावदाता स्फुलिङ्गव-

दुज्ज्वला । देवतासान्निध्यादिति भावः । विद्येन्द्रम-
न्त्ररूपा । दिनादिरम्यादर्कस्य प्रभातभास्करस्य बि-
म्बादिव महर्षेर्व्यासस्य मुखान्निर्याय निर्गत्य । 'स-
मासेऽनञ्पूर्वे क्त्वां ल्यप्' । दीप्तिरर्कदीप्तिरिति । स्फु-
रद्विकसत्पद्ममिव । पार्थाननमर्जुनस्य मुखमभिपदे प्र-
विष्टा ॥

योगं च तं योग्यतमाय तस्मै

तपःप्रभावाद्धिततार सद्यः ।

येनास्य तत्त्वेषु कृतेऽवभासे

समुन्मिमीलेव चिराय चक्षुः ॥ २६ ॥

योगं चेति ॥ योग्यतमायाहृतमाय तस्मै पार्थाय
तं वक्ष्यमाणमहिमानं योगं ध्यानविधिं च । 'योगः
मनहनोपायध्यानसंगतियुक्तिषु' इत्यमरः । तपःप्र-
भावात्सद्यो विततार ददौ । चिरकालग्राह्यमपीति
भावः । येन योगेन तत्त्वेषु प्रकृतिमहदादिषु । तथा
च । मूलप्रकृतिर्महानहंकारो मनश्च पञ्च तन्मात्रा-
णि पञ्च बुद्धीन्द्रियाणि पञ्च कर्मेन्द्रियाणि पञ्च
महाभूतानीति चतुर्विंशति तत्त्वानि । तत्रावभासे
साक्षात्कारे कृते सत्यस्यार्जुनस्य चक्षुरक्षि चिराय
समुन्मिमीलेवोन्मिषितमिवेत्युत्प्रेक्षा । तदा तस्य
कोऽपि महानखिलाज्ञानभञ्जनस्तत्त्वावभासश्चिरा-
दन्धस्य दृष्टिलाभ इवाभवदिति भावः ॥

आकारमाशंसितभूरिलाभं

दधानमन्तःकरणानुरूपम् ।

नियोजयिष्यन्विजयोदये तं

तपःसमाधौ मुनिरित्युवाच ॥ २७ ॥

आकारमिति ॥ आशंसित आख्यातां शूरिला-
भोऽनेकश्रेयःप्राप्तिर्येन तं तथोक्तम् । महाभाग्यसूच-
कमित्यर्थः । अन्तःकरणशब्देन तद्वृत्तिरुत्साहो लक्ष्य-
ते । तदनुरूपं तदनुकूलम् । उत्साहानुगुणव्यापारक्ष-
ममित्यर्थः । आकारं मूर्तिं दधानं तमर्जुनं मुनिर्विजयो-
दये विजयफलके तपःसमाधौ तपोनियमे । 'समाधि-
नियमे ध्याने नीवाके च समर्थने' इति विश्वः । नि-
योजयिष्यन् । नियोजयितुमिच्छन्नित्यर्थः । 'लृट् श-
षे च' इति लृट् । 'लृटः सद्वा' इति सत्प्रत्ययः । इति
वक्ष्यमाणमुवाच ॥

अनेन योगेन विवृद्धतेजा

निजां परस्मै पदवीमयच्छन् ।

समाचराचारमुपात्तशस्त्रो

जपोपवासाभिषवैर्मुनीनाम् ॥ २८ ॥

अननांते ॥ अनन स्वोपदिष्टेन यांगेन विवृद्धतेजा
निजां पदवीं परस्मा अयच्छन् परस्य प्रवेशमयच्छ-
न्नित्यर्थः । उपात्तशस्त्रो निगृहीतायुधः सन् । जपो-
पवासाभिषवैः स्वाध्यायानशनस्नानैर्मुनीनामाचारं
समाचरानुतिष्ठ ॥

क्षेत्रविशेषे तपःसिद्धिरित्याशयेन तं निदर्शय-
न्नाह—

करिष्यसे यत्र सुदुश्चराणि

प्रसत्तये गोत्रभिदस्तपांसि ।

शिलोच्चयं चारुशिलोच्चयं त-

मेष क्षणान्नेष्यति गुह्यकस्त्वाम् ॥ २६ ॥

करिष्यस इति ॥ यत्र शिलोच्चये गोत्रभिद इन्द्रस्य प्रसत्तये प्रसादाय सुदुश्चराणि तपांसि करिष्यमे । चारुशिलोच्चयं रम्यशिखरं तं शिलोच्चयं गिरिमिन्द्रकीलरूपम् । 'अद्रिगोत्रगिरिग्रावाचलशैलशिलोच्चयाः' इत्यमरः । त्वामेष गुह्यको यक्षः । अनन्तरमेवास्य पुरःप्रादुर्भावादेश इति निर्देशः । क्षणान्नेष्यति प्रापयिष्यति ॥

इति ब्रुवाणेन महेन्द्रसूनुं

महर्षिणा तेन तिरोबभूवे ।

तं राजराजानुचरोऽस्य साक्षा-

त्प्रदेशमादेशमिवाधितष्टौ ॥ ३० ॥

इतीति ॥ इतीत्यर्थं महेन्द्रसूनुमर्जुनं ब्रुवाणेनोक्तवता । 'वर्तमानसामीप्ये' इति भूते वर्तमानवत्प्रत्ययस्तिरोधानस्याविलम्बसूचनार्थः । तेन महर्षिणा व्यासेन तिरोबभूवेऽन्तर्दधे । भावे लिट् । राजराजां यक्षराजः । 'राजा प्रभौ नृपे चन्द्रे यक्षे क्षत्रियशक्रयोः' इति विश्वः । तस्यानुचरः पूर्वोक्तयक्षोऽस्य मुनेरादेशं साक्षादिव प्रदेशमर्जुनाधिष्ठितस्थानमाधितष्टौ । प्राप्त इत्यर्थः । 'स्थादिष्वभ्यासेन चाभ्यासस्य' इति षत्वम् ॥

(११६)

कृतानतिव्याहृतसान्त्ववादे

जातस्पृहः पुण्यजनः स जिष्णौ ।

इयाय सख्याविव संप्रसादं

विश्वासयत्याशु सतां हि योगः ॥३१॥

कृतेति ॥ स पुण्यजनो यत्नः कृतानतिः कृतप्रणा-
मः सन्व्याहृतसान्त्ववादे उक्तप्रियवचने । ‘व्याहार
उक्तिर्लेपितम्’ इत्यमरः । जिष्णावर्जुने जातस्पृहां
जातानुरागः सन् । सख्यौ सुहृदीव । ‘अथ मित्रं
मग्ना सुहृत्’ इत्यमरः । संप्रसादं विश्रम्भमियाय
प्राप । तथाहि । सतां साधूनां योगः संगतिराशु
विश्वासयति विश्वामं जनयति हि । सामान्येन
विशेषसमर्थनरूपोऽर्थान्तरन्यासः ॥

अथोष्णभासेव सुमेरुकुञ्जा-

न्विहीयमानानुदयाय तेन ।

बृहद्द्युतीन्दुःखकृतात्मलाभं

तमः शनैः पाण्डुसुतान्प्रपेद ॥ ३२ ॥

अथेति ॥ अथोष्णभासा सूर्येणोदयाय पुनरुद्ग-
माय विहीयमानांस्त्यज्यमानानिति तमःप्राप्तिकार-
णांक्तिः । बृहद्द्युतीन् । सौवर्णत्वादीप्यमानानित्य-
र्थः । इति तमसः संकोचकारणांक्तिः । सुमेरुकुञ्जा-
निव । अत्र सुमेरुग्रहणं कुञ्जानां सौवर्णत्वद्योतना-
र्थम् । तेनार्जुनेनोदयाय श्रेयसे विहीयमानान्बृह-
द्द्युतीननेकबुद्धिप्रकाशान् । पूर्ववद्विशेषणद्वयस्य प्र-

योजनमनुसंधेयम् । पाण्डुसुतान् । चतुर इति शेषः ।
 दुःखेन कृच्छ्रेण कृत उपपादित आत्मलाभ उत्पत्ति-
 र्यस्य तत्तथोक्तम् । तेषां विवेकित्वात्कथंचिल्लब्धोद-
 यमित्यर्थः । तमः शोकोऽन्धकारश्च । 'तमोऽन्धकारे
 स्वभानौ तमः शोके गुणान्तरे' इत्युभयत्रापि वि-
 श्वः । शनैर्मन्दं प्रपेदे । तेषां विवेकित्वाद्भीतभीत-
 मिवेति भावः । अत्र तमःशब्दस्य श्लिष्टत्वाच्छ्लेषा-
 नुप्राणितेयमुपमा ॥

असंशयालोचितकार्यनुन्नः

प्रेम्णा समानीय विभज्यमानः ।

तुल्याद्विभागादिव तन्मनोभ-

दुःखातिभारोऽपि लघुः समेने ॥ ३३ ॥

असंशयेति ॥ असंशयमसंदिग्धं यथा तथालो-
 चितं विवक्षितं यत्कार्यं तेन नुन्नो निरस्त इति लघु-
 त्वहेतूक्तिः । 'नुदविदोन्दत्राघ्राहीभ्यांऽन्यतरस्याम्'
 इति निष्ठानत्वम् । कार्यगौरवमालोच्य निरस्त इ-
 त्यर्थः । तथापि प्रेम्णा भ्रातृवात्सल्येन कर्त्रा समा-
 नीय पुनराकृष्य विभज्यमानः समशोभागी क्रिय-
 माणः । तुल्येन प्रेम्णा तुल्यः दुःखत्वं भवतीति भा-
 वः । स पूर्वोक्तो दुःखमेवातिभारोऽपि । अतिभार-
 श्रुतमपि दुःखमित्यर्थः । तन्मनोभिस्तेषां चतुर्णां पा-
 र्थानां मनोभिस्तुल्याद्विभागादिव । पूर्वोक्तात्प्रेमकृ-
 तात्समविभागादिवेत्यर्थः । वस्तुतस्तु विवेकादेवेति

भावः । पुनर्विभागग्रहणं तस्य हेतुत्वोत्प्रेक्षार्थमनु-
वादाददोषः । लघुर्मेने मतः । यथैकोऽनेकधा विभज्य
बहुभिरुल्लमानो महानपि भारो लघुर्मन्यते तद्वदि-
त्यर्थः ॥

अथैवं प्रेम्णाकृष्यमाणमपि शोकं विवेको नि-
र्जिगायेत्याह—

धैर्येण विश्वास्यतया महर्षे-
स्तीव्रादरातिप्रभवान्न मन्याः ।
वीर्यं च विद्वत्सु सुते मघोनः

स तेषु न स्थानमवाप शोकः ॥ ३४ ॥

धैर्येणेति ॥ धैर्येण तेषां निसर्गतो निर्विकारचि-
त्तत्वेन तथा महर्षेर्व्याप्तस्य । प्रवर्तकस्येति शेषः ।
विश्वास्यतया । श्रद्धेयवचनत्वेनेत्यर्थः । अरातिप्रभ-
वादरातिहेतुकात्तीव्राद्दुःसहान्मन्योः क्रोधाद्धेतोस्त-
थार्जुनप्रभावपरिज्ञानाच्चेति । हेत्वन्तरं विशेषणमुखं-
नाह—मघोनः सुतेऽर्जुने वीर्यं च । 'न लोक-' इत्या-
दिना षष्ठोपतिषेधः । विद्वत्सु । ज्ञातवत्स्विति याव-
त् । 'विदेः शतुर्वसुः' इति वैकल्पिको वस्वादेशः ।
तेषु पार्श्वेषु स शोकः स्थानं स्थितिं नावाप न प्राप ॥

तान्भूरिधाम्नश्चतुरोऽपि दूरं
विहाय यामानिव वासरस्य ।

एकौघभूतं तदशर्म कृष्णां
विभावरीं ध्वान्तमिव प्रपेदे ॥ ३५ ॥

तानिति ॥ तत्पार्थास्त्यक्तवच्छर्मं सुखम् । 'श-
र्मशातसुखानि च' इत्यमरः । तद्विरुद्धमशर्म दुःखम् ।
'नञ्' इति नञ्समासः । भूरिधाम्नोऽतितेजस्विन
इति हानिहेतुन्वोक्तिः । चतुरस्तान्पार्थानपि वासर-
स्य भूरिधाम्नश्चतुरो यामान्प्रहरानिव । दूरं विहाय
त्यक्तवैकौघभूतमेकराशिभूतं सत् । 'श्रेण्यादयः कृ-
तादिभिः' इत्यर्थे कर्मधारयः । 'श्रेण्यादिराकृतिग-
द्यः' इति शाकटायनः । कृष्णां विभावरिं कृष्णपद्म-
रात्रिं ध्वान्तमिव । कृष्णां द्रौपदीं प्रपदे प्राप ॥

तुषारलेखाकुलितोत्पलाभे

पर्यश्रुणी मङ्गलभङ्गभीरुः ।

अगूढभावापि विलोकने सा

न लोचने मीलयितुं विषेहे ॥ ३६ ॥

तुषारेति ॥ सा द्रौपदी विलोकनेऽर्जुनावलोक-
नेऽगूढभावागूढाभिप्रायापि । स्फुटाभिलाषिणीति-
यावत् । 'भावो लीलाक्रियाचेष्टाभूत्यभिप्रायजन्तुषु'
इति वैजयन्ती । मङ्गलभङ्गभीरुर्मङ्गलहानेर्भाता स-
ती । पर्यश्रुणी परिगताश्रुके । बाष्पावृते इत्यर्थः ।
अतएव तुषारलेखाकुलितोत्पलाभे हिमबिन्दुसद्वि-
तेन्दीवरसंनिभे इत्युपमालंकारः । लोचने मीलयितुं
न विषेहे न शशाक । अश्रुणोर्दृष्ट्यावरकत्वेऽपि त-
न्निपातस्यामङ्गलत्वात्तन्निर्वर्तकं निमीलनं सा न च-
कारेत्यर्थः ॥

(१२३)

अकृत्रिमप्रेमरसाभिरामं

रामार्पितं दृष्टिविलोभि दृष्टम्

मनःप्रसादाञ्जलिना निशामं

जग्राह पाथेयमियेन्द्रसूनुः ॥ ३७ ॥

अकृत्रिमेति ॥ इन्द्रसूनुरर्जुनः । क्रियया निर्वृत्तः
कृत्रिमः । 'द्वितः क्विन्नः' इति क्विन्नः । 'त्रिमस्मित्यम्'
इति सम्प्रत्ययः । तद्विरुद्धम् । प्रेमैव रसः । अकृत्रि-
मेषु प्रेमरसेनाभिरामम् । अन्यत्र प्रेमरसेन मधुरा-
दिना चाभिरामम् । रामया रमण्यार्पितम् । दृष्टिं
विलोभयतीति दृष्टिविलोभि दृष्टिप्रियमित्यर्थः । दृ-
ष्टं दर्शनम् । 'नपुंसके भावे क्तः' मनःप्रसादः । प्रसन्नं
मन इत्यर्थः । सोऽञ्जलिरिवेत्युपमितममासः । तेन
मनःप्रसादाञ्जलिना । पथि माधु पाथेयं शम्बलमि-
व । 'पथ्यातिथिधमतिस्वपतेर्द्वज' । निशाममतिशयेन
जग्राह । रामार्पितं पाथेयं पथि क्षमाय भवतीत्यागमः॥

धैर्यावसादेन हृतप्रसादा

वन्यद्विषेण निदाघसिन्धुः ।

निरुद्धबाष्पोदयसन्नकण्ठ-

मुवाच कृच्छादिति राजपुत्री ॥ ३८ ॥

धैर्येति ॥ वन्यद्विषेण । वन्यग्रहणमुच्छृङ्खलत्वयो-
तनार्थम् । निदाघसिन्धुर्ग्रीष्मनदीव । निदाघग्रहणं
दौर्बल्यद्योतनार्थम् । धैर्यावसादेन धैर्यभ्रंशेन कर्त्रा
हृतप्रसादा हृतनैर्मल्या । क्षोभं गमितेत्यर्थः । राज-

पुत्री चत्रियसुता द्रौपदी । अतः चात्रयुक्तमेव वक्ष्य-
तीति भावः । निरुद्धबाष्पोदयं संरुद्धरोदनं सप्तकण्ठं
हीनस्वरम् । अथ तयोरुभयोः कृतबहुव्रीह्योः क्रिया-
विशेषणयोर्विशेषणसमासः । कृच्छ्रात्कथंचिदिति
वक्ष्यमाणमुवाच ॥

मग्नां द्विषच्छद्मनि पङ्कभृते
संभावनां भृतिमिवोद्धरिष्यन् ।
आधिद्विषामा तपसां प्रसिद्धे-

रस्मद्विना मा भृशमुन्मनीभूः ॥ ३६ ॥

मग्रामिति ॥ पङ्कभृते पङ्कोपमिते । 'भृतं क्षमादौ
पिशाचादौ न्याय्ये सत्योपमानयोः' इति विश्वः ।
द्विषच्छद्मनि शत्रुकपटे मग्राम् । दुरुद्धरामित्यर्थः ।
संभावनां योग्यताम् । गौरवमिति यावत् । भृति
संपदमिव । 'भृतिर्भस्मनि संपदि' इत्यमरः । उद्धरि-
ष्यन् । उद्धारकस्त्वमिति शेषः । आधिद्विषां दुःख-
च्छिदां तपसामा प्रसिद्धेः सम्पक्सिद्धिपर्यन्तमस्म-
द्विना । अस्माभिर्विनेत्यर्थः । 'पृथग्विना-' इत्यादिना
विकल्पात्पञ्चमी । भृशं मोन्मनीभूः । अस्मद्विरहा-
द्दुर्मना मा भूरित्यर्थः । दौर्मनस्यस्य तपःपरिपन्थि-
त्वादिति भावः । 'माडि-' इत्याशीरर्थे लुङ् । न मा-
ङ्गयोगे' इत्यङागमप्रतिषेधः । अनुन्मना उन्मनाः सं-
पद्यमान उन्मनी । अभृततद्भावे चिवः । 'अरुर्मनश्च-
क्षुश्चेतोरहोरजसां लोपश्च' इति सकारलोपः । 'अस्य
चवौ' इतीकारः ॥

अथानौत्सुक्यदाढ्यार्थं तस्य सर्वार्थसिद्धिनिदान-
नत्वमाह—

यशोऽधिगन्तुं सुखलिप्सया वा
मनुष्यसंख्यामतिवर्तितुं वा ।

निरुत्सुकानामाभियोगभाजां
समुत्सुकेवाङ्मुपैति सिद्धिः ॥ ४० ॥

यश इति ॥ यशोधिगन्तुम् । कीर्तिं लब्धुमित्यर्थः । सुखस्य लिप्सया लब्धुमिच्छया वा । मनुष्यसंख्यां मनुष्यगणनामतिवर्तितुमतिक्रामितुं वा । अमानुषं कर्म कर्तुं वेत्यर्थः । अभियोगभाजामभिनिवेशवतां निरुत्सुकानामनुत्सुकानाम् । अदुर्मनायमानानामित्यर्थः । सिद्धिः पूर्वोक्तं यशः सुखाद्यर्थसिद्धिश्च । समुत्सुकैवानुरक्तकान्तेवाङ्मुत्सङ्गमन्तिकं चोपैति । तस्मादस्मद्विरहदुःखमातपःसिद्धेः सोढव्यमिति भावः ॥

अथास्य मन्यूहीपनद्वारा तपःपूर्वृत्तिं पृथयितुमरि-
निकारं तावच्चतुर्भिरुद्धाटयति—

लोकं विधात्रा विहितस्य गोप्तुं
क्षत्रस्य मुष्णन्वसु जैत्रमोजः ।

तेजस्विताया विजगैकवृत्ते-

निधनन्पृथं प्राणमिवाभिमानम् ॥ ४१ ॥

लोकमिति ॥ विधात्रा ब्रह्मणा लोकं गोप्तुं वि-

हितस्य गृष्टस्य क्षत्रस्य क्षत्रियजातेः संवन्धि । जय-
नशीलं जेतुं तदेव जैत्रम् । जेतृशब्दात्तृन्तत्तात् 'प्र-
ज्ञादिभ्यश्च' इति स्वार्थेऽणप्रत्ययः । ओजोबलं दीप्तिर्वा
'ओजो बले च दीप्तौ च' इति विश्वः । तदेव वसु धन-
मिति रूपकालंकारः । मुष्णन्नपहरन् । अरिनिवृत्तस्य
कुतः क्षात्रं तेज इति भावः । किञ्च विजयैकवृत्तेर्वि-
जयैकजीवितायाः । 'क्षत्रियस्य विजितव्यम्' इति
स्मरणादिति भावः । 'वृत्तिर्वर्तनजीवने' इत्यमरः ।
तेजस्वितायाः तेजस्विनामित्यर्थः । तेजःप्राधान्यद्यो-
तनार्थं भावप्राधानो निर्देशः । प्रियं प्राणमिव । प्राण-
सममित्यर्थः । अभिमानमहंकारं निघ्नन्खण्डयन् ।
तेजस्विनां प्राणहानिप्राया मानहानिरिति भावः ॥

'अभिच्छेपाद्यसहनं तेजः प्राणात्ययेष्वपि' न त्या-
ज्यमित्याह—

ब्रीडानतैराप्तजनोपनीतः

संशय्य कृच्छ्रेण नृपः पूषन्नः ।

वितानभूतं विततं पृथिव्यां

यशः समूहन्निव दिग्विकीर्णम् ॥ ४२ ॥

ब्रीडेति । पुनश्च । आप्तजनेनोपनीतः साधिनः ।
प्रापित इत्यर्थः । तथापि संशय्य संदिह्य । असंभावि-
तमुद्धयेति भावः । ब्रीडानतैः । जुगुप्सितवृत्तान्तश्र-
वणादिति भावः । नृपैर्देशान्तरस्थैः कृच्छ्रेण पूषन्नः ।
आप्तोक्तत्वात्कथंचिद्विश्वस्त इत्यर्थः । यः शृण्वताम-

पि दुःसहः किमुनानुभवतामिति भावः । इत्येषा पृ-
 र्वेषां व्याख्या । अन्यथा च व्याख्यायते—आप्तजनो-
 पनीतो ज्ञातिकृतः संशय्य कथमिदमन्याय्यमुपेक्ष्य-
 मिति विचार्य ब्रीडानतैः । जुगुप्सितकर्मदशेनादात
 भावः । नृपैस्तत्रत्यैः कृच्छ्रेण पपन्नोऽर्द्धाकृतः । गोत्र-
 कलहेषु मध्यस्थैरुदासितव्यामिति युद्धयोपेक्षित इत्य-
 र्थः । पक्षद्वयेऽपि पपन्न इत्यत्राप्तजनोपनीतत्वस्य प-
 दार्थभूतस्य विशेषणगत्या हेतुत्वाक्त्या काव्यलिङ्ग-
 मलंकारः । पृथिव्यां वितानभूतमुल्लोचोपमितम् ।
 यद्वा वितानभूतं वितानममम् । उल्लोचतुल्यमिति
 यावत् । 'युक्ते क्षमादावृते भूते प्राण्यर्ताते समे त्रिषु'
 इत्यमरः । 'अग्नी वितानमुल्लोचः' इत्यमरः । दिग्वि-
 कीर्णं दिगन्तलग्नम् । वितानमपि दिगन्तलग्नमिति
 भावः । विततं प्रथितं यशः समूहन्निव संकोचयन्नि-
 वंत्युत्प्रेक्षा । अरातिपरिभूतस्य कुतः कीर्तिरिति
 भावः ॥

वीर्यावदानेषु कृतावमर्ष-

स्तन्वन्नभूतामिव संप्रतीतिम् ।

कुर्वन्प्यामजयमायतीना-

मर्कत्विषामह इवावशेषः ॥ ४३ ॥

वीर्येति ॥ पुनश्च । वीर्याण्येवावदानानि तेषु कृ-
 तावमर्षः कृतास्कन्दनः । पुराकृतपराक्रमजातान्यपि
 प्रमृजयित्थर्थः । 'अवदानं कर्म वृत्तम्' इत्यमरः । अ-
 नप्य संप्रतीतिं ख्यातिम् । 'प्रतीते प्रथितख्यातवित्त-

विज्ञातविश्रुताः' इत्यमरः । अभूतामविद्यमानामिवै-
त्युत्प्रेक्षा । सतोऽप्यसत्त्वमुत्प्रेक्ष्यते । तन्वन्कुर्वन् । पु-
नश्चाहोऽवशेषो दिनान्तोऽर्कत्विषामिवायतीनामुत्त-
रकालानां प्रयामक्षयं दैर्घ्यनाशं कुर्वन्निति श्रौती पू-
र्ण्यमुपमा । अरिनिराकृतस्य कुतश्चिरावस्थानमिति
भावः ॥

प्रसह्य योऽस्मासु परैः प्रयुक्तः

स्मर्तुं न शक्यः किमुताधिकर्तुम् ।

नवीकरीष्यत्युपशुष्यदार्द्रः

स त्वद्विना मे हृदयं निकारः ॥ ४४ ॥

प्रसह्येति ॥ पुनश्च । परैः शत्रुभिरस्मासु प्रसह्य
प्रयुक्त आचरितो यो निकारः परिभवः केशाकर्षण-
रूपः स्मर्तुं न शक्यः । अधिकर्तुमनुभवितुं किमुत ।
यस्य स्मरणमपि दुःसहमनुभवस्तु दुःसह इति किमु
वक्तव्यमित्यर्थः । स निकारस्त्वद्विना त्वया विना ।
'पृथग्विना-' इत्यादिना पञ्चमी । आर्द्रः सन्कुतश्चि-
दभिभूतात्पुराणप्रहार इव । त्वद्विरहदुःखात्पुनर्न-
वीकरिष्यति । नवीभविष्यतीत्यर्थः । उपशुष्यत् ।
त्वया विना शुष्कमिति भावः । दुःखस्तम्भनं शोषप-
दार्थो मे हृदयं नवीकरिष्यत्यार्द्रीकरिष्यति । व्रण-
मिवेति भावः । दुःखितस्य पुनर्दुःखोपचयः प्रशान्त-
प्रायमपि दुःखहेतुं पुनरुद्धादयतीत्यर्थः । अत्र शोषा-
दिविशेषणसाम्याद्व्रणाद्यप्रस्तुतार्थप्रतीतिः समासो-
क्तिरलंकारः ॥

पुनः प्रकारान्तरेण मन्युमुदीपयति 'प्राप्तः—' इ-
त्यादिभिस्त्रिभिः । तत्र वक्ष्यमाणप्रत्यभिज्ञानहेतु-
भिर्धनंजयं विशिनष्टि—

प्राप्तोऽभिमानव्यसनादसह्यं

दन्तीव दन्तव्यसनाद्विकारम् ।

द्विषत्प्रतापान्तरितोरुतेजाः

शरद्धनाकीर्ण इवादिरहः ॥ ४५ ॥

अभिमानस्य व्यसनाद्भ्रंशात् । 'व्यसनं विपदि
भ्रंशे दोषे कामजकोपजं' इत्यमरः । दन्तव्यसनादन्त-
भङ्गादन्तीवामह्यं विकारं वैरूप्यं प्राप्तः । अतो न प्रत्य-
भिज्ञायत इति भावः । एवमुत्तरत्राप्यनुसंधेयम् । पु-
नश्च । द्विषत्प्रतापेन शत्रुतेजमान्तरितं तिरस्कृतमुरु-
तेजः प्रतापो यस्य स तथोक्तः । अतएव शरद्धनाकी-
र्णः शरन्मेघच्छन्नोऽह्म आदिः प्रत्यूष इव स्थितः ।
तद्धदेवाप्रत्यभिज्ञायमान इत्यर्थः । मध्याह्नु मेघा-
वरणेऽपि कथंचित्प्रत्यभिज्ञायत एवेत्याशयेनोक्तमा-
दिरिति ॥

सव्रीडमन्दैरिव निष्क्रियत्वान-

नात्यर्थमस्त्रैरवभासमानः ।

यशःक्षयर्क्षीणजलार्णवाभ-

स्त्वमन्यमाकारमिवाभिपन्नः ॥ ४६ ॥

सव्रीडेति ॥ पुनश्च । निष्क्रियत्वादर्थक्रियाशून्य-
त्वात्सव्रीडमन्दैरिव सव्रीडैरतएव मन्दैरपटुभिरिव
स्थितैरित्युत्प्रेक्षा । 'मृढात्पापटुनिर्भाष्या मन्दाः'

इत्यमरः । अष्ट्रैरत्यर्थं नावभासमानो न प्रकाशमानः । पूर्वं तु नैवमिति भावः । किंतु यशःक्षयाहेतोः क्षीणजलो योऽर्धवस्तदाभस्तत्सदृशस्त्वमन्यमाकारमभिपन्नः प्राप्त इव स्थित इवेत्युत्प्रेक्षा । तस्य क्षीणजलार्णवाभ इत्युपमासंस्पृष्टिः ॥

दुःशासनामर्षरजोविकीर्णै-

रोभिर्विनाथैरिव भाग्यनाथैः ।

केशैः कदर्थीकृतवीर्यसारः

कच्चित्स एवासि धनंजयस्त्वम् ॥ ४७ ॥

दुःशासनेति ॥ पुनश्च । दुःशासनस्य कर्तुरामर्ष आमर्षणमाकर्षणं स एव रजो धूलिः । मालिन्यहेतुत्वादिति भावः । तेन विकीर्णैर्विचित्रैरतएव विनाथैरिव स्थितवतां युष्माकमसत्त्वप्रायत्वादनाथैरिव । स्थितैरित्युत्प्रेक्षा । अन्यथा कथमियं दुर्दशेति भावः । किंतु भाग्यनाथैर्देवमात्रशरणैः । अन्यथा स्वरूपमपि लुप्येतेति भावः । एभिः परिदृश्यमानैः । असंयमितैरिति भावः । केशैः शिरोरुहैः कुत्सितोऽर्थो वस्तु कदर्थः । 'अर्थोऽभिधेयैवस्तुप्रयोजननिवृत्तिषु' इत्यमरः । 'कोः कत्तत्पुरुषेऽचि' इति कुशब्दस्य कदादेशः । कदर्थीकृतौ गह्वर्यीकृतौ वीर्यसारौ शौर्ययले यस्य स तथोक्तः । इत्थं पूर्वविलक्षणस्त्वं स एव धनंजयोऽसि कच्चित् । 'कच्चित्कामप्रवेदने' इत्यमरः । स एव चेत्त्वं नैवमस्मानुपेक्षस इति भावः ॥

अथाप्युपेक्षणे दोषमाह-

स क्षत्रियस्त्राणसहः सतां य-
स्तत्कार्मुकं कर्मसु यस्य शक्तिः ।

बहन्द्दयीं यद्यफलेऽर्थजाते
करोत्यसंस्कारहतामिबोक्तिम् ॥ ४८ ॥

स इति ॥ क्षताक्षयत इति क्षत्रं क्षत्रियकुलम् ।
'सुपि' इति योगविभागात्कप्रत्ययः । पृषोदरादित्वा-
त्पूर्वपदस्यान्त्यलोपः । अथवा क्षदिति क्तिबन्तोपप-
दात्कप्रत्ययः । क्षत्रे जातः क्षत्रियः । 'क्षत्रादूधः' इति
घप्रत्ययः । कर्मणे प्रभवतीति कार्मुकम् । 'कर्मण उक-
ञ्' इत्युकञ्प्रत्ययः । एवं स्थिते वाक्यार्थः कथ्यते ।
यः सतां साधूनाम् । सहत इति सहः । पचाद्यच् ।
यस्त्राणस्य सहस्त्राण्यसहो रक्षणक्षमः स एव क्षत्रि-
यशब्दवाच्यः । तथा यस्य कार्मुकस्य कर्मसु रणक्रि-
यासु शक्तिः । अस्तीति शेषः । तदेव कार्मुकशब्दवा-
च्यम् । अत्रैवैतौ शब्दौ मुख्यौ । नान्यत्रेत्यर्थः । एवं
स्थिते द्वयीं द्विविधामुक्तिम् । द्वाविमौ क्षत्रियकार्मु-
कशब्दावित्यर्थः । अफले । पूर्वोक्तावयवार्थशून्ये अ-
र्थजाते । स्वाभिधेयसामान्यजातिमात्र इत्यर्थः । 'जा-
तं जात्योद्यजन्मसु' इति विश्वः । बहन्वर्तयन् । असं-
स्कारहतामव्युत्पत्तिदूषितामिब करोतीत्युत्प्रेक्षा । त-
स्मात्स्वमस्मद्रक्षणोक्तदोषादात्मानं मोक्षयस्वेत्यर्थः ॥

अथ त्वद्गुणा अपि नोज्जीवयेयुरित्याह—

वीतौजसः संनिधिमात्रशेषा

भवत्कृतां श्रुतिमपेक्षमाणाः ।

समानदुःखा इव नस्त्वदीयाः

सरूपतां पार्थ गुणा भजन्ते ॥ ४६ ॥

वीतेति ॥ हे पार्थ, वीतौजसो निष्प्रभाः संनि-
धिमात्रशेषाः सत्तामात्रावशिष्टा भवत्कृतां भवता
करिष्यमाणाम् । 'आशंसायां भूतवच्च' इति भूतव-
त्प्रत्ययः । भूतिमभ्युदयमपेक्षमाणास्त्वदीया गुणाः
समानदुःखाः । समदुःखभाज इव नोऽस्माकं सरूप-
तां वीतौजस्त्वादिसाधर्म्यं भजन्त इत्युपमा । मा
च समानदुःखा इवेत्युत्प्रेक्षया वीतौजस्यादिसंभा-
वितयानुप्राणितेत्यनुसंधेयम् ॥

तथापि ममैव कोऽयं भार इत्यत आह—

आक्षिप्यमाणं रिपुभिः प्रमादा-

न्नागैरिवालूनसटं मृगेन्द्रम् ।

त्वां धूरिणं योग्यतयाधिरूढा

दीप्त्या दिनश्रीरिव तिग्मरश्मिम् ॥ ५० ॥

आक्षिप्येति ॥ प्रमादात्प्रज्ञाहीनत्वात् । नतु दौ-
र्बल्यादिति भावः । रिपुभिराक्षिप्यमाणमर्धाक्षिप्य-
माणमतएव प्रमादात् । नागैर्गजैः । 'ग्रहेभाहिगजा
नागाः' इति वैजयन्ती । आलूनसटमाक्षिप्तकेशरम् ।
'सटा जटाकेशरयोः' इत्यमरः । मृगेन्द्रं सिंहमिव
स्थितम् । त्वामिदं धूः कार्यभारः । तिग्मरश्मिं सूर्यं
दीप्त्या दिनश्रीरिव योग्यतया निर्वाहकतयाधिरूढा-
रूढवती । कर्तरि क्तः । त्वदधीनेत्यर्थः ॥

पूर्वं निर्व्यवसायस्य 'स क्षत्रियः' इत्यादिना दोष उक्तः । संप्रति व्यवसायिनो गुणमाह-

करोति योऽशेषजनातिरिक्तां
संभारजामर्थवर्तीं क्रियाभिः ।

संसत्सु जाते पुरुषाधिकारे
न पूरणीं तं ससुपैति संख्या ॥ ५१ ॥

करोतीति ॥ यः पुनस्तदशेषजनादितरजनादतिरिक्तामपि ताम् । सर्वातिशायिनीमित्यर्थः । संभारजामर्थवर्तीं क्रियाभिश्चरितैरर्थवर्तीं संपात्तां करोति । तं पुमांसं संसत्सु जन्मासु । 'संभारमिति संसदः' इत्यन्तरः । पुरुषाधिकारे योग्यपुरुषगणनाप्रस्तावे जाते सति । पूर्वमेव नयेति पूर्णा संख्या द्वित्यादिजंख्या न ससुपैति न गच्छति । अद्वितीयां भवतीत्यर्थः । तस्मादस्माधारणलाभाय त्वयापि सहानुभवाद् आस्थेय इति भावः ॥

अथ द्वाभ्यां मूलभविष्यस्य प्रापितस्यार्जुनस्य कर्तव्यमुपदिशति—

प्रियेषु यैः पार्थ विनोपपत्ते-
र्विचिन्त्यमानैः कलममेति चेतः ।

तव प्रघातस्य जघाय तेषां
क्रियादयानां मघवा विघातम् ॥ ५२ ॥

प्रियेष्विति ॥ हे पार्थ, प्रियेष्वस्मासु विषय उपपत्तेः कारणाद्विनैव विचिन्त्यमानैरकस्मादेवाश-

कथमानैर्यैरघैश्चेतः क्लमं खेदमेति । जयाय प्रयातस्य
तव संबन्धिनं तेषामघानां व्यसनानाम् । 'दुःखैर्नो-
व्यसनेष्वघम्' इत्यमरः । मधवेन्द्रः । योऽस्माभिरूपा-
स्यत इति भावः । विघातं निवारणं क्रियात्करोतु ।
आशिषि लिङ् । तस्मादस्मश्चिन्तया न चेतः खेदयि-
तव्यं जयार्थिना त्वया । अन्यथा तदसंभवादिति
भावः ॥

मागाश्चिरायैकचरः प्रमादं

वसन्नसंबाधशिवेऽपि देशे ।

मात्सर्यरागोपहृतात्मनां हि

स्खलन्ति साधुष्वपि मानसानि ॥५३॥

मागा इति ॥ असंबाधोऽसंकटः । विजन इत्य-
र्थः । 'संकटं ना तु संबाधः' इत्यमरः । शिवो निर्बा-
धः । द्वयोरन्यतरस्य विशेष्यत्वविवक्षायां विशेषण-
समासः । अस्मिन्नसंबाधशिवेऽपि देशे चिराय चि-
रमेकश्चासौ चरश्चेत्येकचर एकाकी वसन्नप्रमादं दौर्ब-
ल्यं मा गाः । 'इणो गा लुङि' इति गादेशः । नतु
निःस्पृहस्य ममाकिंचित्करः प्रमाद इति वाच्यमि-
त्याशङ्क्याह -मात्सर्येति । मत्सर एव मात्सर्यं द्वेषां
रागः स्नेहस्ताभ्यामुपहृतात्मनां रागद्वेषदृषितस्वभा-
वानां मानसानि मनांसि साधुषु सज्जनेष्वपि विषये
स्खलन्ति विकुर्वते हि । अत्र प्रमादनिषेधलब्धाप्रमा-
दरूपकारणेनार्थप्राप्तिरूपकार्यस्य व्यतिरेककारणसम-
र्थनाद्वैधर्म्येण कार्यकारणसमर्थनरूपोऽर्थान्तरन्यासः ॥

निगमयति--

तदाशु कुर्वन्वचनं महर्षे-

मनोरथान्नः सफलीकुरुष्व ।

प्रत्यागतं त्वास्मि कृतार्थमेव

भुजोपपीडं परिरब्धुकामा ॥ ५४ ॥

नदिति ॥ तत्तस्मात्कारणात् । आशु शीघ्रं मह-
र्षर्वचनं कुर्वन् । तपस्यन्नित्यर्थः । नोऽस्माकं मनोर-
थान्सफलीकुरुष्व । अरिनिर्घातनेनास्मान्प्रतिष्ठापये-
त्यर्थः । प्रार्थनायां लोट् । किञ्च कृतार्थं कृतकृत्यं प्र-
त्यागतमेव न्वा त्वाम् । 'त्वामौ शिर्तायायाः' इति त्वा-
देशः । भुजयोरुपपीड्य भुजोपपीडम् । 'सप्तम्यां चोप-
पीडरुधकर्षः' इति णमुल । परिरब्धुं कामो यस्याः सा
परिरब्धुकामास्मि । 'तुंकाममनभोरपि' इति मकार-
लोपः ।

उदीरितां नामिति याज्ञसेन्या

नवीकृताद्ग्रहितविप्रकाराम् ।

आसाद्य वाचं स भृशं दिदीपे

काष्ठाभुदीचीमिव निग्मरग्निः ॥ ५५ ॥

उदीरितामिति । सोऽर्जुन इतीत्यं यज्ञसेनस्याप-
त्येन स्त्रिया याज्ञसेन्या द्रौपद्योदीरितामुक्ताम् । न
वीकृतः पुनरुद्घाटनेन तथा प्रत्यायितोऽतएवोद्घा-
हितो मनसि निधापितश्च विप्रकारः परिभवो यथा
सा तां वाचमासाद्य । आकुर्येत्यर्थः । उदीचीं का-

ष्ठां दिशम् । 'दिशस्तु क्रुभः काष्ठा आशाश्च ह-
रितश्च ताः' इत्यमरः । निग्नरश्मिरिव भृशं दिदी-
पे जज्वाल । शुभोधेनार्थः ॥

अथाभिषेद्यन्निव रिद्धिपः पुरः

पुरोधसमारोपितहेतिभंहतिः ।

वमार रन्तोऽपि ययुः स भीषणं

गनः स्मिन् सन्प्रड्याभिचारिकीम् ॥ ५६ ॥

अथेति ॥ अथ चिह्निः द्वाङ्मण्डपेऽभिषेद्यन्निव
स्थितस्तथा पुरोधा धौरोनारोपिता ससन्प्रमाहि-
ता हेतिभंहतिः । पुरोधाधो यस्य स तथोक्तः । 'हे-
तिर्ब्रीह्यात्पुनराह' इति वैजयन्ती । सोऽर्जुनो र-
श्मः संह्रियः यत्र । अभिचारः परदिक्ता प्रयोजनं
यस्याः भाति वा चेत् । 'प्रयोजनम्' इति टज् । तां
क्षिपां गनः । अत्र चार्द्धाक्षिपि निष्कृत इत्यर्थः । स-
न्प्रड्या । रात्रिः प्रहृत्या । यत्रार्धपः । भीषणत इति
भीषणम् । गन्यादित्यात्तुप्रत्ययः । यपुर्वभार । प्रशा-
न्तो लज्जः प्रयोगेनेहादिव । सोऽप्यवरश्चानेहाक्षिपणो
यश्चुत्तवर्थः ॥

उक्तानां पुरोधारोपनं विवृण्वन्प्रस्थानमाह त्रि-
भिः—

अविततद्यत्रिर्नर्पणं परैः

प्रयित्त्यारवकर्म कार्मुकम् ।

अमताचरिदृष्टिगोचरं

क्षितनिस्त्रिणयुजौ महेष्टुधी ॥ ५७ ॥

अविलङ्घयेति ॥ परैः शत्रुभिरविलङ्घ्यमनतिक्रमणीयं विकर्षणं यस्य तत् । अमोघाकर्षणमित्यर्थः । किञ्च प्रथितो ज्यारयो गुणध्वनिः कर्म बाणमोक्षणादिकं च यस्य तत्कार्मुकं चोद्धहन्नित्यन्वयः । तथारीणा द्वाष्ट्रगांचरं द्वाष्ट्रपथमगता । आह्वेष्यानवर्तित्वादस्येति भावः । निर्गतस्त्रिंशतोऽङ्गुलिभ्यो निस्त्रिंशः श्वङ्गः । इप्रत्यये संख्यायास्तत्पुरुषस्योपसंख्यानत्समासान्तः । तेन शितेन तीक्ष्णेन गुडस्त इति शितनिस्त्रिंशपुत्रौ । 'सत्प्रतिप-' इत्यादिना कृष्ण । महेषुधी महानिषङ्गौ । इषवो धीयन्तेऽनयोरेति चिग्रहः । 'कर्मण्यधिकरणे च' इति किप्रत्ययः । 'तृणोपामङ्गलुगीरनिषङ्गा इषुविर्षोः । तृणयां, मङ्गे तु निस्त्रिंशचन्द्रहासाभिरिष्टयः ॥' इत्यमरः ॥

यशसेव तिरोदयन्मुहु-

महसा गोज्ज्वलायुधक्षतीः ।

दायवं च सरत्नगुह्यहा-

ज्वलितज्योतिरिद्वान्तरं दिवः ॥ ५८ ॥

यशमेति ॥ किञ्च । गोज्ज्वलद इन्द्रस्यायुधक्षतीर्वज्रप्रहाररन्प्राणि । ज्वालद्वदाहमभयादिति भावः । महसा स्वकान्त्या यशसेव मृत्या कीर्त्यैव मुहुस्तिरोदधदाच्छादयन् । सरत्नं रत्नमहितमनएव ज्वलितज्योतिर्दीप्ततारकम् । 'ज्योतिस्ताराग्निभाज्वालादृक्पुत्रार्थधरात्ममु' इति वैजयन्ती । दिवोऽन्तरं नभोमध्यमिवावस्थितम् । 'अन्तरं परिधानीये बाह्ये

स्वीयेऽन्तरात्मनि । क्लीबे मध्ये प्रकाशे च' इति वै-
जयन्ती । कचवं चोद्धर्तु ॥

अलकाधिपभृत्यदर्शितं
शिवमुर्वीधरवर्त्म संप्रयान् ।

हृदयानि समाविवेश स
क्षणमुद्गाढपट्टशां तपोभृताम् ॥ ५६ ॥

अलकेति ॥ सोऽर्जुनोऽलकाधिपभृत्येन यत्क्षेण द-
र्शितमतः शिवं निर्बाधमुर्वीधरवर्त्म हिमवन्मार्गं प्रति
संप्रयान्प्रगच्छन् । क्षणमुद्गाढपट्टशां वियोगदुःखात्सा-
श्रुनेत्राणां तपोभृतां द्वैतवननिवासिनां तर्पास्थनां हृ-
दयानि समाविवेश । त्वेदयामासेत्यर्थः ॥

अनुजगुरय दिव्यं दुन्दुभिध्वानमाशाः
सुरकुसुमनिपातैर्व्याञ्जि लक्ष्मीर्वितेने ।
प्रियमिव कथयिष्यन्नलिलिङ्ग स्फुरन्तीं
भुवमनिभृतवेलावीचिबाहुः पयोधिः ॥ ६० ॥

इति भारविकृतौ महाकाव्ये किरातार्जुनीये
तृतीयः सर्गः ।

अनुजगुरिति ॥ अथाशा दिशः । दिवि भवं दि-
व्यम् । 'दिवादिभ्यो यत्' । दुन्दुभिध्वानमनुजगुरनु-
दध्वनुः । गायतेर्लिट् । व्योम्नि सुरकुसुमनिपातैर्ल-
क्ष्मीर्वितेने । पुष्पवृष्टिश्चाजनिष्टेत्यर्थः । किञ्च । अनि-
भृताश्चञ्चला वेलायां कूले या वीचयस्ता एव बा-

हवो यस्य स तर्थाक्तः । 'बेला कूलविकारयोः' इति शाश्वतः । पयोधिः स्फुरन्तीमुल्लसन्ती हर्षात्स्पन्दमानां च भ्रुवं प्रियमिष्टं भारावतारणरूपं कथयिष्यन्निव । कथयितुमिवेत्यर्थः । 'लृट् शेषे च' इति चकारात्क्रियार्थायां क्रियायां लृट् । आलिलिङ्ग । सर्वं च दं शिवं दैवकार्यप्रवृत्तत्वादस्येतिभावः । अत्र विशेषणमात्रसाम्यादप्रस्तुतस्य गम्यत्वात्समासोक्तिरलंकारः । तत्र चाप्रस्तुतयोर्भूमिसमुद्रयोः प्रतिपन्नाभ्यां नायकाभ्यां भेदऽभेदलक्षणातिशयोक्तिवशादालिङ्गनोक्तिरिति रहस्यम् । एवमतिशयोक्त्यनुप्राणिता समासोक्तिः । प्रियकथनात्स्नेहमुज्जीवयति तदङ्गभावं भजत इत्युभयोरङ्गाङ्गिभावेन संकर इति विवेचनीयम् ॥

इति श्रीमहामहोपाध्यायकोलाचलमल्लिनाथसुरिविरचितायां किरातार्जुनीयकाव्यव्याख्यायां घटापथसमाख्यायां तृतीयः सर्गः समाप्तः ॥

अथ

शिशुपालवध-काव्यस्य

द्वितीयः सर्गः ।

— —

अस्मिन्सर्गे मन्त्रवर्णनाय बीजं वपति—

यियक्षमाणेनाहूतः पार्थेनाथ द्विषन्मुरम् ।

अभिचैद्यं प्रतिष्ठासुरासीत्कार्यद्वयाकुलः ॥ १ ॥

यियक्षमाणेनेति ॥ अथेन्द्रसंदेशश्रवणानन्तरं यियक्षमाणेन यष्टुमच्छता । यजतेः सन्नन्ताल्लटः शानच् । पार्थेन पृथापुत्रेण युधिष्ठिरेण । 'तस्येदम्' इत्यण् । अन्यथा 'स्त्रीभ्यो ढक्' स्यात् । ततः पार्थेय इति स्यात् । आहूत आकारितः । ह्यतेः कर्मणि क्ते संप्रसारणदीर्घौ । तथा अभिचैद्यं शिशुपालं प्रति । 'लक्षणेनाभिप्रती आभिमुख्ये' इत्यव्ययीभावः । 'अभिरभागे' इति कर्मप्रवचनीयत्वे तद्योगे द्वितीया वा । प्रतिष्ठासुः प्रस्थातुमिच्छुः । तिष्ठतः सन्नन्तादुप्रत्ययः । मुरं द्विषन्मुरारिः । 'द्विषोऽमित्रे' इति शतृप्रत्यये 'न लोका—' इत्यत्र 'द्विषः शतुर्वा' इति वैकल्पिकः षष्ठीप्रतिषेधः । कार्यद्वयेन सुरकार्यसुहृत्कार्यरूपेणाकुलो विप्रतिषेधादावश्यकत्वाच्च द्वयोः संदिहान् आसीत् । अतो मन्त्रस्यायमवसर इति भावः ॥

एवं मन्त्रबीजसंदेहमुपन्यस्य मन्त्रोचितं देशमाह—

सार्धमुद्धवसीरिभ्यामथासावासदत्सदः ।

गुरुकाव्यानुगां बिभ्रच्चान्द्रीमभिनभः श्रियम् ॥२॥

सार्धेति ॥ अथ संदेहानन्तरमसौ हरिः ॥ अभिनभः ॥

पूर्ववदव्ययीभावः । कर्मप्रवचनीयत्वं वा द्वितीया ।

गुरुकाव्यौ बृहस्पतिशुक्रानुगावनुयायिनौ यस्यां ताम् ।

‘गीर्पतिर्धिषणो गुरुः’ इति, ‘शुक्रो दैत्यगुरुः काव्यः’

इति चामरः । चन्द्रस्येमां चान्द्रीं श्रियं बिभ्रत् । अत्र

श्रीतुल्यां श्रियमिति निदर्शनाभेदः—उद्धवसीरिभ्यां

सार्धमुद्धवरामाभ्यां सह, सदः सभामासददगमत् ।

राजसदसः प्रासादत्वादिति भावः । सदेर्लुङि ‘पुषा-

दि-’ इति च्लेरङादेशः । अत्र मनुः—‘गिरिपृष्ठं स-

मारुह्य प्रासादं वा रहोगतः । अरण्ये निःशलाके वा

मन्त्रयेद्भावभाविनौ’ ॥ इति ॥

जाज्वल्यमाना जगतः शान्तये समुपेयुषी ।

व्यद्योतिष्ठ सभावेद्यामसौ नरशिखित्रयी ॥३॥

जाज्वल्यमानेति ॥ जगतः शान्तयेऽनुपद्रवाय स-

मुपेयुषी मिलिता जाज्वल्यमाना भृशं ज्वलन्ती ।

‘धातोरेकाचो हलादेः क्रियासमभिहारे यङ्’ । ततो

लटः शानजादेशे टाप । असौ नराः पुरुषा एव शि-

खिनोऽनयस्तेषां त्रयी । ‘द्वित्रिभ्याम्-’ इत्यादिना

तयस्यायजादेशे कृते ‘टिड्ढाणञ्-’ इत्यादिना ङीप् ।

सभा आस्थानी सैव वेदिः । ‘वेदिः परिष्कृता भूमिः’

इत्यमरः । तस्यां व्यद्योतिष्ठ दीप्यते स्म । ‘द्युद्धयो-

लुङि’ इति वा तङ् । रूपकालंकारः ॥

रत्नस्तम्भेषु संक्रान्तप्रतिमास्ते चकाशिरे ।

एकाकिनोऽपि परितः पौरुषेयवृता इव ॥ ४ ॥

रत्नेति ॥ रत्नानां स्तम्भा इति षष्ठीममासक्ति-
शेषे पर्यवसानाद्विकारार्थत्वम् । तेषु संक्रान्तप्र-
तिमाः संक्रान्तप्रतिबिम्बाः । 'प्रतिमानं प्रतिबि-
म्बं प्रतिमा-' इत्यमरः । ते त्रय एकाकिनोऽसहाया
अपि । 'एकादाकिनिचासहाये' इत्याकिनिच्प्रत्ययः ।
परितोऽभितः सर्वतः । 'पर्यभिभ्यां च' इति तमित्प्र-
त्ययः । स च सर्वोभयार्थाभ्यामिष्यते । पौरुषेयेण प्र-
तिबिम्बभूयस्त्वात्पुरुषसमूहेनावृता इवेत्युत्प्रेक्षा । च-
काशिरे । 'सर्वपुरुषाभ्यां णडञौ' । 'पुरुषादधिकार-
समूहतेनकृतेष्विति वक्तव्यम्' इति समूहे ढञ्प्रत्ययः ।
एतेन विजनत्वमुक्तम् । यद्यपि 'निस्तम्भे भिर्गवाच्च
च निर्मित्यन्तरमंश्रये । प्रासादाग्रे त्वरण्ये वा मन्त्र-
येद्भावभाविनौ ॥' इति कामन्दकीये मन्त्रभूमेः स्त-
म्भप्राचुर्यलिपेधो गम्यते, तथापि तस्यापि विजनोप-
लक्षणत्वाददोष इति भावः ॥

अध्यासामासुरुत्तुङ्गहेमपीठानि यान्यमी ।

तैरूहे केशरिक्रान्तत्रिकृदशिवरोपमा ॥ ५ ॥

अध्यासामासुरिति ॥ अमी त्रयो यान्युत्तुङ्गहेम-
पीठान्यासनानि अध्यासामासुरधितष्टुः । येषूपविष्टा
इत्यर्थः । 'अधिशीङ्स्थासां कर्म' इति कर्मत्वम् ।
'आस उपवेशने' लिट् । 'दयायासहच' इत्याम्प्रत्ययः ।
'कृञ्चानुप्रयुज्यते लिटि' इत्यस्तेरनुप्रयोगः । 'आम्प्र-

त्ययवत्कृजोनुप्रयोगस्य' इति कृज एवेति नियमाद-
स्तेर्नात्मनेपदम् । तैः पीठैः केशरिभिः सिंहैः क्रान्तानां
त्रिकूटस्य त्रिकूटाद्रेः शिखराणामुपमा सादृश्यमूहे
ऊढा । वहेः कर्मणि लिट् संप्रसारणम् । त्रीणि कूटा-
न्यस्येत्यन्वर्थमंज्ञा । 'कूटोऽस्त्री शिखरं शृङ्गम्' इत्य-
मरः । उपमालंकारः ॥

गुरुद्वयाय गुरुणोरुभयोरथ कार्ययोः ।

हरिर्धिप्रतिषेधं तमाचचक्षे विचक्षणः ॥ ६ ॥

गुर्विति ॥ अथोपवेशनानन्तरं विचष्टे इति विच-
क्षणां वक्ता । कर्तरि ल्युटिति न्यासकारः । 'अस-
नयोश्च प्रतिषेधो वक्तव्यः' इति चक्षिङः ख्या-
जादेशाभावः । हरिर्गुर्वोरुद्धवैरामयोः पितृव्यज्येष्ठ-
भ्रात्रोर्द्वयाय । द्वाभ्यामित्यर्थः । गुरुणोर्महतोरुभयोः
कार्ययोः पूर्वाक्तयोः तं विप्रतिषेधं विरोधमाचचक्षे
आख्यातवान् तुल्यबलविरोधो विप्रतिषेधः ॥

द्योतितान्तःसभैः कुन्दकुड्मलाग्रदतः स्मितैः ।

स्नपितेवाभवत्तस्य शुद्धवर्णा सरस्वती ॥ ७ ॥

द्योतितेति ॥ कुन्दं माघभवः पुष्पविशेषः । 'मा-
घं कुन्दम्' इत्यमरः । कुन्दकुड्मलाग्राणीव दन्ता
यस्य तस्य कुन्दकुड्मलाग्रदतः । 'अग्रान्तशुद्धशुभ्रवृ-
षवराहभ्यश्च' इत्यग्रान्तपूर्वपदबहुव्रीहेः समासान्ते
वैभाषिको दत्तादेशः । तस्य हरेः सरस्वती अन्तःप्र-
धाना सभा अन्तःसभा । सभाभ्यन्तरमित्यर्थः ।
सा द्योतिता प्रकाशिता यैस्तैः स्मितैः स्नपितेव

क्षालितेव । स्नातेत्यन्तात् क्तः । 'अतिही—'इत्यादिना पुगागमः । मितां ब्रूस्वः । शुद्धवर्णा स्फुटाक्षरत्वात्स्वच्छकान्तिरभवत् । अत्र स्वाभाविकवर्णशुद्धेः स्नानहेतुकत्वमुत्प्रेक्ष्यते । स्मितपूर्वाभिभाषी हरिरिति भावः ।

कार्यविप्रतिषेधं निवेद्य तत्र स्वमतभावेदधिष्यन्पण्डितमानित्वं तावत् परिहरति—

भवद्गिरामवसरप्रदानाय वचांसि नः ।

पूर्वरङ्गः प्रसङ्गाय नाटकीयस्य वस्तुनः ॥ ८ ॥

भवद्गिरामिति ॥ भवद्गिरां युष्मद्राचामवसरप्रदानाय । प्रसङ्गनायेत्यर्थः । नोऽस्माकं वचांसि सिद्धांतोन्नयनार्थमुच्यन्ते । न तु सिद्धान्तत्वेनेत्यर्थः । तथाहि—पूर्वं रज्यतेऽस्मिन्निति पूर्वरङ्गः नाट्यशाला, तस्थं कर्मापि पूर्वरङ्ग इति दशरूपके । अतः पूर्वरङ्गो नाम रङ्गप्रधानाख्यां रङ्गविघ्नशान्तिकारी नान्दीपाठगीतवादित्रायनेकांगविशेषां नाट्यादौ कर्तव्यः कर्मविशेषः । तदुक्तं वसन्तराजीये— 'यन्नाट्यवस्तुनः पूर्वं रंगविघ्नोपशान्तये । कुशीलवाः प्रकुर्वन्ति पूर्वरंगः प्रकीर्तितः ॥' इति । स पूर्वरंगः नाटके भवं नाटकीयम् । तत्र वक्ष्यमित्यर्थः । वृद्धाच्छः । तस्य 'आयने—' इतीयादेशः । तस्य वस्तुनः प्रवृत्तस्य प्रसङ्गाय प्रसङ्गनाय । प्रवर्तनायेति यावत् । अतः प्रथमवादो न दोषायेति भावः । पूर्वरंगः प्रस्तावनेति रंगराजः । तच्चिन्त्यम् । 'पूर्वरंगं विधायादौ सूत्रधारे विनिर्गते ।

प्रविश्य तद्वदपरः काव्यमास्थापयेन्नटः ॥ प्रथमं पूर्व-
रंगश्च ततः प्रस्तावनेति च । आरम्भे सर्वनाद्याना-
मेतत्सामान्यमिष्यते ॥' इति दशरूपकाद्युक्तभेदवि-
रोधादिति । अत्र हरिवाक्यपूर्वरंगयोः प्रसज्जकत्वस्व-
रूपसामान्यस्य वाक्यद्वये शब्दान्तरेण पृथग्विन्दशा-
त्प्रतिवस्तूपमालंकारः । तल्लक्षणं तूक्तम् ॥

संप्रति स्वमतमाह—

करदीकृतभूपालां आतृभिर्जित्वरैर्दिशाम् ।

विनाप्यस्मदलंभूष्णुरिज्यायै तपसः सुतः ॥६॥

करदीकृतेति ॥ दिशां जित्वरैर्जयनशीलैः । 'इ-
णनशजिसर्निभ्यः करप्' । कृद्योगात्कर्मणि षष्ठी ।
आतृभिर्भीमादिभिर्द्वेतुभिः करदाः षष्ठभागप्रदाः ।
'भागधेयो बलिः करः' इत्यमरः । ततश्चिच्चः । 'ऊ-
र्यादिच्चिबडाच्चश्च' इति गतिसंज्ञायां 'कुगतिप्रादयः'
इति नित्यसमासः । अकरदाः करदाः संपद्यमानाः
कृताः । करदीकृता भूपालाः यस्य सः, वशीकृतराज-
मण्डलः तपसः सुतो धर्मपुत्रः । 'तपश्चान्द्रायणादौ
स्याद्धर्मं लोकान्तरेऽपि च' इति विश्वः । अस्माद्विना ।
अस्माभिर्विनापीत्यर्थः । 'पृथग्विनानाना—' इत्या-
दिना तृतीयाविकल्पात्पञ्चमी । इज्यायै यागाय ।
यजेर्भावे क्यप् 'वचिस्वपि—' इत्यादिना संप्रसार-
णम् । 'नमःस्वस्ति—' इत्यादिना चतुर्थी । अलं स-
मर्थो भूष्णुर्भवनशीलः । 'भूष्णुर्भविष्णुर्भविना' इ-
त्यमरः । 'ग्लाजिस्थश्च गस्तुः' इति गस्तुप्रत्ययः ।

‘ङ्घ्रिति च’ इत्यत्र गकारप्रश्लेषाद्गुणाभावः । तथा च जयादित्यः—‘तत्रैव गकारोऽपि च तत्त्वभूतो निर्दिश्यते’ । अतो जैत्रयात्रैव कार्या न यज्ञयात्रेति भावः ॥

ननु यज्ञान्ते जैत्रयात्रायामुभयानुसरणं स्यात्तत्राह—

उत्तिष्ठमानस्तु परो नोपेक्ष्यः पथ्यमिच्छता ।

समौ हि शिष्टैराज्ञातौ वत्स्यन्तावामयः स च १०।

उत्तिष्ठमान इति ॥ उत्तिष्ठमानो वर्धमानः । ‘उदोऽनूर्ध्वकर्मणि’ इत्यात्मनेपदम् । परः शत्रुः पथोऽनपेतं पथ्यं हितमारोग्यं चेच्छता । पुंमेति शेषः । नोपेक्ष्यो नौदामीन्येन द्रष्टव्यः । कुतः । हि यस्माद्वत्स्यन्तौ वर्धिष्यमाणौ । ‘लृटःसङ्घा’ इति सदादेशं ‘वृद्धयः स्यसनोः’ इति विभाषया परस्मैपदम् । ‘न वृद्धभ्यश्चतुर्भ्यः’ इतीडभावः । आमयो व्याधिः । ‘रोगव्याधिगदामयाः’ इत्यमरः । स शत्रुश्च शिष्टैर्नीतिज्ञैः समौ तुल्यवृत्ती आम्नानावाख्यातौ । ‘अल्पीयसोऽप्यरेर्वृद्धिर्महानर्थाय रोगवत् । अतस्तस्यानुपेक्ष्यत्वाद्गुभयानुमृतिः कुत’ इति भावः । उपमालंकारः ॥

नन्वेवं स्वार्थपरत्वदोषः स्यादिति चेन्न । लोका-
नुग्रहार्थत्वादस्याः प्रवृत्तेरित्याशयेनाह—

न दूये सात्वतीस्तुनुर्यन्मह्यमपराध्यति ।

यत्तु दन्दह्यते लोकमदो दुःखाकरोति माम् ॥११॥

नेति ॥ सत्वतोऽपत्यं स्त्री सात्वती नाम हरेः
 पितृष्वमा । 'उत्सादिभ्योऽञ्' । तस्याः सृनुठचैचः ।
 बन्धुरपि खलो न मृष्यन इति भावः । यन्मह्यमपरा-
 ध्याति द्रुह्यतीति यावत् । 'क्रुधद्रुह्-' इत्यादिना च-
 तुर्थी । तत इति शेषः । यत्तदोर्नित्यसंबन्धात् । न
 दृये न परितप्ये । दृडोदैवादिकात्कर्तरि लट् । उत्त-
 मपुरुषैकवचनम् । किंतु लोकं दन्दह्यते । गर्हितं यथा
 स्यादेवं दहतीति यावत् । 'लुपमदचरजप-' इत्या-
 दिना गर्हायां यङ् । 'जपजभदहदशभञ्जपशां च'
 इत्यभ्यासस्य नुमागमः । अदो लोकदहनं मां दुःखा-
 करोति । दुःखमनुभावयतीत्यर्थः । 'दुःखात्प्रातिलोम्ये
 इति डाच्प्रत्ययः । अतठचैच एवाभिघातव्यः , पार्थ-
 स्तु पार्थनयापि पश्चात्समाधेय इत्यर्थः ॥

स्वमतं निगमयन्परमतं शुश्रूषुः पृच्छति-

मम तावन्मतमिदं श्रूयतामङ्ग वामपि ।

ज्ञातमारोऽपि खल्वेकः संदिग्धे कार्यवस्तुनि ॥ १२ ॥

ममेति ॥ तावत् । भवन्मतश्रवणपर्यन्तमित्यर्थः ।

मम मतमिदम् । अङ्गेत्यामन्त्रणेव्ययम् । 'अथ मंधो-
 धनार्थकाः । 'स्युः प्याद पाडङ्ग है हे भोः' इत्यमरः ।
 वां युवयोः । 'युष्मदस्मदां षष्ठीचतुर्थी-' इत्यादिना
 वामादेशः । मतं श्रूयताम् । विधौ लोट् । तदिदं म-
 या श्रोतव्यम् । अन्यथा संदेहानिवृत्तेरिति भावः ।
 विदुषस्ते कुतः संदेहस्तत्राह-ज्ञातसारः ज्ञाततत्त्वा-
 र्थोऽप्येकः एकाकी कार्यवस्तुनि कर्तव्यार्थं संदिग्धे सं-

शेते। खलु निश्चये। अतो मयापि संदिह्यत इत्यर्थः ।
 'दिह उपचये' कर्तरि लट् । घत्वधत्वे। सामान्येन वि-
 शेषसमर्थनरूपोऽर्थान्तरन्यासः॥

यावदर्थपदां वाच्यमेवमादाय माधवः ।

विरराम महीयांसः प्रकृत्या मितभाषिणः॥१३॥

यावदिति ॥ माधवो हरिर्यावानर्थो यावदर्थम् ।
 'यावदवधारणे' इत्यव्ययीभावः । यावदर्थं पदानि
 यस्यास्ताम् । अभिवेयसंमिताक्षरामित्यर्थः । एवमु-
 क्तप्रकारेण वाच्यमादाय गृहीत्वा । उक्तवन्त्यर्थः ।
 विरराम तूष्णीमाम । 'व्याङ्मपरिभ्योरमः' इति
 परस्मैदप् । तथाहि-महीयांसः उत्तमाः प्रकृत्या
 स्वभावेन मितभाषिणः । भवन्तीति शेषः । वृथा-
 लापनिषेधादिति भावः । पूववदन्तकारः ॥

अथ पञ्चभिः कुलकेन रामं वर्णयन्महाक्यमव-
 तारयति—

ततः सपत्नापनयस्मरणानुशयस्फुरा ।

ओष्ठेन रामो रेवत्या रमणः स महाबली॥१४॥

तत इति ॥ ततो रामो जगादेत्युत्तरेणान्वयः ।
 सपत्नो रिपुः 'रिपुर्वेरिसपत्नारि—'इत्यमरः । तस्याप-
 नयोऽपकारः तस्य स्मरणेन योऽनुशयः पश्चात्तापः ।
 'भवेदनुशयो द्वेषे पश्चात्तापानुबन्धयोः' इति विश्वः ।
 तेन स्फुरतीत्यनुशयस्फूः तेन स्फुरा । तेनौष्ठेनोपलक्षि-
 तः । स रेवत्या रमणः, रमयतीति रमणः । नन्यादित्वा-
 ल्ल्युः । महाबलीत्यनेन बलवत्त्वमेव तस्य गम्यते ॥

विवक्षितामर्थविदस्तत्क्षणप्रतिसंहताम् ।

प्रापयन्पवनव्याधेर्गिरमुत्तरपक्षताम् ॥ १५ ॥

विवक्षितामिति ॥ विवक्षितां वृद्धत्वाभिमाना-
दग्रे वक्तुमिष्टाम् । वचंर्ब्रूजो वा सन्नन्तात्कर्मणि
क्तः । तत्क्षणे विवक्षाक्षणे एव । इत्यविलम्बोक्तिः ।
प्रतिसंहतां रामानुरोधानुरुद्धां अर्थविदः कार्यज्ञस्य
अतएव पवनव्याधेरुद्धवस्य गिरमुत्तरपक्षतां सिद्धा-
न्पक्षतां प्रापयन् । स्वयममन्पक्षावलम्बित्वादिति
भावः । अनेन रामस्य व्यग्रतोक्ता ॥

दधत्संध्यारुणव्योमस्फुरत्तारानुकारिणीः ।

द्विषद्द्वेषोपरक्ताङ्गसङ्गिनोः स्वेदविपुषः ॥ १६ ॥

दधादिति ॥ पुनः । संध्यायामरुणे व्योम्नि स्फु-
रन्नीस्नारा अनुकुर्वन्तीति तथोक्ताः । कुतः । द्विषतः
शत्रोर्द्वेषेण क्रोधेनोपरक्तोऽङ्गे वपुषि सङ्गिनोः सक्ताः
स्वेदविपुषः स्वेदविन्दून् । पृपन्तिविन्दुपृषताः पुमांसां
विपुषः स्त्रियः' इत्यमरः । दधद्धानः । 'नाभ्यस्ता-
च्छतुः' इति नुमभावः । उपमालंकारः ॥

पोल्लसत्कुण्डलप्रोतपद्मरागदलत्विषा ।

कृष्णोत्तरासङ्गरुचं विदधच्चौतपल्लवीम् ॥ १७ ॥

पोल्लसदिति ॥ पुनः । प्रकर्षणोल्लसतां कुण्डलयोः
प्रोतानां स्यूतानां पद्मरागदलानां माणिक्यशकला-
नां त्विषा कान्त्या । प्रोतेति प्रपूर्वाङ्गजः कर्मणि क्तः ।
यजादित्वात्संप्रसारणम् । कृष्णोत्तरासंगो नीलोत्त-
रीयम् । 'द्वौ प्रावारोत्तरासंगौ समौ बृहतिका तथा ।

संन्यासमुत्तरीयं च' इत्यमरः । तस्य रुचं चूतपल्ल-
वस्येमां चैतपल्लवीं विदधत् । कृष्णलोहितमिश्रव-
र्णचूतपल्लववसूत्रां कुर्वन्नित्यर्थः । 'धूत्रधूमलौ कृष्ण-
लोहिते' इत्यमरवचनात् । अत्रान्यरुचोऽन्यदीयत्वा-
योगात्मादृश्याच्चेष्टान्निदर्शनालंकारः ॥

जगाद वदनच्छद्वपप्यन्तपातिनः ।

नयन्मधुलिहः श्वेत्यमुदग्रदशनांशुभिः ॥ १८ ॥

जगादेति ॥ वदनमेव छद्व कपटे यस्य तत्पद्मम् ।
वदनमेव पद्ममित्यर्थः । छद्वशब्देनासत्यत्वप्रतिपाद-
नरूपोऽपह्नवः । तस्य पर्यन्तपातिनः प्रान्नसंचारिणः ।
मधु लिहन्तीति मधुलिहस्तान्मधुपान् । क्विप् । उदग्र-
रुचिर्भूतः दशनांशुभिः श्वेत्यं धावत्यं नयन्नेव जगाद ।
तद्गुणालंकारः । तस्य मधुपसंनिधापकवदनापह्नव-
सापेक्षत्वात्तंन संकरः ॥

कुलंकम् ।

रामो जगादेत्युक्तम् । किं तदित्याकाङ्क्षाया-
माह—

यद्वासुदेवेनादीनमनादीनवमीरितम् ।

वचसस्तस्य सपदि क्रिया केवलमुत्तरम् ॥ १९ ॥

यदिति ॥ वासुदेवेन न दीनमित्यदीनमकातरं
नादीनवोऽस्येत्यनादीनवं निर्दोषम् । 'दोष आदीन-
यो मनः' इत्यमरः । यद्वच ईरितम् । 'उत्तिष्ठमानस्तु
परः' इत्यादिपक्षमाश्रित्य यदुक्तमित्यर्थः । तस्य व-

चमः सपदि क्रिया केवलं सद्योऽनुष्ठानमेवोत्तरम् ।
सिद्धान्तस्यैवांक्तत्वादिति भावः ॥

अथ तदेव प्रतिपादयिष्यन्ननङ्गातिशयतयोप-
स्करोति--

नैतल्लघ्वपि श्रूयस्या वचो वाचातिशय्यते ।

इन्धनौघधगप्यग्निस्त्विषा नात्येति पूषणम् ॥२०॥

नैतदिति ॥ लघु संचित्तमप्येतद्वचो श्रूयस्या ब-
हुतरया । विस्तृतयापीत्यर्थः । 'द्विवचनविभज्य--' इ-
त्यादिना ईयसुनि 'बहोर्लोपो भू च बहोः' इतीका-
रलोपो बहोश्च भूरादेशः । वाचा नातिशय्यते ना-
तिरिच्यते । गुर्वर्थत्वादिति भावः । शीङः कर्मणि
लटि यञ् 'अयञ् यि ङिति' इत्ययङ्देशः । तथा-
हि-इन्धनौघान्दहर्तातीन्धनौघधक् काष्ठराशिदाहकः
श्रूयानपीत्यर्थः । किपि धत्वेधत्त्वभवाभावः । अग्नि-
स्त्विषा प्रभया पूषणं शृणुमि । अल्पीयांसमपीति भा-
वः । नात्येति नातिक्रामति । तेजसः प्रभावत्त्वमिव
वचसोऽर्थवत्वमलङ्घनत्वेतुरित्यर्थः । अत्र समान-
धर्मबिम्बबिम्बिततया दृष्टान्तालंकारः ॥

यदि हरिवचो नातिशय्यते, अलं तर्हि तवापि
वागारम्भैरत आह--

संचित्तस्याप्यतोऽर्यैव वाक्यस्यार्थगरीयसः ।

सुविस्तरतरा वाचो भाष्यभूता भवन्तु मे ॥ २१ ॥

संचित्तस्यति अतो ॥ हरिवचसोऽनतिशयनीय-
त्वादेव सुविस्तरतराः प्रपञ्चतराः । 'प्रथमे वाचश-

न्दे' इति घञः प्रतिषेधे 'ऋदोरप्' इत्यप् । मे वाचः
 संक्षिप्तस्याल्पाक्षरस्याप्यर्थेन गरीयसः । सूत्रकल्प-
 स्पेत्यर्थः । 'अल्पाक्षरमसंदिग्धं मारवद्विश्वतोमुखम् ।
 अस्नोभमनवद्यं च सूत्रं सूत्रविदो विदुः ॥' इति ल-
 क्षणात् । अस्यैव वाक्यस्य नान्यस्य भाष्यभूता भा-
 ष्यैः समाः । नित्यसमामः । 'वमादौ जन्तौ भूतं ह्रीं
 समेऽतीते चिरे त्रिषु' इति वैजयन्ती । व्याख्यानरू-
 पा भवन्तिवत्यर्थः । सूत्रव्याख्यानविशेषो भाष्यम् ।
 'सूत्रस्थं पदमादाय वाक्यैः सूत्रानुसारिभिः । स्वप-
 दानि च वर्णयन्ते भाष्यं भाष्यविदो विदुः ॥' इति ।
 मया तु तदेव विशेषप्रकाशनाय व्याख्यायते, नत्व-
 तिशयाय प्रत्याख्यायते इत्यदोष इत्यर्थः । उपमा-
 लंकारः ॥

इत्थं यानं सिद्धान्तयित्वा तत्रोद्धवप्रतिरोधं ह-
 दि निधाय त्रिभिः प्रत्याचष्टे—

विरोधिवचसो मृकान्वागीशानपि कुर्वते ।

जडानप्यनुलोमार्थान्पूवाचः कृतिनां गिरः ॥२२॥

विरोधीति ॥ कृतिनां कुशलानां गिरः कर्त्र्यः ।
 विरोधिवचसः प्रतिकूलवादिनो वागीशान्वाक्पती-
 नपि । 'वागीशो वाक्पतिः समौ' इत्यमरः । मृका-
 र्निर्वाचः कुर्वते । जडयन्तीत्यर्थः । अनुलोमोऽनुकू-
 लोऽर्थोऽभिधेयं येषां तेऽनुकूलार्था अनुकूलवादिनः ।
 ताज्जडान्मन्दानपि पूवाचः पूगल्भवाचः कुर्वते ।
 अतोऽस्मद्विरःपूवाच्या इति भावः । अत्र वागीशानां

मूकीकरणाज्जडानां प्रवाक्त्वकरणाच्च शक्यवस्तुकर-
णरूपो विशेषोऽलंकारः । असंबन्धे संबन्धातिशयो-
क्तिप्रतिभोत्थापित इति संकरः ॥

नन्वात्मनीनेन स्वामिना 'बुद्धेःफलमनाग्रहः' इति
न्यायेन शास्त्रज्ञवचनं प्रतिकूलमपि ग्राह्यमेवेत्याश-
ङ्क्याह—

षड्गुणाः शक्तयस्तिस्त्रः सिद्धयश्चोदयास्त्रयः ।

ग्रन्थानधीत्य व्याकर्तुमिति दुर्मेधसोऽप्यलम् ॥२३॥

षडिति ॥ दुष्टा मेधा येषां ते दुर्मेधसः मन्दबुद्ध-
योऽपि । 'नित्यमसिचप्रजामेधयोः' इति समासान्तो-
ऽसिचप्रत्ययः । ग्रन्थानौशनसादीनधीत्य पठित्वा गु-
णाः संधिविग्रहयानासनद्वैधीभावसमाश्रयाख्याः ष-
ट् । शक्तयः प्रभुत्वमन्त्रोत्साहाख्यास्तिस्त्रः । सिद्धयः
पूर्वोक्तशक्तित्रयसाध्याः पुरुषार्थलाभात्मिकाः । ता-
श्च तिस्रः प्रभुसिद्धिर्मन्त्रसिद्धिरुत्साहसिद्धिश्चेति ।
उदया वृद्धिचयस्थानानि छत्त्रिन्यायेनोदया उच्यन्ते ।
तत्र वृद्धिचयौ स्वशक्तिसिद्धयोः पूर्वावस्थानादुपच-
यापचयौ स्थानं ते च त्रय इति व्याकर्तुं व्याख्यातु-
मलं समर्थाः । 'पर्याप्तिवचनेष्वलमर्थेषु' इति तुमुन् ।
पञ्चाङ्गनिर्णयशक्तिविकलानां संध्यादिरूपसंख्या-
मात्रपाठकानामशास्त्रज्ञत्वादयो न ग्राह्यवचना इत्य-
भिसंधिः । अत्रामरः 'संधिर्ना विग्रहो यानमासनं
द्वैधमाश्रयः । षड्गुणाः शक्तयस्तिस्त्रः प्रभावोत्साहम-
न्त्रजाः । चयः स्थानं च वृद्धिश्च त्रिवर्गो नीतिवेदिना-

म् ॥' इति । तत्रारिविजिगीष्वोर्व्यवस्थाकरणमैक्यं
 मंधिः । विरोधो विग्रहः । विजिगीषोररिं प्रति यात्रा
 यानम् । तयोर्मिथः प्रतिबद्धशक्त्योः कालप्रतीक्षया
 तूष्णीमवस्थानमासनम् । दुर्बलप्रबलयोर्वाचिकमा-
 त्मसमर्पणं द्वैधीभावः । अरिणा पीड्यमानस्य बल-
 वदाश्रयणं संश्रयः । कोशदण्डोत्थं तेजः प्रभावः ।
 कर्तव्यार्थेषु स्थेयान्प्रयत्न उत्साहः । षड्गुणचिन्तनं
 मन्त्रः । गतमन्यदिति संचेपः ॥

ननु शास्त्रोक्तार्थव्याख्यातैव शास्त्रज्ञः, स एव ग्रा-
 ह्यवचनश्चेत्याशङ्क्याह-

अनिलोडितकार्यस्य वाग्जालं वाग्गिमनो वृथा ।

निमित्तादपराद्धेषोर्धानुष्कस्येव बलिगतम् ॥२४॥

अनिलोडितेति ॥ अनिलोडितं नालोकितं कार्यं
 येन तस्य । कार्याकार्यमजानत इत्यर्थः । वाचोऽस्य
 सन्तीति वाग्गमी वावदूकः । 'वाचो युक्तिपटुर्वाग्गमी
 वावदूकोऽतिवक्तरि' इत्यमरः । 'वाचो गिमनिः'
 इति गिमनिप्रत्ययः । तस्य वाग्जालं वागाडम्बरो
 निमित्ताल्लक्ष्यात् । 'वेध्यं लक्ष्यं निमित्तं च शरव्यं
 च समं विदुः' इति वैजयन्ती । अपराद्धेषोः स्वलि-
 तबाणस्य । धनुः प्रहरणमस्येति धानुष्को धन्वी ।
 'प्रहरणम्' इति ठक् 'इसुसुक्तान्तात्कः' । 'अपराद्ध-
 पृषत्कोऽसौ लक्ष्याद्यश्च्युतसायकः । धन्वी धनुष्मा-
 न्धानुष्कः' इत्यमरः । तस्य बलिगतमिव वृथा नि-

फलम् । कार्यज्ञस्य वचो ग्राह्यं न तु वाचालस्येति भावः ॥

इत्थं षाड्गुण्यादिपाठमात्रं न मंत्र इति सिद्धे संप्रति स्वयं मंत्रस्वरूपमाह—

सर्वकार्यशरीरेषु मुक्त्वाङ्गस्कन्धपञ्चकम् ।

सौगतानामिवात्मान्यो नास्ति मन्त्रो महीभृताम् २५

सर्वेति ॥ सर्वाणि कार्याणि संध्यादीनि तानि शरीराणीवेत्युपमितसमासः । व्यासे सौगतानामि-
वेति लिङ्गान्तेषु सर्वकार्यशरीरेषु सर्वेषु शरीरेष्विव ।
सर्वकार्येष्वित्यर्थः । अङ्गानि स्कन्धा इवेत्युपमितस-
मासः । तेषां पंचकं मुक्त्वा । स्कन्धपंचकमिवाङ्गपं-
चकं हित्वेत्यर्थः । पंच परिमाणमस्येति पंचकम् ।
'संख्यायाः संज्ञासंघसूत्राध्ययनेषु' इति कप्रत्ययः ।
सुगतो भक्तिर्भजनीय एषां सौगता बौद्धाः । 'भक्तिः'
इत्यणप्रत्ययः । तेषामन्य आत्मेव महीभृतामन्यो
मन्त्रो नास्ति । कर्मणामारम्भापायः, पुरुषद्रव्यसंपत्,
देशकालविभागः, विपत्तिप्रतीकारः, कार्यसिद्धिश्चेति
पंचांगानि । यथाह कामन्दकः—'सहायाः साधनो-
पाया विभागो देशकालयोः । विपत्तेश्च प्रतीकारः
सिद्धिः पंचाङ्गमिष्यते ॥' इति । रूपवेदनाविज्ञानसंज्ञा-
संस्काराः पंच स्कन्धाः । तत्र विषयप्रपञ्चो रूपस्कन्धः,
तज्ज्ञानप्रपञ्चो वेदनास्कन्धः, आलयविज्ञानसंतानो
विज्ञानस्कन्धः, नामप्रपञ्चः संज्ञास्कन्धः, वासनाप्र-
पञ्चः संस्कारस्कन्धः । एवं पंचधा परिवर्तमानो ज्ञा-

नसंतान एवात्मा इति बौद्धाः ॥ एवं यथा बौद्धानां सर्वेषु शरीरेषु स्कन्धपंचकातिरिक्त आत्मा नास्ति, तथा राज्ञामंगपंचकातिरिक्तो मंत्रो नास्तीत्युपमालंकारः । तच्चास्माकं समग्रमेवेत्ययमेव यात्राकाल इति भावः ॥

अथ मंत्रिनार्थक्रियाविलंबे दोषमाह—

मन्त्रो योप इवाधीरः सर्वाङ्गैः संवृतैरपि ।

चिरं न सहते स्थातुं परेभ्यो भेदशङ्कया ॥ २८ ॥

मन्त्र इति ॥ संवृतैर्गुप्तैः सर्वाङ्गैः पूर्वोक्तैरुपायादिभिरुरःस्थलादिभिश्चोपलक्षितोऽपि । सर्वाङ्गसंवृतोऽपीत्यर्थः । मन्त्रो विचारः अधीरो भीरुः, शुध्यत इति योधो भट इव । पचाद्यच् । परेभ्योऽन्येभ्योऽरिभ्यश्च । ‘परं दूरान्वमुख्येषु परोऽरिपरमात्मनोः’ इति वैयासन्ती । भेदो विदारणं तृतीयगामित्वं च तस्य शङ्कया चिरं स्थातुम् । विलम्बितुमित्यर्थः । न सहते न क्षमः । ‘शकधृष—’इत्यादिना तुमुन्प्रत्ययः । अत्रां न विलम्बितव्यम्, अन्यथा मन्त्रभेदे कार्यहानिः स्यादिति भावः ॥

किंच नीतिसर्वस्वपर्यालोचनयापि न विलम्बः कार्य इत्यभिप्रेत्याह—

आत्मोदयः परज्यानिर्द्वयं नीतिरितीयती ।

तदूरीकृत्य कृतिभिर्वाचस्पत्यं प्रतायते ॥ २९ ॥

आत्मोदय इति ॥ आत्मन उदयो वृद्धिः परस्य शत्रोर्ज्यानिर्हानिः । ‘वीज्याहाज्वरिभ्यो णि.’ इत्यौ-

णादिको निः प्रत्ययः । इति द्वयम् । इदं परिमाणम-
 स्या इति इयती एतावती । 'किमिदंभ्यां वो घः' इ-
 ति वतुपो वस्य घश्च । 'उगितश्च' इति डीप् । नीति-
 नीतिसंग्रहः । एतदूहयातिरिक्तो न कश्चिन्नीतिपदार्थो-
 ऽस्तीत्यर्थः । यदन्यतषाड्गुण्यादिवर्णनं तत्सर्वमस्यैव
 प्रपञ्च इत्याह—तदिति । तदूहयमृगीकृत्याङ्गीकृत्य ।
 'ऊरीकृतमुररीकृतमंगीकृतम्' इत्यमरः । 'ऊर्यादि-
 च्विडाचश्च' इति गतिसंज्ञायां 'कुगतिप्रादयः' इति
 समासे क्तबो ल्यप् । कृतिभिः कुशलैः वाचस्पत्यं
 वाग्गितत्वम् । कस्कादित्वादलुक्सत्वे । 'षष्ठ्याः प-
 तिपुत्र-' इत्यादिना सत्यमिति स्वामी । तन्न । तस्य
 छन्दोविषयत्वात् । ब्राह्मणादित्वाद्भावे ष्यञ्प्रत्ययः ।
 प्रतायते विस्तार्यते । कर्मणि लट् । 'तनोतेर्यकि' इ-
 त्यात्यम् । तस्मादात्मोदयार्थिभिरविलम्बाच्छुचुच्छे-
 तव्यः । तत्रान्तरीयत्वात्तस्येति भावः ॥

ननु लब्धोदयस्य किं परोच्छ्रियेत्यत्राह—

तृप्तियोगः परेणापि महिम्ना न महात्मनाम् ।

पूर्णश्चन्द्रोदयाकांक्षी दृष्टान्तोऽत्र महार्णवः ॥२८॥

तृप्तियोग इति ॥ महायमां महात्मनां परेणापि
 पूभूतनापि महिम्ना ऐश्वर्येण तृप्तियोगः संतोषलाभो
 न । अत्र तृप्त्यभावे पूर्णः सन् चन्द्रोदयाकांक्षी । वृद्धय-
 र्थमिति भावः । महार्णवो दृष्टान्तः, दृष्टः अन्तो नि-
 श्चयो यस्मिन् । दृष्टान्तो निदर्शनम् । उपमानमिति
 यावत् । राज्ञा वृद्धावलंबुर्जिर्नकार्या । 'असंतुष्टा द्विजा

नष्टाः संतुष्टाश्च महीभुजः । सलज्जा गणिका नष्टा
 निर्लज्जा च कुलांगना ॥' इति न्यायादिति भावः ।
 नायं दृष्टान्तालंकारः । बिम्बपूतिबिम्बभावेनौपम्यस्य
 गम्यत्वे तस्योत्थानात् । किंतु दृष्टान्तशब्देन तस्या-
 भिधानादुपमालंकारः । अत एव दृष्टान्तोदाहरणनि-
 दर्शनरूपाः शब्दा न प्रयोक्तव्याः पौनरुक्त्यापत्ते-
 रित्येकावत्यलंकारः ॥

तथापि संतोषे दोषमाह—

संपदा सुस्थिरं मन्यो भवति स्वल्पयापि यः ।

कृतकृत्यो विधिर्मन्ये न वर्धयति तस्य ताम् ॥२६॥

संपदेति ॥ यः स्वल्पयापि संपदा सुस्थिरमात्मानं
 मन्यत इति सुस्थिरं मन्यः स्वस्थमानी भवति । 'आ-
 त्ममाने खश्च' इति खश्पूत्यये मुमागमः । तस्याल्प-
 संतुष्टस्य तां स्वल्पसंपदं कृतकृत्यस्तावतैव कृतार्था
 विधिर्दैवमपि न वर्धयति अहमिति मन्ये, दौर्बल्यही-
 नादैवमपि जुगुप्सते । तत्प्रवृत्तेः पाराध्यादिति भावः ॥

किंच पराक्रमलब्ध एवोदयो नान्यलब्ध इत्याह—

समूलघातमधनन्तः परान्नोद्यन्ति मानिनः ।

प्रध्वंसितान्धतमसस्तत्रोदाहरणं रविः ॥ ३० ॥

समूलेति ॥ मानिनोऽभिमानिनः पराञ्छत्रून् समूलं
 हत्वा समूलघातमधनन्तः । अनुन्मूलयन्त इत्यर्थः ।
 'समूलाकृतजीवेषु हन्कृञ्ग्रहः' इति णमुल् प्रत्ययः ।
 'कषादिषु यथाविध्यनुप्रयोगः' इति हन्तेरनुप्रयोगः ।
 नोद्यन्ति । किंतु हत्वैवोद्यन्तीत्यर्थः । तत्र हत्वैवोदये

अन्धयतीत्यन्धं गाढं तमोऽन्धतमसम् । 'ध्वान्ते गाढे-
 ऽन्धतमसम्' इत्यमरः । 'अवसमन्धेभ्यस्तमसः' इत्य-
 च्प्रत्ययः । प्रध्वंसितमन्धतमसं येन सः । उदयात्प्रा-
 गिति भावः । रविरुदाहरणं दृष्टान्तः । अत्रापि
 दृष्टान्तोऽत्र महार्णव इतिवदुपमालंकारो न तु दृष्टा-
 न्त इति द्रष्टव्यम् ॥

किञ्चानुच्छिन्नशत्रोः प्रतिष्ठैव दुर्घटेत्याह—

विपक्षमश्विलीकृत्य प्रतिष्ठा खलु दुर्लभा ।

अनीत्वा पङ्कतां धूलिमुदकं नावतिष्ठते ॥ ३१ ॥

विपक्षमिति ॥ विपक्षं शत्रुमश्विलीकृत्य । श्विलमु-
 त्सन्नमकृत्वा । अनुन्मूलयेत्यर्थः । प्रतिष्ठा दुर्लभा खलु ।
 तथाहि— उदकं कर्तुं धूलिम् । स्वपरिभाविनीर्मित
 भावः । पङ्कतामनीत्वा । नाधःकृत्येत्यर्थः । नावतिष्ठते
 किंतु नीत्वैव तिष्ठतीत्यर्थः । 'समवप्रविभ्यः स्थः'
 इत्यात्मनेपदम् । वाक्यभेदेन प्रतिबिम्बनापेक्षो दृष्टा-
 न्तालंकारः ॥

नन्वयं शिशुपाल एकाकी नः किं करिष्यती-
 त्याशङ्क्याह—

ध्रियते यावदेकोऽपि रिपुस्तावत्कुतः सुखम् ।

पुरः क्लिश्नाति सोमं हि सैहिकेयोऽसुरद्रुहाम् ॥ ३२ ॥

ध्रियत इति ॥ एकोऽपि रिपुर्यावद्ध्रियतेऽवतिष्ठत ।
 'धृङ् अवस्थाने' इति धातोस्तौदादिकात्कर्तरि लट् ।
 'रिङ्शयग्लिङ्क्षु' इति रिङादेशः । तावत्तदवधि
 सुखं कुतः । 'यावत्तावच्च साकल्येऽवधौ' इत्यमरः ।

तथाहि--सिंहिकाया अपत्यं पुमान्सैहिकेयो राहुः ।
 'तमस्तु राहुः स्वर्भानुः सैहिकेयो विधुंतुदः' इत्यमरः ।
 'स्त्रीभ्यो ढक्' । असुरद्रुहां देवानां पुरोऽग्रे सोमं
 ह्विभ्राति बाधते । प्राचुर्यात्सोमग्रहणम् । सूर्य चेति
 भावः । तस्मादेकोऽपि शत्रुरुच्छेत्तव्य इति भावः ।
 'अग्नं शेषमृणाच्छेपं शत्रोः शेषं न शेषयेत्' इति
 तात्पर्यम् । विशेषण सामान्यसमर्थनरूपोऽर्थान्तर-
 न्यासः ॥

ननु क्षुद्रोऽयं चैव्यः किं नः करिष्यतीत्याशङ्क्य
 तस्य बलवन्तां वक्तुं मित्रामित्रबलाबलविवेकं ताव-
 त्करोति--

सखा गरीयान् शत्रुश्च कृत्रिमस्तौ हि कार्यतः ।
 स्याताममित्रौ मित्रे च सहजप्राकृतावपि ॥३३॥

सखेति ॥ क्रियया उपकारापकारान्यनरूपया
 निर्वृत्तः कृत्रिमः । 'इवितः क्रिः' 'कर्मस्त्रित्यम्' । सखा
 सुहृत् शत्रुश्च कृत्रिमो गरीयान् । कुतः--हि यस्मात्तौ
 कृत्रिममित्रशत्रू कार्यत उपकारापकाररूपकार्यवशान्
 निर्वृत्ताविति शेषः । उक्तकार्योपाधेर्भावज्जीवमनपा-
 यादनयोर्मित्रामित्रभावाऽप्यनपायीति गरीयस्त्व-
 मिति भावः । सहजप्राकृतां तु नैवमित्याह-स्या-
 तामिति । सहजातः सहजः एकशरीरावयवत्वात् ।
 तत्र सहजं मित्रं मातृष्वसेयपितृष्वसेयादि । सहज-
 शत्रुस्तु पितृव्यतत्पुत्रादिः । प्रकृत्या सिद्धः प्राकृतः
 पूर्वोक्तसहजकृत्रिमलक्षणरहित इत्यर्थः । तत्र वि-

षयान्तरः प्राकृतः शत्रुः । तदन्तरः प्राकृतं मित्रम् ।
अपि त्वर्थे । तौ सहजप्राकृतौ शत्रुमित्रे च स्यातां
तावात्मकार्यवशादनियमेनोभयरूपतामापद्येते न
कृत्रिमशत्रुमित्रे । कृत्रिमः शत्रुः शत्रुरेव । मित्रं च
मित्रमेवेति कृत्रिमाद्येव मित्रामित्रौ गरीयांसौ । न
तु सहजौ, नापि प्राकृतावित्यर्थः । अनेन कृत्रिमत्वं
सर्वापयादीति सिद्धम् ॥

एवं चेदस्माकं पैतृष्वमेयः शिशुपालः सहजमि-
श्रत्वात्संघातव्यो न तु यातव्य इत्यत आह—

उपकर्त्रारिणा मन्धिर्न मित्रेणापकारिणा ।

उपकारापकारौ हि लक्ष्यं लक्षणमेतयोः ॥ ३४ ॥

उपकर्त्रेति ॥ उपकर्त्रोपकारकारिणा अरिणापि
सहजेन । प्राकृतेन चेति शेषः । सन्धिः कार्यः । अरि-
त्वापवादेन कृत्रिममित्रताया बलीयस्या यावज्जीव-
यावन्यास्तत्रात्पन्नत्वादिति भावः । एवमपकारिणा
मित्रेणापि । सहजेन प्राकृतेन चेति शेषः । सन्धिर्न
कार्यः । मित्रत्वापवादेन कृत्रिमशत्रुताया बलीयस्या
यावज्जीवभाविन्यास्तत्रात्पन्नत्वादिति भावः । ननु
साक्षादरिणा सन्दध्यात् । मित्रेण कथं विरुद्ध्यादि-
त्याशङ्क्य कियता तयोर्वैपरीत्यादशेष इत्याह—हि य-
स्मादुपकारापकारावेव तयोर्मित्रामित्रयोर्लक्षण स्व-
रूपं लक्ष्यं द्रष्टव्यम् । उपकर्तृव मित्रम्, अपकर्तृव श-
त्रुरित्यर्थः । तस्मात्सहजानवन्वेऽपि चेत्तः । कियता श-
त्रुत्वायातव्य एवेति भावः ॥

अथ चैद्यस्य कृत्रिमशबुत्वं चतुर्भिराह—

त्वया विप्रकृतश्चैद्यो रुक्मिणीं हरता हरे ।

बद्धमूलस्य मूलं हि महद्वैरतरोः स्त्रियः ॥ ३५ ॥

त्वयेति ॥ हे हरे, रुक्मिणीं हरता । बन्धुभिस्तस्मै प्रदत्तां राक्षसधर्मेणोद्धृतेत्यर्थः । 'राक्षसो युद्धहरणात्' इति याज्ञवल्क्यः । 'गान्धर्वो राक्षसश्चैव धर्म्यो क्षत्रस्य तौ स्मृतौ' इति मनुः । त्वया चैद्यो विप्रकृतः विप्रियं प्रापितः । तथाहि—बद्धमूलस्य रुद्धमूलस्य वैरतरोः स्त्रियो महत्प्रधानं मूलम् । हि निश्चयं । रूपकसंसृष्टोऽयं सामान्येन विशेषसमर्थनरूपाऽर्थान्तरन्यासः ॥

अथ तेनापि त्वं विप्रकृत इत्याह—

त्वयि भौमं गते जेतुमरौत्सीत्स पुरीमिमाम् ।

प्रोषितार्यमणं मेरोरन्धकास्तटीमिव ॥ ३६ ॥

त्वयीति ॥ त्वयि भूमेरत्यं पुमांसं भौमं नरकासुरं जेतुं गते सति । स चैद्य इमां पुरीं द्वारकाम् । प्रोषितोऽयमा सूर्यो यस्यास्तां मेरोस्तटीं सानुमन्धकार इवारौत्सीद्ब्रुवन् । रुधेरनिटो लुङि सिचि वृद्धिः । उपमालंकारः ॥

अपकारान्तरमाह—

आलप्यालमिदं बभ्रोर्यत्स दारानपाहरत् ।

कथापि खलु पापानामलमश्रयसे यतः ॥ ३७ ॥

आलप्येति ॥ स चैद्यो बभ्रोर्यादवभेदस्य दारान्भार्याम् । 'भार्या जायाथ पुं भूमिनि दाराः स्यात्तु

कुटुम्बिनी' इत्यमरः । अपाहरदिति यदिदं दारापह-
रणं आलप्योच्चार्यालम् । नालपनीयमित्यर्थः । 'अलं-
खल्वोः प्रतिषेधयोः प्राचां क्त्वा' इति क्त्वाप्रत्यये
समासे ल्यच्चादेशः । यतः पापानां पाप्मनां कथनमु-
च्चारणमपि । 'चिन्तिपूजिकुशिकुम्बि-' इत्यप्रत्ययः ।
अश्रेयसेऽनर्थायालं समर्थं खलु । 'नमःस्वस्ति-' इत्या-
दिना चतुर्थी । अत्र निषिध्यमानालपननिषेधनसमर्थ-
नात्कार्येण कारणसमर्थकोऽर्थान्तरन्यासः ॥

फलितमाह—

विराड् एवं भवता विराड्वा बहुधा च नः ।

निर्वर्त्यतेऽरिः क्रियया स श्रुतश्रवसः सुतः ॥३८॥

विराड् इति ॥ एवं भवता विराड्वा विप्रकृतः ।
राधेरनिष्टः कर्मणि क्तः । बहुधा नोऽस्माकं च विराड्वा
विप्रकर्ता श्रुतश्रवा नाम द्वेः पितृष्वसा तस्याः सुतः ।
पैतृष्वसेयत्वात्सहजमित्रमपीति भावः । स चैद्यः क्रि-
यया पूर्वोक्तान्यान्यापक्रियया अरिर्निर्वर्त्यते कृत्रिमः
शत्रुः क्रियते । अतो बलीयस्त्वादनुपेक्ष्य इति भावः ॥

अत्राप्युपेक्षायां दोषमाह—

विधाय वैरं सामर्षं नरोऽरौ य उदासते ।

प्रक्षिप्योदर्विषं कक्षे शेरते तेऽभिमारुतम् ॥३९॥

विधयेति ॥ ये नरः पुमांसः । 'स्युः पुमांसः पंचज-
नाः पुरुषा पुरुषा नरः' इत्यमरः । सामर्षं प्रागेव स-
रोषेऽरौ वैरं विधाय । स्वयं चापकृत्येत्यर्थः । उदासते
उपेक्षन्ते ते नरः कक्षे गुल्मे । 'कक्षस्तु गुल्मे दोर्मूले

पापे जीर्णवने तृणे' इति वैजयन्ती । उदर्चिषमधिक-
ज्वालमग्निं प्रक्षिप्य अभिमारुतम् । आभिमुख्येऽ-
व्ययीभावः । शेरते स्वपन्ति । तद्वन्नाशहेतुरित्यर्थः ।
'शीङो रुद्' इति रुडागमः । अत्र ये उदासते ते शे-
रते इति विशिष्टौदासीन्यशयनयोर्वाक्यार्थयोर्निर्दि-
ष्टैकत्वासंभवात्सादृश्यलक्षणायामसंभवद्वस्तुसंबन्धो
वाक्यार्थनिर्वृत्तिरिति निदर्शनाभेदः । न चायं दृष्टा-
न्तः । वाक्यभेदेन प्रतिबिम्बकारणाक्षेपे तस्योत्था-
नात् । अत्र तु वाक्यार्थं वाक्यार्थसमारोपाद्वाक्यै-
कवाक्यतायां तदभाव इत्यलंकारसर्वस्वकारः ॥

तथापि बान्धवत्वात्सोढव्य इत्याशङ्क्याह—

मनागनभ्यावृत्त्या वा कामं चाम्यतु यः क्षमी ।

क्रियासमभिहारेण विराध्यन्तं क्षमेत कः ॥ ४० ॥

मनागिति ॥ यः क्षमी सहनः । 'शमित्यष्टाभ्यो
घिनुण्' इति घिनुण्प्रत्ययः । स सोढा मनागल्पम् ।
अभ्यावृत्तावपीति भावः । अनभ्यावृत्त्या सकृद्वा ।
अनल्पत्वेऽपीति भावः । विराध्यन्तमपकुर्वाणं कामं
भृशं चाम्यतु क्षमताम् । संभावनायां लोढ । 'शमा-
मष्टानां दीर्घः श्यनि' । क्रियासमभिहारेण भृशम् ।
पौनःपुन्येन चेत्यर्थः । न च पुंवाक्येष्वनेकार्थत्वं दो-
षाय । विराध्यन्तं कः क्षमेत सहेत सोढुं शक्नुयात् ।
न कोऽपीत्यर्थः । 'शक्ति लिङ्-' इति शक्यार्थं लिङ् ।
'क्षम् प्रसङ्गे' दैवादिको भौवादिकश्च ॥

ननु सर्वदा क्षमैव पुंसो भूषणम्, अतोऽपराधेऽपि क्षन्तव्यमत आह—

अन्यदा भूषणं पुंसः क्षमा लज्जेव योषितः ।

पराक्रमः परिभवे वैयात्यं योधनेष्विव * ॥४१॥

अन्यदेति ॥ अन्यदा धर्मयुद्धव्यतिरिक्ते काले योषितो लज्जेव पुंसोऽन्यदा अपरिभवे क्षमा शमो भूषणम् । परिभवे तु योषितः योधनेषु वैयात्यं धाष्ट्र्यमिव । 'धृष्टे धृष्ट्वाधियातश्च' इत्यमरः । पराक्रमः पौरुषं भूष्यतेऽनेनेति भूषणमाभरणम् । एवं चाक्रियावचनत्वान्नियतलिङ्गत्वाद्विरोध इति बल्लभोक्तं प्रत्युक्तम् ॥

अथ परिभवेऽप्यपराक्रमे त्रिभिर्निन्दामाह—

माजीवन्यः परावज्ञादुःखदग्धोऽपि जीवति ।

तस्याजननिरेवास्तु जननीक्लेशकारिणः ॥ ४२ ॥

माजीवन्निति ॥ यः परस्यापकर्तुरवज्ञया अपमानेन यद्दुःखं तेन दग्धस्तप्तोऽत एव माजीवन्गर्हितजीवी सन् । 'माङ्ग्याक्रोशे' इति लटः शत्रादेशः । जीवति प्राणान्धारयति । जनन्याः क्लेशकारिणो गर्भधारण-प्रसवादिवेदनाकारिणः । तद्व्यतिरिक्तार्थक्रियाहीनस्येत्यर्थः । तस्याजननमजननिरनुत्पत्तिरेवास्तु । जन-

* उपस्थितायां विपदि (यवनाक्रमणादिरूपायां) बह्व्यो धर्मरक्षायै युयुधिरे, इति भारतीयेतिहासेषु सुप्रसिद्धमिति कल्पनैव साध्वी ॥

नीह्लेशनिवृत्त्यर्थमिति भावः । 'आक्रोशो नञ्यनिः'
इति नञपूर्वाज्जनिधातोरनिप्रत्ययः ॥

पादाहतं यदुत्थाय मूर्धानमधिराहति ।

स्वस्थादेवापमानेऽपि देहिनस्तद्वरं रजः ॥ ४३ ॥

पादेति ॥ यद्रजो धूलिः पादेनाहतं सदुत्थायोद्गीय
मूर्धानमाहन्तुरेव शिरोऽधिरोहत्याक्रामति तद्रजः ।
अचेतनमपीति भावः । अवमाने सत्यपि स्वस्थात्सं-
तुष्टादेहिनश्चेतनाद्वरं श्रेष्ठम् । व्यतिरेकालंकारः ॥

असंपादयतः कंचिदर्थं जातिक्रियागुणैः ।

यदृच्छाशब्दवत्पुंसः संज्ञायै जन्म केवलम् ॥ ४४ ॥

असंपादयत इति ॥ किञ्च जातिर्ब्राह्मणत्वादिः,
क्रिया इज्याध्यनयादिः, गुणः शौर्यादिः, तैः साधनैः ।
करणे तृतीया । कंचिदर्थं सुकृतकीर्त्यादिपौरुषार्थम्,
अन्यत्र गोत्वपाचकत्वशौक्यादिभिः स्वाभिधेय-
भूतैः करणैः कंचिदर्थं व्यवहाररूपं प्रयोजनमसंपाद-
यतः । उभयत्र तादृग्जात्याद्यसंभवादिति भावः ।
पुंसो जन्म सत्तालाभः यदृच्छाशब्दवत् इच्छाप्रक-
ल्पितस्य जात्यादिप्रवृत्तिनिमित्तशून्यस्य दित्यादि-
शब्दस्येव । 'तत्र तस्येव' इति वतिप्रत्ययः । 'स्वेच्छा
यदृच्छा स्वच्छन्दः स्वैरता चेति ते समाः' इति
केशवः । संज्ञायै केवलं संज्ञार्थमेव । एकत्र पारिभाषिकं
किञ्चिन्नाममात्रमनुभवितुम्, अन्यत्र तादृक्तामनुभ-
वितुमित्यर्थः ॥

एवमपौरुषं दूषयित्वा पौरुषं श्लूषयति—

तुङ्गत्वमितरा नाद्रौ नेदं सिन्धावगाधता ॥

अलङ्घनीयताहेतुरुभयं तन्मनस्विनि ॥४५॥

तुङ्गत्वमिति ॥ अद्रौ पर्वते तुङ्गत्वम् । औन्नत्यम-
स्तीति शेषः । अस्तिर्भवन्तीपरोऽप्रयुज्यमानोऽप्य-
स्तीत्यादिभाष्यात् । भवन्ती पूर्वाचार्याणां लटः
संज्ञा । इतरागाधता नास्ति । सिन्धौ समुद्रेऽगाधता
गम्भीरतास्ति । इदं तुङ्गत्वं नास्ति । मनस्विनि वीरे
त्वलङ्घनीयताहेतुरलङ्घ्यत्वकारणं तदुभयं तुङ्गत्वम-
गाधता च ॥ तस्मादद्विसिन्धुभ्यामधिको मनस्वीति
व्यतिरेकालंकारः ॥

संप्रति शत्रौ मार्दवमनर्थायेत्याह—

तुल्येऽपराधे स्वभानुभानुमन्तं चिरेण यत् * ।

हिमांशुमाशु ग्रसते तन्म्रदिम्नःस्फुटं फलम् ॥४६॥

तुल्य इति ॥ स्वभानू राहुरपराधे तुल्येऽपि
भानुमन्तं सूर्यं चिरेण ग्रसते, हिमांशुं चन्द्रमाशु
शीघ्रं ग्रसते गिलतीति यत् । ‘ग्रसिते गिलितं गीर्णम्’
इत्यभिधानात् । तन्म्रदिम्नो मार्दवस्य फलं स्फुटम् ।
‘पृथ्वादिभ्य इमनिच्’ इतीमनिच्प्रत्ययः । तस्माद्विपक्षे
नीव्रेण भवितव्यम् । अन्यथा मृदुः सर्वत्र बाध्यत

* लोकमसिद्धिमनुरुध्येदम् । नहि कवीनां वस्तुयाथार्थ्यायाथा-
र्थ्ययोरग्रहः । अतएव ‘सर्वपथीनाः कवयः’ इति केषांचिदुक्तिः । एवं
सर्वत्र बोध्यम् ॥

इति भावः । एतच्च प्रस्तुतमप्रस्तुतार्केन्दुकथनेन सारु-
प्यात्प्रतीयते इत्यप्रस्तुतप्रशंसाभेदोऽयम् । 'अप्रस्तुतस्य
कथनात्प्रस्तुतं यत्र गम्यते । अप्रस्तुतप्रशंसेयं सारूप्या-
द्विनिश्चिन्विता ॥' इति लक्षणात् ॥

एतदेव भङ्ग्यन्तरेणाह—

स्वयं प्रणमतेऽल्पेऽपि परवायावुपेयुषि ।

निदर्शनमसाराणां लघुर्बहुतृणं नरः ॥ ४७ ॥

स्वयमिति ॥ असाराणां दुर्यलानां निदर्शनं दृष्टा-
न्तः । अत एव ईषदसमाप्तं तृणं बहुतृणम् । तृणक-
ल्पमित्यर्थः । 'विभाषा सुपो बहुचपुगस्तात्—' इति
बहुचप्रत्ययः प्रकृतेः पूर्व च भवति । 'स्यादीषदसमा-
प्तौ तु बहुचप्रकृतिलिङ्यक्ते' इति वचनात्प्रकृतिलि-
ङ्गता । लघुर्निष्पौरुषो नरोऽल्पेऽपि परो वायुरि-
वेत्युपमितममासः । बहुतृणमिति स्पष्टोपमासाहच-
र्यात्कल्पव्देश्यदेशीयदेश्यादोति दण्डिना कल्पवा-
दीनामौपम्यवाचकेष्वभिधानात् । तस्मिन्नुपेयुषि प्राप्ते
सति स्वयं प्रणमते स्वयमेव प्रह्वीभवति । 'कर्मव-
त्कर्मणा तुल्यक्रियः' इति कर्मवद्भावात् 'भावकर्म-
णोः' इत्यात्मनेपदम् । 'न दुहस्तुनमां यक्चिणौ'
इति यक्प्रतिषेधः । वायुना तृणमिवाल्पीयसापि रि-
पुणा लघुरक्लेशेन परिभूयत इत्यर्थः । उपमालंकारः ॥

पुनः पौरुषे गुणमाह—

तेजस्विमध्ये तेजस्वी दवीयानपि गण्यते ।

पञ्चमः पञ्चतपसस्तपनो जातवेदसाम् ॥ ४८ ॥

तेजस्वीत ॥ दवीयानपि दृश्योऽपि । 'स्थूलदूर-'
इत्यादिना पूर्वगुणयणादिवरलोपो । तेजस्वी तेजस्वि-
नां मध्ये गणयते संख्यायते । तथाहि-पञ्चाग्निसाध्यं
तपो यस्य र तस्य पञ्चतपसः पञ्चाग्निमध्ये त-
पस्यतः तपनोऽर्कं जातवेदसामग्नीनां पञ्चमः पञ्चा-
नां पूरणः । पञ्चमो जातवेदा भवतीत्यर्थः । विशेषेण
सामान्यसमर्थनरूपोऽर्थान्तरन्यासः ॥

गुणान्तरं च व्यतिरेकेणाह—

अकृत्वा हेलया पादसु मूर्धसु विद्विषाम् ।

कथंकारमनालम्बा कीर्तिर्यामधिरोहति ॥ ४६ ॥

अकृत्वेति ॥ उच्चैरुन्नतेषु विद्विषां मूर्धसु हेलया
पादमकृत्वा अनिधाय । 'अनञ्पूर्वः' इति निषेधात्स-
मासेऽपि न ल्यबादेशः । कीर्तिः कथंकारम् । कथमि-
त्यर्थः । 'अन्यभैवं तथमित्यसु सिद्धाप्रयोगश्चेत्' इत्य-
नर्थकादेव करोतेः कथंपूर्वाणामुल्ल । अनालम्बा निरा-
धारा कीर्तिर्या दिवमधिरोहति । न कथंचिदित्यर्थः ।
किंचिन्नः श्रेण्यादिकमनाक्रम्य उच्चसौधस्य दुरारो-
हत्वादिति भावः । तस्मात्कीर्तिमिच्छन्ना पौरुषमे-
वाश्रयणीयमिति श्लोकतात्पर्यम् । कीर्तितद्वतोरभेदो-
पचारात्समानकर्तृत्वानिर्वाहः । अत्र प्रस्तुतायाः की-
र्तेर्विषयमद्विधा अप्रस्तुतप्रासादारोहणस्त्रीव्यवहार-
प्रतीतेः समासोक्तिः ॥

पौरुषमेवाश्रयणीयमित्यत्रान्वयव्यतिरेकदृष्टा-
न्तावाचष्टे

अङ्गाधरोपितमृगश्चन्द्रमा मृगलाञ्छनः ।

केशरी निष्ठुरक्षिप्तमृगयूथो मृगाधिपः ॥ ५० ॥

अङ्गेलि ॥ अङ्गमुत्सङ्गमधिरोपितो मृगो येन स चन्द्रमाः मृगलाञ्छनः मृगाङ्गः । तथा निष्ठुरं यथा तथा क्षिप्तं हतो मृगयूथो मृगसमूहो येन स केशरी सिंहो मृगाधिपः । उभयत्रापि ख्यात इति शेषः । तस्माच्छत्रौ मार्दवं दुष्कीर्तये, पौरुषं तु कीर्तये इति भावः । अत्राप्रस्तुतकथनात्प्रस्तुतार्थप्रतीतेरप्रस्तुत-प्रशंसा ॥

ननु सामादि मुकरोपायमुपेक्ष्य किं पाक्षिकसिद्धिना दण्डेन । यथाह मनुः—‘साम्ना भेदेन दानेन समस्तैरुत वा पृथक् । विजेतुं प्रयतेतारोह्य युद्धेन कदाचन ॥’ इति । तस्मात्सान्त्वमेव युक्तमित्याशङ्क्य द्वाभ्यां निराचष्टे—

चतुर्थोपायसाध्ये तु रिपौ सान्त्वमपक्रिया ।

स्वेद्यमामज्वरं प्राज्ञः कोऽम्भसा परिषिञ्चति ५१ ।

चतुर्थोपायेति ॥ चतुर्थोपायसाध्ये दण्डसाध्ये रिपौ सान्त्वं साम । ‘साम सान्त्वमुभे समे’ इत्यमरः । अपक्रियापकारः । तथाहि—स्वेद्यं स्वेदार्हम् । स्वेदनकार्यमित्यर्थः । ‘स्वेदस्तु स्वेदने धर्मे’ इति विश्वः । आमज्वरमपक्वज्वरं प्राप्य । ‘आमो रोगे रोगभेदे आमोऽपक्वे तु वाच्यवत्’ इति विश्वः । कः प्राज्ञः पण्डितोऽम्भसा जलेन परिषिञ्चति । न कोऽपीत्यर्थः ।

ज्वरितस्याग्निस्तेन वत्कुण्डस्य सान्त्वमुद्दीपकरं स्यात् ।
अतो दृश्य एवंति भावः । वाक्यभेदेन प्रतिबिम्ब-
करणापेक्षो दृष्टान्तालंकारः ॥

सामवादाः लकोपस्य तस्य प्रत्युत दीपकाः ।

प्रतप्तस्थेव सहसा सर्पिषस्तोयविन्दवः ॥ ५२ ॥

सामेति ॥ लकोपस्य स्तुर्वेरस्य तस्य चैवस्य सा-
मवादाः प्रियोक्तव्यः सहसा प्रतप्तस्य कथितस्य सर्पि-
षो घृतस्य तोयानन्दव इव प्रत्युत वैपरीत्येन दीप-
काः प्रज्वलनकारिणः । न तु शान्तिकरा इत्यर्थः ।
तस्माद्दृश्य एव सः । मनुवचनं त्वप्रस्तुतविषय-
मिति भावः ॥

एवं स्थिते यदि केचिदुद्धवादयः प्रत्याचक्षीरंस्ता-
न्प्रत्याह--

गुणानामायथातथ्यादर्थं विष्ठावयन्ति ये ।

अघात्यव्यञ्जना राज्ञां दृष्ट्यास्ते शत्रुभञ्जिताः ॥ ५३ ॥

गुणानामिति ॥ संध्यादीनां गुणानामायथातथ्या-
त् । तथात्वमनतिक्रम्य यथातथम् । यथायोग्यमिति
यावत् । 'यथार्थं तु यथातथम्' इत्यमरः । यथार्थेऽव्य-
यीभावः । स 'नपुंसकं' इति नपुंसकत्वम् । 'ह्रस्वो नपुंस-
के-' इति ह्रस्वत्वम् । ततो नञ्समासे अयथातथं, तस्य
भाव आयथातथ्यम् । ब्राह्मणादित्वात्ष्यञ्प्रत्ययः ।
'यथातथ्यथापुरयोः पर्यायेण' इति विकल्पान्नपूर्वप-
दवृद्धिः । तस्मादायथातथ्यादयथायोग्यत्वात् । अन्य-

कालेऽन्यप्रयोगात् । अर्थ प्रयोजनं ये विष्ठावय-
न्ति निश्चयन्ति । कार्यद्वानि कुर्वन्तीत्यर्थः । अमात्या-
नां व्यञ्जनं विदुः तेषां त तथोक्ताः । तद्वेषधारिण
इत्यर्थः । 'अथ ज्या बहुर्वाहिव्यधिकरणे जन्माद्युत्त-
रपदः' इति वासनः । वस्तुनश्च शत्रुरिति संज्ञा एषां
संजाता अजसंज्ञिताः शत्रव एव ते कूटमन्त्रिणो रा-
ज्ञां दूषयितुमर्हाः दूष्या गर्ह्याः । त्याज्या इति या-
वत् । 'कृत्यानां कर्तरि वा' इति कर्तरि षष्ठी । अतः
स्वोक्तं च प्रतिरोद्धव्यमिति भावः ॥

ननु यातव्योऽपि काले यातव्य इत्याशङ्क्यायमेव
काल इत्याह—

स्वशक्त्युपचये केचित्परस्य व्यसनेऽपरे ।

यानमाहुस्तदासीनं त्वाश्रुत्यापयति द्वयम् ॥ ५४॥

स्वेति ॥ केचिद्वृद्धाः स्वस्य शक्त्युपचये सामर्थ्या-
तिरेके यानं यात्रामाहुः । यथाह कामन्दकः—'प्रायेण
सन्तो व्यसने रिपूणां यातव्यमित्येव समादिशन्ति ।
तथा* विपक्षे व्यसननापेक्षी क्षमो द्विषन्तं मुदितः प्र-
तीयात् ॥' इति । अपरे वृद्धाः परस्य शत्रोर्व्यसने
विपदि । 'व्यसनं विपदि श्रे' इत्यमरः । यानमाहुः ।
अत्र मनुः—'तदा यायाद्विगृह्यैव व्यसने चोत्थिते रि-
पोः' इति । तद्द्वयमुक्तपक्षद्वयं कर्तुं आसीनमनुशुञ्जा-

* 'तत्रैष पक्षो व्यसनं हानिष्ठं क्षमस्तु सन्नमुदितः प्रतीयात्'
इत्यपि पाठः ॥

नम् । 'ईदासः' इति शानजाकारस्येकारादेशः । त्वा-
मुत्थापयति प्रेरयति । तदुभयलाभादीदृक्कालो न
कदापि लक्ष्यत इत्यर्थः ॥

तत्र स्वशक्त्युपचयं तावल्लक्षयति—

लिलङ्घयिषतो लोकानलङ्घयानलघीयसः ।

यादवाम्भोनिधीन्रुन्धे वेलेव भवतः क्षमा ॥ ५५ ॥

लिलङ्घयिषत इति ॥ लोकांलङ्घयितुमिच्छतो
लिलङ्घयिषतः । लङ्घयतेः सन्नन्ताल्लङ्घः शर्त्तुः ।
अलङ्घयान् स्वयं दुर्लङ्घयान् । कुतः अलङ्घयामांऽन्तिगु-
रुन् । अत एव यादवा अम्भोनिधय इवेन्युत्तमित-
समासः । वेलेवेति लिङ्गात् । तान्यादवाम्भोनिधी-
न्भवतः क्षमा नितिक्षा वेलेव कूलमिव । 'वेला कु-
लेऽपि वारिधेः' इति विश्वः । रुन्धे प्रतिबध्नाति ।
अन्यथा प्रागेव सर्वं संहरेयुर्गिति भावः ॥

अभ्युच्चयश्चायमपरो यदङ्गुशेनैव ते विजयलाभ इ-
त्याह—

विजयस्त्वयि सेनायाः साक्षिमात्रेऽपदिश्यताम् ।

फलभाजि समीक्ष्योक्ते बुद्धेर्भाग इवान्मानि ॥ ५६ ॥

विजय इति ॥ सेनायाः कर्त्र्या विजयः साक्षि-
मात्रे उदासीने एव फलभाजि त्वयि समीक्ष्योक्ते
सांख्योक्ते । 'सांख्यं समीक्ष्यम्' इति त्रिकाण्डः । आ-
त्मनि बुद्धेर्महत्तत्त्वस्य अलप्रकृतः प्रथमविकारम्य
कर्त्र्याः भागः सुखदुःखानुभव इवापदिश्यतां व्यव-

ह्रियताम् । भृत्यजयपराजययोः स्वामिगम्यत्वादिति भावः । सांख्या अप्याहुः । कर्तेव भवत्युदासीन इति, 'सर्वं प्रत्युपभोगं यस्मात्पुरुषस्य साधयति बुद्धिः' इति च ॥

अथ परस्य व्यसनमाह—

हते हिडिम्बरिपुणा राज्ञि द्वैमातुरे युधि ।

चिरस्य मित्रव्यसनी सुदमो दमघोषजः ॥ ५७ ॥

हत इति ॥ हिडिम्बरिपुणा भीमेन द्वयोर्मात्रोरपत्यं पुमान्द्वैमातुरः । 'मातुरुत्तमं ख्यासं भद्रपूर्वायाः' इत्यणप्रत्ययः, उकारश्चान्तादेशो रेफपरः । तस्मिन् राज्ञि जरासन्धे । सहिताभ्यां पत्नीभ्यामर्धशः प्रसूतो जराया नाम पिशाच्या संधितश्चेति कथयन्ति । युधि हते सति चिरस्य चिरकालेन । 'चिराय चिररात्राय चिरस्याव्याश्चिरार्थकाः' इत्यमरः । मित्रव्यसनी मित्रव्यसनवान् । मित्रभ्रंशवानिति यावत् । 'व्यसनं विपदि भ्रंशे' इत्यमरः । दमघोषाज्जातो दमघोषजश्चैवः सुखेन दम्यत इति सुदमः । एकाकित्वात्सुसाभ्य इत्यर्थः ॥

कष्टश्चायं पक्षोऽभ्युपेत्यवादेनोक्तः, वस्तुतस्तु शूराणामग्रिमपक्ष एवेष्टः शास्त्रसंवादी । यथाह कामन्दकः—'यदा समस्तं प्रसभं निहन्तुं पराक्रमादूर्जितमप्यमित्रम् । तदाभियायादहितानि कुर्वन्नुपान्ततः कर्षणपीडनानि ॥' इतीत्यभिप्रेत्याह—

नीतिरापदि यद्गम्यः परस्तन्मानिनो द्विपे ।

विधुर्विधुंतुदस्येव पूर्णस्तस्योत्सवाय सः ॥ ५८ ॥

नीतिरिति ॥ परः शत्रुरापदि गम्यो गमनार्हः
नीतिरिति यत्तदापदि गमनं मानिनः शौर्याभिमा-
निनां द्विपे । लज्जाकरमित्यर्थः । किंतु पूर्णं उपाचि-
तगात्रः स शत्रुस्तस्य मानिनः । विधुश्चन्द्रः विधुं तु-
दति हिनस्तीति विधुंतुदो राहुः । 'विध्वरूपोस्तुदः'
इति खड्गप्रत्यये मुमागमः । तस्येवोत्सवाय । अत
एव बलिना बलवानेव यातव्यः' बलिनश्च वयमिति
भावः ॥

तर्हि पूर्वादाहतमन्वादिशास्त्रविरोधः स्यादित्या-
शङ्क्याह-

अन्यदुच्छृङ्खलं सत्त्वमन्यच्छास्त्रनियन्त्रितम् ।

सामानाधिकरण्यं हि तेजस्तिमिरयोः कुतः ॥ ५९ ॥

अन्यादिति ॥ अन्यदुच्छृङ्खलमनर्गलं प्रसह्य पी-
डनक्षममिति भावः । सत्त्वं बलमन्यत् शास्त्रेण
मन्वादिशास्त्रेण नियन्त्रितमुदाहृतं । परव्यसनकाले
निर्मितं सत्त्वमन्यत् । उत्कटानुत्कटलक्षणवैलक्षण्य-
मन्यशब्दार्थः । तयोः सापेक्षत्वनिरपेक्षत्वाभ्यां मिथो
विरोधान्नैकशास्त्रत्वं संभवतीत्यर्थः । अत्र दृष्टान्त-
माह—तेजस्तिमिरयोः सामानमधिकरणं ययोस्तयो-
र्भावः सामानाधिकरण्यमेकाश्रयत्वं कुतः । न
कुतश्चित् । तयोः सद्भावस्थानविरोधादिति भावः ।

तस्मादुभयोरुदितानुदेतहोमवद्विघ्नविषयत्वादितरे-
तरशास्त्रविरोधो न बाधक इति भावः ॥

तर्हि नः किमिदानीं कार्यमत आह-

इन्द्रप्रस्थगमस्तावत्कारि मा सन्तु चेदयः ।

आस्माकदन्तिमांनिध्याह्वामनीभूतः भूरुहः ॥६०॥

इन्द्रप्रस्थेति ॥ इन्द्रप्रस्थस्य पार्थनगरस्य गमो ग-
मनम् । 'ग्रहवृट्निर्वाश्चगमश्च' इत्यप्रत्ययः । तावदिदा-
नीम् मा कारि तावत् । न क्रियतामेत्यर्थः । 'याव-
त्तावत्परिच्छेदे क्तात्स्न्ये मानावधारणे' इति विश्वः ।
कृजः कर्मणि लुङ् । 'माङि लुङ्' इत्याशीरर्थे । 'न
माङ्योगे' इत्यदप्रतिषेधः । किन्तु चेदयश्चेदिदेशाः ।
अस्माकमिमे आस्माकाः । 'युष्मदस्मदोरन्यतरस्यां
खञ्च' इति विकल्पादणप्रत्ययः । 'तस्मिन्नाणि च यु-
ष्माकास्माकौ' इत्यस्माकादेशः । संनिविरेव सांनि-
ध्यम् । स्वार्थे ञ्यञ्प्रत्ययः । आस्माकानां दन्तिनां
सांनिध्याह्वामनीभूताः शास्त्राभङ्गात्स्वर्गीभूता भू-
रुहो वृक्षा येषां ते तयोक्ताः सन्तु । चेदियात्रैव क्रि-
यतामित्यर्थः । मा च प्रस्तुता प्रस्तुतेनैव स्वकार्येण ग-
म्यत इति पर्यायोक्तालंकारः । 'कारणं गम्यते यत्र
प्रस्तुतान्कार्यवर्णनात् । प्रस्तुतत्वेन संबन्धात्पर्यायो-
क्तः स उच्यते ॥' इति लक्षणात् ॥

निरुद्धर्वावधासारप्रसारा गा इव व्रजम् ।

उपरुन्धन्तु दाशार्हाः पुरीं माहिष्मतीं द्विषः ॥६१॥

निरुद्धेति ॥ किंच दाशार्हा यादवाः वीवधो धा-

न्यादिप्राप्तिः, आसारः सुहृद्वलम्, प्रसारस्तृणका-
 ष्टादेः प्रवेशः । 'धान्यादेर्वीवधः प्राप्तिरासारस्तु सुहृ-
 द्वलम् । प्रसारस्तृणकाष्टादेः प्रवेशः' इति वैजयन्ती ।
 ते निरुद्धा यैस्ते तथोक्ताः, अन्यत्र निरुद्धौ वीवधानां
 पर्याहारापरनाम्नां स्कन्धवाह्यक्षीराद्याहरणसाधन-
 भारविशेषाणामासारप्रसारौ प्रवेशनिर्गमौ यैस्ते त-
 थोक्ताः । 'विवधो वीवधो भारे पर्याहाराध्वनोरपि'
 इति हेमचन्द्रः । व्रजं गोष्ठम् । 'व्रजः स्याद्गोकुलं गो-
 ष्ठम्' इति वैजयन्ती । गा इव माहिष्मतीं पुरीं द्वि-
 षोऽरीनुपरुन्धन्तु । व्रजे गा इव माहिष्मत्यामरीनावृ-
 ष्वन्तिवत्यर्थः । 'दुहियाचिरुधि-' इति द्विकर्मकत्वम् ।
 तत्र पुरीव्रजावकथितं कर्म, अन्यदीप्सितं कर्म ॥

तर्हि पार्थप्रार्थनायाः का गतिरित्याशङ्क्य, उपे-
 क्षैव गतिरित्याह—

यजतां पाण्डवः स्वर्गमवत्विन्द्रस्तपत्विनः ।

वयं हनाम द्विषतः सर्वः स्वार्थं समीहते ॥ ६२ ॥

यजतामिति ॥ पाण्डवो युधिष्ठिरो यजतां यागं
 करोतु । इन्द्रः स्वर्गमवतु रक्षतु । इनोऽर्कः 'इनः प-
 त्यौ नृपाकथोः' इति मेदिनी । तपतु प्रकाशताम् ।
 वयं द्विषोऽरीन्हनाम मारयाम । 'आडुत्तमस्य पिच्च'
 इत्याडागमः । सर्वत्र प्राप्तकाले लोढ् । तथाहि—सर्वो
 जनः स्वार्थं स्वप्रयाजनं समीहतेऽनुसंधत्त । इन्द्राद-
 समानयोगक्षेमो नः पार्थ इत्यर्थः । अर्थान्तन्यासः ॥

प्राप्यतां विद्युतां संपत्संपर्काद् नोचिषाम् ।

शस्त्रैर्द्विषच्छिरश्छेदप्रोच्छलच्छोषितोचितैः ॥ ६३ ॥

प्राप्यतामिति ॥ किंच द्विषतां शिरश्छेदेन प्रोच्छ-
लतोद्गच्छता शोषितेनोचितैः सितैः शस्त्रैरकरो-
चिषां संपर्कात्संबन्धाद्विद्युतां संपल्लक्ष्मीः प्राप्यतामि-
ति । निदर्शनालंकारः ॥

इति संरम्भिणो वाणीर्यलस्यालेख्यदेवताः ।

सभाभित्तिप्रतिध्वानैर्भयादन्ववदन्निव ॥ ६४ ॥

इतीति ॥ इतीत्यं संरम्भिणः क्षुभितस्य बलभ-
द्रस्य वाणीरालेख्यदेवताश्चित्रलिखितदेवताः सभा-
याः सद्गोमृहस्य भित्तीनां प्रतिध्वानैः । प्रतिध्वनि-
व्याजेनेत्यर्थः । भयादन्ववदन्नन्वमोदयन्निवेत्युत्प्रेक्षा ॥

निशम्य ताः शेषगवीरभिधातुमधोक्षजः ।

शिष्याय बृहतां पत्युः प्रस्तावमदिशद्दृशा ॥ ६५ ॥

निशम्येति ॥ अधः कृतमक्षजमिन्द्रियजं ज्ञानं येन
सोऽधोक्षजो हरिः, ताः शेषस्य शेषावतारस्य बलभद्र-
स्य गाः वाचः शेषगवीः । 'गोरतद्धितलुकि' इति
टच् । टित्वान्डीप् । निशम्य श्रुत्वा । 'निशम्यतीति
अवणे तथा निशमयत्यपि' इति भट्टमल्लः । तत्र
शाम्यतेरिदं रूपम् । अन्यथा निशम्येति स्यात् ।
अत एव वामनः । 'निशम्यनिशमय्यशब्दौ प्रकृति-
भेदात्' । इति बृहतां वाचां पत्युर्बृहस्पतेस्तस्य शिष्या-
योद्धवायाभिधातुं वक्तुं दृशा दृक्संज्ञया प्रस्तावम-

धसरमादिशदतिसृष्टवान् । 'प्रस्तावः स्याद्वसरः'
इत्यमरः ॥

भारतीमाहितभरामथानुद्धतमुद्धवः ।

तथ्यामुतथ्यानजवज्जगादाग्रे गदाग्रजम् ॥ ६६ ॥

भारतीमिति ॥ अथ कृष्णानुज्ञानन्तरमुद्धवः आ-
हितो भरोंऽर्थगौरवं यस्यां सा तां तथ्यां यथार्थी
'भारतीं वाचम् । अनुद्धतमगर्वितं यथा तथा गद-
स्याग्रजं कृष्णम् । अग्रे पुरत इति प्रागल्भ्योक्तिः, उ-
तथ्यस्य महर्षेरनुजो बृहस्पतिः । 'उतथ्यावरजो जी-
वः' इति विश्वः । तद्वत्तेन तुल्यं जगाद् । 'तेन तुल्यं
क्रिया चेद्वतिः' इति वतिः । तद्धितगतेयमुपमा ॥

किं जगादेत्याह—

संप्रत्यसांप्रतं वक्तुमुक्ते मुसलपाणिना ।

निर्धारितेऽर्थे लेखेन खलूक्त्वा खलु वाचिकम् ॥ ६७ ॥

संप्रतीति ॥ संप्रति मुसलपाणिना बलभद्रेण ।
केवलं शूरेणेति ध्वनिः । उक्ते सति वक्तुमसांप्रतम-
युक्तम् । साधूक्तत्वादभ्याससमानयोगक्षेमप्रसङ्गादि-
ति ध्वनिः । सांप्रतशब्दस्यार्हार्थत्वात्तद्योगे 'शकधृष-'
इत्यादिना तुल्यं । तथा हि लेख्येन पत्रेणार्थं वाच्यं
निर्धारिते निर्णीतं सति वाचिकं व्याहृतार्थी वाच-
म् । संदेशवाचनमित्यर्थः । 'संदेशवाग्वाचिकं स्यात्'
इत्यमरः । 'वाचो व्याहृतार्थायाम्' इति ठक् । उ-
क्त्वा खलु । न वाच्यं खल्वित्यर्थः । खलुराद्यः प्रति-
षेधं, अन्यो वाक्यालंकारे । 'निषेधवाक्यालंकारे जि-

ज्ञासानुनये खलु' इत्युभयत्राप्यमरः । 'अलंखल्वोः
प्रतिषेधयोः प्राचां क्त्वा' इति क्त्वाप्रत्ययः । इह न
पादादौ खल्वादय इति निषेधस्योद्वेजकाभिप्रायत्वा-
त् । नञर्थखलुशब्दस्यानुद्वेजकत्वात् नञ्वदेवपादादौ
प्रयोगे न दृष्यतीत्यनुसंधेयम् । लिखितार्थं वाचिक-
मिव बलाक्ते मदुक्तिरनवकाशेति वाक्यार्थप्रतिबि-
म्बकरणात् । स्पष्टस्तावद्दृष्टान्तः । स्तुतिव्याजेन नि-
न्दावगमाद्व्याजस्तुतिश्च । लक्षणं चाग्रे वक्ष्यते ॥

तर्हि किं तृष्णीभूतेन भाव्यं नेत्याह--

तथापि यन्मय्यपि ते गुरुरित्यस्ति गौरवम् ।

तत्प्रयोजककर्तृत्वमुपैति मम जल्पतः ॥ ६८ ॥

तथापीति ॥ तथापि बलेन निर्णीतेऽपि ते तव
मय्यपि । बलभद्र इवेत्यपिशब्दार्थः । गुरुरित्येव य-
द्गौरवमादरः तद्गौरवं जल्पतः जल्पने प्रयोज्यकर्म-
णो मे प्रयोजककर्तृत्वं प्रेरकत्वमुपैति । अतो वक्ष्या-
मीत्यर्थः । न हि पण्डितैः सादरं पृष्टस्य विशेषज्ञस्या-
ज्ञवत्तृष्णीभावा युक्त इति भावः ॥

ननु रामेणैव सर्वं प्रपञ्चेनोक्तम्, संप्रति किं ते
वाच्यमस्तीत्याशङ्क्य वृथा प्रपञ्चोऽयमिति हृदि नि-
धाय स्तुवन्नाह--

वर्णैः कतिपयैरेव ग्रथितस्य स्वरैरिव ।

अनन्ता बाह्यास्याहो गेयस्येव विचित्रता ॥ ६९ ॥

वर्णैरित्यादित्रयेण ॥ कतिपयैः परिमितैर्वर्णैः

पञ्चाशतैव मातृकाक्षरैः, कतिपयैः सप्तभिरेव स्वरै-

निषादादिभिर्ग्रथितस्य गुम्फितस्य वाङ्मयस्य शब्द-
जालस्य । 'एकाचोऽपि नित्यं मयटमिच्छन्ति' इति
स्वार्थे मयट् । गीयत इति गेयं तस्य गानस्थेव विचि-
त्रत्वा रचनाभेदादनन्ता । अपरिमिता । भवतीत्यर्थः ।
अहो अतस्तेन साधूक्तेऽपि विशेषानन्त्यान्ममापि
वक्तव्यमस्तीत्येको भावः । तस्य दुरुक्तत्वान्ममैवा-
स्तीत्यन्यः । प्रत्ययव्यवभिबोपादानादनेकैवेयमुपमा ॥

बह्वपि स्वेच्छया कामं प्रकीर्णं भिधीयते ।

अनुज्झितार्थसंबन्धः प्रबन्धो दुरुदाहरः ॥ ७० ॥

बह्वपीति ॥ स्वेच्छया स्वप्रतिभानुसारेण प्रकी-
र्णमसंगतं बह्वपि कामं यथेष्टमभिधीयते । किंतु,
अनुज्झितोऽर्थसंबन्धः पदार्थसंगतिर्यस्मिन्स प्रबन्धः
संदर्भः दुरुदाहरो दुर्वचः । हरतेः खल् प्रत्ययः । रामेण
तु संगतमवाक्तामिति स्तुतः, असंगतमवाक्तामां
निन्दा च गम्यते ॥

अदीयसीमपि घनामनल्पगुणकल्पिताम् ।

प्रसारयन्ति कुशलाश्चित्रां वाचं पटीमिव ॥ ७१ ॥

अदीयसीमिति ॥ कुशला वक्तारो अदीयसीम-
तिसुकुमाराक्षरां, श्लक्ष्णतरां च तथापि घनामर्थगु-
र्वाम्, अन्यत्र सान्द्राम् । कदलीदलकल्पामित्यर्थः ।
अनल्पैर्बहुभिर्गुणैः श्लेषादिभिः, तन्तुभिश्च कल्पितां
रचितां, निर्मितां च चित्रां शब्दादिविचित्रां, विचित्र-
रूपां च वाचं पटीं शाटीमिव प्रसारयन्ति । रामवा-
गप्यवावधांत स्तुतः, रामवाक्तु नैवावधांत निन्दा

च गमते । अथ इत्येवम् शुद्धिपदार्थभवेन सर्वा-
लंकारबाधकत्वाहुपमाप्रतिभोत्थापितः प्रकृताप्रकृत-
श्लेषः स्यादित्यलंकारनवस्वकारः । एवञ्च पूजापमा-
या निर्धिषया प्रत्यङ्ग-छन्दोप्रतिभोत्थापितेयमुपमै-
वेत्यन्ये ॥

अथोऽतः स्वभिन्नान्तं दर्शयिष्यन्त्युत्था गर्व-
परिहरन्हरिः अभिपुञ्जीकरोति—

विजेष्यस्वपुः शब्दं यत्तयोद्ग्राह्यं मे पुरः ।

हेयः पारस्वदार्थ्ये भक्तुर्गुणितः सः ॥ ७२ ॥

विजेष्येति ॥ त्वजेष्यमवाप्तरश्मेद्वान्मेव निजेष-
विद्वान् तस्य विजेष्येतिपुष्टो विद्वेष्यस्य । अतिशया-
दिपाठादुद्धृतिर्यासमासः । तत्र पुरोऽग्रे अर्थात् गति-
शास्त्रमुद्ग्राहयते उपन्यस्तम् इति यत् । 'उद्ग्राहितमु-
पन्यस्तम्' इति वैजयन्ती । सा । तदुद्ग्राह्यस्यार्थः ।
विधेयप्राधान्यात्स्त्रीलिङ्गत्वम् । अथमुद्ग्राहयितुः
परिचयस्वर्येऽभ्यासदाढ्यं तत्तुगुणनिका । आग्नेडित-
मेवेति यावत् । न तु वैदुष्यप्रकटनमिति भावः । 'गुण-
आग्नेडने' चौरादिकात् 'सयामश्रन्शो युच्' इति युच ।
ततः संज्ञायां कन् । कात्पूर्वस्येकारः ॥

संप्रति स्वमतमुपन्यस्यति—

प्रज्ञोत्साहावतः स्वामी यतेताश्चातुमात्मनि ।

तौ हिमलमुदेष्यन्त्या जिगीषोरात्मसंपदः ॥ ७३ ॥

प्रज्ञेति ॥ अतोऽस्मात्कारणात्स्वमस्यास्तीति स्वामी
प्रभुः । 'स्वामिद्वैश्वर्ये' इति निपातः । प्रज्ञोत्साहौ

मन्त्रोत्साहशक्ती आत्मनि स्वस्मिन्नाधत्तुं यथावयितुं
यतेत । स्वयमुभयशक्तिमान्मन्त्रोदित्यर्थः । अतः—हि
यस्मात्तौ पूजात्साहो उदेष्यन्त्याः न तस्य न्याः जिगी-
षोरात्मनः संपदः पूजुशक्तेर्द्वैलं निदं । अत्रोत्सा-
हप्रदणं दृष्टान्तार्थम् । यद्योत्साहस्तथा मन्त्रोऽपि
ग्राह्यो, न तु केवलोत्साह इति बलवद्वापवादः ॥

उत्साहवत्पूजापि ग्राह्येत्युक्तं, तस्याः प्रयोजनमाह—

सोपधानां धियं धीराः श्वेतसीं श्वद्वयान्ति ये ।

तत्रागिणं निषण्णास्तं जानते जातु न श्रमम् । १४ ।

सोपधानामिति ॥ ये धीरा धीमन्तः सोपधानां म-
विशेषात् । शक्तियुक्तामित्यर्थः । अन्यत्र सगन्धुकां सो-
पधानां मित्यर्थः । 'उपधानं विशेषेण स्थाद्वेगन्धुके प्रणयेऽपि
च' इति विश्वः । स्थेयसीं स्थिरतरामचपलां, द्रढीयसीं
च । स्थिरशब्दादीयसुनि 'प्रियस्थिर-' इत्यादिना
स्थादेशः । धियं खद्वयान्ति श्वद्वयं पर्यङ्कं कुर्वन्ति ।
आश्रयन्तीत्यर्थः । 'शयनं मञ्जपर्यङ्कपल्यङ्का मन्त्रय्या
समाः' इत्यमरः । 'तत्करोति नदाचष्टे' इति शिञ् ।
ते धीरास्तत्र धीखदवायामनिशमश्रान्तं निषण्णा
विश्रान्ताः मन्तो जातु कदाचिदपि श्रमं श्वदं न
जानते न विदन्ति । श्रमः श्वदो रत्यादेरिति लक्षणम् ।
धीपूर्वक एवोत्साहः सेव्यो न केवल इति सर्वथा
धीराश्रयणेत्यर्थः । अत्र धिय आरोप्यमाणायाः
पूजुतश्रमापनोदरूपोपकारपर्यन्ततया परिणामालं-

कारः । 'आरोप्यमाणस्य पूकृतोपयोगित्वे परिणामः'
इति लक्षणात् ॥

अथ प्रज्ञापूजयोर्द्वाभ्यां वैषम्यमाह—

स्पृशन्ति शरवत्तीक्ष्णास्तोकमन्तर्विशन्ति च ।

बहुस्पृशापि स्थूलेन स्थीयते बहिरश्मवत् ॥७५॥

स्पृशन्तीति ॥ तीक्ष्णा निशितपूजाः शरवच्छरेण
तुल्यं स्तेः कमल्पमेव स्पृशन्ति । अन्तः कार्यस्य चान्तरं
विशन्ति । अल्पायासेन बहु कार्यं साधयन्तीत्यर्थः ।
बहुस्पृशा व्यापिना स्थूलेन मन्देन, बृहता चाश्मनो-
पलेन तुल्यमश्मवत् । 'तेन तुल्यं क्रिया चेद्वतिः'
बहिरेव । कार्यस्याकार्यस्य चेति भावः । स्थीयते
स्थितिः क्रियते । सृढो हि अल्पस्य हन्तोर्बहुं प्रयासं
करोति । सूषकग्रहणाय शिखरिखननं परिहासास्पदं
भवतीति भावः । तद्धितगतेयमुपमा ॥

आरभन्तेऽल्पमेवाज्ञाः कामं व्यग्रा भवन्ति च ।

महारम्भाः कृतधियस्तिष्ठन्ति च निराकुलाः ॥७६॥

आरभन्त इति ॥ किंचाज्ञा अल्पं तुच्छमेवार-
भन्ते प्रक्रमन्ते । काममत्यन्तं व्यग्राः, त्वरिताश्च
भवन्ति । न च पारं गच्छन्तीति भावः । कृतधियः
शिचितबुद्ध्यस्तु महारम्भा महोद्योगा भवन्ति ।
निराकुला अव्यग्राश्च भवन्ति । पारं गच्छन्तीति
भावः ॥

अथ प्रज्ञावानपि न प्रमाद्येदित्याह-

उपायमास्थितस्यापि नश्यन्त्यर्थाः प्रमाद्यतः ।

हन्ति नोपशयस्थोऽपि शयालुर्मृगयुर्मृगान् ॥७७॥

उपायमिति ॥ उपायमास्थितस्य प्राप्तस्यापि ।
उपायेनैव कार्यं साधयतोऽपीत्यर्थः । किमुत व्यग्रत-
येति भावः । प्रमाद्यतोऽनवधानस्य । 'प्रमादोऽनव-
धानता' इत्यमरः । अर्थाः प्रयोजनानि नश्यन्ति ।
तथाहि—शयालुर्निद्रालुः । आलुचि शिङो वक्त-
व्यत्वादालुच् । मृगान्यातीति मृगयुर्व्याधिः । 'मृग-
यादयश्च' इत्यौणादिकः कुप्रत्ययान्तो निषातः ।
'व्याधा मृगवधाजावा मृगयुलुब्धकश्च सः' इत्यमरः ।
उपशेरतेऽस्मिन्नित्युपशयो मृगमार्गस्थाधिनो व्याध-
स्यात्मगुप्तिस्थानं गर्तविशेषः । 'एरच्' इत्युपत्यग्रः ।
तत्र निष्ठतीत्युपशयस्थोऽपि मृगान्न हन्ति । विशेषण
सामान्यसमर्थनरूपोऽर्थान्तरन्यासः ॥

एवं प्रज्ञाया आवश्यकत्वमुक्तम्, तथोत्साहस्या-
प्याह—

उदेतुमत्यजन्नीहां राजसु द्वादशस्वपि ।

जिगीषुरेको दिनकृदादित्येष्विव कल्पते ॥ ७८ ॥

उदेतुमिति ॥ जेतुमिच्छुर्जिगीषुरेक एव द्वादश-
स्वपि राजसु मध्ये द्वादशस्वादित्येषु दिनकृ-
करणे व्याप्रियमाण आदित्यः स इवेहामुत्साहमत्य-
जन्प्रयुञ्जान एव । न तु निरुद्योग इति भावः । उ-
देतुं कल्पते उदयाय प्रभवति । उत्साहशक्तिरेव प्र-
भुशक्तेरपि मूलमित्यर्थः । 'नानालिङ्गत्वाद्भूतानां ना-

मासूर्यत्वम्' इति श्रुतेः । प्रतिमासमादित्यभेदा-
दुद्वादशत्वं तच्चैकस्यैव द्वादशात्मकत्वम् । 'द्वादशात्मा
दिवाकरः' इत्यभिधानात् । ते चार्यमादयः पुराणो-
क्ता द्रष्टव्याः । राजानस्तु 'अरिर्मित्रमरंमित्रं मित्र-
मित्रमनः परम् । तथारिमित्रमित्रं च विजिगीषोः
पुरस्सराः ॥' पञ्चेति शेषः । 'पार्ष्णिग्राहास्ततः पश्चा-
दाक्रन्दस्तदनन्तरम् । असारावनयोश्चैव विजिगीषो-
स्तु पृष्ठतः ॥' पार्ष्णिग्राहासारः, आक्रन्दासारश्चेत्य-
र्थः । अत्र चत्वार इति शेषः । एवं नव भवन्ति ।
विजिगीषुदेशमः । 'अरेश्च विजिगीषोश्च मध्यमो
भूम्यनन्तरः । अनुग्रहे संहतयोः समर्था व्यस्तयोर्वधे ।
मण्डजाद्वहिरेतेषामुदासीनो बलाधिकः ॥' इति म-
ध्यमोदासीनाभ्यां सह द्वादश वेदितव्याः । पूर्णोप-
मा ॥

उपायमास्थितस्येत्यत्र राजा न प्रमाद्यदित्युक्तम्,
अप्रमादप्रकारमाह—

बुद्धिशस्त्रः प्रकृत्यङ्गो घनमंवृत्तिकञ्चुकः ।

चारेक्षणो दूतमुखः पुरुषः कोऽपि पार्थिवः ॥७६॥

बुद्धिशस्त्र इति ॥ बुद्धिरेव शस्त्रं यस्य स बुद्धिशस्त्रः ।
अमोघपातित्वात्तस्या इति भावः । प्रकृतयः स्वाम्या-
दिराज्याङ्गानि 'राज्याङ्गानि प्रकृतयः' इत्यमरः । ता एवा-
ङ्गानि यस्य सः । तद्वैकल्ये राज्ञो वैकल्यं स्यादिति भावः ।
घना दुर्भेदा संवृतिर्मन्त्रगुप्तिरेव कञ्चुकः कञ्चुको यस्य स
तथोक्तः । मन्त्रभेदे राज्यभेदादिति भावः । चरतीति

चरः । पचायच् । स एव चारो गूढपुरुषः । प्रज्ञादि-
 त्वात्स्वार्थिकोऽयप्रत्ययः । 'चारश्च गूढपुरुषः' इत्यम-
 रः । स एवेक्षणं चक्षुर्यस्य स चारेक्षणः । अन्यथा
 स्वपरमण्डलवृत्तान्तादर्शनात् । 'अन्धस्येवान्धलग्नस्य
 विनिपातः पदे पदे' इति भावः । दूतः संदेशहरः ।
 'स्यात्संदेशहरो दूतः' इत्यमरः । स एव मुखं वाग्य-
 स्यासौ दूतमुखः । अन्यथा मूकस्येव वाग्व्यवहारा-
 सिद्धौ तत्साध्यासाध्यकार्यप्रतिबन्धः स्यादिति भा-
 वः । एवंभूतः पार्थिवः कोऽपि पुरुषोऽन्य एवायम् ।
 लोकविलक्षणः पुमानित्यर्थः । अतो राज्ञा बुद्ध्याद-
 संपन्नेन भवितव्यम् । एतदेवाप्रमत्तत्वम् । अन्यथा
 स्वरूपज्ञानिः स्यादिति भावः । अत्र कोऽपीति रा-
 ज्ञो लोकासंबन्धोऽपि तदसंबन्धोक्त्या तद्रूपातिशयो-
 क्तिः । सा च बुद्धिशस्त्र इत्यादिरूपकानिर्व्यूहेति ते-
 न सहाज्ञाङ्गिभावेन संकरः ॥

चतुर्थोपायसाध्य इत्यादिना यत्तत्रामेव कर्त-
 व्यमुक्तं तत्रोत्तरमाह-

तेजः क्षमा वा नैकान्तं कालज्ञस्य महीपतेः ।

नैकमोजः प्रसादो वा रसभावविदः कवेः ॥८०॥

तेज इति ॥ कालं जानातीति कालज्ञस्तस्य ।
 अयं काल इति विदुष इत्यर्थः । 'आतोऽनुपसर्गे कः' ।
 न तु 'इगुपध-' इत्यादिना कविधिः । समामे कर्मो-
 पपदस्यैव बलवत्त्वभाषणात् । तस्य महीपतेस्तेजः क्षा-
 ममेवेति वा क्षमैव वा एकान्तं नियमो न नास्ति,

किंतु यथाकालमुभयमप्याश्रयणीयमित्यर्थः । तथा हि-रसाञ्शृङ्गारादीन् भावान् निर्वेदार्दीश्च वेत्ति यस्तस्य रसभावविदः । भावग्रहणं संपातायातम् । कवेः कवितुरेकं केवलमोजः प्रौढप्रबन्धत्वं वा एकः प्रसादः, सुकुमारप्रबन्धत्वं वा न । किंतु तत्र हि रसानुगुण्येन यथायोग्यमुभयमप्युपादेयम् । दृष्टान्तालंकारः ॥

यदुक्तं 'क्रियासमभिहारेण विराध्यन्तं सहेत कः' इति तत्रोत्तरमाह-

कृतापचारोऽपि परैरनाविष्कृतविक्रियः ।

असाध्यः कुरुते कोपं प्राप्ते काले गदो यथा ॥८१॥

कृतापचार इति ॥ परैः शत्रुभिः कृतः अपचारोऽपकारः, अपथ्यं च यस्य सः, तथाप्यनाविष्कृतविक्रियोऽन्तर्गूढविकारः अत एवासाध्योऽप्रतिममाधेयः सन् गदो यथा रोग इव । 'इववद्वा यथाशब्दः' इति दण्डी । काले बलक्षयावसरे प्राप्ते सति कोपं कुरुते । प्रकुप्यतीत्यर्थः । तदुक्तम्--'वहेदमितं स्कन्धेन यावत्कालविपर्ययः । तमेव चागते काले भिन्याद्धटमिवाश्मना ॥' इति ॥

इतश्च क्षन्तव्यमिदानीमित्याह-

मृदुव्यवहितं तेजो भोक्तुमर्थान्प्रकल्पते ।

प्रदीपः स्नेहमादत्ते दशधाभ्यन्तरस्थया ॥ ८२ ॥

मृद्धिति ॥ मृदुना मृदुवस्तुना व्यवहितमन्तर्हितं तेजः अर्थान्भोक्तुं प्रकल्पते प्रभवति । तथाहि-प्रदी-

षोऽभ्यन्तरस्थया मध्यस्थया दशया वर्त्या । 'दशा वर्ताववस्थायां स्नेहस्नैलादिके रसे' इति विश्वः । स्नेहं स्नैलादिकर्मथमादत्ते । अन्यथा स्वयमेव निर्वाणादिति । ततः क्षान्तिपूर्वमेव क्षात्रं फलतीति सर्वथा प्रथमं क्षन्तव्यमिति भावः । विशेषेण सामान्यसमर्थनादर्थान्तरन्यासः ॥

तर्हि पौरुषं मा भ्रुन्नित्यं क्षममाणस्य दैवमेव श्रेयो विधास्यतीत्याशङ्क्याह—

नालम्बते दैष्टिकतां न निषीदति पौरुषे ।

शब्दार्थौ सत्कविरिव द्वयं विद्वानपेक्षते ॥ ८३ ॥

नालम्बत इति ॥ विद्वानभिज्ञः दिष्टे मतिर्यस्येति दैष्टिकः । दैवप्रमाणक इत्यर्थः । 'दैवं दिष्टं भागधेयम्' इत्यमरः । 'अस्ति नास्ति दिष्टं मतिः' इति ठक् । तद्भावं दैष्टिकतामेव नालम्बते । सर्वथा यद्भविष्यस्य विनाशादिति भावः । तथा पौरुषे केवलपुरुषकारेऽपि । युवादित्वादणप्रत्ययः । न निषीदति न तिष्ठति । दैवप्रातिकूल्ये तस्य वैफल्यादिति भावः । किंतु सत्कविः सत्कविता शब्दार्थाविव । तयोः काव्यशरीरत्वादिति भावः । यथाह वामनः—'अदोषौ सगुणौ सालंकारौ शब्दार्थौ काव्यम्' इति । द्वयं पौरुषं, दैवं चापेक्षते । अतः पौरुषमप्यावश्यकम्, किंतु काले कर्तव्यमिति विशेषः । पौरुषादृष्टयोः परस्परसापेक्षत्वादिति भावः ॥

अथ क्षान्तेः फलमाह—

स्थायिनोऽर्थे प्रवर्तन्ते भावाः संचारिणो यथा ।
रसस्यैकस्य श्रूयांसस्तथा नेतुर्महीभृतः ॥ ८४ ॥

स्थायिन इति ॥ रस्यते स्वाद्यते इति रसः शृङ्गारादिः । रसतेः स्वादनार्थत्वाद्रस्यन्त इति ते रसा इति निर्वचनात् । तस्य रसस्य रसीभवतः स्थायिभावस्य रत्यादेः । 'रतिर्हीसश्च क्रोधश्च शोकोत्साहभयानि च । जुगुप्साविस्मयशमाः स्थायिभावाः प्रकीर्तिताः ॥' इत्युक्तत्वात् । एकस्यैवार्थे स्वादुभावरूपे प्रयोजने श्रूयांसः संचारिणो व्यभिचारिणो भावा निर्वेदादयः । विभावादीनामुपलक्षणमेतत् । यथा प्रवर्तन्ते । तदुक्तम्—'विभावैरनुभावैश्च सात्त्विकैर्व्यभिचारिभिः । आनीयमानः स्वादुत्वं स्थायिभावो रसः स्मृतः ॥' इति । तथा स्थायिनः स्मिरस्य । क्षान्त्या कालं प्रतीक्षमाणस्येत्यर्थः । एकस्यैव नेतुर्विजिगीषोर्नायकस्यार्थे प्रयोजने श्रूयांसो महीभृतो राजानः प्रवर्तन्ते । स्वयमेवास्य कार्यं साधयन्तीत्यर्थः । ततः क्षान्तव्यमिति भावः । केचित्तु भावपदस्यापि रसपरत्वमाश्रित्य यथा संचारिणः प्रसङ्गादागन्तुका अन्ये रसाः स्थायिनः स्थिरस्यैकस्य मुख्यस्यार्थे प्रवर्तन्ते, यथास्मिन्नेव काव्ये वीरस्य शृङ्गारादय इति व्याचक्षते । उपमालंकारः ॥

क्षान्तिपक्ष एव गुणान्तरमाह—

तन्त्रावापविदा योगैर्मण्डलान्यधितिष्ठता ।
सुनिग्रहा नरेन्द्रेण फणीन्द्रा इव शत्रवः ॥ ८५ ॥

तन्त्रेति ॥ तन्त्रावापौ स्वपरराष्ट्रचिन्तनम् । अन्यत्र तन्त्रावापं शास्त्रौषधप्रयोगं च वेत्ति यस्तेन तन्त्रावापविदा । 'तन्त्र स्वराष्ट्रचिन्तायामावापः परचिन्तने । शास्त्रौषधान्तमुख्येषु तन्त्रम्' इति वैजयन्ती । योगैः सामाद्युपायैः, अन्यत्र देवताध्यानैश्च 'योगः संनहनोपायध्यानसंगतियुक्तिषु' इत्यमरः । मण्डलानि स्वपरराष्ट्राणि, माहेन्द्रादिदेवतायतनानि च अधितिष्ठतातिक्रमता नरेन्द्रेण राज्ञा, विषवैद्येन च । 'नरेन्द्रो वार्तिके राज्ञि विषवैद्ये च कथ्यते' इति विश्वः । शत्रवः फणीन्द्रा इव सुनिग्रहाः सुखेन निग्राह्याः । एवं च प्रकृताप्रकृतविषयः श्लेषः । उपमैवेति केचित् ॥

'प्रज्ञोत्साहावतः स्वामी' इत्यत्र तावेव प्रभुशक्तेर्मूलमित्युक्तं तदेव व्यनक्ति—

करप्रचेयामुत्तुङ्गः प्रभुशक्तिं प्रथीयसीम् ।

प्रज्ञाबलबृहन्मूलः फलत्युत्साहपादपः ॥ ८६ ॥

करेति ॥ उत्तुङ्गो महोन्नतः प्रज्ञाबलं मन्त्रशक्तिरेव बृहत्प्रधानं मूलं यस्य सः, उत्साह एव पादपः करेण बलिना प्रचेयां वर्धनीयां, हस्तग्राह्यां, च । 'बलिहस्तांशवः कराः' इत्यमरः । प्रथीयसीं पृथुतराम् । 'रऋतो हलादेः' इति रेफादेशः । प्रभुशक्तिं तेजोविशेषम् । 'स प्रतापः प्रभावश्च यत्तेजः कोशदण्डजम्' इत्यमरः । फलति । प्रसूते इत्यर्थः । 'फल नि-

ष्यसौ' । मन्त्रपूर्वक एवोत्साहः फलति । विपरीतस्तु
छिन्नमूलो वृक्ष इव शुष्यतीति भावः । रूपकालं-
कारः ॥

विमृष्यकारिणस्तु विश्वमपि विभेयं स्यादिति
अयेणाह—

अनल्पत्वात्प्रधानत्वाद्धंशस्यैवेतरे स्वराः ।

विजिगीषोर्नृपतयः प्रयान्ति परिवारताम् ॥८७॥

अनल्पत्वादिति ॥ अनल्पत्वात्पूजोत्साहाधिक-
त्वादत एव प्रधानत्वान्मण्डलाभिज्ञत्वात्, अन्यत्रा-
नल्पत्वादुच्चैस्तरत्वात् प्रधानत्वान्नायकस्वरत्वाच्च वं-
शस्य वंशवाद्यस्वरस्य इतरे स्वरा वीणागानादि-
शब्दा इव । अथवा आश्रयत्वाद्धंश इव वंशस्तत्का-
लविहितः स्वर उच्यते तस्य स्वरस्येतराः षड्जादयः
विजिगीषोर्नृपतयोऽन्ये मण्डलपरिवर्तिनो राजानः
परिवारतां पोष्यतां पूयान्ति । तत्कार्यमेव साधय-
न्तीत्यर्थः । तस्माद्विमृष्य कर्तव्यमित्यर्थः ॥

अप्यनारभमाणस्य विभोरुत्पादिताः परैः ।

वृजन्ति गुणतामर्थाः शब्दा इव विहायसः ॥ ८८ ॥

अपीति ॥ किंच अनारभमाणस्य स्वयमकिंचि-
त्कुर्वाणस्यापि विभोः प्रभोः, व्यापकस्य च परैर-
न्यैर्नृपतिभिः, शङ्खभेर्यादिभिश्च उत्पादिताः संपादि-
ताः, जनिताश्चार्थाः प्रयोजनानि विहायस आकाशस्य
शब्दा इव गुणतां विशेषणतां कारणत्वादगुणत्वं
व्रजन्ति । शक्तो हि राजा स्वयमुदासीन एवाकाश-

वत्स्वमहिम्नैव कार्यदेशं व्याप्नुवञ्छब्दानिव सर्वा-
र्यानिपि स्वकीयतां नयतीत्यर्थः । 'गुणस्त्वावृत्तिशब्दा-
दिज्येन्द्रियामुख्यतन्तुषु' इति वैजयन्ती ॥

यातव्यपार्ष्णिग्राहादिमालायामधिकश्रुतिः ।

एकार्थतन्तुप्रोतायां नायको नायकायते ॥ ८६ ॥

यातव्येति ॥ किञ्च एकार्थं एकप्रयोजनं स एव
तन्तुः सूत्रं तत्र प्रोतायाम् । एकाभीष्टाभिलाषिण्या-
मित्यर्थः । प्रपूर्वाद्धेजः कर्मणि क्तः । 'वचिस्वपि-' इ-
त्यादिना संप्रसारणम् । यातव्योऽभिषेणयितव्योऽरिः
पार्ष्णि गृह्णातीति पार्ष्णिग्राहः पृष्ठानुधावी । कर्म-
ण्यण् । तावादी येषां ते पूर्वोक्ताः पङ्क्तिशः स्थितास्त
एव माला रत्नमालिका तस्यामधिकश्रुतिर्महातेजा
नायकः शक्तिसंपन्नो जिगीषुर्नायकायते मध्यमणि-
रिवाचरति । स्वयमेव सर्वोत्कर्षेण वर्तत इत्यर्थः ।
तस्माद्विमृष्य कर्तव्यमिति भावः । 'नायको नेतरि
श्रेष्ठे हारमध्यमणावपि' इति विश्वः । 'उपमानादाचारे'
इति क्यङ् । 'अकृतसार्वधातुक-' इति दीर्घः । नाय-
कायते इत्युपमा । अन्यथानुशासनविरोधात् । एका-
र्थतन्त्रिवत्यत्र तु रूपकमधिष्ठानतिरोधानेनारोप्यमा-
णतन्तुत्वस्यैवोद्भटत्वात्प्रोतत्वसिद्धेस्तदेव युक्तम् । त-
द्भूतात्पार्ष्णिग्राहादिमालायामित्यत्रापि रूपकमेव ।
तदनुप्राणिता चेयमुपमेत्यङ्गाङ्गिभावेन तयोः संकरः ॥

अथ विमृष्यकरणप्रकारमाह—

षाड्गुण्यमुपयुञ्जीत शक्त्यपेक्षो रसायनम् ।

भवन्त्यस्यैवमङ्गानि स्थास्नूनि बलवन्ति च ॥६०॥

षाड्गुण्यमिति ॥ शक्तिं प्रभावादित्रयं, बलं चापेक्षते इति शक्त्यपेक्षः सन् । पचाद्यच् 'शक्ति-
र्बले प्रभावादौ' इति विश्वः । षड्गुणा एव षाड्गुण्यं
संधिविग्रहादिषट्कम् । चातुर्वर्ण्यादित्वात्स्वार्थे व्य-
ञ्जप्रत्ययः । तदेव रसायनमौषधविशेषमुपयुञ्जीत सेवे-
त । 'रसायनं विहङ्गेऽपि जराव्याधिभिर्दौषधे' इति
विश्वः । एवं सत्यस्य प्रयोक्तुरङ्गानि स्वाम्यादीनि ।
'स्वामी जनपदोऽमात्यः कोषो दुर्गबलं सुहृत् । राज्यं
सप्त प्रकृत्यङ्गं नीतिज्ञाः संपूचक्षते ॥' इति । गात्राणि
च स्थास्नूनि स्थिराणि । कालान्तरक्षमाणीत्यर्थः ।
'ग्लानिस्थश्च-' इति गस्तुः । बलवन्ति च परपीडा-
क्षमाणि च भवन्ति । श्लिष्टपरम्परितरूपकम् ॥

स्थाने शमवतां शक्त्या व्यायामे वृद्धिरङ्गिनाम् ।

अथवाबलमारम्भो निदानं क्षयसंपदः ॥ ६१ ॥

स्थाने इति ॥ किंच स्थाने शक्त्यविषयो शमवतां
क्षमावतामङ्गिनां सप्ताङ्गिनां राज्ञां, शरीरिणां च
शक्त्या प्रभावाद्यनुसारेण, बलेन च व्यायामे व्यापारे ।
षाड्गुण्यपूषागे गमनादौ च सतीत्यर्थः । वृद्धिरुपचयः ।
राज्यस्य, शरीरस्य चेति भावः । विपक्षे बाधकमाह-
अथवाबलं शक्त्यतिक्रमेण । 'यथाऽसादृश्ये' इत्य-
व्ययीभावे नञ्समासः । आरम्भो व्यायामः । क्षय-
संपदोऽत्यन्तहानेर्निदानमादितारणम् । अङ्गानामिति

भावः । तस्मादस्माकमकस्माच्चैद्यास्कन्दनमश्रेयस्कर-
मिति भावः । अत्र विशेषस्यापि श्लिष्टत्वाच्छब्दश-
क्तिमूलो वस्तुना वस्तुध्वनिः । अतो द्रयानामङ्गिना-
मौपम्यं च गम्यते इति संचेपः ॥

फलितमाह—

तदीशितारं चेदीनां भवांस्तमवमंस्त मा ।

निहन्त्यरीनेकपदे य उदात्तः स्वरानिव ॥ ६२ ॥

तदिति ॥ तत्तस्मादशक्यार्थस्याकार्यत्वात्तं चे-
दीनामीशितारं शिशुपालं भवान्मावमंस्त नावम-
न्यस्व । मन्यतेर्माङ्गि लुङ् । अनुदात्तत्वाच्चेडागमः ।
कुतो यश्चैथः उदात्तः स्वरानुदात्तानिवारीनेकपदे
एकस्मिन्पदन्यासे, सुप्तिङन्तलक्षणे च निहन्ति,
नीचैः करोति च । अतिशूरत्वात् । ‘अनुदात्तं पदमे-
कवर्जम्’ इति परिभाषाबलाच्चेति भावः ॥

न चायमेकाकी किं नः कारिष्यतीति मन्तव्य-
मित्याह—

मा वेदि यदसावेको जेतव्यश्चेदिराडिति ।

राजयक्षमेव रोगाणां समूहः महीभृताम् ॥ ६३ ॥

मा वेदीति ॥ असौ चेदिराद् एकः एकाकी अतो
जेतव्यः सुजय इति मा वेदि मा ज्ञायि । वेत्तेः क-
र्मणि माङ्गि लुङ् । यद्यस्मात्स वेदिराद् राज्ञश्चन्द्रस्य
यक्ष्मा, राजा चासौ यक्षमेति वा राजयक्ष्मा क्षयरौ-
गो रोगाणामिष महीभृतां समूहः समष्टिरूपः । त-
याह वाग्भटः—‘अनेकरोगानुगतो बहुरोगपुरःसरः ।

राजयक्ष्मा क्षयः शोषो रोगराडिति च स्मृतः ॥ न-
क्षत्राणां द्विजानां च राज्ञोऽभूद्यदयं पुरा । यच्च राजा
च यक्ष्मा च राजयक्ष्मा ततो मतः ॥' इति । अतो
दुर्जय इति भावः । एतेन 'चिरस्य मित्रव्यसनी दु-
दमो दमघोषजः' इति निरस्तम् ॥

अथास्य सर्वराजसमष्टितामेव द्वाभ्यां व्या-
चष्टे—

संपादितफलस्तेन सपक्षः परभेदनः ।

कार्मुकेणैव गुणिना बाणः संधानमेष्यति ॥ ६४ ॥

संपादितेति ॥ संपादितं फलं लाभो, बाणाग्रं च
यस्य सः । 'फलं लाभशराग्रयोः' इति शाश्वतः ।
सपक्षः ससुहृत्, कङ्कादिपन्नयुतश्च परेषां भेदकः श-
त्रुविदारणः बाणो बाणासुरः, शरश्च । गुणिना शौ-
र्यादिगुणवता, अधिज्येन च तेन चैव्येन कर्मणे प्रभ-
वती कार्मुकम् । 'कर्मण उक्तम्' । तेनैव संधानं संधि-
मेष्यति । अतो नैकाकीति भावः । अत्राप्युपमा श्ले-
षो वा मतभेदात् ॥

ये चान्ये कालयवनशाल्वरुक्किमद्रुमादयः ।

तमःस्वभावास्तेऽप्येनं प्रदोषमनुयायिनः ॥ ६५ ॥

ये चेति ॥ ये चान्ये कालयवनशाल्वरुक्किमद्रुमा-
दयो राजावस्तमःस्वभावास्तमोगुणात्मका अत एव
तेऽपि प्रदोषं प्रकृष्टदोषम् । 'प्रदोषो दुष्टरात्र्यंशौ' इ-
ति वैजयन्ती । तामसमेवैनं चैवमनुयायिनोऽनुया-
स्यन्ति । सादृश्यादिति भावः । 'भविष्यति गम्या-

दयः' इति णिनिर्भविष्यदर्थे । 'अकेनोर्भविष्यदाधम-
स्ययोः' इति षष्ठीप्रतिषेधाद्वितीया । यथा ध्वान्तं र-
जनीमुखमनुयाति तद्वदिति वस्तुनालंकारध्वनिः ॥

ननु बाणादयोऽस्मादिभिः कृतसंधाना इदानीं
न विराध्यन्तीत्यत आह—

उपजापः कृतस्तेन तानाकोपवतस्त्वग्नि ।

आशु दीपयितालपांऽपि साग्नीनेधानिधानिलः ६६

उपेति ॥ तेन चैवेन कृतोऽल्पोऽप्युपजापो भेदः
'भेदोपजापो' इत्यमरः । त्वय्याकोपवतस्तान्धाणादी-
न् अनिलः साग्नीनेधानिन्धनानीव । 'काष्ठं दार्विन्ध-
नं त्वेध इधममेधः समित्स्त्रियाम्' इत्यमरः । आशु
दीपयिता सद्यः प्रज्वलयिष्यति । दीपेर्गन्ताल्लुद् ।
अन्तर्वैराः संहिताः, आपदि सति रन्ध्रे सद्यो वि-
श्लिष्यन्तीति भावः ॥

ततः किमत आह—

बृहत्सहायः कार्यान्तं चोदीयानपि गच्छति ।

संभूयाम्भोधिमभ्येति महानद्या नगापगा ॥ ६७ ॥

बृहदिति ॥ बृहत्सहायो महासहायवान्चोदीया-
न्क्षुद्रतरोऽपि । 'स्थूलदूर-' इत्यादिना यणादिपरलोपः
पूर्वगुणश्च । कार्यस्यान्तं पारं गच्छति । तथाहि-अ-
पां समूह आपम् । 'तस्य समूहः' इत्यण् । तेन गच्छ-
तीत्यापगा नगापगा गिरिनदी महानद्या गङ्गादिक-
या संभूय मिलित्वाम्भोधिमभ्येति । क्षुद्रोऽप्येवं ता-
दृक् । महावीरश्चैतस्तु किमु वक्तव्य इत्यपि शब्दार्थः ।

विशेषेण सामान्यसमर्थनरूपोऽर्थान्तरन्यासः ॥

किञ्च न केवलं शत्रोरसाध्यत्वं मित्रविरोधश्चाधिकोऽनर्थकर इत्याह—

तस्य मित्राण्यमित्रास्ते ये च ये चोभये नृपाः ।

अभियुक्तं त्वयैनं ते गन्तारस्त्वामतः परे ॥ ६८॥

तस्येत्यादि द्वयेन ॥ ये च तस्य चैद्यस्य मित्राणि नृपाः, ये च ते तवामित्रा नृपास्त उभये त्वयाभियुक्तमभियातमेनं चैद्यं गन्तारो गमिष्यन्ति । गमेः कर्तरि लुट् । अतः परे उक्तोभयव्यतिरिक्ताः तव मित्राणि तस्यामित्राश्चेत्यर्थः । त्वां गन्तारः ॥

ततः किमत आह—

मखविघ्नाय सकलमित्थमुत्थाप्य राजकम् ।

हन्त जातमजातारेः प्रथमेन त्वयारिणा ॥ ६९ ॥

मखेति ॥ इत्थमनेन प्रकारेण । ‘इदमस्थमुः’ इति यमुपत्ययः । मखविघ्नाय मखविघाताय सकलं राजकं राजसमूहम् । ‘गोत्रोच्च—’ इत्यादिना बुञ् । उत्थाप्य चोभयित्वा । हन्त इति खेदे । अजातारेरजातशत्रोर्युधिष्ठिरस्य त्वया प्रथमेनारिणा जातमजनि । नपुंसके भावे क्तः ॥

अस्तु सोऽपि शत्रुः को दोषस्तत्राह—

संभाव्य त्वामतिभरक्षमस्कन्धं स बान्धवः ।

सहायमध्वरधुरां धर्मराजो विवक्षते ॥ १०० ॥

संभाव्येति ॥ बन्धुरेव बान्धवः स धर्मराजः अतिभरस्य क्षमः स्कन्धो यस्य स तम् । समानस्कन्ध-

मित्यर्थः । त्वां सहायं संभाव्याभिसंधाय । अध्वर-
स्य धुरमध्वरधुराम् । 'ऋक्पूर्-' इत्यादिना समासा-
न्तोऽच्छपूत्ययः । समासान्तानां प्रकृतिलिङ्गत्वात्तत्पु-
रुषे परबल्लिङ्गत्वे टाप् । विवक्षते बोधुमिच्छति । व-
दतेः स्वरितेतः सन्नन्ताल्लट् । तथाहि-विरोधे वि-
श्वासघातो, बन्धुद्रोहश्च (तौ) स्यातामिति भावः ।
विशेषणसाम्यात्पस्तुतयागधर्मप्रतीतेः समासोक्तिः ॥

ननु प्रतिश्रुत्याकरणे दोषः प्रागेव परिहारे तु
को दोष इत्यत आह—

महात्मानोऽनुगृह्णन्ति भजमानान्निपूनपि ।

सपत्नीः प्रापयन्त्यब्धिं सिन्धवो नगनिम्नगाः १०१

महात्मान इति ॥ महात्मानो निग्रहानुग्रहसम-
र्था भजमानाञ्छरणागतान्निपूनप्यनुगृह्णन्ति । किमु-
न बन्धूनिमिति भावः । अर्थान्तरं न्यस्यति-सिन्धवो
महानयः समान एकः पतिर्यासां ताः सपत्नीः । 'नि-
त्यं सपत्न्यादिषु' इति डीप् नकारश्च । नगनिम्नगा
गिरिनिर्भरिणीरब्धिं प्रापयन्ति । स्वसौभाग्यं ता-
भ्यः प्रयच्छन्तीति भावः । अतः परिहारोऽप्यनर्थ
इति भावः ॥

तर्हि संप्रत्युपेक्षायामपि पञ्चात्प्रार्थनया पार्थमा-
र्जवयेयमित्यत आह—

चिरादपि बलात्कारो बलिनः सिद्ध्येऽरिषु ।

छन्दानुवृत्तिदुःसाध्याः सुहृदो विमनीकृताः १०२

चिरादिति ॥ बलिनः स्वयं बलवतोऽप्यरिषु त्रि-

षये बलात्कारो दण्डश्चिराच्चिरकालेनापि । सद्यो मा
 भूदिति भावः । सिद्धये । वशंवदत्वसिद्धये भव-
 तीति शेषः । अविमनसो विमनसः संपद्यमानाः कृता
 विमनीकृताः । वैमनस्यं प्रापिता इत्यर्थः । 'अरुर्मन-
 अचुश्चेतोरहोरजसां लोपश्च' इति च्विप्रत्ययलोपा ।
 'अस्य च्वौ' इतीकारः । शोभनं हृदयं येषां ते सुहृदो
 मित्राणि तु । 'सुहृद्दुर्हृदौ मित्रमित्रयोः' इति नि-
 पातः । क्रन्दस्याभिप्रायस्यानुवृत्त्या चित्तानुरोधेनापि
 दुःसाध्याः । आर्जवयितुमशक्या इत्यर्थः । 'अभिप्रा-
 यश्चक्रन्द आशयः' इत्यमरः । शनैः शत्रुर्दण्डेनापि वशो
 भवति, मित्रं वैमनस्ये न साम्नापीति भावः ॥

ननु सुहृत्कार्यात्सुरकार्यं बलीय इत्यत्राह—

मन्यसेऽरिवधः श्रेयान्प्रीतये नाकिनामिति ।

पुरोडाशभुजामिष्टमिष्टं कर्तुमलंतराम् ॥ १०३ ॥

मन्यस इति ॥ नाकिनां देवानां प्रीतयेऽरिवधः
 श्रेयान्प्रशस्ततरः । 'प्रशस्यस्य अः' इति आदेशः । इति
 मन्यसे चेत्तर्हि पुरोडाशभुजां हविर्भोजिनाम् । अ-
 तएव नाकिनामिष्टमभीप्सितं कर्तुम् । इषेः कर्म-
 णि क्तः । इष्टं इष्टिः । याग इति यावत् । यजेर्भावे
 क्तः । 'वचिस्वपि—' इत्यादिना संप्रसारणम् । अलं-
 तरामतिपर्याप्तम् । अव्ययादामुपत्ययः । शत्रुवधाद-
 तिप्रियकरो याग एव । नाकिनां भुक्त्वापि शत्रु-
 वधस्य सुकरत्वादिति भावः ।

तथाप्यमृताशिनां तेषां देवानां किमेभिः पिष्ट-
भक्षणपूलोभनैरत आह—

अमृतं नाम यत्सन्तो मन्त्रजिह्वेषु जुहति ।

शोभैव मन्दरक्षुब्धक्षुभिताम्भोधिवर्णना ॥१०४॥

अमृतमिति ॥ अमृतं नाम सन्तो विद्वांसः मन्त्रा-
एव जिह्वा येषां तेषु मन्त्रजिह्वेष्वग्निषु । ‘मन्त्रजिह्वः
सप्तजिह्वः सुजिह्वो हव्यवाहनः’ इति वैजयन्ती । य-
त्पुरोडाशादिकं जुहति । तदेवेति शेषः । यत्तदोर्नित्य-
संबन्धात् । मन्दर एव क्षुब्धो मन्यनदण्डः । ‘क्षुब्ध-
ध्वान्त-’ इत्यादिनास्मिन्नर्थे निपातनात्सिद्धम् । तेन
क्षुभितस्य मथितस्याम्भोधेर्वर्णना शोभैवालंकार एव ।
अब्धिमन्यनेनामृतमुत्पादितमिति यतः कीर्तिमा-
त्रम् । अतो हुतमेवामृतमिति भावः । वाक्यार्थयो-
र्हेतुमद्भावाद्वाक्यार्थहेतुकं काव्यलिङ्गमलंकारः ॥

यात्रायाः प्रतिबन्धः कश्चिद्दुस्तरस्तवास्तीत्याह—

सहिष्ये शतमागांसि सूनोस्त इति यत्त्वया ।

प्रीक्ष्य तत्प्रीक्ष्यायै पितृष्वस्त्रे प्रीतिश्रुतम् ॥१०५॥

सहिष्य इति ॥ प्रीक्ष्यायै पूज्यायै । ‘पूज्यः प्रती-
क्ष्यः’ इत्यमरः । पितृष्वस्त्रे पितृभगिन्यै । ‘विभाषा स्वसृ-
पत्योः’ इति विकल्पादलुगभावः । ‘मातृपितृभ्यां
स्वसा’ इति षत्वम् । ते तव सूनोः शतमागांस्यपरा-
धान् । ‘आगोऽपराधो मन्तुश्च’ इत्यमरः । सहिष्ये
सोढाहे इति यत्त्वया प्रतिश्रुतं प्रतिज्ञातं तत्प्रतीक्ष्यं प्र-
तिपालनीयम् । अन्यथा महादोषस्मरणादिति भावः ॥

सत्यमास्ति प्रतिश्रुतं, किंत्वस्योन्मत्तत्वादौडित्या-
दपि जिहासितमत आह--

तीक्ष्णा नारुंतुदा बुद्धिः कर्म शान्तं प्रतापवत् ।
नोपतापि मनः सोष्म वागेका वाग्मिनः सतः॥१०६॥

तीक्ष्णेति ॥ सतः सत्पुरुषस्य बुद्धिस्तीक्ष्णा नि-
शिता स्यादिति विद्धीत्यध्याहारः । एवमुत्तरत्रापि ।
तथाप्यरुस्तुदतीत्यरुंतुदा शस्त्रवन्मर्मच्छेदिनी न भ-
वेत् । अहिंसयैव परं पीडयेदित्यर्थः । कर्म व्यापारः
प्रतापवत्तेजस्वि भयदं स्यात्, तथापि शान्तं स्यात् ।
न तु सिंहादिवद्धिंसं भवेदित्यर्थः । मनश्चित्तं सोष्म
अभिमानोष्णं स्यात्तथापि उपतापयतीत्युपतापि ।
अग्न्यादिवत्परसन्तापि न स्यात् । वाग्मिनो वक्तु-
र्वागेका एकरूपा स्यात् । वाग्मी सत्यमेव वदेदित्यर्थः ।
अतः सत्यसंधस्य प्रतिश्रुतार्थहानिरनर्हेति भावः ।
अत्र प्रकृताया वाचोऽप्रकृतानां बुद्धिकर्ममनसां च
तुल्यधर्मादौपम्यावगमाद्दीपकालंकारः । 'प्रकृताप्रकृ-
तानां च साम्ये तु तुल्यधर्मतः । औपम्यं गम्यते यत्र
दीपकं तन्निगद्यते ॥' इति लक्षणात् । बुद्ध्यादीनां
शस्त्रादिव्यतिरेको व्यज्यते ॥

अशक्यश्चाकाले चैद्यवध इत्याह--

स्वयं कृतप्रसादस्य तस्याहो भानुमानिव ।

समयावधिमप्राप्य नान्तायालं भवानपि ॥१०७॥

स्वयमिति ॥ किंच अहो भानुमानिव स्वयं कृतः
प्रसादोऽनुग्रहः, प्रकाशश्च यस्य तस्य चैद्यस्यान्ताय

समयावधि नियतकालावसानमप्राप्य भवानपि नालं शक्तो न । तथा च वृथापकीर्तिरेव । अन्यन्न किञ्चित्फलं स्यादिति भावः ॥

तर्हि किमयमुपेक्ष्य एव नेत्याह—

कृत्वा कृत्यविदस्तीर्थेष्वन्तः प्रणिधयः पदम् ।

विदांकुर्वन्तु महतस्तलं विद्विषदम्भसः ॥ १०८॥

कृत्वेति ॥ किंतु कृत्यविदः कार्यज्ञाः, विधिज्ञाश्च प्रणिधीयन्त इति प्रणिधयो गूढचारिणः । ‘प्रणिधि-गूढपुरुषः’ इति हलायुधः । तरन्त्येभिरिति तीर्थानि मन्त्राद्यष्टादश स्थानानि, जलावताराश्च । ‘योनौ जलावतारे च मन्त्राद्यष्टादशस्वपि । पुण्यक्षेत्रे तथा पात्रे तीर्थं स्यात्’ इति हलायुधः । तेष्वन्तः पदं स्थानं, पादप्रक्षेपं च कृत्वा महतो दुरवगाहस्य, पूज्यस्य च विद्विषन् शत्रुरेवाम्भस्तस्य तलं स्वरूपम् । प्रमाणमिति यावत् । ‘अधःस्वरूपयोरस्त्री तलम्’ इत्यमरः । विदांकुर्वन्तु विदन्तु । ‘विद ज्ञाने’ लोट् । ‘विदांकुर्वन्तिवत्यन्यतरस्याम्’ इति विकल्पादाम्प्रत्ययनिपातः । अम्भस इव शत्रोः कृततीर्थस्य सुप्रवेशत्वात्प्रागन्तः प्रविश्य परीक्ष्येत्यर्थः । श्लिष्टपरम्परितरूपकम् ॥

आवश्यकं चैतदित्याह—

अनुत्सूत्रपदन्यासा सदृष्टिः सन्निबन्धना ।

शब्दविशेषो नो भाति राजनीतिरपस्पशा ॥ १०९॥

अनुदिति ॥ उत्सूत्र उच्छास्त्रो नीतिशास्त्रविरुद्धः प-

दन्यासः एकपदप्रक्षेपोऽपिस्वल्पव्यवहाराहोपीति या-
 वत् । स नास्ति यस्यां सानुत्सूत्रपदन्यासा । नीतिपूर्व-
 कसर्वव्यवहारेत्यर्थः । अन्यत्रानुत्सूत्रपदन्यासा अनु-
 त्सूष्टसूत्राक्षरः, इष्टयुपसंख्याननैरपेक्ष्येण सूत्राक्षरैरेव
 सर्वार्थप्रतिपादको न्यासो वृत्तिव्याख्यानग्रन्थविशेषो
 यस्यां सा तथोक्ता । तथा सती यथार्थ कल्पनया शोभ-
 ना वृत्तिर्भृत्यामात्यादीनामाजीविका यस्यां सा सद्बु-
 द्धिः, अन्यत्र सती वृत्तिः काशिकाख्यसूत्रव्याख्यानग्र-
 न्थविशेषो यस्यां सा । 'वृत्तिर्ग्रन्थजीवनयोः' इति वै-
 जयन्ती । सन्ति निबन्धनान्यनुजीव्यादीनां क्रियाव-
 सानेषु दत्तानि गोहिरण्यादिशाश्वतपारितोषिकदा-
 नानि यस्यां सा । एतच्च 'दत्त्वा भूमिनिबन्धनं' चेत्ये-
 तद्वचनव्याख्याने मिताक्षरायां द्रष्टव्यम् । अन्यत्र
 सन्निबन्धनं भाष्यग्रन्थो यस्यां सा । एवंभूतापि राज-
 नीती राजवृत्तिः । अपगतः स्पशः चारो यस्याः सा-
 पस्पशा चेत् । 'यथार्थवर्णो मन्त्रज्ञः स्पशो हरक उ-
 च्यते' इति हलायुधः । अन्यत्र अविद्यमानः पस्पशः
 शास्त्रारम्भसमर्थक उपोद्धातसंदर्भग्रन्थो यस्याः सा ।
 अपस्पशा शब्दविद्या व्याकरणविद्येव नो भाति न
 शोभते । तस्माच्चरप्रेषणमावश्यकम्, तद्रहितस्य रा-
 ज्ञोऽन्धप्रायत्वादिति भावः । अत्रापस्पशेत्यत्र जतु-
 काष्ठवच्छब्दयोरेव श्लिष्टत्वाच्छब्दश्लेषः । सद्बुद्धिः
 सन्निबन्धनेत्यत्रैकवृन्तावलम्बिफलद्वयवदर्थश्लेषः । अ-
 नुत्सूत्रपदन्यासेत्यत्र तूभयसंभवादुभयश्लेषः । शब्द-

विद्येवेति पूर्णोपमा व्यक्तैव । तयोः सापेक्षत्वात्सं-
करः ॥

न केवलं चारमुखेन वृत्तान्तज्ञानम्, अपि तृप-
जापश्च कर्तव्य इत्याह-

अज्ञातदोषैर्दोषज्ञैरुद्दृष्ट्योभयवेतनैः ।

भेद्याः शत्रोरभिव्यक्तशासनैः सामवायिकाः॥११०॥

अज्ञातेति ॥ किंचाज्ञातदोषैः परैरज्ञातस्वकर्मभि-
र्दोषज्ञैः स्वयं परमर्षज्ञैरभिव्यक्तानि भेद्यस्याग्रे प्रक-
टितानि शासनानि तदमात्याद्यविश्वासकराणि कू-
टलिङ्घितानि येषां तैः । उभयवेतनैरुभयत्र भेद्ये
स्वामिनि च वेतनं भृतिर्येषां तैरुभयजीविकाग्रा-
हिभिः । भेद्यनगरवास्तव्यैश्चरैरित्यर्थः । 'भृतयो
भर्मवेतनम्' इत्यमरः । शत्रोः संबन्धिनः समवायं
समवयन्तीति सामवायिकाः सङ्घमुख्याः सचि-
वादयः । 'समवायान्समवैति' इति ठक् । उद्दृष्ट्य
द्विषामेते दत्तहस्ता अस्माभिरेषां लिखितान्येव
गृहीतानीत्युच्चैर्दूषयित्वा भेद्याः विघटनीयाः ॥

उपेयिवांसि कर्तारः पुरीमाजातशात्रवीम् ।

राजन्यकान्युपायज्ञैरेकार्थानि चरैस्तव ॥ १११ ॥

उपेयिवांसीति ॥ किंच उपायज्ञैः कार्यसाधनकुशलै-
स्तव चरन्तीति चरैर्गूढचारिभिः । पचाद्यच् । एका-
र्थानि त्वया सहैकप्रयोजनानि राजन्यानां समूहा
राजन्यकानि । 'गोत्रोच्च-' इत्यादिना बुञ् । अजात-
शत्रोरिमामाजातशात्रवीं पुरीमिन्द्रप्रस्थमुपेयिवांसि

प्राप्नुवन्ति । 'उपेयिवान्-' इत्यादिना कसुप्रत्ययान्तो
निपातः । कर्तारः करिष्यन्ते । कृञः कर्मणि लुट् ।
इन्द्रप्रस्थेऽस्माकं महत्कार्यं भविष्यति तदध्वरयात्रा-
व्याजेन संनद्धैरागन्तव्यमिति गूढं संदिश्य तत्र सर्वे
मेलयितव्या इत्यर्थः ॥

ननु तत्राध्वरकर्मणि को युद्धावकाश इत्याशङ्क्य
तत्रैव महत्कलहबीजं संपादयति-

सविशेषं सुते पाण्डोर्भक्तिं भवति तन्वति ।

वैरायितारस्तरलाः स्वयं मत्सरिणः परे ॥ ११२ ॥

सविशेषमिति ॥ पाण्डोः सुते युधिष्ठिरे भवति
पूज्ये त्वयि सविशेषं यथा तथा भक्तिं तन्वति सति
तरलाश्चपला मत्सरिणो द्वेषवन्तः परे शत्रवः स्वय-
मेव वैरायितारो वैरं कर्तारः । 'शब्दवैरकलह-' इ-
त्यादिना क्यङ् । ततः कर्तरि लुट् ॥

किं तेऽपि सर्वे वैरायिष्यन्ते नेत्याह-

य इहात्मविदो विपक्षमध्ये

सह संवृद्धियुजोऽपि भूभुजः स्युः ।

बलिपुष्टकुलादिवान्यपुष्टैः

पृथग्स्मादचिरेण भाविता तैः ॥ ११३ ॥

य इति ॥ ये इह विपक्षमध्ये शत्रुमध्ये सह
संवृद्धियुजोऽपि चैव्येन सहैश्वर्यं गता अपि । 'सत्सू-
क्ष्मिष-' इत्यादिना क्तिप् । ये भूभुजो राजान आत्म-
चिदः स्वाभिजनवेदिनः स्युः, यद्वा स्वात्मस्वरूपवे-
दिनः स्युस्तैर्भूभुग्भिः बलिपुष्टकुलात्काककुलात् ।

‘काके तु करटारिष्टबलिपुष्टसकृत्प्रजाः’ इत्यमरः ।
 अन्यपुष्टैः परभृतैरिवाचिरेण सद्योऽस्माद्विपक्षम-
 ध्यात् । ‘अन्यारात्-’ इत्यत्रान्यशब्दस्यार्थपरत्वात्पृ-
 थगादिप्रयोगेऽपि पञ्चमी । पृथग्भाविता पृथग्भवि-
 ष्यते । भावे लुट् । चिण्वदिटि वृद्धिः । तेष्वपि
 केचिदस्माभिः संगच्छन्त इत्यर्थः । औपच्छन्दसिकं
 वृत्तम् ॥

अथ फलितं निगमयन्नाशिषं प्रयुंक्ते—

सहजचापलदोषसमुद्भूत-

अलितदुर्बलपक्षपरिग्रहः ।

तव दुरासदवीर्यविभावसौ

शलभतां लभतामसुहृद्गणः ॥ ११४ ॥

सहजति ॥ सहजं स्वाभाविकं चापलं दुर्विनीत-
 त्वम्, अनवस्थितत्वं च । ‘चपलः पारदे शीघ्रे दुर्वि-
 नीतेऽनवस्थिते’ इति वैजयन्ती । तेनैव दोषेण समुद्भूतो
 दृप्तः पक्षः सहायो गरुच्च । ‘पक्षः पार्श्वगरुत्साध्यसहा-
 यबलभित्तिषु’ इति वैजयन्ती । चलितोऽस्थिरो
 दुर्बलपक्षपरिग्रहो यस्य सः, असुहृद्गणः शत्रुवर्गस्तव
 दुरासदवीर्यविभावसौ दुःसहतेजोवह्नौ । ‘वीर्यं शुक्रे
 प्रभावे च तेजःसामर्थ्ययोरपि’, ‘सूर्यवह्नी विभावस्’
 इति विश्वामरौ । शलभतां पतङ्गत्वम् । ‘समौ
 पतङ्गशलभौ’ इत्यमरः । भावे तल् । लभतां गच्छतु ।
 रूपकालंकारः । द्रुतविलम्बितं वृत्तम् ॥

इति विशकलितार्थामौद्धवीं वाचमेना-

मनुगतनयमार्गामर्गलां दुर्नयस्य ।

जनितमुदमुदस्थादुच्चकैरुच्छ्रितोरः-

स्थलनियतनिषण्णश्रीश्रुतां शुश्रुवान्सः ॥११५॥

इति श्रीमाघकृतौ शिशुपालवधे महाकाव्ये अथङ्के

मन्त्रवर्णनं नाम द्वितीयः सर्गः ॥ २ ॥

इतीति ॥ स हरिरित्थं विशकलितार्था विवेचितार्था मनुगतनयमार्गा नीतिमार्गानुसारिणीं, दुर्नयस्य । बलभद्राद्युक्तस्येत्यर्थः । अर्गलां निवारयित्रीमिति वैधर्म्येण रूपकालंकारः । 'तद्विष्कम्भोऽर्गलं न ना' इत्यमरः । अत एव जानेतमुदं हरेः कृतानन्दाम् । उच्छ्रित उन्नते उरःस्थले नियतं निषण्णया अविश्रान्तमाश्रितया श्रिया श्रुतां नान्यथेति मन्त्रगुप्तिः । उद्धवस्येमामौद्धवीमेनां पूर्वोक्तां वाचं शुश्रुवाञ्श्रुतवान् । 'भाषायां सदवस्तश्रुवः' इति कसुः । उच्चैरेवोच्चकैरुन्नतः सन् । 'अव्ययसर्वनाम्नामकृत्प्राक्टेः' इत्यकृत्प्रत्ययः । उदस्थादासनादुत्थितवान् । 'उदोऽनृध्वकर्मणि' इत्यस्य प्रत्युदाहरणमेतत् । रूपकानुप्रासालंकारौ । मालिनी वृत्तम् ॥

इति श्रीमहोपाध्यायकोलाचलमल्लिनाथसूरिविरचिते

शिशुपालवधकाव्यव्याख्यानं सर्वकृषाख्ये

द्वितीयः सर्गः ॥ २ ॥

॥ अथ ॥

भट्टि-काव्यस्य

आदिमं सर्गत्रयम् ।

जयमङ्गलया समेतम्-

प्रथमः सर्गः-

प्रणिपत्य सकलवेदिनमतिदुस्तरभट्टिकाव्यसलिलनिधेः ॥

जयमङ्गलति नाम्ना नौकेव विरच्यते टीका ॥ १ ॥

लक्ष्यं लक्षणं चोभयमेकत्र विदुषः प्रदर्शयितुं श्रीस्वामिसूनुः कविर्भट्टिनामा रामकथाश्रयमहाकाव्यं चकार । तथाह्यस्योपनिबन्धनं कविना द्विधा कृतम् । एकं लक्षणसूचकैः प्रकीर्णाधिकारप्रसन्नतिङन्तकाण्डैश्चतुर्भिः । द्वितीयं लक्ष्यसूचकैः रामसंभवादिभिर्द्वाविंशत्या सर्गैः । तत्र लक्षणं द्विविधम् । शब्दलक्षणं, काव्यलक्षणं च । तत्र प्रथमस्य प्रकीर्णाधिकारतिङन्तकाण्डानि । द्वितीयस्य प्रसन्नकाण्डम् । यत्रोच्चावचेन बहूनां लक्षणानां प्रकरणं तत्प्रकीर्णकाण्डम् । तदेवात्र प्रथममुक्तं तस्य व्यापित्वात् । 'उत्तरत्रापि द्रष्टव्यम्' इति प्रदर्शनार्थम् । अत्र यद्यप्यादौ कविना देवतानमस्कारो न कृतस्तथापीष्टदेवतासंकीर्तनमपि विघ्नोपशमनहेतुर्भवतीति मन्यमान आह--

१-अभून् नृपो विबुध-सखः परं-तपः
 श्रुताऽन्वितो दशै-रथ इत्युदाहृतः, ॥
 गुणैर् वरं भुवन-हितचञ्छलेन यं
 सना-तनः पितरमुपागमत् स्वयम् ॥”

अभूदित्यादि ॥ तस्य हीष्टदेवता सनातनो वि-
 ष्णुः । स चादौ कीर्तितः । तत्प्रतिबन्धना चेयं कथेति
 प्रबन्धेनैवात्र संकीर्तनं रामायणवत् । तत्र विष्णोर्ग-
 स्मिन्काले जगत्कार्यवशादवतारः कृतस्तदेव प्रथमं
 दर्शयति । अभूदिति भूतसामान्ये लुङ् । भूत इत्य-
 र्थः । अन्यथा राज्ञश्चिरातीतत्वात्कवेः परोक्षत्वाच्च
 लिट् स्यात् । ‘२२२३ । गाति-स्था- । २ । ४ । ७७ ।’
 इति सिचो लुक् । ‘२२२४ । भू-सुवोस्तिङि । ७ । ३ ।
 ८८ ।’ इति गुणप्रतिषेधः ॥ ‘नयतेर्ङिच्च’ इति नयतेरौ-
 णादिक ऋन् । नरो मनुष्यास्तान्भृन्पातीति । ‘२६१५ ।
 आतोऽनुपसर्गे कः । ३ । २ । ३ ।’ । ‘२३७२ । आतो लो-

१-अभून्नृपो दशरथ इत्युदाहृतः श्रुतान्वितो विबुधसखः
 परन्तपः ॥ इति पाठव्यत्यासोऽपि कश्चित् । २-‘७७७ । अथ
 मित्रं सखा सुहृत् ।’ इति नामलिङ्गानुशासनेऽमरसिंहः । ३-दश-
 सु दिक्षु रथो रथगतिर्यस्येति यथार्थनामेति भावः ।

४-‘१४६ । छे च । ६ । १ । ७३ । ह्रस्वस्य छे परे तु-
 गागमः स्यात्संहितायाम् । यथा-सदागिव+छात्रः=सदागिवच्छात्रः ।’
 इति सिद्धान्तकौमुद्यां भट्टदीक्षितः । ५-पद्येऽम्बिन्वृत्तं रुचिरा ।
 तल्लक्षणम्-चतुर (४)-ग्रहै (९) रिह रुचिरा ज-भ-स्-ज-गाः ।’
 इति वृत्तरत्नाकरे भट्टकेदारः ।

पः- । ६ । ४ । ६४ ।' नृपो राजा । अत्यन्तधर्मविज-
यित्वाद्देवराजस्य मित्रमासीदित्याह-विबुधसख इ-
ति । विबुध्यन्त इति विबुधा देवास्तेषामपि प्रधान-
त्वात् । तत्रेगुपधलक्षणः कः । सामान्यशब्दोऽपि देवेषु
वर्तमानोऽप्यर्थवशाच्छुके प्रयुक्तस्तस्य सखेति ।
७८८ । राजाऽहः सखिभ्यष्टच् । ५ । ४ । ६१ ।' विबु-
धसखः । अनेन धर्मविजयित्वं दर्शयति विबुधसखत्व-
स्य धर्मकार्यत्वात् । सुरलोकविजयिनश्च ये राजान-
स्तेषां धर्मविजयो प्रधानम् । परे शत्रवस्त्रिविधाः-उ-
च्छेदनीयोपपीडनीयकर्षणीयाः । तत्र ये उपपीडनी-
यकर्षणीयास्तान्परांस्तापयतीति परंतपः । ११६५४ ।
द्विषत्परयोस्तापेः । ३ । २ । ३६ ।' इति खच् । २६५५ ।
वचि ह्रस्वः । ६ । ४ । ६४ ।' । २६४२ । अरुद्विषदज-
न्तस्य- । ६ । ३ । ६७ ।' इति मुम् । नृप इत्यनेन स्व-
मण्डले वृत्तिराख्याता । परंतप इति परमण्डले । श्रू-
यन्त इति श्रुतानि वेदादीनि तैरन्वितः संबद्धः । ग्र-
न्थतोऽर्थतश्च गृहीतत्वात् । दशरथ इत्यनेन नाम्नो-
दाहृतो लोके गीतः ॥ गुणयन्तेऽभ्यस्यन्त इति गुणाः ।
'२०४० । गुण आमन्त्रणे ।' इति चौरादिकोऽदन्तः ।
तस्मात् '३१८८ । अकर्तरि च- । ३ । ३ । १६ ।' इ-
त्यादिना घञ् । येषाम् 'एरजणयन्तानाम्' इति दर्श-
नम् । येषां तन्नास्ति तेषामेरच् । स्वरं प्रति विवादो
न रूपं प्रति । गुणैरभिरामत्वादिभिर्वरं श्रेष्ठं यं नृपं
पितरमुपागमदिति संबन्धः । व्रियत इति वरः ।

१२३४ । ग्रह-वृ-ह- । ३ । ३ । ५८ ।' इत्यादिना क-
र्मण्यप् । केन हेतुनोपगतवांस्तं पितरं सनातन इत्य-
त आह-भुवनहितच्छलेनेति । भवन्त्युत्पद्यन्त इति
भुवनानि । भू-भुवःस्वरिति त्रयो लोकाः । 'रजःक्यु-
न्' इत्यनुवर्तमाने 'भू-सू-धू-सर्जिभ्यश्छन्दसि' इत्यौ-
णादिकः क्युन्बहुलवचनाद्वाषायामपि भवति । तेभ्यो
हिता भुवनहिता विष्णोर्दशावताराः । इह तु रामो
द्रष्टव्यः । तच्छलेन व्याजेन भुवनहितच्छलेन । इदा-
नीं रावणादिकण्टकोद्धरणात् । तथा चोक्तम्-'प-
रित्राणाय साधूनां विनाशाय च दुष्कृताम् । धर्मसं-
स्थापनार्थाय संभवामि युगे युगे ॥' इति । सनेत्य-
व्ययं सदार्थं वर्तते । सना भवतीति । '१३६१ । सा-
यं-चिरम्- । ४ । ३ । २३ । इति द्युद्युलौ तुद् च । स-
नातनो विष्णुरुपागमदुपजगाम । लृदित्त्वादङ् । स-
त्स्वम्येषु राजसु गुणैर्वरत्वाद्यं पितरं जनकमङ्गीकृत-
वान्सोऽभूदिति योज्यम् । स्वयमित्यात्मना न कर्म-
णान्येन वा प्रेरित इत्यर्थः ॥

२-सोऽध्यैष्ट वेदांस्, त्रि-दशानयष्ट,

१-७ । अमरा निर्जरा देवास् त्रि-दशा विबुधाः सुराः ॥
इति ना० अ० 'तृतीया यौवनाख्या दशा सदा येषां ते त्रि-दशाः ।
त्रिशब्दस्य तृतीयार्थता त्रिभागवत्' । इति व्याख्यासुधायां (रामा-
श्रम्यां) भानुदीक्षितः ॥ २-२९४ । ब्रश्च-भ्रस्ज-सृज-मृज-यज-राज-
भ्राज-छ-शां षः । ८ । २ । ३६ । ब्रश्चादीनां सप्तानां छशान्तयोश्च
षकारोऽन्तादेशः स्याज्झलि पदान्ते च ।' इति वै० भ० ॥

पितृनपारीत्, सममंस्त बन्धून्, ॥

व्यजेष्ट षड्-वर्गमरंस्त नीलौ,

समूलधातं न्यवधीदरींश् च. ॥^१

सोऽध्यैष्टेत्यादि-क्षत्रियस्य धर्मोऽध्ययनं यजनं दानम् । शस्त्राजीवो भूतरक्षणं चेत्युभयं नृप इत्यने-
नोक्तम् । भूतरक्षणे शस्त्रमङ्गम् । स नृपो वेदानध्यै-
ष्टाधीतवानिति स्वाध्याय उक्तः । वेदयन्ति ज्ञापयन्ति
धर्माधर्माविति वेदाः सामादयः । '२८६६ । नन्दि-ग्रहि-
पचादि-।३।१।१३४।' इत्यच् । इडोऽधिपूर्वस्य, २४६७ ।
विभाषा लुङ्-लृङोः-।२।४।५०।' इति गाङ् । विभाष-
येति गाङ्भावपक्षे रूपम् । अजादित्वादाद् । '२६६ ।
आटश्च ।६।१।६०।' इति वृद्धिः । डित्त्वादात्मनेपदम् ।
'२१२ । आदेश-प्रत्यययोः-।८।३।५६।' इति षत्वं छुत्वं
च ॥ त्रिदशान्देवानयष्टाग्निष्टोमादिभिः पूजितवान् ।
यजनमुक्तम् । यजेः '२१५८ । स्वरित अितः-।१।३।७२।' इति तङ् । अनिक्समीपत्वाद्धलः '२३०० । लिङ्सि-

१—कामक्रोधलोभमोहमदमत्सरेत्यन्तररीणां षड्वर्गमित्य-
नित्यसमासः । यथा—'४३ । तनुमुद्धूलयन् मर्त्यः शिवभागवतो
यदि, । अरिषड्वर्गतस् तस्य भयं नास्ति कदाचन॥' इति समास-
कुसुमाऽऽवल्यामनन्तशिष्यः ॥ २—पद्येऽस्मिन्वृत्तमुपजातिराप-
ञ्चविंशति पद्येभ्यः । तल्लक्षणम्—'स्यादिन्द्रवज्रा यदि तौ जगौ ग,
उपेन्द्रवज्रा जतजास्ततो गौ, । अनन्तरोदीरितलक्ष्मभाजौ पादौ य-
दीयावुपजातयस्ताः (१४)॥' इति वृत्त० भट्ट० । उपजातयश्चतु-
र्दशविधाः सन्ति ।

चौ-१।२।११।' इति कित्त्वं न भवति । '२२४। ब्रश्चभ्र-
 स्ज-।८।२।३६।' इत्यादिना षत्वम् । '२२८१। भ्रलो
 भ्रलि ।८।२।३६।' इति सिचो लोपः ॥ पितृनपारीदा-
 प्यायितवान् । पितरमुद्दिश्य यजनम् '११६०। पृ पा-
 लनपूरणयोः ।' इत्यस्मात्पूरणार्थाल्लुङि रूपम् । '२२-
 ६७। सिचि वृद्धिः- ।१।२।१।' '२२६६। इट ईटि ।८।२।२-
 ८।' इति सिचो लोपः । अथवा 'पितृननापसीत्' इति
 पाठः । '१२७१। तृप प्रीणने ।' इत्यस्माल्लुङि 'स्पृश-
 मृशकृषतृपटृपां च्लेः सिज्वक्तव्यः' इति च्लेः सिचि
 '२४०२। अनुदात्तस्य च-।६।१।५-६।' इत्यादिना अम-
 भावपक्षे रूपम् । पितृस्नर्पितवानित्यर्थः ॥ सममंस्त
 बन्धून्मातृपित्रादिज्ञातीन्संमतवान् । सदा दानमा-
 नादिभिः पूजितवानित्यर्थः । मन्यतेरनुदात्तत्वात्तङ् ।
 इटप्रतिषेधश्च । येषां सिच इकार उच्चारणार्थस्तेषाम्
 '२६६७। हनः सिच ।१।२।१४।' इति कित्करणज्ञापका-
 न्नलोपाभावः । येषां तु इकार इत्तेषामिदित्वान्नका-
 रलोपाभावः ॥ आभ्यन्तरं शत्रुमजित्वा कथं परंतप
 इत्याह— व्यजेष्ट षड्वर्गमिति । कामक्रोधलोभमोह-
 मदमात्सर्याणां षण्णां वर्गः षड्वर्गः । तमभिभूत-
 वान् । विपूर्वस्य जयतेः '२६८५। विपराभ्यां जेः ।१।३।
 १६।' इति तङ् ॥ अरंस्त नीतौ सामादिषु संध्यादिषु
 च रतः । नोतिमानित्यर्थः ॥ समूलघातं न्यवधीत्स-
 मूलान्निःशेषानरीज्जशृङ्निहतवान् । उच्छेदनीया ये
 शत्रवस्तेष्विदं विधानम् । समूलोपपदाङन्तेः '३३५७।

समूलाकृत-॥३१४३६॥' इत्यादिना णमुल । '३५८।
हो हन्तेः-॥७३१५४॥' इति यत्वम् । वृद्धिः । '२५७४।
हनस्तः-॥७३१३२॥' इति तत्वम् । '३३६७। कषादिषु
यथा-॥३१४४६॥' इत्यादिना यथाविध्यनुप्रयोगः । अ-
नुप्रयोगे '२४३४। लुङि च-॥२३१४३॥' इति वधादेशः ।
तस्याकारान्तत्वादुपदेशेऽनेकार्त्वादिशिन्षेधो न भ-
वति । अतो लोपे कृते तस्य स्थाभिवद्भावात् '२२८४।
अतो ह्लादेः-॥७३१७॥' इति विभाषावृद्धिर्न भवति ॥

३-वसूनि तोयं घनवद् व्यकारीत्,

सहाऽऽसनं गोत्रंभिदाऽध्यवात्सीत् ॥

न त्र्यम्बकादन्यमुपास्थिताऽसौ,

*१-—'९७६। द्रव्यं वित्तं स्वापतेयं रिक्थमृक्थं धनं वसु ।
हिरण्यं द्रविणं द्युन्नमर्थैरैविभवा अपि ॥' इति ना० अ० ॥ २—
'१७७८। तेन तुल्यं किया चेद वतिः (वत्) । ५।२।११५। ब्रा-
ह्मणेन तुल्यं ब्राह्मणवदधीत । किया चेदिति किम् । गुणतुल्ये मा-
भूत् । पुत्रेण तुल्यः स्थूलः ।' इति वै० भ० ॥ ३-—'४९। सुत्रामा
गोत्रभिद् वज्री वासवो वृत्रहा वृषा । वास्तोष्पतिः सुरपतिर् बला-
रातिः शचीपतिः ॥' इति० ना० अ० । 'गां पृथ्वीं त्रायन्ते पाल-
यन्ति ते गोत्राः पर्वतास्तान् भिनत्ति विदारयतीति गोत्रभिद् (त्) ॥'
इति व्या० भा० । '१०३४। त्रैङ् पालने ।' '१५३३। भिदिर्
विदारणे ।' इति धातुपाठे पाणिनिः ।

४-—'३८ । हरः स्मरहरो भर्गस् त्र्यम्बकस् त्रिपुरान्तकः ।
गङ्गाधरोऽन्धकरिपुः क्रतुध्वंसी वृषध्वजः ॥' इति ना० अ० ।

यशांसि सर्वेषुभृता निरास्थत् ॥

वसूनीत्यादि-वसूनि द्रव्याणि बन्धुव्यतिरेकेण
बालादिभ्यो व्यकारीहत्तवान् । विक्षिप्तवानिति वा ।
किरतेर्लुङि रूपम् । कः किमिवेत्यपेक्षायामाह—तोयं
घनवदिति । तोयमुदकम् । घनो मेघः फलनिरपेक्ष-
तया यथा विकिरति तद्वत् ॥ एवं सम्यक्पालनादि-
न्द्रेण तुल्यत्वमाह—सहासनं गोत्रभिदाऽध्यवात्सी-
दिति । गोत्रभिदेन्द्रेण सहासनमध्यवात्सीदध्युषि-
तवान् । अनेनात्यन्तधर्मविजयित्वस्य फलं दर्शयति ।
'१०७४ । वस निवासे ।' इत्यस्य रूपम् । वसिः संप्र-
सारणी' इति वचनादिङभावः । '२२२५ । अस्ति-
सिचः-। ७ । ३ । ६६ ।' इतीद् । '२२६७ । वदव्रज-।
७ । २ । ३ ।' इत्यादिना वृद्धिः । '२३४२ । सः स्यार्धधा-
तुके । ७ । ४ । ४६ ।' इति तत्त्वम् । आसनमिति '५४४।
उपान्वध्याङ्वसः । १ । ४ । ४८ ।' इत्यधिकरणस्य
कर्मसंज्ञा ॥ त्रीण्यम्बकान्यक्षीणि यस्येति त्र्यम्बको
महादेवस्तस्मादन्यं नोपास्थित । न पूजितवानित्यर्थः ।
उपपूर्वात्तिष्ठतेः 'देवपूजासंगतिकरणमित्रकरणपथि-
षु-।' इति देवपूजायां तङ् । '२३८६ । स्थाघ्वोरिच्च ।
१ । २ । १७ ।' इत्यादिनेत्वं कित्वं च । '२३६६ । ह्-
स्वादङ्गात् । ८ । २ । २७ । इति सिचो लोपः ॥ इषू-
न्विभ्रतीति '२६८० । अन्येभ्योऽपि दृश्यन्ते । ३ । २ । ७५ ।'

‘देव-दीपस् तु लोचनम् । अम्बकं च-’ इति त्रिकाण्डशेषे पुरुषोत्त-
मः ॥

इति किप् । इषुभृतो धनुर्धराः सर्वेषां तेषां यशांसि
निरास्थत् । निरस्तवानित्यर्थः । एतेनास्यासाधारणी-
कृतास्त्रत्वं दर्शितम् । 'उपसर्गादस्यत्यूह्योर्वा वचनम्'
इति वचनाद्यदा तङ् नास्ति तदा तिप् । '२४३८ ।
अस्यति-। ३ । १ । ५२ ।' इत्यादिना च्लेरङ् ।
'२५२० । अस्यतेस्थुक् । ७ । ४ । १७ ॥'

४-पुण्यो महाब्रह्मसमूहजुष्टः

संतर्पणो नाकसंदां वरेण्यः ॥

जज्वाल लोकस्थितये स राजा

यथाऽध्वरे वह्निरभिप्रैर्णीतः ॥

पुण्य इत्यादि-पुनातीति पुण्यः । 'पूजो यत् शु-
क् ह्रस्वश्च' इत्याद्यादिको यत् । शुगागमश्च ह्रस्वश्च ।
अत्यन्तपुण्यकरणाद्राजापि पुण्य इत्युच्यते । तन्म-

१—'१३२२ । वेदस् तत्त्वं तपो ब्रह्म, ब्रह्मा विदः प्रजाप-
तिः ।' इति ना० अ० । यथा-ब्रह्माणौ ब्रह्मणो ब्रह्म ब्रह्मणा वेत्तुम-
र्हतः, । एतत्-पद्याऽर्ध-बाह्याऽर्थोऽपि न स्यात् कोशमन्तरा ॥ इति
कोशाऽवतंसः ॥ २—'२९७५ । सत्-सू-द्विष-द्रुह-दुह-युज-विद-भि-
दच्-छिद जि-नी-राजामुपसर्गेऽपि किप् (०) । ३ । २ । ६१ ।
एभ्यः किप् स्यादुपसर्गे सत्यसति च सुप्युपपदे यथा-द्य-सत् । उ-
प-नि-षत् । अण्डसूः । प्रसूरित्या ।' इति वै० भ० ।

३—'२२८७ । उपसर्गाद-समासेऽपि णोपदेशस्य । ८ । ४ ।
१४ । उपसर्गस्थान्निमित्तात्परस्य णोपदेशस्य धातोर्नस्य णः स्या-
त्समासेऽसमासेऽपि । प्रणदति । प्रणिनदति ॥

यत्वाद्वाजा । अग्निरपि पुण्यः पावनात्पुण्यः । यागा-
दिः पुण्यस्त्वेन पुरुषः पूयते । महतां वेदविदां ब्रह्मणां
ब्राह्मणानां समूहेन जुष्टः सेवितो राजाग्निश्च । ब्रह्म-
शब्दोऽत्र ब्राह्मणपर्यायः । नाके स्वर्गे सीदन्तीति
'२६७५ । सत्सुद्विष-३ । २ । ६१ ।' इत्यादिना
क्विप् । नाकसदो देवास्तेषां कर्मणि षष्ठा । संतर्पयति
प्रीणयतीति संतर्पणः । संतर्पयतेः '२८४१ । कृत्यल्यु-
टो बहुलम् । ३ । ३ । ११३ ।' इति कर्तरि ल्युट् । रा-
जा यागादिना तर्पयति । अग्निरप्यग्निमुखत्वाद्देवा-
नाम् । वरेण्यः श्रेष्ठो राजाग्निश्च 'वृड् एण्यः' । ज-
ज्वाल प्रदीप्तवान् । लोकस्थितये माभूल्लोकस्य स्थि-
त्यतिक्रम इत्येवमर्थम् । अग्निरपि लोकस्य स्थितये
ज्वलति । यथोक्तम्-‘अग्नौ प्रास्ताहुतिः सम्यगादि-
त्यमुपतिष्ठते । आदित्याज्जायते वृष्टिर्वृष्टेरन्नं ततः
प्रजाः ॥’ इति । अभिप्रणीत इत्यग्निविशेषणम् । आ-
भिमुख्येन प्रणीत इति प्रादिसमासः । '२२८७ । उ-
पसर्गादसमासे- । ८ । ४ । १४ ।' इत्यादिना णत्वम् ।
मन्त्रेणाभिमुखीकृत इत्यर्थः । यथाध्वरे यागेऽभिप्र-
णीतो वह्निर्ज्वलति तथा राजापीत्यर्थः ॥

यत्रस्थो राज्यं चकार तां नगरीं दर्शयन्नाह—

५-स पुण्य-कीर्तिः शत-मन्यु-कल्पो

महेन्द्र-लोक-प्रतिमां समृद्धया ॥

अध्यास्त सर्वर्तु-सुखामयोध्या-

मध्यासितां ब्रह्मभिरिड-बोधैः ॥

स पुण्येत्यादि—स्वामिगुणपूर्वका हि निवासस्य
गुणा भवन्तीति प्रदर्शनार्थं पश्चात्तदभिधानम् । तथा
चोक्तम्—‘स तु यच्छीलस्तच्छीला अस्य प्रकृतयो
भवन्ति’ । इति । स राजा पुण्यकीर्तिः पुण्याः पवि-
त्राः कीर्तयो यस्य सः । शतमन्युकल्प इति प्रभावं दर्शयति । ‘२०२२। ईषदसमाप्तौ—।५।३।६७।’ इति कल्पः ।
शतमन्युरिन्द्रः । महेन्द्रलोकप्रतिमामयोध्यामिति
योज्यम् । प्रतिमीयते तुल्यत इति प्रतिमा । ‘३२८३।
आतश्चापसर्गे—। ३ । ३ । १०६ ।’ इत्यङ् । महेन्द्रलो-
केन प्रतिमा तुल्या । ‘६६२। तृतीया—। २ । १ । ३० ।’
इति योगविभागात्समासः । अमरावतीमिवेत्यर्थः ।
कया । समृद्ध्या । सम्यगतिशयेनर्द्धिः समृद्धिः ।
‘७६६१ । कुगतिप्रा—।२।२।१८।’ इति प्रादिसमासः ।
अध्यास्ताध्यासितवान् । भूतसामान्ये लङ् । आस्तेर-
नुदात्तेत्वात्तङ् । ‘५४२। अधिशीङ्—। १ । ४ । ४६ ।’
इत्यादिनाधिकरणस्य कर्मसंज्ञा । सुखयतीति सुखा
पचाद्यच् । सुखहेतुत्वाद्वा सुखा । सर्वेषु ऋतुषु सुखेति ।
‘७१७। सप्तमी—। २ । १ । ४० ।’ इति योगविभागा-
त्समासः । अध्यासितामध्युषिताम् । ब्रह्मभिर्ब्राह्म-
णैरिडबोधैः । सर्वशास्त्रपरिज्ञानात्पदुबुद्धिभिरि-
त्यर्थः । इन्धेर्निष्ठायामनुनासिकलोपः ॥

णामेषामाधारः कर्म स्यात् । यथा अधिशेते-अधितिष्ठति-अध्यास्तं
वा वैकुण्ठं हरिः ।’ इति वै० भ० ।

६-निर्माणदक्षस्य समीहितेषु
सीमेव पद्माऽऽसनकौशलस्य ॥
ऊर्ध्वस्फुरद्दूरतनगभस्तिभिर्या-
स्थिताऽवहस्येव पुरं मघोनैः ॥

निर्माणेत्यादि—पद्मासनो ब्रह्मा । पद्मभासनं
यस्येति कृत्वा । तस्य कौशलं नैपुण्यमिति षष्ठीसमा-
सः । तस्य '७०५ । पूरणगुण-२।२।१ ?' इत्यादिना न
प्रतिषेधः । तत्र विशिष्टा एव गुणा रूपरसगन्धस्पर्शा-
स्तद्विशेषाश्च शुक्लनीलादयः कटुकाम्लादयः सौरभ्या-
दयः शीतोष्णादयश्च गृहीताः । तत्ररूपादिभिः स-
मासो भवत्येव । 'तत्स्यैश्च गुणैः षष्ठी समस्यते न
तु तद्विशेषगुणैः' इति वचनात् । अन्यैस्तु समासप्र-
तिषेधः । एवं च कृत्वा मुनित्रयवचनमर्थवद्भवति ।
तद्यथा '६१६ । अधिकरणैतावत्वे च । २।४।१५ । १२६५ ।
तदशिष्यं संज्ञाप्रमाणत्वात् । १।२।५३ । इति पाणिनेः,
'युगपद्देशपृथक्त्वदर्शनादिति रूपसामान्याद्वेति वच-
नप्रामाण्यादिति चेदलोपप्रतिषेधः' इति कात्यायन-
स्य, 'नकारग्रहणसामर्थ्याल्लोपो न भविष्यतीति किं
पुनरत्रार्थसत्तत्त्वम्' इति भाष्यकारस्येति । तस्य
सीमेव मर्यादंवायोध्या । ततो न सृष्ट्यन्तरं शोभ-

१-'११८ । किरणोत्स-मयूखांशुगभस्ति-वृणि-रश्ममः ॥'
२-'३२० । पूः स्त्री पुरी-नगर्यौ वा पत्तनं पुटभेदनम् ॥' ३-'४७ ।
इन्द्रो मरुत्वान् मघवा बिडौजाः पाकशासनः ॥' इति सर्वत्र ना० अ०

नमस्तीत्यर्थः । कीदृशस्य । निर्माणदक्षस्य । निर्मिति-
 निर्माणं सृष्टिस्तत्र दक्षस्य पटोः । क विषयेषु । स-
 मीहितेषु । स्रष्टुमीप्सितेष्वित्यर्थः । ऊर्ध्वमुपरिष्ठा-
 त्स्फुरद्रत्नगभस्तिभिः स्फुरन्तां ये रत्नानां गभस्तयो
 रश्मयस्तैर्हासभूतैर्मघोन इन्द्रस्य पुरममरावतीमवह-
 स्येव स्थिता या तामध्यास्त । 'मघवन् श्वन् उच्चन्'
 इत्याद्यादिकः । '३६२ । श्वयुवमघोनाम्- । ६।४।१३३'
 इति संप्रसारणम् ॥

७-सद्रत्नमुक्ताफलवज्रभाजिज्जि

विचित्रधातूनि सकाननानि ॥

स्त्रीभिर् युतान्यप्सरसामिवौघैर्

मेरोः शिरांसीव गृहाणि यस्याम् ॥

सद्रत्नेत्यादि—सन्ति शोभनानि यानि रत्नादी-
 नि तानि भजन्ते यानि गृहाणि तानि सद्रत्नमुक्ता-
 फलवज्रभाजिजि । मुक्ताफलवज्रयो रत्नान्तर्भावेऽपि
 प्राधान्यख्यापनार्थं वचनम् । गोबलीवर्दन्यायाद्वा ।
 रत्नशब्देन मरकतपद्मरागवैदूर्यादयो गृह्यन्ते । सद्र-
 त्नादि—'युज्जि' इति पाठान्तरम् । ३७६ । युजेरस-
 मासे । ७।१।७१ ।' इति प्रतिषेधो न भवति । अनपुं-
 सकविषयत्वात् । नपुंसके तु तल्लक्षणस्य नुमो विधा-
 नात् । विचित्रधातूनि विचित्रा नानाप्रकारा धातवो
 मनःशिलादयो येषु गृहेषु तेषां विरचितचित्रकर्म-

१—'३४९ । अटव्यरण्यं विपिनं गहनं काननं वनम् ।'
 इति ना० अ० ।

त्वात् । सकाननानि सोद्यानानि । स्त्रीभिर्युतान्य-
 पसरसामिवौघैस्तत्रत्याभिः स्त्रीभिरपसरोभिरिवे-
 त्यर्थः । मेरोः शिरांसीव मेरोः शृङ्गाणीव एवंविधा-
 नि गृहाणि यस्यामयोध्यायां तामध्यास्त । गृह इति
 '२६०६ । गेहे कः । ३ । १ । १४४ ।' तत्र गृहशब्दो वे-
 श्मनि नपुंसकलिङ्गः । तत्स्याधिष्ठु पुल्लिङ्गो नित्यं
 बहुवचनान्तश्च ॥

८-अन्तर्निविष्टोज्ज्वलरत्नभासो

गवाक्षजालैरभिनिष्पतन्त्यः ॥

हिमाऽद्रिटङ्कादिव भान्ति यस्यां

गङ्गाऽम्बुपातप्रतिमा गृहेभ्यः ॥

अन्तरित्यादि—अन्तर्गृहमध्ये निविष्टानि निहि-
 तान्युज्ज्वलरत्नानि यानि तेषां भासो रश्मयो गृहे-
 भ्यो गवाक्षजालैरभिनिष्पतन्त्यो निर्गच्छन्त्यो य-
 स्यां भान्ति तामध्यास्तेति योज्यम् । पर्वतस्योन्नत-
 प्रदेगष्टङ्क इत्युच्यते । तस्माद्धिमवत्पर्वतटङ्कादिव ग-
 ङ्गाऽम्बुपातप्रतिमा गङ्गाजलप्रवाहतुल्याः स्वच्छत्वात् ॥

९-धर्म्यासु कामाऽर्थ-यशस्-करीषु

१—'१६४४ । धर्मपथ्यर्थन्यायादनपेते । ४।४।१२। धर्मादन-
 पेते धर्म्यम् । पथ्यम् । अर्थ्यम् । न्याय्यम् ।' इति वै० भ० । २—
 'इच्छा काङ्क्षा स्पृहेहा वृद् वाञ्छा लिप्सा मनोरथः ॥ २२८। का-

मतासु लोकेऽधिगतासु काले ॥

विद्यासु विद्वानिव मोऽभिरेमे

पत्नीषु राजा तिमृषूत्तमासु ॥^२

धर्म्यास्वित्यादि-धर्मादिनपेतासु । '१६४४ । ध-
र्मपथ्यर्थ-। ४ । ४ । ६२ ।' इत्यादिना यत् । कामार्थ-
यशांसि कर्तुं शीलं यासां तासु । '२६३४ । कृत्रोहेतु-
। ३ । २ । २० ।' इत्यादिना ताच्छील्ये टः । '१६० ।
अतः कृकमि-। ८ । ३ । ४६ ।' इत्यादिना वि-
सर्जनीयस्य सत्वम् । टित्वान्डीप् । मतासु पूजि-
तासु लोके तासां प्रतीतत्वात् । अधिगतासु काले
विवाहयोग्ये काले परिणीतासु । सोऽभिरेमे स राजा-
भिरतयाज । पत्नीषु '४६० । पन्युर्नो यज्ञसंयोगे । ४।१।-
३३।' इति नकारः । तिमृषु कौसल्याकैकेयीसुमित्रासू-
त्तमास्विति सशरीगुणैः श्रेष्ठासु । विद्यास्विति वि-
दन्त्याभिर्धर्माधर्माविति विद्याः '३२७६ । संज्ञायां
समज-। ३३।६६। इत्यादिना क्यप् । तिमृषु सामर्ग्यजु-
राख्यासु । धर्म्यास्वित्यादिकं तुल्यम् । विद्वानिव यथा-
धिगताविद्य इत्यर्थः । '३१०५ । विदेः शतुर्वसुः ।
७।१।३६।' दीर्घ-हल्ङ्यादि-संयोगान्तलोपाः ॥

तस्य राज्ञः पत्नीभिस्ताभिः सह रममाणस्य सु-

मोऽभिलाषस् तर्पण च,-'इति ना० अ० ॥ १-अत्रोपमाऽलङ्कारः,
तल्लक्षणं कुवलयानन्दकारिकायाम् । 'उपमा, यत्र सादृश्यलक्ष्मीरु-
ल्लसति द्वयोः, । हंसाव कृष्ण ते कीर्तिः स्वरङ्गङ्गाम् (स्वर्गं गाम्)
अवगाहते. ॥' २-अत्रोपजातिच्छन्दः, तल्लक्षणं पूर्वो (१) कम् ।

ता नैवासन् । ऋष्यशृङ्गनामा मुनिः पुत्रीयं-कृतं जानातीति पुरोधसो वशिष्ठादुपश्रुत्य राज्ञा वारविलासिनीभिरानायितो मुनिरित्येतत्कथयितुमाह—

१०-पुत्रीयता तेनवराऽङ्गनाभि-

रानायि विद्वान् क्रतुषु क्रियावान् ॥

विपक्विमज्ञानगतिर् मनस्वी

मान्यो मुनिः स्वां पुरमृष्यशृङ्गः ॥

पुत्रीयतेत्यादि-पुत्रीयतात्मनः पुत्रमिच्छता इच्छायाम् '२६५७सुप आत्मनः क्यच् । ३।१।८।' इति क्यच् । '२६५८ । क्यचि च । ७।४।३३।' इतीत्वम् । तेन राज्ञा प्रयोजककर्त्रा वराङ्गनाभिर्वरस्त्रीभिः प्रयोज्यकर्त्रीभिरानायि स्वां पुरामितियोज्यम् । 'नीवह्योः; इत्यादेरपि '५३६ । अकथितं च । १।४।५१।' इति चकारेण संगृहीतत्वान्नयतिर्द्विकर्मकः । तत्र प्रधानकर्मणि लुङ् । चिणिणलोपौ '२३२६ । चिणो लुक्- । ६४।१०४।' इति तशब्दस्य लुक् । गुणकर्मणि तु पुरमिति द्वितीया । '५४०। गति-बुद्धि-१।१।४।५२। इत्यादिना प्रयोज्यकर्तरि द्वितीया न भवति । 'नीवह्योः प्रतिषेधः; इति वचनात् । विद्वान्वेदार्थतत्त्ववित् । एवं च कृत्वा क्रतुषु क्रियावान्प्रशस्तक्रियः प्रशंसायां मतुप् । विपक्विमज्ञानगतिरिति विपाकेन

१-'१०६३। क्रियावान् कर्मसूद्यतः ।' इति ना० अ० । 'भूमनिन्दाप्रशंसासु नित्ययोगेऽतिशयने । संबन्धेऽस्तिविवक्षायां भवन्ति मतुबादयः ॥' इति वै० भ० ।

निर्वृत्तम् । पचतेः क्तिः कत्रेर्मप् । यत्पूर्वजन्मकृतम-
निधर्तनीयं कर्म तस्योग्रतपःप्रत्ययाद्विनोपदेशाज्ज्ञा-
नात्प्रवृत्तिर्बुद्धावस्य जातेत्यर्थः । मनस्वी प्रशस्तमनाः ।
प्रशंसायाम् '१६२८ । अस्माद्यामेधा-५ । २ । १२१' इ-
त्यादिना विनिः । मान्यो मानार्हः । '२८२२ । अर्हे
कृत्यतृचश्च-३ । ३ । १६६ ।' इति श्यत् । धर्मादिमनना-
न्मुनिः । 'मनेरुच्चोपधायाः' इति इन् । उपधाया उ-
कारः । ऋष्यस्य शृङ्गमृष्यशृङ्गं तच्छृङ्गमिव शृङ्गं यस्य
स ऋष्यशृङ्गः । 'सप्तम्युपमान-' इत्यादिनोत्तरपदलो-
पी समासः ॥

११-ऐहिष्टे तं कारयितुं कृताऽऽत्मा

क्रतुं नृपः पुत्रफलं मुनीन्द्रम्, ॥

ज्ञाताऽऽशयस् तस्य ततो व्यतानीत्

स कर्मठः कर्म सुताऽनुबन्धम्, ॥

ऐहिष्टेत्यादि-तं मुनीन्द्रं क्रतुं कारयितुं नृप ऐहि-
ष्ट ईहितवान् । ईहतेरात्मनेपदिनो लुङि सेदत्वादिति
च रूपम् । द्विकर्मकता तु' ५४१ । हृक्कोरन्यतरस्याम्
१।४। ५३ ।' इति । कृतात्मा वशीकृतात्मेति भावः ।
पुत्रफलं पुत्रः फलं कार्यं यस्य क्रतोः ॥ तत उत्तरकालम् ।
स मुनिः परचित्तज्ञत्वाज्ज्ञाताशयो ज्ञाताभिप्रायो
राजाभिमतं कर्म । कारयितुं तस्य नृपस्य कर्म व्यता-

१-६७५ । ईह चेष्टायाम् । इति धा० पा० । २-'१०६

३ । कर्मशूरस्तु कर्मठः ।' इति ना० अ० ।

नीत्प्रारब्धवान् । तनोते: '२२६८। नेटि-। ७।२।४।' इति
 हलन्तलक्षणायां प्रतिषिद्धायाम् '२२८४ । अतो ह-
 लादे:-। ७ । २ । ७ ।' इति विभाषावृद्धिः । कर्मठः क-
 र्मणि घटते '१८३६ । कर्मणि घटोठच् । ५।२।३५।' याग-
 क्रियानिष्पादक इत्यर्थः । सुतानुबन्धं सुताननुबन्धा-
 तीति कर्मण्यण् । 'सुतानुबन्धि' इति पाठान्तरम् ।
 सुताननुबहुं शीलमस्येति । '२६८८ । सुप्यजातौ शि-
 नि:-। ३।२।७८।' सुपीत्यनुवर्तमाने सुबग्रहणमुपसर्ग-
 निवृत्त्यर्थमिति केवलस्योपसर्गस्य निवृत्त्यर्थं द्रष्टव्यम् ।
 अन्यथा जाताविति किं ब्राह्मणानामन्त्रयितेति न यु-
 ज्यते अङ्कित्यस्योपसर्गत्वात् ॥

१२-रक्षांसि वेदीं परितो निरास्थ-

दङ्गान्ययाच्चीदभितः प्रधानम्, ॥

शेषाण्यहौषीत् सुत-संपदे च,

वरं वरेण्यो नृपतेरमार्गीत् ॥

रक्षांसीत्यादि-वेदीं परितो यजनवेद्याः सम-
 न्तात् । विघ्नायोपस्थितानि रक्षांसि । रक्ष्यते येभ्य इ-
 त्यसुन् । तानि रक्षाघ्नैर्मन्त्रैर्निरास्थन्निरस्तवान् । पर्याभि-
 भ्यां सर्वोभयार्थे तसिल् । 'अभितः परितः-' इत्यादि-
 ना द्वितीया ॥ अङ्गान्ययाच्चीदभितः प्रधानमिति यद्दे-
 वतामयो यागः सा देवता तत्र प्रधानम् । पुत्रफलत्वा-
 द्विष्णुः प्रधानम् । तमिष्ट्वा तस्योभयतः पार्श्वयोर्या-
 न्यङ्गानि चक्षुरादीनि देवतान्तराणि तान्ययाच्चीत् । अ-

प्रावाहुत्या पूजितवान् । कर्तुः क्रियाफलाभावात्तद्ध न भवति । षत्वकत्वे ॥ शेषाण्यहौषादिति स्वाङ्गं बि-
ष्णुमिष्ट्वा शेषाणि प्रतिकृतानि पिष्टकमयानि सुतानां
संपदर्थमग्नौ हुतवान् । जुहोतेः सिचि वृद्धाविटि च
रूपम् ॥ वरेण्यः श्रेष्ठः । वरं चामार्गीन्मार्गितवान् ।
हे देवा अग्निप्रभृतयो नृपतेः सुता भूयासुरिति । '१-६८-६।
मार्गं अन्वेषणे' । 'आ-धृषाद्वा' इति यदा णिच्नास्ति
तदा चङ्भावात्सिजेव भवति ॥

१३-निष्ठां गते दत्रिम-सभ्य-तोषे
विहित्रिमे^१ कर्मणि राज-पत्न्यः ॥
प्राशुर् हुनोच्छिष्टमुदार-वंश्यास्
तिस्रः प्रसोतुं चतुरः सु-पुत्रान् ॥

निष्ठामित्यादि—निष्ठां समाप्तिं गते कर्मणि या-
गक्रियायां समाप्तायां राजपत्न्यो हुतोच्छिष्टं हुता-
वशेषं शिष्टचरुं प्राशुर्भक्षितवत्यः । अश्नातेर्लिटि
उसि रूपम् । दत्रिमसभ्यतोषे दानेन निर्वृत्तो दत्रिमः
सभ्यानां ब्राह्मणानां तोषो यत्र कर्मणि । विहित्रिमे
विधानेन निर्वृत्ते कर्मणि दात्रो धाजश्च '३२६६ ।
इवितः क्रिः । ३।३।८८।' इति क्तौ विहिते प्रथमस्य
'३०७७। दोदद्घोः । ७।४।४६।' इति ददादेशः । द्वितीय-
स्य '३०७६। दधातेर्हिः । ७।४।४२।' इति हिरादेशः ।

१- '१२४७ निष्ठानिष्पत्तिनाशाऽन्ताः ।' इति ना० अ० ।
२- ११३३ । दु-दा-जू-दाने । ३- ११६७ । दुधाजू धारणपो-
षणयोः । दान इत्यप्येके । इति धा० पा० ॥

मप् । सभायां साधव इति सभ्याः । '१६५७। सभाया
यः— ४।४।१०५।' उदारवंश्या महावंशोद्भवाः । शेषे
यत् । कौसल्या केकेयी च क्षत्रिये, सुमित्रा तु वर्णसं-
करजा । किमर्थं प्राशुः । प्रसोतुं सुपुत्रान्विनीतान्प्रस-
वितुम् । तत्र कौसल्या केकेयी चैकैकं पिण्डं प्राशित-
वत्यौ । ताभ्यां चावयोः परिचारिकेति पिण्डभागद्व-
यं दत्तं सुमित्रा प्राशितवती । ततश्च पुत्रद्वयं जनयि-
ष्यति । एवंचाभिसंधाय चतुर इत्युक्तं न तु त्रीनि-
ति । '११०४ । षूङ् प्राणिगर्भविमोचने ।' '२२७६ ।
स्वरति— ७।२।४४। इत्यादिना विभाषितेद् ॥

१४--कौसल्ययाऽसावि सुखेन रामः

प्राक् केकेयीतो भरतस् ततोऽभूत् ॥

प्रासोष्ट शत्रुघ्नमुदार-चेष्ट-

मेका सुमित्रा सह लक्ष्मणेन ॥

कौसल्ययेत्यादि— कोसलस्य राज्ञोऽपत्यमिति
'११८६ । वृद्धेत्कोसलाजादाञ्ज्यङ् । ४।१ । १७१।'
'५२८ । यङश्चाप् । ४ । १ । ७४।' कौसल्यया प्राक्
प्रथमम् । असावि रामो जन्यते स्म । षूङ् कर्मणि
लुङि चिणि रूपम् । सुखेनेति प्रकृत्यादित्वात्तृती-
या । महतां जन्मनि न काचिदपि पीडास्ति ॥ तद-
नन्तरं केकेयीतो भरतोऽभूत् । केकयानाचष्टेति
णिच् । सा हीदृशास्तादृशाः केकया इति कथयति ।
तदन्तात् 'अच इः' इति इकारप्रत्यय औणादिकः ।
णिलोपः । 'कृदिकारादक्तिनः' इति ङीष् । '२११२ ।

अपादाने चाहीयरुहोः । ५ । ४ । ४५ ।' इति तसिः ।
 यदा च केकयस्यापत्यम् '११८६ । जनपदशब्दात्त्रि-
 त्रियादञ् । ४ । १ । १६८ ।' इत्यञ् '११४४ । केकय-
 मित्रयुप्रलयानां यादेरियः । ७ । ३ । २ ।' इतीयादे-
 शः । '४७० । टिड्ढाणञ् । ४ । १ । १५ ।' इति डीप् ।
 तदा कैकेयीति द्वितीयं रूपम् ॥ सुमित्रा शत्रुघ्नमु-
 दारवेष्टम् । उदारा चेष्टा यस्येति । प्रासोष्ट प्रसूत-
 वती । कर्तरि लुङ् । छित्त्वात्तङ् । जातमात्रस्य हि
 तस्य किल महासत्त्वतया तादृश्येव चेष्टाऽभूदिति
 श्रूयते । एकैति । एकैवेति गम्यमानत्वादेवशब्दो न प्र-
 युक्तः । सह लक्ष्मणेन, लक्ष्मणेन सह ॥

१५-आर्चीद् द्विजातीन् परमाऽर्थ-विन्दा-
 नुदेजयान् भूत-गणान् न्यषेधीत्, ॥
 विद्वानुपानेष्ट च तान् स्व-काले
 यतिर् वशिष्ठो यमिनां वरिष्ठः, ॥

आर्चीदित्यादि-तेषु जातेषु द्विजातीन्द्वे जाती
 येषामिति तान्ब्रह्मण्यत्रियवैश्यान्परमार्थविन्दान् ।
 विन्दन्तीति विन्दाः । १५२६ विद्-लृ लाभे' इत्यस्मा-
 त् '२६०० । अनुपसर्गात्-३।१।१३८।' इत्यादिना शः ।
 मुचादित्वान्नुम् । परमार्थस्य विन्दाँल्लाभिन इति कर्म-
 णि षष्ठी । तस्याः 'कृद्योगा च षष्ठी समस्यत इति व-

१---'७५१ । ये निर्जितेन्द्रिय-ग्रामा यतिनो यतयश् च ते ॥'
 इति ना० अ० । २---वश इन्द्रिय-निग्रहो येषां तेषु प्राधान्येन ति-
 ष्ठति यः स वशिष्ठः । ३---'यतिनां वरिष्ठः' इत्यपि क्वचित् पाठः ।

कव्यम्' इति समासः । तानार्चीत्स्वगादिभिः पूजितवान् । '२१३ अर्च पूजायाम्' इत्यस्मात्लुङि तिप् इद् सिचो लोपः ॥ भूतगणान् राक्षसादिगणान् । उदेजयानुत्कम्पान् । तस्मिन्नेव सूत्रे उत्पूर्व एजिर्ग्यन्तो निर्दिष्टः । तस्मादुदेजयतीति शः । तान्न्यषेधीदुत्सादितवान् । विधेः '२२६८ नेटि । ७।२।४।' इति हलन्तलक्षणायाः प्रतिषेधः ॥ विद्वान्पौररोहित्यकर्मणि कुशलः । उपानेष्ट च तान् रामादीन् । तेषामुपनयनादिक्रियां चकार । '२७०६। संमानन-१।३।३६।' इत्यादिनाचार्यकरणे तङ् । स्वकाल इति 'गर्भादेकादशे वर्षे जातस्य गर्भैकादशे' इत्यादिना वचनेन उपनयनकाल उक्तः । यमनियमेषु यतत इति यतिः । 'सर्वधातुभ्य इन्' इति इन् । 'अहिंसा सत्यमस्तेयं ब्रह्मचर्यमकल्मषम् ॥ इति पञ्च यमा येषां सन्तीति यमिनः स्मृताः' । तेषां वरिष्ठ उत्तमः । '२०१६ । प्रियस्थिर-१६।४।१५७।' इत्यादिनोरुशब्दस्य वरादेशो महत्पर्यायस्य । वशिष्ठः ॥

१६-वेदोऽङ्गवांस्तैरखिलोऽध्यगायि,
शस्त्राण्युपायंसत जित्वैराणि, ॥
ते भिन्नवृत्तीन्यपि मानसानि
समं जनानां गुणिनोऽध्यवात्सुः ॥

१- '३१४३। इण् नञ्जिस्तिभ्यः कर्प् (वर) । ३।२।१६३। इत्वरः । इत्वरी । नश्चरः । जित्वरः । सृत्वरः । 'इति वै० भ० । '८४२। जेता जिष्णुश्च जित्वरः ॥' इति ना० अ० ॥

वेद इत्यादि—‘शिक्षा कल्पो व्याकरणं छन्दोवि-
वृत्तिर्निरुक्तं ज्योतिषं चेति षडङ्गानि शास्त्राणि ता-
नि विद्यन्ते यस्य वेदस्येत्यङ्गवान् । तैरुपनीतैरामादि-
भिः । अग्निलो निःशेषो वेदोऽध्यगायि । अधीत इ-
त्यर्थः । इङोऽधिपूर्वात्कर्मणि लुङि ‘२४६०। विभाषा.
लुङ्-लृङोः । २।४।५०। इति गाङादेशः । चिण् युक् त-
लुक् ॥ शास्त्राणि धनुरादीनि जित्वराणि जयशीला-
नि । ‘३१४३। इण्णञ्जि-३। २। १६३।’ इत्यादिना क-
रप् । तैरुपायंसत स्वीकृतानि । उपपूर्वो यमिः स्वीक-
रणे वर्तते । तस्मात्कर्मणि लुङ् । ‘२२५८। आत्मनेप-
देषु-। ७। १। ५।’ इत्यादिना अदादेशः । ‘२६६७। हनः
सिच् । १। २। १४।’ इति ज्ञापकादनुनासिकलोपाभावः ॥
ततस्ते रामादयो गुणिनो मानमानि मनांसि । प्रज्ञा-
दित्वात्स्वार्थे णः । भिन्नवृत्तानि नानाविधप्रवृत्तीनि
विषयेषु तानि मानसान्यपि जनानां समं साधारण-
म् । क्रियाविशेषणम् । अध्यवात्सुरध्याषतवन्तः ।
अधिपूर्वाद्धसेः सिचि ‘२२६७। वदव्रज-। ७। २। ३।’ इ-
त्यादिना वृद्धिः । ‘२३४२। सः सि-७। ४। ४६।’ इति
तत्वम् । ‘२२२६। जिसभ्यस्त-३। ४। १०६।’ इति जुम् ।
‘५४४। उपानु-१। ४। ४८।’ इत्यादिनाऽऽधिकरणस्य क-
र्मसंज्ञा ॥

१७-ततो ऽभ्यगाद् गाधि-सुतः क्षितीन्द्रं

१—‘७४३। अथ गाधेयो विश्वामित्रश्च कौशिकः ॥’ इति
ना० अ० ॥

रक्षोभिरभ्याहतकर्मवृत्तिः ॥

रामं वरीतुं परिरक्षणाऽर्थं,

राजाऽऽर्जिहत् तं मधुपर्कपाणिः ॥

तत् इत्यादि—तेषु रामादिषु तथाभूतेषु । गा-
धिसुतो विश्वामित्रः । क्षितीन्द्रं राजानमभ्यगादभि-
गतवान् । इणो गादेशः । '२२२३ । गातिस्था २ । ४ । ७७ ।'
इत्यादिना सिचो लुक् । रक्षोभिर्निशाचरैरभ्याहता-
भिभूता यागादेः कर्मणो वृत्तिः प्रवृत्तिर्यस्येति । रामं
वरीतुं प्रार्थयितुम् । '२३६१ । वृतो वा । ७ । २ । ३८ ।' इति
इटो दीर्घत्वम् । परिरक्षणाऽर्थं विहन्यमानस्य कर्मण
इत्यर्थः ॥ तं गाधिसुतम् । आर्जिहत् पूजितवान् ।
'१८६४ । अर्हं पूजायाम्' इति स्वार्थिकण्यन्तश्चौरादि-
को गृह्यते न भौवादिकः । तस्माद्धेतुमणिश्चात्र न भ-
विनव्यम् '२३१२ । णिश्चि- । ३ । १ । ४८ ।' इत्यादिना चङ् ।
णिलोपः । '२२४३ । द्विर्वचनेऽचि । १ । १ । ५६ ।' इति स्था-
निवद्भावात् । '२१७६ । अजादेर्द्वितीयस्य । ६ । १ । २ ।' इति
ह्रिशब्दो द्विरुच्यते । रेफस्य न । '२४४६ । न न्द्राः- । ६ ।
१ । ३ ।' इति प्रतिषेधः । चुत्वम् । आद् । वृद्धिः । मधुप-
र्कपाणिः । दधिघृतमधून्येकीकृतानि मधुपर्क इत्यु-
च्यते । तस्मिन् पात्रे स्थितः पाणिर्गस्येति विग्रहः ।
'सप्तम्युपमाने-' इत्यादिना उत्तरपदलोपी समासः ।
पात्रादुद्धृत्य मधुपर्केण पूजितवानित्यर्थः ॥

१८-ऐषीः पुनर्जन्म-जयाय यत् त्वं,

रूपाऽऽदि-बोधान् न्यवृतश्च यत् ते, ॥

तत्त्वान्यबुद्धाः प्रतनूनि येन,
ध्यानं नृपस् तच्छिर्वमित्यवादीत् ॥

ऐषीरित्यादि--मुक्तिस्तत्त्वावबोधस्तस्या ध्यानं प्रयोजनं तत्र पुनर्जन्म श्रूयोजन्म तस्य जयाय यद्ध्यानं त्वमैषीः एषितवानसि । इषेर्लुङ् । मध्यमैकवचने '२२६६ । इट ईटि । ८ । २ । २८ ।' इति सिचो लोपे रूपम् । रूपादिवोधान्न्यवृतञ्च यत्ते-रूपादिषु शब्द-स्पर्शरूपरसगन्धेषु चक्षुरादिद्वारेण यो बोधोऽध्यवसायलक्षणा बुद्धिः तस्माच्च यद्ध्यानं न्यवृतत् निवृतत् वृतेर्युतादित्वात् '२३४५ । लुङ् लुङि १ । ३ । ६१ ।' इति तिप् । च्लेरङ् ॥ तत्त्वानि पञ्चविंशतिः । पुरुष-प्रधानमहदहङ्कारादीनि । प्रतनूनि सूक्ष्माणि येन ध्यानेनाबुद्धाः ज्ञातवानसि बुधेरनुदात्तेतो लुङ् । थासः सिच् '२३०० । लिङ् सिचावात्मनेपदेषु । १ । २ । ११ ।' इति सिचः कित्वाद्गुणाभावः । सिजलोपधत्वज-शत्वादि ॥ तद्ध्यानं शिवं शोभनं कश्चिदिति नृपोऽवादीत् । न तस्य व्याघात इति । '२२६७ । वद-व्रज- । ७ । २ । ३ ।, इत्यादिना वृद्धिः । '६७४ ध्वै चिन्ता-याम्, भावे ल्युट् । ध्यानम् ॥

१६-आख्यन् मुनिस् तस्य शिवं समाधेर,
विघ्नन्ति रक्षांसि धने क्रतूंश्च ॥
तानि द्विषद्-वीर्य-निराकरिष्णुस्

१--'१४७ । श्वः श्रेयसं शिवं भद्रं कल्याणं मंगलं शुभम् ।'
इति ना० अ० ।

तृणेदु रामः सह लक्ष्मणेन ॥

आख्यदित्यादि—पृष्ठो मुनिस्तस्य समाधेर्ध्यान-
स्य शिवमनुपद्रवमाख्यत् कथितवान् । ‘२४३६ । च-
क्षिडः ख्याञ् । २ । ४ । ५४’ । ‘१४३८ । अस्यति-३ ।
१ । ५२ ।, इत्यादिना क्लेरङ् । आतो लोपः ॥
किन्त्वयं दोषः—विघ्नन्ति रक्षांसि वने क्रतून् ।
‘२३६३ । गम-हन-। ६ । ४ । ६८ ।’ इत्यादिना उपधा-
लोपः । ‘३५८ । हो हन्तेः-। ७ । ३ । ५४ । इति
कुत्वम् ॥ किं क्रियतामिति चेदाह-तानिरक्षांसि । वि-
षतां वीर्यं सामर्थ्यं । वीरेः स्वार्थिकण्यन्तात् ‘२८४२ ।
अचो यत् । ३ । १ । ६७ ।’ तस्य निराकरिष्णुः निरा-
करणशीलः । ‘३११६ । अलंकृञ् । ३ । २ । १३६ ।’ इ-
त्यादिना इष्णुच् । तृणेदु हिनस्तु । तृहेर्विधौ लोट् ।
‘२२६६ । एरुः । ३ । ४ । ८६ ।’ रुधादित्वात् श्रम् ।
‘२५४५ । तृणह इम् । ७ । ३ । ६२ ।’ ‘३२४ । हो ढः
। ८ । २ । ३१ ।’ छुत्वं । ‘२३३५ । ढो ढे । ८ । ३ ।
१३ । इति ढलोपः । सह लक्ष्मणेन, लक्ष्मणेन सह ॥

२०-स शुश्रुवांस्तद्-वचनं मुमोह

राजाऽसहिष्णुः सुत-विप्रयोगम्, ॥

अहंयुनाऽथ क्षिति-पः शुभंयु-

रूचे वचस् तापस-कुञ्जरेण ॥

१-‘१०९५ । अहङ्कारवानहंयुः, शुभंयुस् तु शुभाऽन्वितः ।’

२-‘स्युरुत्तरपदे व्याघ्रपुंगवर्षभकुञ्जराः ॥ सिंहशार्दूलनागाऽऽ-
द्याः पुंसि श्रेष्ठार्थगोचराः ।’ इत्युभयत्र ना० अ० ।

स इत्यादि—स राजा तस्य मुनेस्तद्वचनं शुश्रु-
 धान् श्रुतवान् सन् सुतविप्योगमसहिष्णुरसहनशी-
 लो मुमोह मोहमुपगतः । शृणोते: '३०६७ । भाषायां
 सद-वस-श्रुवः ३ । २ । १०८ ।' इत्यनेन कसुः । सुतेन
 विप्योगमिति '६६४ । कर्तृकरणे कृता बहुलम् । २ ।
 १ । ३२ ।' इति समासः । ६२७ । न लोकाव्यय-निष्ठा--
 २ । ३ । ६६ ।' इति षष्ठ्याः प्रतिषेधः ॥ अथानन्त-
 रम् । अहंयुना अहंकारवता । '१६४६ । अहं-शुभमो-
 र्युस् । ५ । २ । १४० ।' तापसकुञ्जरेण '१६०६ । तपः-
 सहस्राभ्यां विनीनी । ५ । २ । १०२ ।' इत्यनुवर्तमाने
 'अण् च' इति मत्वर्थेऽण् । तापसश्च स कुञ्जरश्चेति ।
 ७४१ । वृन्दारक- । २ । १ । ६२ । इत्यादिना समा-
 सः । तेन क्षितिपो राजा । शुभंयुः कल्याणवान् । पूर्व-
 वशुम् । वचो वक्ष्यमाणमूचे उक्तः । कर्मणि लिट् ।
 सम्प्रसारणम् । अहंयुनाथः इति विसर्गान्तं पाठान्त-
 रम् । तत्र अहंयूनां क्षत्रियाणां नाथ इति योज्यम् ॥

२१-मया त्वमाप्थाः शरणं भयेषु,
 वयं त्वयाऽप्याप्स्महि धर्म-वृद्धयै, ॥
 क्षात्रं द्विज-त्वं च परस्पराऽर्थं,
 शङ्कां कृथा मा, प्रहिणु स्व-सूनुम् ॥

मयेत्यादि—भयेषु त्वं शरणम् आप्थाः प्राप्तोऽ-
 सि मया । आपेः कर्मणि लुङ् । सिज्लोपः ॥ त्वया-
 पि धर्मवृद्धयै धर्मोपचयाय वयमाप्स्महि प्राप्ताः । पूर्व-
 बल्लुङादि । उत्तमबहुवचनम् । सिचो लोपाभावः ।

मकारस्याभलत्वात् ॥ तदित्थं चात्रं द्विजत्वं च धर्म-
वृद्धयै परस्परार्थं अन्योन्यप्रयोजनम् । 'कर्मव्यतिहारे
सर्वनाम्नो द्वे भवतः' । 'समासवच्च बहुलम्' इति यदा
न समासवत् तदायम् ॥ तस्मान्मा शङ्कां कृथाः मा-
कार्षीः । कथमस्मिन् संकटे पुत्रं नियोजयामीति ।
'२२१६ । माङि लुङ् । ३ । ३ । १७५' । अडभावः ।
'२३६८ । उश्च । १ । २ । १२' इति कित्वाद्गुणाभा-
वः । '२३६९ । ह्रस्वादङ्गात् । ८ । २ । २७ ।' इति सि-
चो लोपः ॥ प्रहिणु प्रेषय । स्वं पुत्रम् । हिनोतेः प्रा-
र्थनायां लोट् । श्रुः । अपित्त्वात् डित्त्वम् । गुणाभा-
वः । '२३३४ । उतश्च प्रत्ययात् । ६ । ४ । १०६ ।'
इति हेलुक् '२५३० । हिनु मीना । ८ । ४ । १५ ।' इति
णत्वम् ॥

२२-घानिष्यते तेन महान् विपक्षः,
स्थायिष्यते येन रणे पुरस्तात्, ॥
मा मां महाऽऽत्मन् परिभूरयोग्ये
न मद्विधो न्यस्यति भारमग्रयम् ॥

घानीत्यादि—अनागतमर्थं ज्ञानेन समीक्ष्याह-
महान्विपक्षो रावणः त्रैलोक्यविजयित्वात् । सोऽपि
तेन रामेण घानिष्यते, किमुतेतरे राक्षसाः । हन्तेः
कर्मणि लृट् । '१७५७ । स्य-सिच्- । ६ । ४ । ६२ ।' इ-
त्यादिना चिण्वदिद् उपधावृद्धिः । '३५८ । हो हन्तेः- ।
७ । ३ । ५४ ।' इति कुत्वम् ॥ पुरस्तादग्रतो यद्वशं
यद्धं भावि परशुरामेण सार्द्धमिति भावः । तत्र येन

स्थाधिष्यते तेन घानिष्यत इति योज्यम् । अत्र ति-
ष्ठतेर्भावे लृट् । चिण्वदिङ्वा । '२७६१ । आतो युक् ।
७ । ३ । ३३ ।' ॥ हे महात्मन् । महासत्त्व मा मां परि-
श्रूमावज्ञासां । किमेवं वदसीति । परिपूर्वो भवति-
निराकरणे वर्तते ॥ मद्धिध इति विधानं विधा प्रकारः
'३२८३ । आतश्चोपसर्गं । ३ । ३ । १०६ ।' इत्यङ् ।
विधा भेदः सादृश्यञ्च । इह सादृश्यं गृह्यते, मया
विधा सादृश्यं यस्येति मद्धिधः । '१३७३ । प्रत्ययोत्त-
रपदयोश्च । ७ । २ । ६८ ।' इति मदादेशः । मद्धिधो म-
त्सदृशोऽन्यो न भारमग्रयम् '३४६२ । अग्राद्यत् । ४ ।
४ । ११६ ।' अयोग्ये असमर्थे न्यस्यति निक्षिपाति ।
किमहं येनानागतं समीक्षितमिति भावः । योगाय प्र-
भवति योग्यः '१७६६ । योगाद्यत् । ५ । १ । १०२ ।' ॥

२३-कुध्यन् कुलं धक्ष्यति विप्र-वहिर,
यास्यन् सुतस् तप्स्यति मां स-मन्युम् ॥
इत्थं नृपः पूर्वमवालुलोचे,
ततोऽनुजज्ञे गमनं सुतस्य ॥

कुध्यन्नित्यादि-यद्यहं भूतरक्षणेऽधिकृतोऽस्य व-
चनं न कुर्यां तदा कुध्यन्सन् । दिवादित्वात् श्यन् ।
विप्रो वहिरिव । '७३५ । उपमितम्- । २ । १ । ५६ ।'
इति समासः । धक्ष्यति कुलं भस्मसात्करिष्यति ।
दहेल्लृट् '३२५ । दादेः- । ८ । २ । ३२ ।' इति घः ।
भष्भावः । चत्वंम् । घकारस्य ककारः । '२११ इणकोः ।
८ । ३ । ५७ ।' इति षत्वं ॥ यास्यन्गामिष्यन्सुतो मां

समन्युं सशोकं तप्स्यति सन्तापयिष्यति । तपेर्लिट् ॥
 इत्थमेवंप्रकारं नृपः पूर्वमादाववाल्लोचेऽवल्लोचि-
 तवान् । अवाङ्पूर्वाल्लोचेर्लिट् ॥ तत उत्तरकालं सु-
 तस्य गमनमनुजज्ञे । अनुज्ञातं नृपेणेति विभक्तिवि-
 परिणामेन तेनेति योज्यम् । कर्मणि लिट् । '१६०४
 'ज्ञा अवबोधने' इति परस्मैपदित्वात् । नचानुपूर्वाद-
 स्मादात्मनेपदं विहितम् ॥

२४-आशीर्भिरभ्यर्च्य मुनिः क्षितीन्द्रं,

प्रीतः प्रतस्थे पुनराश्रमाय ॥

तं पृष्ठतः प्रंष्टमियाय नम्रो,

हिंसेषु-दीप्ताऽऽप्त-धनुः कुमारः ॥

आशीर्भिरित्यादि—रामगमनस्यानुज्ञातत्वात्
 प्रीतो मुनिः क्षितीन्द्रं राजानमाशीर्भिरभ्यर्च्य पूज-
 यित्वा । आङः शासेः क्तिप्युपसंख्यानात् उपधाया
 इत्वम् । प्रतस्थे पुनराश्रमाय-आश्रमं पुनः प्रस्थित-
 वान् । तिष्ठतेः '२६८६ । समव- । १ । ३ । २२ । इत्या-
 दिना लिटि तङ् ॥ प्रष्टम् अग्रयायिनं तं '२६१७ । प्र-
 ष्टोऽग्रगामिनि । ८ । ३ । ६२ ।' इति षत्वम् । पृष्ठतः
 पश्चात् इयाय कुमारः । इणो णलि वृद्धिरायादेशः
 '२२४३ । द्विर्वचनेऽचि । १ । १ । ५६ ।' इति स्थानि-
 वद्भावाद्द्विर्वचनमिकारस्य । '२२६० । अभ्यासस्याऽ-
 सवर्णे । ६ । ४ । ७८ ।' इतीयङ् । नम्रोऽनुकूलः । हिं-

१—'८३७ । पुरोगाऽग्रेसरप्रष्टाऽग्रतःसर-पुरःसराः ।' इति
 ना० अ० ॥

सनशीला इषवः शराः हिंस्रेषवः । आप्तमविसंवादि
यद्धनुस्तत् । हिंस्रेषु दीप्तमाप्तं धनुर्यस्य कुमारस्येति
विग्रहः । अत्र '८७० । धनुषश्च । ५ । ४ । १३२ ।'
इत्यनङ् न भवति "समासान्तविधिरनित्यः" इति ।
दीप्रास्त्रधनुरिति पाठान्तरम् । दीपमस्त्रं धृष्टतया य-
स्य धनुषस्तद्दीप्रास्त्रं धनुर्यस्येति सः । कस्मिन्विषये
हिंस्रेषु नान्येषु । नम्रादयो '३१४७ । नमिकस्मि- । ३ ।
२ । १६७ ।' इत्यादिना रप्रत्ययान्ताः ॥

२५-प्रयास्यतः पुण्य-वनाय जिष्णो-^३

रामस्य रोचिष्णु-मुखस्य धृष्णुः ॥

त्रै-मातुरः कृत्स्न-जिताऽस्त्र-शस्त्रः

सध्वयङ् रतः श्रेयसि लक्ष्मणोऽभूत् ॥

प्रयास्यत इत्यादि—प्रयास्यतो गमिष्यतो राम-
स्य लक्ष्मणः सध्वयङ् अभूत् सहायीभूतः । 'सहाञ्च-
ति' इति किन् अनुषङ्गलोपः '३६१ । उगिदचाम्-७ ।

१-^{५८५} । गत्यर्थ-कर्मणि द्वितीया-चतुर्थ्यौ चेष्टायामनध्व-
नि । २ । ३ । १२ । अध्वभिन्ने गत्यर्थानां कर्मण्येतेस्तद्विज्ञेष्टा-
याम् । ग्रामं ग्रामाय वा गच्छति ।' इति वै० भ० ॥

२-^{८४२} । जेता जिष्णुश्च जित्वरः ।' ॥

३-^{६६५} । विभ्राट् भ्राजिष्णु-रोचिष्णू', ॥

४-^{१०७०} । धृष्टे धृष्णग् (धृष्णुर्) वियातश्च, ' ॥

५-^{१०७९} । यः सहाऽञ्चति सध्वयङ् सः ।' इति सर्वत्र
ना० अ० ॥

१।७०।' इति नुम् । हल्ङ्यादि-संयोगान्तलोपौ
 '३७७। किन्प्रत्ययस्य-। ८। २। ६२।' इति कुत्वं न-
 कारस्य ङकारः । '४२२। सहस्य सधिः। ६। ३। ६५।'
 इति सध्यादेशः । पुण्यवनाय पुण्यहेतुत्वात्पुण्यं व-
 नम् । गत्यर्थात् कर्मणि चतुर्थी । जिष्णोर्जयशीलस्य
 '३११६। ग्ला-जि-स्थश्च-। ३। २। १३६।' इति ग्स्तुः ।
 रोचिष्णु रोचनशीलं मुखं यस्य रामस्य पितुराज्ञया
 तुष्टत्वात् । '३११६। अलंकृञ्-३। २। १३६।' इ-
 त्यादिना इष्णुच् । धृष्णुः शत्रुविध्वंसने प्रगल्भः ।
 '३१२०। असि-गृधि-। ३। २। १४०।' इत्यादिना क्तः ।
 त्रैमातुरः तिसृणां मातृणामपत्यमिति तद्धितार्थवि-
 षये समासः । पश्चात् '१११८। मातुरुत्सङ्ख्या-४।
 १। ११५।' इत्यादिना अण् उत्त्वञ्च । १०८०। द्वि-
 गोलुगनपत्ये । ४। १। ८८। इति लुक् न भवति ।
 स हि पिण्डद्वयप्राशनात्ताभ्यां च जनितः । अस्त्रं च
 शस्त्रं चेति द्वन्द्वः । कृत्स्नं समग्रं जितमधिगतमस्त्र-
 शस्त्रं येनेति विग्रहः । रतः श्रेयसि कल्याणे '२०१०।
 प्रकृत्यैकाच् । ६। ४। १६३।' '२००६। प्रशस्यस्य
 अः ५। ३। ६०।' लक्ष्मीरित्यौणादिकः । लक्ष्मेर्मुद् ईप्र-
 त्ययश्च । सा यस्य विव्यत इति लक्ष्मणः । लोमादिषु
 'लक्ष्म्या अच्' इति न-प्रत्ययः अत्त्वञ्च ॥

२६-इष्टु-मति रघु-सिंहे दन्दशूकाञ् जिघांसौ

धनुररिभिर-सङ्घं मुष्टि-पीडं दधाने ॥

व्रजति, पुर-तरुण्यो बद्धचित्राऽङ्गुलित्रे

कथमपि गुरु-शोकान् मारुदन् मारुगलिक्यः॥'

इष्टुमतीत्यादि—रघुसिंहे रामे रघुषु रघुवंशभ-
वेषु सिंह इव शौर्यादियोगात् । व्रजति सति । इष्टु-
मति सनिषङ्गे प्रशंसायां मतुप् । तदुक्तं कौमुद्यां 'भू-
म-निन्दा-प्रशंसासु नित्ययोगेऽतिशायने । संसर्गेऽ-
स्तिविवक्षायां भवन्ति मतुबादयः ।' दन्दशृङ्गान् हिं-
स्त्रान्, दंशोः '२६३५ । लुप-सद- । ३ । १ । २४।' इत्या-
दिना यङ् । 'जप-जभ-' इत्यादिना अभ्यासस्य नुक् ।
तदन्तात् '३१४६ । यज-जप- । ३ । २ । १६६।' इत्या-
दिना ऊकः । '२३०८ । अतो लोपः । ६ । ४ । ४८ ।'
'२६३१ । यस्य हलः । ६ । ४ । ४६ ।' जिघांसौ ह-
न्तुमिच्छौ । '२६१४ । अज्झन- । ६ । ४ । १६ ।' इति
दीर्घः । '२४३० । अभ्यासाच्च । ७ । ३ । ५५ ।' इति
कुत्वम् । '३१४८ । सनाशंस- । ३ । २ । १६८ ।' इति
उः '६२७ । न लोक- । २ । ३ । ६६ ।' इति षष्ठीप्रतिषे-
धात् द्वितीयैव । धनुर्दधाने विभ्राणे । अरिभिरसह्यं
सोढुमशक्यम् । '२८४७ । शकि-सहोश्च । ३ । १ ।
६६ ।' इति यत् । मुष्टिपीडं मुष्टिना पीडयित्वा मुष्टि-
शब्दे तृतीयान्ते उपपदे '३३७० । सप्तम्यां चोपपीड-
३ । ४ । ४६ ।' इति णमुल् । तत्र चकारेण तृतीया-

१—पद्येऽस्मिन्वृत्तं मालिनी । तल्लक्षणम्—'न-न-म य-य-
युतेयं मालिनी भोगि (८)-लोकैः (७) ।' इति वृत्तरत्नाकरेऽतिश-
क्यां जातौ (१५ अक्ष०) भट्ट-केदारः ॥

नुकर्षणात् । षडं चित्रमङ्गुलिग्रं येन । अङ्गुलिं त्रायत
इति कः । पुरे तरुणयः पुरतरुणयः । 'नञ्स्नग्नीककख्युं-
स्तरुणतलुनानामुपमङ्गुलानम्' इति ङीप् । यदि त-
द्वचोऽर्थवत् । नो चेद्गौरादिपाठात् ङीष् । रामो गत
इति गुरुः शोको यासां ताः । कथमपि मा रुदन् न
न रुदितवत्यः । रुदेः '२२६६ । हरितो वा । ३ । १ ।
५७ ।' इति च्लेरङ् । यतो माङ्गलिक्यः मङ्गलप्रयो-
जनाः । तदस्य '१७७२ । प्रयोजनम् । ५ । १ । १०६ ।'
इति ठञ् । '४७० । टिड्ढाणञ्- । ४ । १ । १५ ।' इत्या-
दिना ङीप् ॥

२७-अथ जगदुरनीचै राशिषस् तस्य विप्रास्,

तुमुल-कल-निनादं तूर्यमाजघ्नुरन्ये ॥

अभिमत-फल-शंसी चारु पुस्फोर बाहुस्,

तरुषु चुकुवुरुचैः पक्षिणश् चाऽनुकूलाः ॥'

अथेत्यादि-तस्य रामस्य व्रजतो विप्रा अनीचैर्म-
हता ध्वनिनाशिष इष्टवचनानि जगदुर्गदितवन्तः ।
अन्ये वादकास्तूर्य कांस्यतालपटहादिसमूहमाजघ्नु-
स्ताडितवन्तः । '२६६५ । आङो यम-हनः । १ । ३ ।
२८ ।' इत्यात्मनेपदं न भवति । अकर्मकादित्यनुवर्तते ।
तुमुलो महान्कलो मधुरो निनादो ध्वनिर्यस्येति ।
अभिमतमिष्टं फलं शंसितुं शीलं यस्य बाहोः स चारु
पुस्फोर सुतरां स्फुरितवान् । अत्र पक्षिणो बाहुः

सामर्थ्याद्गम्यते स्वाङ्गत्वात् । अनेन सीताप्राप्तिबी-
जमुपन्यस्तम् । स्फुरतेरभ्यासस्य '२२५६ । शर्पूर्वाः
खयः । ७ । ४ । ६१ ।' इति खयः शेषः । चत्त्वम् । पक्षि-
णश्च तरुषु स्थिता अनुकूलाः सन्त उच्चैः सुष्ठु चुकु-
वुः कूजितवन्तः । '१११५ । कु शब्दे' इत्यस्य लिटः
किन्वाडुवडादेशः ॥

इति श्रीजयमङ्गलाऽऽख्यया व्याख्यया समलंकृते
श्रीभट्टिकाव्ये-प्रथमे प्रकीर्णकाण्डे लक्षण-
रूपे प्रथमः परिच्छेदः (वर्गः), तथा ल-
क्ष्यरूपे कथानके श्रीरामसंभवो-
नाम प्रथमः सर्गः पर्यवसितः ॥

द्वितीयः सर्गः--

—४०:४—

इदानीं विजिगीषूणां कण्टकान् समुद्धर्तुं शर-
त्काले समुद्योग इति तमेव वर्णयन्नाह—

२८-वनस्पतीनां सरसां नदीनां

तेजस्विनां कान्तिभृतां दिशां च ॥

निर्याय तस्याः स पुरः समन्ता-

च्छ्रियं दधानां शरदं ददर्श ॥ १ ॥

वनस्पतीनामित्यादि—स रामः । तस्याः पुरः अ-
योध्यायाः । निर्याय निर्गत्य । समन्तात् सर्वतः श-
रदं ददर्श दृष्टवान् । कालस्याप्रत्यक्षत्वात् कार्याणां
दर्शनात्तद्दर्शनमिति मन्यते । श्रियं दधानां धारय-
न्ती । केषां वनस्पतीनां । पारस्करादिदर्शनात् सुद् ।
अत्र लोकप्रतीत्या वृक्षा द्रष्टव्याः । न तु पारिभा-
षिकाः । तथा सरसां तडागानां नदीनां गङ्गादीनां
तेजस्विनां चन्द्रतारादीनां कान्तिं नैर्मल्यं बिभ्रतां
दिशां च । तदा हि निर्मला दिशो भवन्ति । वनस्प-
त्यादीनां श्रियं दधानां शरदं ददर्श ॥

१-‘१०७१ । पारस्कर-प्रभृतीनि च संज्ञायाम् । ६ । १ ।-
१५७ । पारस्करः, तस्करः, बृहस्पतिः, च वनस्पतिः ।’ इति वै० भ० ।
‘३५४ । वनस्पत्यः फलैः पुष्पात्, तैरपुष्पाद् वनस्पतिः ।’ इति
ना० अ० ॥

तां रामव्यापारं विना सामान्येन वर्णयन्नाह—

२६-तरङ्गसङ्गाच्च चपलैः पलाशैर्
ज्वालाश्रियं साऽतिशयां दधन्ति ॥
सधूमदीप्ताऽग्निरुचीनि रेजुस्
ताम्रोत्पलान्याकुलषट्पदानि ॥ २ ॥

तरङ्गेत्यादि-तरङ्गसङ्गात् सलिलोर्मिसम्पर्काच्चप-
लैः चञ्चलैः पलाशैः पत्रैः ज्वालाश्रियं सातिशयां
दधन्ति । सधूमदीप्ताग्निरुचीनि सधूमदीप्ताग्नेरिव रु-
चिर्येषां रक्तोत्पलानां तानि रेजुः दीप्यन्ते स्म । रा-
जेल्लिटि '२३५४ । कणां च सप्तानाम् । ६। ४ । १२५।' इति एत्वाभ्यासलोपौ । आकुलाः इतस्ततो यायिनः
षट्पदा येष्विति । चलितपत्राणामग्निशिखातुल्य-
त्वात् षट्पदानां च धूमतुल्यत्वात् सधूमदीप्ताग्निरु-
चीनीत्युक्तम् ॥

३०-बिम्बाऽऽगतैस् तीरवनैः समृद्धिं
निजां विलोक्याऽपहृतां पयोभिः ॥
कूलानि साऽऽमर्षतयेव तेनुः
सरोजलक्ष्मीं स्थलपद्महासैः ॥ ३ ॥

बिम्बेत्यादि-बिम्बं प्रतिबिम्बं तेनागतैर्निपतितै-
रिति । तृतीयेति योगविभागात् समासः । तीरवनैः
कुसुमितैरित्यर्थात् तैः करणभूतैः । पयोभिः कर्तृभिः
समृद्धिं विभूतिम् निजामात्मीयां अपहृतां विलोक्य
कूलानि कर्तृभूतानि सामर्षतयेव साक्षमतयेव सरो-

जलधर्मी कमलशोभां पयःसम्बन्धिनीं तेलुः विस्तारितवन्ति । '२२६० । अत एकहलमध्ये-१६।४।१२०।' इत्यादिना एत्वाभ्यासलोपौ । कूले सरोजासम्भव इति चेदाह-स्थलपद्महासैरिति स्थलकमलविकाशैरित्यर्थः ॥

३१-निशातुषारैर् नयनाऽम्बुकल्पैः

, पत्राऽन्तपर्यागलदच्छबिन्दुः ॥

उपारुरोदेव नदत्पतङ्गः

कुमुद्वतीं तीरतरुर् दिनाऽऽदौ ॥ ४ ॥

निशेत्यादि—निशायां तुषारैः हिमैः । नयनाम्बुकल्पैः अश्रुतुल्यैः । नयनानुकारिषु पत्रेषु स्थितत्वात् । तैर्हेतुभूतैः पत्रान्तपर्यागलदच्छबिन्दुः । पत्रान्तात्पर्यागलन्तः अच्छास्तुषारबिन्दवो यस्य तीरतरोः । स दिनादौ दिनारम्भे कुमुद्वतीमुपारुरोदेव आक्रन्दितवानिव भाति शशिवियोगादीदृशी त्वं भूतासीति । रोदनक्रियया आक्रन्दनविशिष्टया कुमुद्वत्या ईप्सिततमत्वात् रुदिः सकर्मकः । तदाक्रन्दनं योजयन्नाह—नदत्पतङ्ग इति कूजत्पत्तीत्यर्थः । 'पतेरङ्गश्च पक्षिणि' इत्यौणादिकः । कुमुद्वती '१३०६। कुमुदनङ्-१।४।२।८७।' इत्यादिना इमतुष । '१८६८। भयः । ८।२।१०।' इति बत्वम् । उगित्त्वात् ङीप् ॥

३२-वनानि तोयानि च नेत्रकल्पैः

पुष्पैः सरोजैश्च च निलीनभृङ्गैः ॥

परस्परां विस्मयवन्ति लक्ष्मी-

मालोकयाञ्चकुरिवाऽऽदरेण ॥ ५ ॥

वनानीत्यादि-वनानि पुष्पैर्निलीनभृङ्गैः स्थितभ्र-
मरैः । लीयतेः स्वादय-‘३०१६। ओदितः । ५।२।४५।’
इति निष्ठानत्वं । नेत्रकल्पैः नेत्रतुल्यैः । तोयानि च
सरोजैः निलीनभृङ्गैर्नेत्रकल्पैः । विस्मयवन्ति जातवि-
स्मयानि । परस्परामन्योन्यस्य लक्ष्मीं शोभाम् आ-
लोकयाञ्चकुरिव । आदरेण तात्पर्येण ॥

३३-दत्ताऽवधानं मधुलेहिगीता

प्रशान्तचेष्टं हरिणं जिघांसुः ॥

आकर्णयन्नुत्सुक-हंस-नादान्

लक्ष्ये समाधिं न दधे मृगावित् ॥ ६ ॥

दत्तेत्यादि-मधुलेहिगीताविति मधु लेढुं शीलमे-
षामिति णिनिः । मधुलेहगीताविति पाठान्तरं तत्र
लिहन्तीति लेहाः पचायच् । मधुनो लेहा इति षष्ठी-
समासः । मधु लिहन्तीति वा कर्मण्यण् । दत्तावधानं
दत्तमानसं हरिणं प्रशान्तचेष्टं जिघांसुः हन्तुमिच्छु-
रपि मृगावित् व्याधः । मृगान्विधयतीति क्तिप् ।
‘२४१२। ग्रहि ज्या-।६।१।१६।’ इत्यादिना सम्प्रसारणम् ।
‘१०३७। नहि वृत्ति-।६।३।१।१६।’ इत्यादिना दीर्घः । ल-
क्ष्ये वेध्ये समाधिं चित्तैकाग्रतां न दधे न धारितवान् ।
अित्त्वात्तङ् । लिटः कित्त्वे आतो लोपः । उत्सुकानां
हंसानां नादानाकर्णयन् शृण्वन् तत्राभिरतचित्तक-

त्वात् । वर्तमानकालो भूतेनाभिसम्बध्यमानः साधुः ।
 '२८२४ । धातुसम्बन्धे प्रत्ययाः । ३।४।१। इति च । आ-
 कर्णयन्निति 'प्रातिपदिकाद्धात्वर्थे बहुलम्' इति णिच्
 । '३१०३ । लक्षणहेत्वोः-। ३।२।१२६।' इति शतृप्रत्ययः ॥

३४-गिरेर् नितम्बे मरुता विभिन्नं
 तोयाऽवशेषेण हिमाऽऽभमभ्रंम् ॥
 सरिन्मुखाऽभ्युच्चयमादधानं
 शैलाऽधिपस्याऽनुचकार लक्ष्मीम् ॥ ७ ॥

गिरेरित्यादि—गिरेः कस्यचित् नितम्बे मध्य-
 भागे स्थितमभ्रं कर्तुं, मरुता विभिन्नं विह्वलीकृतं तो-
 यावशेषेण पयसोऽवशिष्टतया हिमामं हिमसदृशं
 सरिन्मुखानां गिरिनदीनिर्गमाणामभ्युच्चयं वृद्धिम् आ-
 दधानं कुर्वाणं शैलाधिपस्य हिमवतः लक्ष्मीं शोभा-
 मनुचकार अनुकृतवत् ॥

३५-गर्जन् हरिः साम्भसि शैल-कुञ्जे
 प्रतिध्वनीनात्म-कृतान् निशम्य ॥
 क्रमं बबन्ध क्रमितुं स-कोपः
 प्रतर्कयन्नन्य-सृगेन्द्र-नादान् ॥ ८ ॥

गर्जन्नित्यादि—हरिः सिंहः गर्जन् शब्दं कुर्वन् ।
 क शैलनिकुञ्जे गिरेर्गहने । साम्भसि ससलिले । ए-

१—'९४। अभ्रं मेघो वारिवाहस्तनयितुर् बलाहकः । धा-
 राधरो जलधरस तडित्वान् वारिदो ऽम्बुभृत् ॥' इति ना० अ० ।
 २—'१३८३ । यमाऽनिलेन्द्रचन्द्राऽर्कविष्णुसिंहांशु-वाजिषु ।

विविधे प्रदेशे प्रतिध्वनीन् प्रतिशब्दान् आत्मकृतान्
निशम्य श्रुत्वा सरोषः सक्रोधः क्रमं बबन्ध, क्रमिनुमु-
त्पतितुं यत् सामर्थ्यं तच्चकारेत्यर्थः । अनेकार्थत्वाच्चा-
तृनां बन्धिरत्र करणे वर्तते । किमिति प्रतर्कयन्नन्य-
मृगेन्द्रनादान् ॥

इदानीं रामं व्यापारेण वर्णयन्नाह—

३६—अदृजताऽम्भांसि नवोत्पलानि,
रुतानि चाऽश्रोत षट्-पदानाम्, ॥
आघ्रायिवान् गन्ध-बहः सु-गन्धस्,
तेनाऽरविन्द-व्यतिषद्ग-वांश्च ॥ ६ ॥

अदृजतंत्यादि—नवान्युत्पलानि येष्वम्भस्सु जले-
षु तानि रामेणादृजत दृष्टानि । दृशः कर्मणि लुङ् ।
'२३३६ । शल इगुपधा—। ३ । १ । ४५ ।' इति प्राप्तस्य
कसादेशस्य '०४०७ । न दृशः—। ३ । १ । ४७ ।' इति
प्रतिषेधात् '२२६६ । इरितो वा—। ३ । १ । ५७ ।' इति
सिजं व भवति । तेन विकल्पेनाङो विधीयमानत्वात्
'२३०० । लिङ्सिचा—। १ । २ । ११ ।' इति कित्वे

शुकाऽहिकपिभेकेषु हरिर्ना, कपिले त्रिषु ॥' १—'१९८ । को-
लाहलः कलकलस, तिरश्चां वाशितं रुतम्, ॥' २—'५४९ । मधुत्र-
तो मधुकरो मधुलिण्-मधुपाऽलिनः । द्विरेफ-पुष्पलिङ्-भृङ्ग-षट्-
पद-ध्रमराऽलयः ॥' ३—'६९ । श्रसनः स्पर्शनो वायुर्मातरिश्वा स-
दागतिः । पृषदश्वो गन्धवहो गन्धवाहाऽनिलाऽऽशुगाः ॥' इति
सर्वत्र ना० अ० ।

गुणाभावः ॥ षट्पदानां रूतानि अश्रोषत श्रुतानि ।
 शृणोतेः कर्मणि लुङ् ॥ वहतीति वहः पचाद्यच् । ग-
 न्धस्य वह इति कृद्योगे पष्ठी समस्यते । गन्धवहो
 वायुराघ्रायि आघ्रातः । कर्मणि लुङ् । अरविन्देन प-
 श्येन व्यतिषङ्गः संपर्कः सोऽस्ति यस्य वायोः सः ।
 बांतीति बान् बातेः शत्रुप्रत्ययः । सुगन्धः शोभनो
 गन्धो यस्य सः अरविन्दव्यतिषङ्गवत्त्वात् । '८७४ ।
 गन्धस्येदुत्-पूति-सु-सुरभि-भ्यः । ५ । ४ । १३५ ।' इ-
 तीकारः समासान्तो न भवति । गन्धस्येत्त्वे तदेका-
 न्तग्रहणमिति वचनात् 'सुगन्ध आपणिक' इति यथा ।

३७-लताऽनुपातं कुसुमान्यगृह्णात्,

स, नद्यवस्कन्दमुपास्पृशच्च ॥

कुतूहलाच्च, चारु-शिलोर्पवेशं

काकुत्स्थ ईषत् स्मयमान आस्त ॥ १० ॥

लतेत्यादि- '३३७८ । विशि-पति-पदि-स्कन्दां
 व्याप्यमानामेव्यमानयोः । ३ । ४ । ५६ ।' इति द्वि-
 तीयान्त उपपदे णमुल्विधीयते । तत्र व्याप्यमाने द्र-
 व्यवचनस्य आसेव्यमाने च क्रियावचनस्य '३१३७ ।

१-'अलं खल्वोः प्रतिषेधयोः प्राचां त्वा (त्वा) ॥ ३१४१८ ॥ ३३१६ ।

समान-कर्तृकयोः पूर्व-काले -- । ३१४२१ ॥ ३३२० ।

आभीक्ष्ण्ये णमुल् (अम्) च — । ३१४२२ ॥ ३३४३ ।

समासे ऽनञ्-पूर्वे त्वो ल्यप् (य) । ७१२३७ ॥ ३३३२ ।

इति सर्वत्राऽष्टाध्याय्यां पाणिनिः, वै० भ० च ।

नित्यवीप्सयोः '५८।१।४।' इति द्विर्वचनं विधीयते ।
 अत्र तु समासेनैवोक्तत्वात् नोपयुज्यत इति स्थितम् ।
 स काकुत्स्थो रामो गच्छन् लतां लतामनुपात्य कुसु-
 मान्यगृह्णात् गृहीतवान् । लतामनुपात्यानुपात्य च ।
 '७८४ । तृतीयाप्रभृतीन्यन्यतरस्याम् । २ । २ । २१ ।'
 इति समासः । ग्रहेर्लङ् । आप्रत्ययस्य, अपिदिति डि-
 क्त्वे '२४१२ । ग्रहि-ज्या-। ६ । १ । १६ ।' इत्यादिना स-
 प्रसारणम् ॥ नद्यवस्कन्दमिति नदीं नदीम् अवस्क-
 न्य सर्वां नदीमवस्कन्य दौकित्वा नदीं वा अवस्क-
 न्यावस्कन्य, उपास्पृशत्, आचमनं कृतवान् । कुतू-
 हलादिति सर्वत्र योज्यम् ॥ चारुशिलोपवेशमिति
 चारुशिलाः चारुशिला उपविश्य, चारुशिला उपवि-
 श्योपविश्य वा आस्त आसितवान् । आसेर्लङि रू-
 पम् । ईषत् स्मयमानः ईषद्भसन् ॥

३८-तिग्मांशु-रश्मिच्छुरितान्यदूरात्

प्राञ्चि प्रभाते सलिलान्यपश्यत् ॥

गभस्तिधाराभिरिव द्रुतानि

तेजांसि भानोर्भुवि संभृतानि ॥ ११ ॥

तिग्मांश्वित्यादि-अदूरात्समीपे सलिलान्यपश्य-
 त् । दृशेर्लङि '२३६० । पा-घ्रा । ७ । ३ । ७८ ।' इति
 पश्यादेशः । तिग्मांशोरादित्यस्य रश्मिभिः क्षुरिता-
 नि रज्जितानि । तुक् । प्राञ्चि पूर्वस्यां दिशि अव-
 स्थितानि । प्रपूर्वादञ्चतेः '३७३ । ऋत्विग्-। ३ । २।
 ५६ ।' इत्यादिना क्तिप् । अनुषङ्गलोपः । शिः । नपुंसक-

स्य नुम् । भानोरिव तेजांसि भुवि संभृतानि पि-
ण्डीकृतानि । गभस्तिभिः रश्मिभिः धाराभिरिव
द्रुतानि गलितानि । धारा प्रपात इति भिदादिपाठा-
दुद्ब्रष्टव्यम् ॥

३६-दिग्-व्यापिनीलोचन-लोभनीया,

मृजाऽन्वयाः स्नेहमिव स्रवन्तीः ॥

ऋज्वाऽयताः शस्यविशेष-पङ्क्तीम्

तुतोप पश्यन् वितृणाऽन्तरालाः ॥ १२ ॥

दिग्व्यापीत्यादि-शस्यविशेषाणां शाल्यादीनां
पङ्क्तीः पश्यन्तुतोप तुष्टवान् । दिग्व्यापिनीः सर्व-
दिग्व्यापनशीलाः । लोभयन्तीति लोभनीयाः । बहु-
लवचनात्कर्तर्यनीयः । लोचनानां लोभनीया इति ष-
ष्ठीसमासः । मार्जनं मृजा शुद्धिः । '३२८१ । षिद्धि-
दादिभ्योऽङ् । ३ । ३ । १०४ ।' तथा, अन्वयोऽनुगमो
यासां । शुद्ध्यनुगता इत्यर्थः । ततः स्नेहमिव स्रवन्तीः
ऋजवश्च ता आयताश्च । वितृणान्तरालाः । उत्पाटि-
तानि तृणानि अन्तराले मध्यभागे यासां ताः ॥

४०-वियोग-दुःखाऽनुभवाऽनभिज्ञैः

काले नृपांऽशं विहितं ददद्भिः ॥

आहार्य-शोभा-रहितैरमायै-

रैर्क्षिष्ट पुम्भिः प्रचितान् स गोष्ठान् ॥ १३ ॥

वियोगेत्यादि—पुम्भिः गोपैः प्रचितान् व्याप्तान्
गोष्ठान् गावस्तिष्ठन्ति येष्विति '२६१६ । सुपि स्थः

३।२।४।' इतिकः । '२६१८। अम्बाम्ब । ८।३।६७।' इत्या-
 दिना मूर्धन्यः । तान् स राम ऐक्षिष्टदृष्टवान् । अनुदा-
 त्तेत्वात्तङ् । इद् । वियोगदुःखस्य यानुभवः । यानु-
 भवनं तस्यानभिज्ञैः तेषां पुत्रदारैः सहैव सर्वत्र गम-
 नात् । एतावता कालेन एतावद्वयमिति विहितं कृत-
 म् । दधातंहिः । नृपांशं करं ददद्भिः । आहार्या कटका-
 दिभिः आहरणीया या शोभा दीप्तिः तथा रहितैः ।
 अमायैः ऋतुभिः । आहार्येति '२८७२ । ऋ-हलोऽर्थात्
 ३ । १ । १२४ ।' शोभयतीति शोभा पचाद्यच् ।
 '३२८४ । एयासअन्थो युच् । ३ । ३ । १०७ ।' इति यु-
 च् न भवति तस्य स्त्रीलिङ्गे भावे अकर्त्तरि च कारके
 विधानात् । नन्यादिपाठात् ल्युर्न भवति तस्य '२८३०
 वाऽसत्पूर्वाऽस्त्रियाम् । ३ । १ । ६४ ।' इति विकल्पित-
 त्वात् । अथवा शोभनं शोभा स्त्रीलिङ्गे भावे घञ् ।
 '२८४१ ।' कृत्य-ल्युटां बहुलम् । ३ । ३ । १३१ । इति
 बहुलवचनादन्येऽपि कृतः प्राप्तमपि स्वाभिधेयं व्यभि-
 चरन्ति ॥

४१— विचित्रमुच्चैः ६५ नानभारात्,

कुतूहलं तस्तु ततान तस्य॥

मेवाऽत्ययोपात्त-वनोपशोभं

कदम्बकं वातमजं मृगाणाम् ॥ १४ ॥

विचित्रमित्यादि—मृगाणां कदम्बकं वृन्दं तस्य
 रामस्य कुतूहलं ततान विस्तृतवत् । विचित्रम् कृष्ण-
 श्वेतत्वात् । उच्चैः ह्यवमानम् ऊर्ध्वं जिहानम् । आरात्

समीपे । त्रस्तु त्रसनशीलम् । '३१२० । त्रसि-गृधि । ३ । २ । १४०।' इत्यादिना वक्तुः । मेघात्ययेन मेघाप-
गमेन उपात्तवनोपशोभम् । उपात्तं गृहीतं वनम् उप-
शांभा च येनेति व्यधिकरणबहुव्रीहिः । वातमजति
वातमजम् । वाताभिमुखं गच्छतीत्यर्थः । 'वात-शुनी
तिल शर्वेषु—' इति खश् । '२६४२ । अरुर्द्धिप—। ६ । ३ ।
६७ ।' इति सुम् ॥

४२-सिताऽरविन्दप्रचयेषु लीनाः

संसक्त-फेणेषु च सैकतेषु ॥

कुन्दाऽवदाताः कलहंस-मालाः

प्रतीयिरे ओत्र-सुखैर् निनादैः ॥ १५ ॥

सितेत्यादि-सितारविन्दानां प्रचयेषु समूहेषु ।
'३२३१ । एरच् । ३ । ३ । ५६ ।' । '३२१४ । सङ्घे चानौत्त-
राधर्ये । ३ । ३ । ४२ ।' इति घञकौ न भवतः प्राणिषु स-
ङ्घशब्दस्य रूढत्वात् । लीनाः कलहंसमालाः । तथा
संसक्तफेणेषु च सैकतेषु पुलिनेषु लीनाः । सिकता
येषु विद्यन्त इति । १६१२ । दृशे लुबिलचौ च । ५ । १ ।
१०५ ।' इति चकारादण् । कुन्दावदाताः कुन्दमिवा-
वदाताः शुक्लाः । '७३४ । उपमानानि—। २ । १ । २२ ।' इत्या-
दिना समासः । प्रतीयिरे ज्ञाताः । तेन रामेणेति वि-
भक्तिविपरिणामेन सम्बन्धः । कर्मणि लिट् । '२४५५ ।
इणो यण् । ६ । ४ । ८१ ।' । '२२४३ । द्विर्वचनेऽचि । १ । १ ।
५६ ।' इति स्थानिवद्भावाद्द्विर्वचनम् । ओत्रसुखैर्म-

धुरैर्निनादैः करणभूतैः । ३२४१। नौ गद-।३।३।६४।
इत्यादिना घञ् ॥

शरद्वर्णनमुपसंहरन्नाह—

४३-न तज् जलं, यन् न सुचारुपङ्कजं;

न पङ्कजं तद्, यदलीनषट्पदम् ॥

न षट्पदोऽसौ न जुगुञ्ज यः कलं;

न जुञ्जितं तन्, न जहार यन् मनः ॥ १६ ॥

न तज्जलमित्यादि—किम्बहुनोक्तेन सर्वथा न
तज्जलं यत् सुचारुपङ्कजं न बभूव। पङ्कजमपि यदली-
नषट्पदं तदपि न । असौ षट्पदोऽपि तथाविधो ना-

१—पद्येऽस्मिन्नेकावल्यलङ्कारः । तल्लक्षणं काव्यप्रकाशे भट्ट-
मम्मटः—‘स्थाप्यतेऽपोह्यते वाऽपि यथापूर्वं परंपरम् ॥ विशेषणतथा
वस्तु यत्र, सैकावली द्विधा ॥’ इति । स्थापने यथा—‘स प-
ण्डितो, यः स्वहितार्थदर्शी; हितं च तद्, यत्र पराऽनपक्रिया; ॥
परे च ते, ये श्रितसाधुभावाः; सा साधुता, यत्र चकाम्युमाधवः ॥’
अपोहने यथा—‘निरत्ययं साम न दानवर्जितं, न भुरि दानं निर-
ह्य सत्क्रियाम् ॥ प्रवर्तते तस्य विशेषशालिनी गुणाऽनुगोधेन वि-
ना न सत्क्रिया ॥’ इति श्रीभारवि-किराताऽर्जुनीये-१।१२। किं
वा—‘नाऽर्थः स, यो न स्वहितं समीक्षते; न तद् हितं, यन् न प-
राऽनुतोषणम् ॥ न ते परे, यैर् नहि साधुताश्रिता; न साधुता सा,
नहि यत्र माधवः ॥’

श्रूत् । यः कलं मधुरं न जुगुञ्ज न गुञ्जितवान् । '२१२।
गुञ्जि' अव्यक्ते शब्दे । ' २२६२ । इदितो नुम् धा-
तोः । ७।१।५८।' इति नुमि लिटि रूपम् । गुञ्जितम-
पि तत् नैवासीत् । यन्मनो न जहार न हृतवत् रा-
मस्य लोकस्य वा ॥

४४-तं यायजूकाः सह भिक्षुमुख्यैस्
तपःकृशाः शान्त्युदकुम्भहस्ताः, ॥
यायावराः पुष्पफलेन चाऽन्ये
प्राणर्चुरर्च्या जगदर्चनीयम् ॥ १७ ॥

तमित्यादि—यायजूकाः, अत्यर्थं यजनशीलाः ।
'३१४६। यजजपदशां यङः । ३।२।१६६।' इत्यूकः । २३०८।
अतो लोपः । ६।४।४८।' । '२६३१। यस्य हलः । ६ । ४ ।
४६ ॥' ते तपोवनस्थितास्तं रामभागच्छन्तमानर्चुः
सुष्ठु पूजितवन्तः । अर्चैर्लिटि द्विर्वचनम् । '२२४८।
अत आदेः । ७।४।७०।' इति दीर्घत्वम् । '२२८८। तस्मा-
न्नुद् द्विहलः । ७।४।७१।' इति नुद् । सह भिक्षुमुख्यैः ।
भिक्षुणशीला भिक्षवः परिव्राजकाः । '३१४८। सना-
शंसभिच्च उः । ३।२।१६८।' तेषां ये प्रधानास्तैः सह ।
तपःकृशाः तपसा दुर्बलाः । शान्त्यर्थमुदकं तेन पूर्णः
कुम्भः । '६६७। एकहलादौ-६।३।५६।' इत्यादिना,
उदकस्य उदभावः । स हस्ते येषामिति बहुव्रीहिः ।

१—'७१४। इज्याशीलो यायजूकः ।' २—'७४९। भिक्षुः
परिव्राट् कर्मन्दी पराशर्यपि मस्करी ॥,

परनिपातश्चात्र बाहिताग्न्यादिदर्शनात् । प्रहरणार्थे-
भ्य इति वा । शान्त्युदकुम्भस्त्वहितनिवारणसाध-
र्म्यात् उपचारेण प्रहरणम् । ते शिरःसूदकदानेन प्रा-
णार्थुः । अन्ये मुनयो यायावरा एकत्रानियतनिलयाः ।
यातेर्यङन्तात् । '३१५६। यश्च यङः । ३।२।१७६।' इति
वरच् । अतोलोपादि । पुष्पफलेन प्राणार्थुः । पुष्पाणि
च फलानि चेति '६१०। जातिरप्राणिनाम् । २।४।६।' इत्येकवद्भावः ।
अर्च्यार्चनार्हाः । '२८२२। अर्हे कृ-
त्य-। ३।३।१६६।' अर्चनीयमित्यत्रापि । जगतां जग-
द्भिर्वा, अर्चनीयम् । '६२६। कृत्यानां कर्तरि वा । २।३।
७१।' इति पक्षे षष्ठी । नतु '६२३। कर्तृकर्मणोः कृति
। २।३।६५।' इति षष्ठी ॥

४५-विद्यामथैनं विजयां जयां च

रक्षोगणं क्षिप्तुमविच्छताऽऽत्मा ॥

अध्यापिपद् गाधिसुतो यथावन्

निघातयिष्यन् युधि यातुधानान् ॥ १८ ॥

विद्यामित्यादि—तपोवनं प्राप्तः गाधिसुतः एनं
रामं । '३५१। द्वितीयादौ-। २।४।३४।' इत्येनादेशः ।
विद्यां नाम्नां विजयां जयां च । यथावत् यथाविधि ।
अध्यापिपद् पाठितवान् । '२६०१। गौ च संश्रुतोः
। ६।१।३१।' इति गाङ्भावपक्षे रूपम् । च 'धिपूर्वादिको
हेतुमयिणश्चि '२६००। क्रीङ्जीनां गौ । ६।१।४८।' इत्या-

त्वम् । पुगादिविषयः । रक्षोगणम् । क्षिप्रं प्रेरयिता-
 रम् । '३१२७। असिगृधि । ३।२।१४०।' इत्यादिना ऋः ।
 '६२७। न लोका-।२।३।६६।' इति षष्ठीप्रतिषेधात् द्विती-
 यैव । अविज्ञतात्मा रागादिभिरनभिज्ञतचित्तवृत्तिः ।
 तस्य हि विद्या अमोघा भवति । संग्रामे युधि । या-
 तुधानान् रक्षांसि । निघातयिष्यन् मारयिष्यन् । ह-
 न्तेर्हेतुमणिश्च । घत्वं । लृट् लृटः सदादेशः ॥

४६-आयोधने स्थायुकमस्त्रजात-
 ममोघमभ्यर्णमहाऽऽहवाय ॥

ददौ वधाय क्षणदाचराणां
 तस्मै मुनिः श्रेयसि जागरूकः ॥ १६ ॥

आयोधन इत्यादि—स मुनिः तस्मै रामायास्त्र-
 जातम्, अस्त्रसमूहं ददौ दत्तवान् । ददातेर्लिट् । णल ।
 '२३७१। आत औ णलः । ७।१।३४।, आयुध्यन्ते अ-
 स्मिन्निति आयोधनं संग्रामः । अधिकरणे ल्युट् । तत्र
 स्थायुकं स्थितिकरणशालम् जयावहत्वात् । '३१३४।
 लषपत-।३।२।१५४।' इत्यादिना उकञ् । आतो युक् ।
 अत एवामोघम् अवन्ध्यम् । अवधामोक्षत्वात् । अ-
 भ्यर्णो निकटो महाहवो यस्य तस्मै । अभिपूर्वादर्देर्नि-
 ष्टायाम्, '३०६५। अभेश्चाविदूर्ध्वे । ७।२।२५।' इतीदृश-
 तिषेधः । '३०१६। रदाभ्याम्-।८।२।४२।' इति नत्वम् ।
 अभ्यर्णः । आहव इति आहूयन्ते अस्मिन्पुढायेति
 ह्यतेराङ्पूर्वात् '३२५०। आङि युङ्हे । ३ । ३ । ७३ ।'

इति सम्प्रसारणम् । अप्रत्ययः । गुणावादेशौ ।
 वधाय क्षणदाचराणामिति क्षणदा रात्रिः तत्र चर-
 न्तीति '२६३०। चरेष्टः । ३।२।१६।' । तत्र हि महाहवे
 रामो राक्षमान् हनिष्यतीति । '३२५३। हनश्च वधः
 । ३।३।७६।' इति वधादेशः । कृतप्रयोगे क्षणदाचराणा-
 मिति कर्मणि वष्टो । श्रंसि जागरूकः तत्कल्याणे
 सावधानः जागर्तरूकः ॥

४७-तं विप्रदर्श कृतघातयन्ना

यान्तं वने रात्रिचरी डुढौके, ॥

जिघांसुवेदं धृतभासुराऽस्रस्र

तां ताडकाऽऽख्यां निजघान रामः ॥ २० ॥

तमित्यदि—विद्यामस्त्रजातं चादाय यज्ञकर्मणि
 विघ्नोपशमनार्थं वने यान्तं रामम् रात्रिचरी राक्षसी
 ताडकाभिधाना डुढौके ढौकते स्म । ढौकतेरात्मनेप-
 दिनो लिटि रूपम् । तां च रामो निजघान निहतवान् ।
 विप्रदर्श कृतघातयन्ना विप्रान् ब्राह्मणान् दृष्ट्वा कृत-
 मारणाभियोगा रात्रिचरी । रामोऽपि जिघांसुवेदं धृ-
 तभासुरास्त्रः । जिघांसुं विदित्वा धृतं भासुरं भास-
 नशीलम् अस्त्रं येनेति बहुव्रीहिः । विप्रदर्श जिघांसु-
 वेदमिति '३३५०। कर्मणि दृशिविदोः साकल्ये । ३।४।
 २६।' इति णमुल् ॥

४८-अथाऽऽलुंलोके हृतधूमकेतु-

शिखाऽञ्जनस्निग्धसमृद्धशाखम् ॥

१—'१०१। ढौकुं गत्यर्थः ।' २—'७९। लोकुं दर्शने ।'

तपोवनं प्राध्ययनाऽभिभूत-

समुच्चरच्चारुपनत्रिशिञ्जम् ॥ २१ ॥

अथेत्यादि—अथामौ रामो राक्षसौ हत्वा तपो-
वनम् आलुलांके दृष्टवान् । कथम्भूतम् । हुतधूमकेतु-
शिखाञ्जनस्निग्धममृडशाखम् । हुतश्चामौ धूमके-
तुरग्निश्च हुतधूमकेतुः । तस्य शिखाञ्जनेन स्निग्धाः स-
मृद्धाश्च फलादिना शाखा यस्य तपोवनस्य । प्राध्ययनेन
वेदपाठेन अभिभूता तिरस्कृता समुच्चरन्ती चार्वा
शोभना पतत्रिणां पक्षिणां शिञ्जा ध्वनिर्यत्र । '१०६८
शिजि' अव्यक्ते शब्दे । शिञ्जनं शिञ्जा '३२८० ।
शुराश्च हलः । ३।३।१०३।' इत्यकारप्रत्ययः । पतन्तं
आयन्त इति पतत्राणि पक्षाः । '२६१५। आतोऽनुप-
सर्गे कः । ३।२।३।' । तानि येषां सन्तीति पतत्रिणः ।
पतङ्गशिञ्जामिति पाठान्तरम् ॥

४६-क्षुद्रान् न जक्षुर्हरिणान् मृगेन्द्रा,
विशश्वसे पक्षि-गणैः समन्नात्, ॥

नन्नभ्यमानाः फल-दित्सयेष

चर्काशिरे तत्र लता विलोलाः ॥ २२ ॥

क्षुद्रानित्यादि—तत्र तस्मिंस्तपोवने तपोवनानां
मिश्रभावात् क्षुद्रानितरानपि हरिणान्मृगेन्द्राः सिं-
हाः न जक्षुः न बाधितवन्तः । क्षुद्यन्त इति क्षुद्राः ।
स्फायितञ्चीत्यादिना औणादिको रक् । '२४२४ ।

लिट्यन्यतरस्याम् । २ । ४ । ४० ।' इति अदेर्घस्त्व ।
 '२३६३ । गम-हन- । ६ । ४ । ६८ ।' इत्यादिनोपधा-
 लोपः '१२१ । खरि च । ८ । ४ । ५५ ।' इति चत्वं-
 म् । '२४१० । शासि-वसि- । ८ । ३ । ६० ।' इत्यादि-
 ना षत्वम् । पक्षिगणैः समन्तात्सर्वत्र विरुद्धैरपि का-
 कोलूकादिभिः परस्परं विशद्वसे विश्वस्तम् । भावे
 लिट् । लताश्च विलोलाश्चपलाश्चकाशिरे शोभन्ते
 स्म । फलदित्सयेव मुनिभ्यः फलं दातुमिच्छयेव नन्न-
 म्यमानाः अत्यर्थं नमन्त्यः । दातुमिच्छा दित्सा ।
 ददातेः सन् । '२६५३ । सनि मी-मा- । ७ । ४ । ५४ ।'
 इत्यादिना इस् '२६२० । अत्र लोपोऽभ्यासस्य । ७ ।
 ४ । ५८ ।' इति अभ्यासलोपश्च । '२३४२ । सः सि
 । ७ । ४ । ४६ ।' इत्यादिना सकारस्य तकारः ।' ३२७६ ।
 अ प्रत्ययात् । ३ । ३ । १०२ ।' इत्यकारप्रत्ययः
 फलानां दित्सेति कर्मणि षष्ठीं विधाय कृद्योगे स-
 मासः । नन्नम्यमाना इति नमेर्यङि '२६४३ । नुगतोऽ-
 नुनासिकः- । ७ । ४ । ८५ ।' इति नुक् । यङन्ताच्छा-
 नच् । आने मुक् ॥

५०-अपूपुजन् विष्टर-पाद्य मौल्यै-

रातिथ्य-निष्णा वनवासि-मुख्याः, ॥

१-—'१३७८ विष्टरो विट्पी दर्भ-मुष्टिः पीठाऽऽद्यमासनम् ।'

२-—'७३८ । पाद्यं पादाय वारिणि ।' ३-—'६९९ । माल्यं
 माला- स्रजौ मूर्ध्नि ।'

प्रत्यग्रहीष्ठां मधुपर्क-मिश्रं

तावासनाऽऽदि क्षिति-पाल-पुत्रौ ॥ २३ ॥

अपूपुजन्नित्यादि-वनवासिमुख्याः महर्षयो वि-
ष्टरादिभिः अपूपुजन् पूजितवन्तः । तौ क्षितिपाल-
पुत्रावित्यार्यात् द्वितीयान्तेन योज्यम् । वनवासी-
ति '६७६ । शय-वास-। ६ । ३ । १८ ।' इत्यादिना
विकल्पेन सप्तम्या अलुक् । पूजेः स्वार्थिकरण्यन्तस्य
णौ चङि ह्रस्वः । '२३१८ । 'दीर्घो लघोः । ७ । ४ । ६४'
इति अभ्यासस्य दीर्घः । विष्टरमासनम् । ३२३३ । वृ-
क्षासनयोर्विष्टरः । ८ । ३ । ६३ ।' इति निपातनात् ।
पाद्यं पादार्थमुदकम् । '२०५३ । पादार्थाभ्यां च । ५ ।
४ । २५ ।' इति यत् । तदर्थत्वात्पद्मावाभावः । माल्यानि
कुसुमानि । मालायां साधूनि । '१६५० । तत्र साधुः
। ४ । ४ । ६८ ।' इति यत् । आतिथ्यनिष्णाः । अति-
थ्यर्थम् आतिथ्यम् । '२०६४ । अतिथेर्ऋः । ५ । ४ ।
२६ ।' तत्र निष्णाः कुशलाः । '३०८२ । नि-नदी-भ्यां
स्नातेः कौशले । ८ । ३ । ८६ ।' इति षत्वम् । तौ च
क्षितिपालपुत्रौ रामलक्ष्मणौ तदासनादि प्रत्यग्रहीष्ठां
प्रतिगृहीतवन्तौ । प्रतिपूर्वात् ग्रहेर्लुङ् । तसस्ताम् ।
'२५६२ । ग्रहोऽलिटि-। ७ । २ । ३७ ।' इति दीर्घः ।
षत्वष्टत्वे । मधुपर्कमिश्रम् मधुपर्केण सहेत्यर्थः ॥

५१-दैत्याऽभिभूतस्य युवामवोढं

मग्नस्य दौर्भिर्भुवनस्य भारम्, ॥

हवींषि संप्रत्यपि रक्षतं, तौ
तपोधनैरित्थमभाषिषाताम् ॥ २४ ॥

दैत्येत्यादि-दितेरपत्यानि दैत्याः । '१०७७ । दि-
त्यदित्या-। ४ । १ । ८५ ।' इत्यादिना ण्यः । तैरभिभू-
तस्य मग्नस्य शरण्यस्य भुवनस्य भारमितिकर्त्तव्य-
तालक्षणं दोर्भिभुजैः युवामवोढम् ऊढवन्तौ । नर-
नारायणौ युवामित्युक्तौ । त्वं च त्वं चेति एकशेषः ।
अवोढमिति वहेर्लुङ् । थसस्तम् । हलन्तलक्षणा वृद्धिः ।
सिज्जलोपः । '२३५७ । सहि-यहांः । ६ । ३ । ११२ ।'
इत्योत्वम् । ढत्वष्ट्वढलोपाः । दारिति दमेर्ढोसित्यौ-
णादिको ङोस् । हवींषि होतव्यानि । सम्प्रत्यपि रक्ष-
तम् । अर्चिरुचिहुसृपिच्छादिच्छदिभ्य इसिरित्यौ-
णादिक इसिः । राक्षसैरुपहन्यमानानि रक्षतम् ।
प्रार्थनायां लोट् । शप् । थसस्तम् । इत्थमिति
'१६६५ । इदमस्थमुः । ५ । ३ । २४ ।' अनेनोक्तप्रका-
रेण । तपोधनैस्तप एव धनं येषामिति । अभाषिषा-
ताम् अभिहितौ । भाषतेः कर्मणि लुङ् । सिजिदौ ॥

५२-तान् प्रत्यवादीदथ राघवोऽपि-

यथेप्सितं प्रस्तुत कर्म धर्म्यम्, ॥

तपोमरुद्भिर् भवतां शराऽग्निः

संधुक्ष्यतां नोऽरिसमिन्धनेषु ॥' २५ ॥

१-पद्येऽस्मिन् रूपकाऽलङ्कारः । तल्लक्षणं का० प्र० भ०
मम्मटः—'तद् रूपकमभेदो य उपमानोपमेययोः ॥' इति । यथा-

तानित्यादि—अथैतस्मिन् प्रस्तावे राघवोऽपि
 रघुसुतः तान्मुनीन् प्रत्यवादीत् । ‘२२६७ । वदव्रज-
 । ७ । २ । ३ ।’ इत्यादिना वृद्धिः ॥ यथेप्सितं यथाभि-
 मतम् । आप्नोतेः ‘२६१६ । आप्नप्पृथामीत् । ७ । ४ ।
 ५५ ।’ इतीत्वम् अभ्यासलोपश्च । सन्नान्तात्कर्मणि
 निष्ठा । धर्मादनपेतं धर्म्यम् यागादि कर्म । प्रस्तुत प्रा-
 रभध्वम् । प्रपूर्वः स्तौतिः प्रारम्भे वर्तते । तस्मान्निम-
 न्त्रणे नियोगकरणे लोट् । यस्य तः । शपो लुक् ॥ त-
 पांसि मरुत इव तपोमरुद्धिः । भवतां तपोमरुद्धिर्नो-
 ऽस्माकम् । ‘४०५ । बहुवचनस्य वस्नसौ । ८ । १ । २१ ।’
 इति नसादेशः । शराग्निः शरोऽग्निरिव । संधु-
 क्ष्यतां दीप्यतां । ‘६४४ । धुञ्, धिञ् सन्दीपनक्लेदन-
 जीवनेषु ।’ तस्मात्कर्मणि लोट् । अरिसमिन्धनेषु अ-
 रिकाष्ठेषु । समिध्यते एभिरिति समिन्धनानि । करणे
 ल्युट् । अरयः समिन्धनानीव ॥

५३-प्रतुष्टुवुः कर्म ततः प्रकृतैस्
 ते यज्ञियैर् द्रव्यगणैर् यथावत्, ॥
 दाक्षिण्यदिष्टं कृतमार्त्विजीनैस्
 तद् यातुभानैश् चिचिते प्रसर्पत् ॥ २६ ॥

—‘एष मनः-स्वैरपशुर् धावति परकनककामिनीनिकटम्, ॥ त-
 स्माद् विवेकपाशैः कण्ठे वैराग्यकाष्ठमाबध्यम् ॥’ किं वा-दुष्य-
 न्तसन्नपद्मं सा स्त्रीश्रीः कण्वभानुशिष्यकरैः ॥ नीता ससुतसुगन्धा सद्-
 धर्मनयाऽम्बुपूर्णपुरसरसि ॥’ इति स्वकृतसंस्कृतभाषान्तरपद्यमाला-
 याम् ।

प्रतुष्टुबुरित्यादि—ततो रामवचनादनन्तरं तपोधनाः
 कर्म यागाक्रियां प्रतुष्टुवुः । यथावत् यथाविधि प्रारब्ध-
 वन्तः । यज्ञियैः यज्ञकर्माहैः द्रव्यगणैः प्रकृतैः मिलि-
 तैः । '२३५० । कृपो रो लः । ८ । २ । १८ ।' दक्षिणा-
 महेन्तीति दक्षिण्याः महामुनयः । '१७३३ । कडङ्कर-
 दक्षिणाच्छ च । ५ । १ । ६६ ।' इति चकाराद्यत् । तै-
 र्दिष्टमुक्तम् । कृतमार्त्विजीनैः । ऋत्विक्कर्माहैरनुष्ठित-
 म् । ऋत्विजश्च ब्रह्मादयः षोडश पठिताः । तच्च कर्म
 प्रसर्पत् वृद्धिं गच्छत् । यातुधानै राक्षसैः चिचिते
 ज्ञातम् । '३६ चिती' संज्ञाने' इत्यस्मात् कर्मणि लिट् ।
 यज्ञियैरार्त्विजीनैरिति '१७३५ । यज्ञस्त्विग्भ्यां घत्वशौ
 । ५ । १ । ७१ ।' इति तत्कर्माहतीति ॥

५४—आपिङ्गुरुक्षोर्ध्वाशिरस्यथालैः

शिरालजङ्घर् गिरिकूटदध्नैः ॥

ततः क्षपाऽटैः पृथुपिङ्गलाऽक्षैः

स्वं प्रावृषेण्यैरिव चाऽऽनशेऽब्दैः ॥ २७ ॥

आपिङ्गृत्यादि—ततः कर्मप्रवर्तनादनन्तरम् । क्ष-
 पाटैः निशाचरैः । अटन्तीत्यटाः । पचाद्यच् । क्षपा-
 यामटा इति । सप्तमीति योगविभागात् समासः ।
 स्वमाकाशमानशे व्याप्तम् । अश्रोतैः कर्माणि लिट् ।
 '२५३३ । अश्रोतेश्च । ७ । ४ । ७२ । इति लुट् ॥ शि-

१—'१४३४ । रुक्षस् त्वप्रेम्ण्य चिक्रणे ।' इति ना० अ० ।

'२०५६ । रुक्ष पारुष्ये ।' इति धा० पा० ।

रसि जाताः शिरस्याः । '१६६६ । शरीरावयवाद्यत्
 । ५ । १ । ६ ।' आपिङ्गा आ समन्तात् पिङ्गा विष्णु-
 दिव । रूक्षः अस्निग्धाः ऊर्ध्वशिरस्या बाला येषां
 तैः । अन्योऽपि शिरस्यो भवति इति बालग्रहणम् ।
 अमङ्गलबाला इत्यर्थः । शिराः सन्ति यासामिति
 '१६०३ । प्राणिस्थादानो लजन्यतरस्याम् । ५ । २ । ६६ ।'
 इति लच् । शिराला जङ्घा येषां तैः । गिरिकूटद-
 दनैर्गिरिकूटप्रमाणैः । '१८३८ । प्रमाणे द्वयसच्- । ५ ।
 २ । ३७ ।' इति दधनच् । पृथूनि विस्तीर्णानि पिङ्गला-
 नि चाक्षीणि येषां तैः । '८५२ । बहुव्रीहौ सक्थय-
 क्ष- । ५ । ४ । ११३ ।' इति षच् । प्रावृषेण्यैरिवेति
 '१३८८ । प्रावृष एण्यः । ४ । ३ । १७ ।' अन्दैर्मैवैः कृ-
 ष्णसाधर्म्यात् । अपो ददतीति अन्दाः । चकारः पा-
 दपूरणार्थः ॥

५५-अधिज्यचापः स्थिरबाहुमुष्टि-
 रुदञ्चिताऽक्षोऽञ्चितदक्षिणोरुः ॥

तान् लक्ष्मणः सन्नतवामजङ्घो
 जघान शुद्धेष्टुरमन्दकर्षी ॥ २८ ॥

अधीत्यादि—तान् क्षपाटान् गगनस्थान् लक्ष्मणो
 जघान हतवान् । कीदृशः अधिज्यचापः । अध्यारूढा
 उत्कलिता ज्या गुणा यस्य चापस्य तदधिज्यम् । प्रा-
 दिभ्यो धातुजस्येति समासः । अधिज्यं चापं यस्य ल-
 क्ष्मणस्य । स्थिरो निश्चलो बाहुर्मुष्टिश्च यस्य । उदञ्चि-

ते उत्तिष्ठते अक्षिणी येन स उदञ्चिवान्तः । आकाश-
स्थापितदृष्टिरित्यर्थः । अञ्चितः सङ्कोचितो दक्षिणो-
रूपेण सोऽञ्चितदक्षिणोरुः । अञ्चेः पूजयामितीदो-
ऽनुत्पन्नत्वात् शयन्नस्य रूपम् । नचान्न पूजा गम्यते कि-
न्तु गतिविशेष एव । अनुबद्गलोपोऽपि न भवति शि-
लोपस्य स्थानिवद्भावात् । समन्तात् नता वामजङ्घा
यस्य स सन्नतवामजङ्घः । शुद्धेषुः निशितबाणः ।
अमन्दमत्यन्तं कटुं शीलमस्यासावमन्दकर्षो । कर्णा-
न्ताकृष्टचाप इत्यर्थः ॥

५६-गाधेयदिष्टं विरसं रसन्तं

रामोऽपि मायाचणमस्त्रचुञ्चुः ॥

स्थास्तुं रणे स्मर-मुग्धो जगाद

मारीचमुच्चैर्वचनं महार्थम् ॥ २६ ॥

गाधेयेत्यादि--गाधेरपत्यं गाधेयो विश्वामित्रः ।
द्व्यच इत्यनुवर्तमाने '११२५ । इतश्चानिजः । ४ । १ ।
१२२ ।' इति ढक् । तेन दिष्टं कथितं मारीचं नाम रा-
क्षसं रामो जगाद गदितवान् । रसन्तम् वदन्तम् ।
विरसमश्राव्यमिति क्रियाविशेषणम् । मायाचणं
मायया वित्तम् । अस्त्रचुञ्चुः अस्त्रैः प्रतीतो रामः ।
'१८२७ । तेन वित्तश्चुञ्चुष-चणपौ । ५ । २ । २६ ।'
इति । स्थास्तुं रणे स्थितिशीलम् । तस्य सेनापति-
त्वात् । स्मरमुग्धः चित्तस्याक्षोभादीषडसनशीलव-

दनः । '३१४७ । नमि-कम्पि । ३ । २ । १६७ ।' इत्यादि-
ना रः । उच्चैस्तरां जगादेति क्रियाविशेषणम् । वचनं
वक्ष्यमाणं महार्थं प्रधानार्थम् । ब्रुविशासीत्यत्र ब्रुवी-
त्यर्थग्रहणाद्द्विकर्मकता । मारीचं वचनं च ॥

५७-आत्मम्-भरिस् त्वं पिशितैर्नराणां
फले-ग्रहीन् हंसि वनस्-पतीनाम्, ॥

शौवस्तिकत्वं विभवा न येषां

व्रजन्ति, तेषां दयसे न कस्मात् ॥ ३० ॥

आत्मेत्यादि—नराणां पिशितैर्मसैः आत्मानं
विभर्षि पुष्पासि । नान्यदपि शरीरस्थितिहेतुर्भव-
तीति भावः । स त्वमात्मम्भरिः आत्मभरणाय फ-
लानि गृह्णन्ति ये वनस्पतीनां तान् फलेग्रहीन् फला-
शिनो मुनीन् हंसि मारयसि । शपो लुक् । २६४० ।
फलेग्रहिरात्मम्भरिश्च । ३ । २ । २६ ।' इति निपातितौ ।
श्वो भवितारः शौवस्तिकाः । '१३८५ । श्वसस्तुद् च
। ४ । ३ । १५ ।' इति ठञ् लुङागमश्च । द्वारादित्वादौ-
जागमः । शौवस्तिकत्वं तथेषां विभवा न व्रजन्ति
तेषामश्वस्तानिकवृत्तीनां कस्मान्न दयसे न रक्षसि ।
'६१३ । अधीगर्थ-दयेशाम्-। २ । ३ । ५२ ।' इति कर्म-
णि षष्ठी ॥

१—'१०६६ । उभौ त्वात्मम्-भरिः कुक्षिम्भरिः स्वोदर-पूरके ॥'

२—'३५४ । वानस्पत्यः फलैः पुष्पात्, तैरपुष्पाद् वनस्पतिः, ॥ ओषध्यः
फलपाकाऽन्ताः स्युरवन्ध्यः फलेग्रहिः ॥' इति सर्वत्र ना० अ० ॥

५८-अद्भो द्विजान्, देवयजीन् निहन्मः,
 कुर्मः पुरं प्रेतनराऽधिवासम् ॥
 धर्मो ह्ययं दाशरथे ! निजो नो,
 नैवाऽध्यकारिष्महि वेदवृत्ते ॥ ३१ ॥

अद्भ इत्यादि-राक्षसः प्राह । द्विजान् ब्राह्मण-
 क्षत्रियवैश्यान् अद्भो भक्षयामः । देवयजीन् देवान्
 यजन्ति आराधयन्ति ये तान्निहन्मः । 'अच इः' इत्य-
 नुवर्तमाने खनीत्यादिषूह्यमानेष्वौणादिकेषु सूत्रेषु य-
 द्यपि यजिर्न पठितस्तथापि यजेरिः 'प्रकृतेश्च तदूह्यम्'
 इति वचनात् । '६१७ । जासि निग्रहण-॥२॥३॥५६॥' इत्य-
 अ सङ्घातविगृहीतविपर्यस्तग्रहणात् षष्ठी प्राप्तापि
 न भवति । कर्मणः शेषत्वेनाविवक्षितत्वात् । पुरं नगरं
 प्रेतनराणां मृतनराणाम् । अधिवासमवस्थानं कुर्मः ।
 नित्यहननेन श्मशानतुल्यमित्यर्थः । कस्मादेवमित्याह-
 धर्म इति । दशरथस्यापत्यं दाशरथिः । '१०-६५' अत
 इञ् । ४ । १ । ६५ । 'हे दाशरथे । हि यस्मादर्थं वर्तते ।
 यस्मादयं धर्मः आचारः । निजो नित्यः । न इत्यस्माकम् ।
 वेदविरुद्ध इति चेत्-नैवाध्यकारिष्महि वेदवृत्ते वेद-
 विहितं वृत्तमिति मध्यमपदलोपी समासः । यद् ब्राह्म-
 णानामुक्तमनुष्ठानं तत्र वयं नैवाधिकृता इत्यर्थः ।
 अधिपूर्वात्करोतेः कर्मणि लुङ् । '२७५७ । स्यसिच्—
 ६ । ४ । ६२१' इत्यादिना चिण्वदिद् ॥

१—१३४७ । धर्माः पुण्ययमन्यायस्वभावाऽऽचारसंमपाः ।
 इति ना० अ० ।

५६-धर्मोऽस्ति सत्यं तव राज्ञसाऽय-
 मन्यो व्यतिस्ते तु ममाऽपि धर्मः, ॥
 ब्रह्म-द्विषस् ते प्रणिहन्मि येन,
 राजन्य-वृत्तिर्धृत-कार्मुकेषुः ॥ ३२ ॥

धर्म इत्यादि—रामः प्राह । हे राज्ञस राज्ञ एव
 राज्ञसः । प्रज्ञादित्वादणू 'स्वार्थिका अतिवर्तन्ते'
 इति पुँल्लिङ्गता । तवायं पुरोक्तः पराभिद्रोहलक्षणो
 धर्मोऽस्तीति सत्यमेतत् । किन्तु ममापि रामस्य अ-
 न्यो धर्मोऽशिष्टनिग्रहलक्षणो व्यतिस्ते व्यतिभवते ।
 इदमुक्तं भवति—यद्यप्येवंप्रकारस्त्वद्धर्मो भविष्यति
 तथापीदानीमेव या त्वद्धर्मेण विद्यमानतया निष्पा-
 द्या सा अस्मद्धर्मेणैव निष्पादकत्वेन व्यतिस्ते । तत-
 आन्यसम्बन्धिनीं क्रियामन्यः करोति इतरसम्बन्धि-
 नीमितर इति धर्मव्यतिहारसम्भवात् । अस्तेः '२६८०।
 कर्म-व्यतिहारे । १ । ३ । १४ ।' तङ् । तथाहि यो
 यदवसरे यां कांचित् क्रियां करोति स तात्क्रियाका-
 रीत्युपचाराल्लोक उच्यते । येन धर्मेण हेतुना ब्रह्म-
 द्विषस्ते प्रणिहन्मि मारयामि स व्यतिस्ते इति यो-
 ज्यम् । '२२८५ । नेर्गद-। ८ । ४ । १७ ।' इत्यादिना
 णत्वम् । ६१७ । जासि-नि-२ । ३ । ५६ ।' इत्यादिना
 कर्मणि षष्ठी । तथा कथं तव धर्म इति चेदाह—राज-
 न्यवृत्तिरिति । क्षत्रियवृत्तिः । ततो राज्ञोऽपत्यम् ।

१—'१३४७ । धर्मोः पुण्य-यम-न्याय-स्वभावाऽऽचार-सोम-
 षाः ।' इति ना० अ० ॥

‘११५३ । राजश्वशुराद्यत् । ४ । १ । १३७ ।’ । ‘११५४ ।
ये च । ६ । ४ । १६८ ।’ इति प्रकृतिभावः । धृतं कार्मु-
कम् इषवश्च येन सः । यतः अहं राजन्यवृत्तिः ततो-
ऽहं धृतकार्मुकेषुरिति । ‘धृतकार्मुकेषु’ इति पाठान्त-
रम् । क राजन्यवृत्तिः सायुधेष्वित्यर्थः ॥

६०-इत्थं प्रवादं युधि संप्रहारं
प्रचक्रतू राम-निशाविहारौ ॥
तृणाय मत्वा रघुनन्दनोऽथ
बाणेन रक्षः प्रधनान् निरास्थत् ॥ ३३ ॥

इत्थमित्यादि-इत्थम् अनेन प्रकारेण प्रवादः अन्यो-
न्याभिधातो यत्र संप्रहारे तं संप्रहारं परस्पराभिभ-
वलक्षणं प्रकृतवन्तौ । युधि रणभूमौ । युध्यन्ते अ-
स्यामिति । सम्पदादित्वादधिकरणे क्तिप् । रामनि-
शाविहारौ । रामो निशाविहारो निशाचरो मारी-
चश्चेत्यर्थः । निशायां विहारो यस्येति समासः । अ-
थानन्तरं रघुनन्दनो रघुवंशस्य नन्दयिता रामो
मारीचं बाणेन तत्सम्बन्धिनि सत्यपि तृणाय मत्वा
तृणमिव अवमत्य । ‘५८४ । मन्यकर्मण्यनादरे । २ । ३ ।
१७ ।’ इति चतुर्थी । तत्र प्रकृष्टकुत्सितग्रहणं कर्तव्य-
म् । इह मा भूत् । तृणं मत्वेति । प्रधनात् संग्रामात्
निरास्थत् अपनीतवान् ॥

१--‘८६९ । युद्धमायोधनं जन्यं प्रधनं प्रविदारणम् ॥ मृ-
धमास्कन्दनं संख्यं समीकं साम्परायिकम् ॥’ इति ना० अ० ।

६१-जग्मुः प्रसादं द्विजं-मानसानि,

द्यौर्वर्षुका पुष्प-चयं बभूव ॥

निर्व्याजमिज्या ववृते वचश्च

भूयो बभाषे मुनिना कुमारः ॥ ३४ ॥

जग्मुरित्यादि—यागविघ्नकारिषु निरस्तेषु द्वि-
जानां मानसानि मनांस्येव मानसानि '२१०६ । प्र-
ज्ञादि-५ । ४ । ३८ ।' इत्यण् । प्रसादम् अव्याकुलत्वं
जग्मुः गतानि । '२३६३ । गम-हन-६ । ४ । ६८ ।' इ-
त्युपधालोपः । द्यौः पुष्पचयं वर्षुका वर्षणशीला ब-
भूव भवति स्म । '३१३४ । लष-पत-पद-३ । २ । ५४ ।'
इत्यादिना उकञ् । '६२७ । न लोका-२ । ३ । ६६ ।'
इति षष्ठीप्रतिषेधः । निर्व्याजं निर्विघ्नम् । इज्या या-
गः । '३२७५ । व्रजयजोर्भावे-३ । ३ । ६८ ।' इति
क्यप् । ववृते । वृतः लिट् ॥ भूयः पुनरपि मुनिना
गाधेयेन । कुमारः रामः । अकृतदारकर्मत्वात् । वचो
वक्ष्यमाणं बभाषे । कर्मणि लिट् । ब्रुवीत्यर्थग्रहणात्
द्विकर्मकता वचः कुमारश्च ॥

६२-महीय्यमाना भवताऽतिमात्रं

सुराऽध्वरे घस्मर-जित्वरेण ॥

दिवोऽपि वज्राऽऽयुध-भूषणाय

द्विणीयते वीरवती न भूमिः ॥ ३५ ॥

१—'१२३६ । दन्तविप्राण्डजा द्विजाः ।' २—'१०६५ ।
भक्षको घस्मरोऽन्नरः ।' ३—'८४२ जेता जिप्नुश् च जित्वरः ।'
इति सर्वत्र ना० अ० ॥

महीत्यादि-भवता भूमिः पृथिवी महीयमाना
 पूज्यमाना । अतिमात्रं सुष्ठु सम्यक् पालनादिवोऽपि
 स्वर्गस्य न हिणीयते न लज्जते किंतु प्रतिस्पर्धत इति
 भावः । '२१३८ । हिणी महीङ्' इति कण्वादिपा-
 ठाद्यक् । डित्वात्तङ् । अवयवे कृतं लिङ्गं समुदायस्य
 विशेषकं भवतीति महीयशब्दात्कर्मणि लकारः ।
 शानच् । यक् । अतो लोपः । मुक् । महीयमानेति
 रूपम् । सुराध्वरे सुरानुद्दिश्य योऽध्वरो यज्ञः क्रिय-
 ते तत्र । ये घस्मराः अदनशीला राक्षसाः । '३१४० ।
 सृ-घस्यदः कमरच् । ३ । २ । १६० ।' तेषां जित्वरेण ज-
 यशीलेन भवता । '३१४३ । इण् नशजि-३ । २ । १६३ ।
 इत्यादिना करप् । वज्रायुधभूषणायाः । शक्र एवाल-
 ङ्कारो यस्याः । दिवः । वीरवती त्वद्विधो वीरो यस्यां
 भूमाविति ॥

संचेपेण स्तुतिमाह—

६३-बलिर् बबन्धे, जलधिर् ममन्धे,
 जह्रे ऽमृतं, दैत्यकुलं विजिग्ये, ॥
 कल्पाऽन्तदुःस्था वसुधा तथोहे
 येनैष भारोऽतिगुरू न तस्य ॥ ३६ ॥

बलिरित्यादि—येन भवता बलिर्बबन्धे बद्धः ।
 जलधिर्ममन्धे मथितः । मन्दरं दोर्भिर्गृहीत्वा । '४३ ।
 मन्थ विलोडने ।' इत्यस्य रूपम् । संयोगान्तत्वाल्लि-
 टोऽकिञ्चे अनुनासिकलोपो न भवति । जह्रेऽमृतम् ।
 स्त्रीरूपधारिणा । दैत्यकुलं विजिग्ये विजितमनेक-

धा । '२३३१ । सन्लिटोर्जः ७ । ३ । ५७ ।' इति कु-
 त्वम् । '२७२ । एरनेकाचः । ६ । ४ । ८२ ।' इति यणा-
 देशः । तथा कल्पाम्ते प्रलये दुःस्था दुःस्थिता वसुधा
 पृथिवी । ऊहे उद्धृता । वराहरूपिणा । वहैर्यजादि-
 त्वात् संप्रसारणम् । तस्य भवत एष भारो मुनिज-
 नरक्षणम् अतिगुरुर्न भवति । सर्वत्र कर्मणि लिट् ॥

६४-इति ब्रुवाणो मधुरं हितं च

तमाञ्जिहन् मैथिलयज्ञभूमिम् ॥

रामं मुनिः प्रीतमना मखाऽन्ते

यशांसि राज्ञां निजिघृक्षयिष्यन् ॥ ३७ ॥

इतीत्यादि-इति यथोक्तप्रकारेण मधुरं श्रोत्रसुखं
 हितं च ब्रुवाणः अभिदधानः । '३१०३ । लक्षणहे-
 त्वोः-। ३ । २ । १२६ ।' इति शानच् । मुनिः प्रीतमनाः
 मखान्ते यज्ञावसाने तं रामं मैथिलस्य यज्ञभूमिं आ-
 ञ्जिहत् गमितवान् । मिथिलानां राजेति । '११८६
 जनपदशब्दात् क्षत्रियादञ् । ४ । १ । १६८ ।' इत्यत्र
 तस्य राजन्यपत्यवदित्यतिदेशादञ् । '६७८ अहिं
 गतौ ।' '२२६२ । इदितो नुम्-। ७ । १ । ५८ ।' प्रयो-
 जकव्यापारे णिच् । लुङ् आद् चङि णिलोपः '२२४३।
 द्विर्वचनेऽचि । १ । १ । ५६ ।' इति स्थानिवद्भा-
 वात् '२१७६ । अजादेर्द्वितीयस्य ६ । १ । २ ।' इति
 हिशब्दस्य द्विर्वचनम् । '२४९६ । न न्द्राः-। ६ । १ । ३।
 इति नकारस्य प्रतिषेधः । अभ्यासकार्यम् । आञ्जि-
 हदिति रूपम् । राज्ञां यशांसि निजिघृक्षयिष्यन्-

निग्रहीतुमभिभवितुमेषयिष्यन् । ग्रहेः सन् ।
 '२६१० । सनि ग्रहगुहोश्च । ७ । २ । १२ ।'
 इति इदप्रतिषेधः । द्विर्वचनादि । '२६०६ ।
 रुदविद- । १ । २ । ८ ।' इत्यादिना सनः कित्त्वम् ।
 '२४१२ । ग्रहिज्या- । ६ । १ । १६ ।' इत्यादिना संप्र-
 सारणम् । ढत्वभष्भावौ । गकारस्य घकारः । कत्व-
 षत्वे । पश्चाणिणच् । तदन्ताद्भविष्यत्सामान्यविव-
 चायां लट् तेन भविष्यदनद्यतने लट् न भवति ॥

६५-एतौ स्म मित्रावरुणौ किमेतौ,
 किमश्विनौ सोमरसं पिपासू ॥
 जनं समस्तं जनकाऽऽश्रमस्थं
 रूपेण तावौजिहतां नृसिंहौ ॥ ३८ ॥

एतावित्यादि—एतौ तत्रागतौ नृसिंहौ नरौ
 सिंहाविव । जनकाश्रमस्थं जनं रूपेण स्वरूपतया
 औजिहतां वितर्कं कारितवन्तौ । सिंहाविव । '६६५ ।
 ऊहं वितर्कं ।' इत्यस्माद्धातोः ग्यन्तात् कर्तुः क्रि-
 याफलाविवचायां । '२५६४ । णिचश्च । १ । ३ । ७४ ।'
 इति तङ् न भवति । चङि णिलोपस्य स्थानिव-
 द्भावात् । '२१७६ । अजादेर्द्वितीयस्य । ६ । १ । २ ।'

१—नृसिंहावित्युपमानपूर्वपदः कर्मधारयसमासस्तत्रोदाहरणं
 समासकुसुमावल्याम्—'रामोऽयं पुरुषव्याघ्रः संवृतः कपिकुञ्ज-
 रैः ॥ हनिष्यति बलाद् युद्धे रावणं राक्षसर्षभम् ॥ १७ ॥'
 'स्युरुत्तरपदे व्याघ्रपुङ्गवर्षभकुञ्जराः ॥ ११०५ । सिंहशार्दूलना-
 गाऽऽद्याः पुंसि श्रेष्ठाऽर्थगोचराः ॥' इति ना. अ० ।

इति द्विर्वचनम् । ऊहमाह—मित्रावरुणौ आदित्य-
वरुणौ । '६२२ । देवताद्वन्द्वे च । ६ । ३ । २६ ।' इत्या-
नङ् । तयोर्महानुभावत्वात् सोमरसं पिपासू पातु-
मिच्छू । '६२७ न लोका- । २ । ३ । ६६ ।' इति षष्ठी-
प्रतिषेधः । एतावागतौ । आङ्पूर्वस्येणो निष्ठायां रू-
पम् । किमश्विनौ अश्विनीकुमारौ सोमरसं पिपासू ।
एताविति । एवं जनम् औजिहताम् । सुशब्दपाठे
एतौ सुमित्रेति पाठः । एतौ स्म मित्रेति स्मशब्दो
निपातः पादपूरणार्थः ॥

६६-अजिग्रहत् तं जनको धनुस् तद्
येनाऽर्दिदत् दैत्यपुरं पिनाकी ॥
जिज्ञासमानो बलमस्य बाह्वोर
हसन्नभाङ्क्षीद् रघुनन्दनस् तत् ॥ ३६ ॥

अजिग्रहदित्यादि-येन धनुषा दैत्यपुरं पिनाकी
महादेव आर्दिदत् हिंसितवान् । अर्देः स्वार्थिकण्य-
न्तात् चङि । '२१७६ । अजादेर्द्वितीयस्य । ६ । १ । २ ।'
इति दिशब्दो द्विरुच्यते । रेफस्य प्रतिषेधः । तद्धनुः
तं रामं जनकः अजिग्रहत् बोधितवान् । अनेन धनुषा
त्रिपुरं दग्धमिति । ग्रहेर्हेतुमण्यन्ताच्चङि णिलोपः ।
'२३१४ । णौ चङ् । ७ । ४ । १ ।' इति ह्रस्वः । सन्व-
द्भावादित्वम् । ग्रहेश्च युद्धयर्थत्वात् । '५४० । गतिबु-
द्धि- । १ । ४ । ५२ ।' इत्यादिना रामस्य कर्मसंज्ञा ।
अस्य रामस्य बाह्वोर्भुजयोर्बलं जिज्ञासमानो जनकः ॥
एवंभूतं धनुः हसन् स्मयमानो रघुनन्दनो रामः अ-

भाङ्क्षीत् भग्नवान् । भञ्जेर्लुङि सिचि हलन्तलक्ष-
णा वृद्धिः । तत्र हि हल्यग्रहणं समुदायप्रतिपत्त्यर्थमि-
त्युक्तम् ॥

६७-ततो नदीष्णान् पथिकान् गिरिज्ञा-

नाहायकान् भूमि-पतेरयोध्याम् ॥

दित्सुः सुतां योधहरैस् तुरङ्गैर्

व्यसर्जयन् मैथिलमर्त्यमुख्यः ॥ ४० ॥

तत इत्यादि—धनुर्भङ्गादनन्तरं महानयमिति
ज्ञात्वा जनकः सुतां दुहितरं दित्सुः दातुमिच्छुः ।
ददातेः । '२६२३ । सनि मी-मा-१७।४।५४।' इत्यादिना
अच इस् । द्विर्वचनम् । '२६२० । अत्र लोप-१७।४।५८'
इत्यभ्यासलोपः । '२३२७ । सः सि-१७।४।७६।' इति
तत्त्वम् । '३१४८।' सनाशंस-भिच्च उः । ३।२।१६८।' भू-
मिपतेर्दशरथस्य आहायकान् आह्वयन्ति आकारय-
न्तीति कर्तरि ण्वुल् । '२७६१ । आतो युक्-१७।३।३३'
कृत्प्रयोगे भूमिपतेः कर्मणि षष्ठी । तान् अयोध्यां
व्यसर्जयत् विसर्जितवान् । विपूर्वस्य सृजेर्हेतुमणय-
न्तस्य लङि रूपम् । गत्यर्थत्वात् द्विकर्मकता । नद्यां
स्नान्तीति नदीष्णाः । २६१६ । सुपि स्यः । ३।२।४।
इति योगविभागात्कः । '२३७२ । आतो लोपः-१६।४।
६४।' । '३०८२ । नि-नदीभ्यां स्नातेः-१८।३।८६।' इति
षत्वम् । नदीं तरीतुं कुशलानित्यर्थः । पथिकान् पथि
कुशलान् । '१८६३ । तत्र कुशलः पथः । ५।२।६३।' इति
ठक् । गिरिज्ञान् । यथाप्रदेशं गिरिज्ञान् । '२८६७।

इगुपध-॥३॥१॥३५॥' इत्यादिना कः । तुरङ्गैः अश्वैः
 करणभूतैः । युध्यन्त इति योधाः । पचाद्यच् । ताना-
 हर्तुं क्षमैः । '२६२४। वयसि च ॥३॥२॥१०॥' इत्यच् । 'ह-
 सिमृग्रिण्वामिदमिलूपूधुर्विभ्यस्तन्' इत्यौणादिकस्त-
 न् । भ्रियन्ते प्राणिनोऽस्मिन्निति मर्त्यो भूलोकः । तत्र
 भवा मर्त्या मनुष्याः । दिगादेराकृतिगणत्वात् यत् ।
 आकृतिगणत्वस्य लिङ्गं देवमनुष्यपुरुषपुरुमर्त्येभ्य इति
 निर्देशः । मुख्यमेव मुख्यः प्रधानम् । '२०५८। शाखा-
 दिभ्यो यत् ॥५॥३॥१०३॥' मर्त्यानां मुख्यो मर्त्यमुख्यः
 मैथिलश्चासौ मर्त्यमुख्यश्चेति विशेषणसमासः । ज-
 नक इत्यर्थः ॥

६८-क्षिप्रं ततोऽध्वन्यतुरङ्गयायी

यविष्ठवद् वृद्धतमोऽपि राजा ॥

आख्यायकेभ्यः श्रुतसूनुवृत्ति-

रग्लानयानो मिथिलामगच्छत् ॥ ४१ ॥

क्षिप्रमित्यादि—आख्यायन्ति कथयन्ति ये ते आ-
 ख्यायकास्तेभ्यः श्रुता सूनुवृत्तिर्येन स राजा दशरथः
 सूयत इति सूनुः पुत्रः । 'दाभाभ्यां नुः' इति वर्तमा-
 ने 'सुवः किञ्च' इत्यौणादिको नुप्रत्ययः । ततोऽनन्त-
 रमेव क्षिप्रं शीघ्रम् । 'स्फायि-तञ्चि-' इत्यादिना र-
 क् । क्रियाविशेषणं चैतत् । मिथिलामगच्छत् । भर-
 तशत्रुघ्नाभ्यां सहेत्यर्थादनुषक्तव्यम् । गमेर्लङि '२४००।
 इषुगमियमां छः । ७ । ३।७७ ।' अध्वानम् अलंगामि-
 नो ये तुरङ्गा अश्वाः ते अध्वन्याः । अलंगामीत्यस्मि-

अर्थे '१८१७ । अध्वनो यत्-खौ । ५ । २ । १६ ।' इति यत् । '११५४ । ये चाभावकर्मणोः । ६ । ४ । १६८ ।' इति प्रकृतिभावः । तैः साधु यातीति साधुकारिणि णिनिः । अध्वन्यतुरङ्गयायी । एवं च कृत्वा अग्लानयानः न विद्यते ग्लानं ग्लानिर्यस्मिन्याने तत् अग्लानं । अग्लानं यानं यस्य । तादृशैस्तुरङ्गैः सुखयानः । ग्लानेति भावे निष्ठा । ३०१७ । संयोगादेरातः— । ८ । २ । ४३ ।' इति नत्वम् । वृद्धतमोऽपि यविष्ठवत् । युवशब्दस्येष्टानि '२०१५ । स्थूलदृ-
र- । ६ । ४ । १५६ ।' इत्यादिना यणादिपरलोपः पूर्वस्य च गुणः । पश्चात् '१७७८ । तेन तुल्यम्— । ५ । १ । ११५ ।' इति वतिः ॥

६६-वृन्दिष्ठमार्चीद् वसुधाऽधिपानां

तं प्रेष्ठमेतं गुरु-वद् गरिष्ठम् ॥

सदृङ् महान्तं सुकृताऽधिवासं

बंहिष्ठ-कीर्तिं यशसा वरिष्ठम् ॥ ४२ ॥

वृन्दिष्ठमित्यादि—तं राजानमेतमायान्तं जनक आर्चीत् पूजितवान् । अर्चैर्लुङि रूपम् । वृन्दिष्ठं वृन्दारकतमम् । प्रशस्ततममित्यर्थः । केषां वसुधाधिपानां

१—'११५७ । क्षेपिष्ठ-क्षोदिष्ठ-प्रेष्ठ-वरिष्ठ-स्थविष्ठ-बंहिष्ठाः ॥ क्षिप्र-क्षुद्राऽभीप्सित-पृथु-पीवर-बहुल-प्रकर्षाऽर्थाः ॥ ११५८ साधि-ष्ठ-द्राधिष्ठ-स्पेष्ठ-गरिष्ठ-द्वसिष्ठ-वृन्दिष्ठाः ॥ वाढ-व्यायत-बहु-गुरु-वा-
मन-वृन्दारकाऽतिशये ॥' इति ना० अ० ।

पृथ्वीपतीनाम् । प्रेष्ठं प्रियतमम् । गुरुवत् गुरुणा तु-
ल्यं वर्तमानं गरिष्ठम् गुरुतमम् । सदृक् समानान्ययो-
श्चेत्युपसंख्यानान् दृशेः क्तिप् । रुढिशब्दश्चायम् ।
नात्र दर्शनक्रिया विद्यते । अभिजनादिभिस्तुल्यो
जनक इत्यर्थः । महान्तं महानुभावं सदृशां मध्ये म-
हान्तम् । सुकृताधिवासं सुकृतनिलयम् । अधिवस-
त्यस्मिन्निति अधिकरणे घञ् । बंहिष्टा बहुलतमा
कीर्तिर्यस्य स बंहिष्टकीर्तिः । यशसा वरिष्ठं गुरुतम-
म् । अत्र वृन्दारकप्रियगुरुबहुलोरूणामिष्टानि यथासं-
ख्यं '२०१६ । प्रियस्थिर-। ६ । ४ । १५७ ।' इत्या-
दिना वृन्दप्रगर्बहवर इत्येते आदेशा भवन्ति ॥

७०-त्रिवर्ग-पारीणमसौ भवन्त-

मध्यासयन्नासनमेकमिन्द्रः ॥

विवेकदृश्यत्वमगात् सुराणां,

तं मैथिलो वाक्यमिदं बभाषे ॥ ४३ ॥

त्रिवर्गेत्यादि--तं दशरथं मैथिलो जनकः वा-
क्यमिदं बभाषे । ब्रुवीत्यर्थग्रहणात् द्विकर्मकता । किं
तद्वाक्यमित्याह--असाविन्द्रो भवन्तम् एकासनम-
ध्यासयन् आरोपयन् विवेकदृश्यत्वमगादिति संब-
न्धः । आसनस्य '५४२ । अधिशीङ्-। १ । ४ । ४६ ।'
इत्यादिना अधिकरणे कर्मसंज्ञा । भवन्तमिति '५४० ।
गतिबुद्धि-। १ । ४ । ५२ ।' इत्यादिना अस्तेरण्य-

१--'त्रिवर्गो धर्मकामाऽर्थैश्च, चतुर्वर्गः समोक्षकैः, ॥ ७६६ ।
सबलैस् तैश्चतुर्भद्रम् ।'

न्तावस्थायामकर्मकत्वात् । पारंगमीत्यस्मिन्वाक-
 '१८१२ । अवार-पार-५ । २ । ११ ।' इत्यादिना पार-
 रशब्दात् खः । तत्र विगृहीतविपर्यस्तग्रहणात् । त्रि-
 वर्गस्य धर्मार्थकामस्य पारीणमिति षष्ठीसमासः ।
 त्रिवर्गपारीणं भवन्तम् । सुराणां मध्ये स एवैको
 विवेकदृष्टत्वं विवेकज्ञतामगात् । '२४५८ । इणो गा
 लुङि । २ । ४ । ४५ ।' । '२२२३ । गाति-स्था-२ । ४ ।
 ७७ ।' इत्यादिना सिचो लुक् । विवेकं दृष्टवानिति
 दृशेः कनिष् ॥

७१-हिरण्ययी साललतेव जङ्गमा

च्युता दिवः स्थास्नुरिवाऽचिरप्रभा ॥

शशाङ्कान्तेरधिदेवताऽऽकृतिः

सुता ददे तस्य सुताय मैथिली ॥ ४४ ॥

हिरण्ययीत्यादि—तस्य दशरथस्य सुताय रामा-
 य । सूयत इति सुतः । '१००७ । 'पु प्रसवैश्वर्ययोः'
 इत्यस्मात् कर्मणि निष्ठा । सुता मैथिली मीता ददे
 जनकेनेत्यर्थात् । कर्मणि लिट् । मैथिलस्यापत्यं '१०६५ ।
 अत इञ् । ४ । १ । ६५ ।' तदन्तात् '५२० । इतो
 मनुष्यजातेः । ४ । १ । ६५ ।' इति ङोष् । रामस्य
 ज्येष्ठत्वात्तस्यैव कविना परिणय उक्तः, न शेषा-
 णाम् । तेन अन्या अपि तदैव दुहितरो दत्ताः ।

१—'आत्मजस् तनयः सूनुः सुतः पुत्रस्, स्त्रियां त्वमी ॥
 ५९१ । आहुर् दुहितरं सर्वेऽपत्यं तोकं तयोः समे ।' इति सर्वत्र
 मा० अ० ।

हिरण्यमयी सुवर्णनिर्मितेव साललता । वृक्षलता सु-
वर्णच्छवित्वात् तस्याः । हिरण्यविकार इति मयटि
'११४५ । दाण्डिनायन । ६ । ४ । १७४ ।' इत्यादिना
यलोपनिपातनम् । जंगमा संचारिणी नतु स्थावरा ।
अत्यर्थं गच्छतीति यङि '२६४३ । नुगतः । ७ । ८५ ।'
इति नुक् । यङन्तात्पचाद्यचि '२६५० । यङोऽचि च ।
२ । ४ । ७४ ।' इति यङो लुक् । च्युता दिवः आ-
काशात्पतिता । अचिरप्रभेव विद्युदिव तेजस्वित्वा-
त् तन्वीत्वाच्च । किन्तु स्थास्नुरचञ्चला । सा तु च-
ञ्चलेति व्यतिरेकः । '५२१ । ऊङुतः । ४ । १ । ६६ ।'
इति ऊङ् न भवति क्रियाशब्दत्वात् । तत्र मनुष्य-
जातेरिति वर्तते । शशाङ्ककान्तेर्याधिदेवता अधिष्ठा-
त्री देवता तस्या आकृतिर्यस्याः । सौम्यत्वात् । आ-
क्रियते अनयेत्याकृतिः संस्थानम् । '३१८८ । अकृत-
रि च कारके-। ३ । ३ । १६ ।' इति स्त्रियां क्तिन् ॥

७२-लब्धां ततो विश्वजनीनवृत्तिस्-

तामात्मनीनामुदबोढ रामः ॥

सदूरत्नमुक्ताफलभर्मशोभां

संबंहयन्तीं रघुवर्ग्य-लक्ष्मीम् ॥ ४५ ॥

लब्धामित्यादि-ततो दानानन्तरम् लब्धां ता-
मात्मनीनाम् आत्मने हिताम् । '१६७० । आत्मन्वि-
श्व-। ५ । १ । ६ ।' इति खः । रामः उदबोढ । बहेः

१—'९८० । स्वर्णं सुवर्णं कनकं हिरण्यं हेम हाटकम् ।

तपनीयं शातकुम्भं गांगेयं भर्म कर्बुरम् ॥' इति ना० अ० ।

स्वरितेत्त्वात्कर्तुः क्रियाफलविवक्षया तङ् । विश्वज-
नीना विश्वजनाय हिता वृत्तिः प्रवृत्तिर्यस्य रामस्य
सः । पूर्ववत् खः । सती उत्कृष्टा रत्नादिशोभा य-
स्याः । तैरलंकृतत्वात् । तां सद्रत्नमुक्ताफलभर्मशो-
भाम् । भर्म स्वर्णम् । सर्वधातुभ्यो मनिन् । भर्मभू-
षाम्' इति पाठान्तरम् । सद्रत्नादिभूषा अलंकारो
यस्या इति योज्यम् । '३२८० । गुरोश्च हलः । ३ । ३ ।
१०३ ।' इत्यकारः । संबंहयन्तीं संबहुलामतिस्थिरां
कुर्वाणाम् । बहुलशब्दात् 'तत्करोति -' इति णिचि
इष्टवद्भावात् '२०१६ । प्रिय-स्थिर । ६ । ४ । १५७ ।
इत्यादिना बंधादेशः । पश्चात्तदन्तस्य संपूर्वस्य सा-
धनेन योगः । कामित्याह—रघुवर्ग्यलक्ष्मीमिति ।
रघुवर्गे भवां विभूतिम् । '१४४२ । वर्गान्ताच्च । ४ ।
३ । ६३ ।' इत्यनुवृत्तौ '१४४३ । अशब्दे यत्खावन्य-
तरस्याम् । ४ । ३ । ६४ ।' इति यत् ॥

७३—सु-प्रातमासादित-संमदं तद्

वन्दारुभिः संस्तुतमभ्ययोध्यम् ॥

अश्वीय-राजन्यक-हास्तिकाऽऽख्य-

१—'मुत् प्रीतिः प्रमदो हर्षः प्रमोदाऽऽमोद-संमदाः १४७ ।
स्यादानन्दथुरानन्दः शर्मशातसुखानि च ।'

२—'८१३ । वृन्दे त्वश्वीयमाश्ववत् ॥

३—७६९ । अथ राजकम् । राजन्यकं च नृपति-क्षत्रियाणां
गणे क्रमात् ॥'

४—'८०२ । हास्तिकं गजता वृन्दे ॥

मगात् सराजं बलमध्वनीनम् ॥ ४६ ॥

सुप्रातेति-विवाहं निर्वर्त्य प्रभाते अयोध्याभि-
मुखं तद्वलं दशरथस्यागात् गतवत् । सुप्रातं निरुप-
द्रवत्वात् । शोभनं प्रातर्दिनमुखं यस्य बलस्य । '८६० ।
सुप्रात-सुश्व-। ५ । ४ । १२० ।' इत्यादिना समासा-
न्तष्टिलोपश्च निपात्यते । आसादितसंमदं प्राप्तहर्षम् ।
'३२४५ । प्रमद-संमदौ हर्षे । ३ । ३ । ६८ ।' इति
निपातनम् । वन्दारुभिः संस्तुतं कृतस्तवम् । अभ्य-
योध्यम् अयोध्याभिमुखम् । '६६८ । लक्षणेनाऽभि-
प्रती आभिमुख्ये । २ । ११४ ।' इति अव्ययीभावः ।
अश्वानां समूहो अश्वीयम् । '१२५७ । केशाश्वाभ्यां
यच्छौ-। ४ । २ । ४८ ।' इति छः । राजन्यानां क्षत्रि-
याणां समूहो राजन्यकम् । '१२४६ । गोत्रोच्च-। ४ ।
२ । ३६ ।' इत्यादिना वुञ् । 'प्रकृत्याके राजन्यमनुष्य-
युवानः' इति प्रकृतिभावादपत्ययकारलोपो न भवति ।
हस्तिनां समूहो हास्तिकम् । '१२५६ । अचित्त-हस्ति-
४ । २ । ४७ ।' इति ठक् । एषां सेनाङ्गत्वात् द्वन्द्व ए-
कबद्गावः । तेनाढ्यमुपचितमिति तृतीयेति योगवि-
भागात् समासः । सह राज्ञेति विगृह्य साकल्यवचने
यौगपथ्ये वाव्ययीभावः । '६६० । अव्ययीभावे चा-
काले-। ६ । ३ । ८१ ।' इति स-भावः । '६७८ । अनश्च ।
५ । ४ । १०८ ।' इति टच् समासान्तः । अध्वनीन-
मध्वानमलंगामीति '१८१७ । अध्वनो यत्-खौ । ५ ।

२ । १६ । ' १६७१ । आत्माध्वानौ खे । ६ । ४ । १६६ ।
इति प्रकृतिभावः ॥

७४-विशङ्कटो वक्षसि बाण-पाणिः

संपन्न-ताल-द्वयसः पुरस्तात् ॥

भीष्मो धनुष्मानुपजान्वरत्नि-

रैति स्म रामः पथि जामदग्न्यः ॥ ४७ ॥

विशङ्कटेत्यादि—एवमस्य गच्छतः पथि मार्गे ।
सप्तम्यां '३६८ । भस्य टेलोपः । ७ । १ । ८८ ।' पुरस्ता-
दग्रतः । '१६७६ । अस्ताति च । ५ । ३ । ४० ।' इति
पूर्वस्य पुरादेशः । रामो जामदग्न्यः । जमदग्नेरपत्यं
रामोऽयम् । गर्गादिपाठाद्यञ् । स ऐति स्म आगत-
वान् । आङ्पूर्वादिणो लट् । '७३ । एत्येधत्यूट्सु । ६ ।
१ । ८६ ।' इति वृद्धिः । विशङ्कटो वक्षसि विशाल उर-
सि । '१८२६ । येः शालच्छङ्कटचौ । ५ । २ । २८ ।'
इति शङ्कटच् । बाणः पाणावस्यति बाणपाणिः । 'प्र-
हरणार्थेभ्य' इत्यादिना सप्तम्यन्तस्य परनिपातः । सं-
पन्नो निष्पन्नो यस्तालवृक्षः स प्रमाणं यस्य स तथो-
क्तः । '१८३८ । प्रमाणे द्वयसच्- । ५ । २ । ३७ ।' भी-

१—'११०६ । विशंकटं पृथु बृहद् विशालं पृथुलं महत् ।'
इति सर्वत्र ना अ० ।

२—'भूम-निन्दा-प्रशंसासु नित्ययोगेऽतिशायने ॥ संसर्गे
ऽस्तिविवक्षायां भवन्ति मतुबादयः ॥ १ ॥ इति वै० भ० ।

३—'रामम्' इति वा कचित्पाठः ।

यते अस्मादिति भोष्मः । 'भियः षुग्वा' इति औणा-
दिको मक्प्रत्ययः । वा षुगागमश्च । '३१७३ । भीमाद-
योऽपादाने । ३ । ४ । ७४ ।' इत्यपादाने साधुः । धनु-
ष्मान् धनुषा युक्तः । संसर्गे मतुप् । जानुनोः समी-
पमुपजानु । सामीप्येऽव्ययीभावः । उपजानु अरान्ति-
र्यस्य स तथोक्तः प्रलम्बबाहुरित्यर्थः ॥

७५-उच्चैरसौ राघवमाह्वतेदं

धनुः सबाणं कुरु, माऽतियासीः ॥

पराक्रमज्ञः प्रियसन्ततिस तं

नम्रः क्षितीन्द्रोऽनुनिनीषुरूचे ॥ ४८ ॥

उच्चैरित्यादि—उच्चैर्महता ध्वनिना राघवं दाश-
रथिं एवं वक्ष्यमाणमाह्वत आहूतवान् । '२७०४ । स्पर्धा-
यामाडः । १ । ३ । ३१ ।' इत्यात्मनेपदम् । '२६६० ।
आत्मनेपदेष्वन्यतरस्याम् । २ । ४ । ४४ ।' इति च्ले-
रङ् । धनुः सबाणं कुरु । धनुषि बाणमारोप्य युद्धाय
सज्जीभवेत्यर्थः । मातियासीः मातिक्रम्य गमनं कार्पीः ।
यातेर्माङि लुङ् । अङभावः । २३७७ । यमरमनमा-
तां सकृच्च । ७ । २ । ७३ ।' इति इट् । '२२६६ । इट् ईटि
। ८ । २ । २८ ।' इति सिचो लोपः । अथ क्षितीन्द्रो
दशरथः तमूचे । '२४५३ । ब्रुवो वचिः । २ । ४ । ५३ ।'
आदेशस्य स्थानिवद्भावेन कर्तुः क्रियाकलविवक्षायां
तङ् न । वचेः परस्मैपदित्वात् । '२४०६ । वचि- । ६ ।
१ । १५ ।' इत्यादिना संप्रसारणम् । पराक्रमः यत-
स्तस्य पराक्रमं जानाति राजा । प्रियसन्ततिः प्रिया

सन्ततिर्यस्य । रामे व्यापादिते मा भूत्सन्तानविच्छे-
द इति नम्रः प्रणतो भूत्वा अनुनिनीषुः अनुनेतुमिच्छुः ॥
तदनुनयमाह—

७६-अनेकशो निर्जितराजकम् त्वं,

पितृनताप्सीर् नृपरक्तोयैः ॥

संक्षिप्य संरम्भमसद्विपक्षं,

काऽऽस्थाऽर्भकेऽस्मिस्तव राम ! रामे ॥ ४६ ॥

अनेकश इत्यादि—संरम्भं क्रोधं संक्षिप्य उपसं-
हर । क्षिपेः लोटि मध्यमैकवचने रूपम् । इयन् । एक-
मेकमिति विगृह्य '२११० । मङ्गलैकवचनाच्च- । ५ । ४ ।
४३ ।' इति शम् । पश्चान्नञ्समासः । अनेकशोऽनेक-
प्रकारमिति क्रियाविशेषणमेतत् । निर्जितं पराजितं
राजकं राज्ञां समूहो येन स निर्जितराजकः । '१२४६ ।
गोत्रोक्त— । ४ । २ । ३६ ।' इत्यादिना बुञ् । त्वं
पुनः पितृनताप्सीः प्रीणितवानसि । कैः—नृपरक्तो-
यैः । '१२७१ । तृप प्रीणने ।' इत्यस्माल्लुङ् । सिच् ।
हलन्तलक्षणा वृद्धिः । असद्विपक्षम् । असन्नविद्यमानो
विपक्षो यस्मिन् संरम्भे । निर्जितराजकत्वात् । रामो
विपक्ष इति चेदाह—काऽऽस्थाऽर्भकेऽस्मिस्तव राम रामे ।
हे परशुराम अर्भके बालके रामे तव का आस्था, क
आदरोऽस्ति नैवेत्यभिप्रायः ॥

१—वामभागीयैकोनपञ्चाशत्तमाऽङ्क (४९)—पद्यगतराज-
न्यकशब्दोपरितनं टीकनं प्रेक्ष्यताम् ।

७७-अजीगणद् दाशरथं न वाक्यं

यदा स दर्पेण, तदा कुमारः ॥

धनुर् व्यकार्त्तीद् गुरुबाणगर्भं,

लोकांनलावीद् विजितांश्च तस्य ॥ ५० ॥

अजीगेत्यादि—दाशरथं दशरथस्येदं दाशरथम् ।
 ‘१५०० । तस्येदम् । ४ । ३ । १२० ।’ इत्यण् । वाक्यं
 चचनम् । यदा दर्पेण मदेन हेतुना स जामदग्न्यः
 नाजीगणत् । न गणितवान् । ‘१६६६ । गण संख्या-
 ने ।’ इत्यस्यादन्तत्वान्न वृद्धिः । ‘२३१५ । चङि । ६ ।
 १ । ११ ।’ इति द्विर्वचनम् । ‘२५७३ । ई च गणः । ७ ।
 ४ । ६७ ।’ इति अभ्यासस्येकारः । तदा कुमारो रामो
 धनुर्व्यकार्त्तीत् आकृष्टवान् । ‘१०५६ । कृष आकर्ष-
 णे ।’ स्पृशमृशेत्यादिनोपसंख्याननेन सिचि पक्षे रूप-
 म् । हलन्तलक्षणा वृद्धिः । ‘२६५ । षढोः कः सि । ८ ।
 २ । ४१ ।’ इति कत्वम् । कृतदारकर्मापि पुत्रः पितरि
 जीवति कुमार इति व्यपदिश्यते । गर्भयतीति गर्भः ।
 गुरुर्बाणो गर्भो यस्य धनुषः । लोकांश्च स्वप्रभावाग्नि-
 जितान् । तस्य परशुरामस्य । अलावीत् छिन्नवान् ।
 लुनातेर्लुङि सिचि वृद्धौ रूपम् । समुच्छिद्यन्तामस्य
 लोका इति अमोघमस्त्रं मुक्तवानित्यर्थः । ततः प्रभृति
 तस्य सर्वं तेजोऽपहृतम् ॥

७८-जिते नृपाऽरौ, सुमनीभवन्ति

शब्दायमानान्यशनैरशङ्कम् ॥

वृद्धस्य राज्ञोऽनुमते बलानि

जगाहिरंऽनेकमुखानि मार्गान् ॥ ५१ ॥

जित इत्यादि-जिते नृपारौ । परशुरामे बलानि
सैन्यानि मार्गान् पथः । जगाहिरे अवष्टब्धवन्ति ।
वृद्धस्य राज्ञो दशरथस्यानुमते सति गच्छतेति । जा-
मदग्न्यसंरम्भादसुमनांसि सुमनांसि सान्त सुमना-
भवन्ति बलानि । '२१२१ । अरुर्मन-। ५ । ४ । ५१ ।'
इत्यादिना च्वायन्त्यस्य लोपे '२११८ । अस्य च्वा ।
७ । ४ । ३२ ।' इतीत्थे रूपम् । शब्दायमानानि । अ-
शनैः सुष्ठु शब्दं कुर्वाणानि । एवं जितस्तथा जितो
नृपारिरिति । '२६७३ । शब्दवैर-। ३ । १ । १७ ।'
इत्यादिना क्यङ् । अशङ्कं निर्भयं जगाहिर इतिक्रि-
याविशेषणम् । अनेकमुखानि पृथग्भूतानि पूर्वं भयेन
बहुलोभूतत्वादनीकानां बहुवचनमिति ॥

७६-अथ पुरुजवयोगान् नेदयद् दूरसंस्थं

दवयदतिरयेण प्राप्तमुर्वीविभागम् ॥

क्लमरहितमचेतन् नीरजीकारितक्षमां

बलमुपहितशोभां तूर्णमायादयोध्याम् ॥ ५२ ॥

१-प्रभूतं प्रचुरं प्राज्यमदभ्रं बहुलं बहु ॥ ११०९ । पुरुहूः
पुरु भूयिष्ठं स्फारं भूयश् च भूरि च ।' २-'इथ शीघ्रं त्वरितं लघु
क्षिप्रमरं द्रुतम् ॥ ७३ । सत्वरं चपलं तूर्णमविलम्बितमाशु च. ॥'
३-पद्येऽस्मिन्वृत्तं मालिनी । तल्लक्षणम्-वामभागीयषड्विंशतित-
माङ्क (२६) पद्यटीकनान्तर्दृष्टव्यम् ।

अथेत्यादि—अथेत्यानन्तर्ये । बलं दाशरथम् ।
तूर्णं शीघ्रम् । '३०६६ । रुष्यमत्वर-। ७ । २ । २८ ।'
इत्यादिना पच्चे इडभावः । '२०५४ । ज्वर त्वर-। ६ ।
४ । २० ।' इति वकारोपधयोरूह । '३०१६ । रदाभ्या-
म् । ८ । २ । ४२ ।' इति नत्वम् । अयोध्यामायात् ।
आगतम् । आङ्पूर्वाद्यातेर्लीङि रूपम् । पुरुर्महान् वे-
गो जवः तेन योगात् । पूर्यते वर्धते इति पुरुः । 'कु-
र्भश्च' इत्यधिकृत्य 'पृ भिदि-व्यधि-' इत्यादिना कुप्र-
त्ययः । दूरसंस्थं दूरे सन्तिष्ठत इति कः । उर्वीवि-
भागम् । नेदयत् अन्तिकं कुर्वत् । अन्तिकशब्दात्
समीपवाचिनः तत्करोतीति णिच् । इष्टवद्भावात्
'२०१४ । अन्तिक-बाढयोर्नेदसाधौ । ५ । ३ । ६३ ।'
इति नेदादेशः पश्चात्लट् । शतरि शप् अयादेशः ।
प्राप्तं विषयीकृतं चोर्वीविभागं भूविभागम् । अति-
रयेण अतिवेगेन । दवयत् दूरीकुर्वत् पश्चाद्भागेन ।
दूरशब्दात् पूर्ववर्णिञ्चि इष्टवद्भावे च '२०१५ । स्थू-
लदूर-। ६ । ४ । १५६ ।' इत्यादिना यणादिपरलोपः पूर्वस्य
च गुणः । पश्चात्तथा एव लडादयः । क्लृमरहितम् । अ-
पगतश्रमम् अचेनत् कियदूरमागतमहमित्यबुध्यमा-
नम् । '३६ । चिती संज्ञाने ।' इत्येतस्य शतरि रूपम् ।
अनीरजा नीरजाः कारितेति '२१२१ । अरुर्मन-। ५ ।
४ । ५१ ।' इत्यादिना च्वावन्त्यलोपः । '२११८ । अ-
स्य च्वा । ७ । ४ । ३२ ।' इतीत्वम् । नीरजीकारिता
क्षमा भूमिर्यस्यामयोध्यायां ताम् सिक्तसंमृष्टभूत-

लामित्यर्थः । उपहितशोभाम् छत्रध्वजपताकाभिरा-
रोपितशोभाम् ॥

इति श्रीजयमङ्गलाऽऽख्यया व्याख्यया समलंकृते
श्रीभट्टिकाव्ये प्रथमे प्रकीर्णकाण्डे लक्षणरूपे
द्वितीयः परिच्छेदः (वर्गः), तथा ल-
क्ष्यरूपे कथानके श्रीसीता-परिण-
यो नाम द्वितीयः सर्गः प-
र्यवसितः ॥

—○:※:○—

तृतीयः सर्गः—

८०-वधेन संख्ये पिशिताऽशनानां
क्षत्राऽन्तकस्याऽभिभवेन चैव ॥
आख्यं भविष्युर्यशसा कुमारः
प्रियं भविष्युर्न स यस्य नाऽऽसीत् ॥ १ ॥

वधेनेत्यादि—संख्ये संग्रामे पिशिताशनानां रा-
क्षसानाम् । पिशितं मांसम् अशनं येषामिति । तेषां
वधेन हननेन । '३२५३ । हनश्च वधः । ३ । ३ । ७६ ।'
इति अप्रप्रत्यये वधादेशः । कृतप्रयोगे कर्मणि षष्ठी ।
क्षत्रान्तकस्य परशुरामस्य । अभिभावेन पराजयेन च
'३२३२ । ऋदोरप् । ३ । ३ । ५७ ।' ख्यशब्दो निपात-
समुदायः समुच्चये । तेन हेतुभूतेन । यशसा आख्यं-
भविष्युः । अनाख्य आख्यो भूतः । '२६५४ । कर्तरि

भुवः-३ । २ । ५७ ।' इति त्रिविष्णुच् । २६४२ । अरु-
क्षिषत्-। ६ । ३ । ६७ ।' इति सुम् । कुमारो यस्य न
प्रियंभविष्णुः । यस्यापि प्राक् प्रियो न जातः पश्चा-
दपि तथैव न प्रियो भूतः स नासीत् न बभूव ॥

८१-ततः सुचेतीकृतपौरभृत्यो
राज्ये ऽभिषेक्ष्ये सुतमित्यनीचैः ॥
आघोषयन् भूमिपतिः समस्तं
भूयो ऽपि लोकं सुमनीचकार ॥ २ ॥

तत इत्यादि--ततः प्रियंभविष्णुताया अनन्तरं
भूमिपतिर्दशरथो लोकं सुमनीचकार । किमयं सम्य-
क् पालयिष्यति न वेति असुचेतसः पौरा भृत्याश्च
जाताः ते सम्यक्पालनात् सुचेतसः कृता येन स सु-
चेतीकृतपौरभृत्यः । भूयोऽपि पुनरपि लोकं समस्तं
सुमनीचकार । कथमित्याह--राज्ये राजकर्मणि पा-
लनलक्षणे सुतं रामं अभिषेक्ष्ये तदभिषेकं करिष्या-
मीति । सिचैरुभयपदित्वात् । अनीचैर्महता ध्व-
निना । आघोषयन् घोषणां कारयन् । सुचेतीसुमनी-
शब्दौ '२१२१ । अरुर्मन-। ५ । ४ । ५१ ।' इत्यादिना
साधु ॥

८२-आदिक्षदादीप्त-कृशानु-कल्पं
सिंहासनं तस्य सपादपीठम् ॥
सन्तप्तचामीकरबल्लगुवज्रं
विभागविन्यस्तमहार्घ्यरत्नम् ॥ ३ ॥

आदिक्षदित्यादि—तस्य रामस्य सिंहासनमादि-
क्षत् आदिष्टवान् एवंविधं कारयेति । दिशेः स्वरिते-
तो लुङि '२३३६ । शल इगुपधात्—। ३ । १ । ४५ ।'
इत्यादिना च्लेः कसः । अकर्तृगामिक्रियाफलत्वात्ति-
प् । आदीप्तकृशानुकल्पं ज्वलिताग्नितुल्यं । तस्य का-
रणमाह—सन्तप्तचामीकरवर्णानि उत्तप्तसुवर्णवर्णानि
वज्राणि यस्मिन् । तथा विभागेषु विन्यस्तानि अति-
महार्घाणि रत्नानि पद्मरागादीनि यत्र । सपादपीठं
सह पादपीठेन ॥

८३—प्रास्थापयत् पूगकृतान् स्वपोषं

पुष्टान् प्रयत्नाद् दृढगात्रबन्धान् ॥

सभर्मकुम्भान् पुरुषान् समन्तात्

पत्काषिणस् तीर्थजलाऽर्थमाशु ॥ ४ ॥

प्रास्थेत्यादि—तीर्थजलार्थं पुरुषान् प्रयत्नात् आ-
दरेण । समन्तात् सर्वासु दिक्षु । आशु शीघ्रं प्रास्था-
पयत् प्राहिणोत् । प्रपूर्वस्तिष्ठतिर्गमने वर्तते तस्य
हेतुमणयन्तस्य लङि रूपम् । पूगकृतान् अपूगाः पू-
गाः कृता इति । 'श्रेण्यादिषु चव्यर्थवचनम्' इति स-
मासः । सङ्घीकृतानित्यर्थः । स्वपोषंपुष्टान् । '३३६१ ।
स्वे पुषः । ३ । ४ । ४० ' इति णमुल् । '७८३ । अमै-
वाव्ययेन । २ । २ । २० ।' इति समासः । यथाविध्य-
नुप्रयोगश्च । दृढो गात्रबन्धो येषां तान् । संयतका-
यान् । महाभारोद्धहनक्षमत्वात् । सभर्मकुम्भान् ।
ससुवर्णकलशान् । पत्काषिणः । पादौ कषितुं हिं-

सितुं शीलं येषामिति । '२६८८ । सुप्यजातौ णिनिः-
। ३ । ३ । ७८ ।' । '६६२ । हिमकाषिहतिषु च । ६ ।
३ । ५४ ।' इति पदादेशः । पदातीनित्यर्थः । आश्विति
'कृवापाजि-' इत्यादिना उण् ॥

८४-उच्चान् प्रचक्रुः, नगरस्य मार्गान्,
ध्वजान् बबन्धुः, मुमुचुः खधूपान् ॥
दिशश्च पुष्पैश्चकरुः विचित्रै-
रर्थेषु राज्ञा निपुणा नियुक्ताः ॥ ५ ॥

उच्चानित्यादि—ये निपुणा अर्थेषु कार्येषु राज्ञा
दशरथेन नियुक्ताः अधिकृतास्ते नगरस्य मार्गान्
पथः । उच्चान् सेकवतः प्रचक्रुः । उच्चणमुच्चा ।
'३२८० । गुरोश्च हलः । ३ । ३ । १०३ ।' इत्यकारः, सां
विद्यने येषामिति '१६३३ । अर्शआदिभ्योऽच् । ५ ।
२ । १२७ ।' । '२२३७ । इजादेश्च गुरुमतः—। ३ । १ । ३६ ।'
इत्यादिना आम्प्रत्यये प्रचक्रुरित्यनुप्रयोगो न घ-
टते '२२३६ । कृञ्चानुप्रयुज्यते—। ३ । १ । ४० ।' इत्य-
नुशब्दस्य व्यवहितनिवृत्त्यर्थत्वात् । ध्वजान् बबन्धुः
उल्लायितवन्तः । मुमुचुः खधूपान् आकाशे घटिकां-
दिभिर्धूपान्मुमुचुः प्रमुक्तवन्तः । दिशश्च पुष्पैश्चकरुः
छादितवन्तः '१५०३ । कृ विक्षेपे ।' इत्यस्य लिटि
'२३८३ । ऋच्छत्यृताम् । ७ । ४ । ११ ।' इति गुणः ।
विचित्रैः नानाप्रकारैः ॥

८५-मातामहाऽऽवासमुपेयिवांसं
मोहादपृष्ट्वा भरतं तदानीम् ॥

तत् केकयी सोढुमशक्नुवाना

ववार रामस्य वनप्रयाणम् ॥ ६ ॥

मातेत्यादि—तत्पूर्वोक्तमभिषेकसंविधानं सोढु-
मशक्नुवाना असहमाना केकयी रामस्य वनप्रयाणं
ववार प्रार्थितवती राज्ञ इत्यर्थात् । सहेः शक्नोता-
वुपपदे '३१७७ । शकधृष-। ३ । ४ । ६५ ।' इत्यादिना
तुमुन् । तत्र नञा शक्त्यर्थस्य प्रतिषेधेऽपि न दोषः
प्रतिषेधस्य बहिरङ्गत्वात् । शक्नोतेः परस्मैपदित्वात्
ज्ञानञ् नास्ति । '३१०६ । ताच्छील्यवयोवचन-। ३ ।
२ । १२६ ।' इत्यादिना चानञ् । स्वादित्वाच्छः । '२७१ ।
अचि श्रुधातु-। ६ । ४ । ७७ ।' इत्यादिना उव-
ङ् । किं कृत्वेत्याह—तदानीं प्रार्थनाकाले देशान्तरा-
वस्थितत्वात् किमेवं क्रियते न वेति न भरतं पृष्ठवती ।
देशान्तरावस्थितिं दर्शयन्नाह—मातामहावासमिति ।
मातुः पिता मातामहः । '१२४२ । पितृव्यमातुल—
। ४ । २ । ३६ ।' इत्यादिना निपातनात् डामहच् ।
आवासः निलयम् । आवसत्यस्मिन्निति अधिकरणे
घञ् । उपेयिवांसम् । '३०६८ । उपेयिवाननाश्वाननू-
चानश्च । ३ । २ । १०६ ।' इत्यादिना निपातितः । मो-
हादज्ञानात् । दूतप्रेषणेनापृष्ट्वा । रामस्येति कर्तरि
षष्ठी । वनाय प्रयाणं गमनमिति । चतुर्थीति योगवि-
भागात् समासः । '५८५ । गत्यर्थकर्मणि-। २ । ३ । १२ ।'
इत्यादिना चतुर्थी । परत्वात्कूललक्षणया षष्ठ्या भवित-
व्यमिति चेत् न । पुनर्द्वितीयाग्रहणात्परामपि षष्ठीं

बाधित्वा द्वितीयैव यथा स्यादिति यद्येवं द्वितीयैव स्या-
त् न चतुर्थी । नैष दोषः । द्वितीयाग्रहणस्योपलक्ष-
णार्थत्वात् । तथा च वृत्तावुभयमुक्तं—ग्रामं गन्ता
ग्रामाय गन्तेति ॥

८६—कर्णेजपैराहितराज्यलोभा

स्त्रैणेन नीता विकृतिं लघिम्ना ॥

रामप्रवासे व्यमृशन् न दोषं

जनाऽपवादं सनरेन्द्रमृत्युम् ॥ ७ ॥

कर्ण इत्यादि—कर्णे जपन्ति कर्णेजपाः सूचकाः
मन्थरादयः । '२६२७ । स्तम्बकर्णयोः— ३ । २ । १३ ।'
इत्यच् । '६७२ । तत्पुरुषे कृति बहुलम् । ६ । ३ । १४ ।'
इति सप्तम्या अलुक् । तैराहितः आनायितो राज्य-
लोभो यस्याः सैवम् । स्त्रैणेन स्त्रिया अयम् । '१०७६ ।
स्त्रीपुंसाभ्यां नञ्सञ्जौ— ४ । १ । ८७ ।' इति
नञ् । लघोर्भावो लघिमा । '१७८४ पृथ्वादि— ५ ।
१ । १२२ ।' इत्यादिना इमनिच् । टिलोपः । तेन वि-
कृतिमन्यथात्वं नीता केकयी रामप्रवासे सति दोषं
न व्यमृशत् नालोचितवती । '१५१६ । मृशँ आमर्श-
ने ।' इति तौदादिकस्य लङि रूपम् । किंस्वरूपं दोष-
म्—जनापवादं लोकवैमुख्यम् । राज्याहो ज्येष्ठः पुत्रो
ऽनया प्रव्राजित इति । नरेन्द्रस्य दशरथस्य मृत्युना
सह वर्तमानम् ॥

८७—वसूनि देशांश्च निवर्तयिष्यन्

रामं नृपः संगिरमाण एव ॥

तथाऽवजज्ञे, भरताऽभिषेको

विषादशङ्कुश्च मतौ निचखने ॥ ८ ॥

वसूनीत्यादि-रामं निवर्तयिष्यन् रामं निवर्तयितुं वसूनि द्रव्याणि देशांश्च सङ्ग्रिमाण एव प्रतिजानान एव दास्यामीति नृपो राजा कैकेय्या तदनङ्गीकरणादवजज्ञे अवज्ञातः। ज्ञा इत्ययं धातुरवपूर्वोऽवज्ञाने वर्तते। तस्मात्कर्मणि लिट् । '२३६३। गमहन-। ६। ४। ८।' इत्युपधालोपः। तत्र वृतेर्हेतुमण्यन्तात् क्रियार्थोपपदे लट्। सङ्ग्रिणं च क्रिया। गिरेस्तौदादिकात् '२७२४। अवादग्रः। १। ३। ५१।' इति अधिकृत्य '२७२५। समः प्रतिज्ञाने। १। ३। ५२।' इति तङ्। शानच् । '२३६०। ऋत इत्। ७। १। १००।' । '३१०१। आने मुक्। ७। २। ८२।' इदं चापरमनुष्ठितं तथा भरतो राज्येऽभिषिच्यतामिति भरताभिषेको मतौ मनसि निचखने निखातः। कर्मणि लिट् । '२३६३। गमहन-। ६। ४। ८।' इत्यादिना उपधालोपः। तथा विषादः शङ्कुरिव शल्यमिव निचखने। अज्येष्ठत्वात् नार्य समभिषिच्यत इति विषादः। संग्रामात्किल परिश्रान्तमागतं दशरथं कैकेयी परिचचार तेन परितुष्टेनोक्तं किं ते दास्यामीति सा प्राह यदार्थयिष्यते तदा यूयं दास्यथेति सा तदवसरं बुद्ध्वा वरद्वयं प्रार्थितवती। एको रामस्य वनगमनं द्वितीयो राज्ये भरतोऽभिषिच्यतामिति ॥

८८-ततः प्रवित्राजयिषुः कुमार-

(२६८)

मादिक्षदस्याऽभिगमं वनाय ॥

सौमित्रिसीतानुचरस्य राजा

सुमन्त्रनेत्रेण रथेन शोचन् ॥ ६ ॥

तत इत्यादि—केकयीप्रार्थनानन्तरं राजा कुमारं
रामं प्रविब्राजयिषुः प्रव्रजन्तमेनं प्रव्राजयितुमिच्छुः ।
व्रजेर्हेतुमण्यन्तात्सन् । अस्य कुमारस्य । रथेन व-
नाभिगममभिगमनम् । ३२३४ । ग्रहवृद्धनिश्चिगमश्च ।
३।३।५८। इत्यप् । आदिक्षत् आदिष्टवान् । अस्याति
कर्तरि षष्ठी । वनायेति । '५८५ । गत्यर्थकर्मणि-। २।
३। १२।' इति चतुर्थी । सौमित्रिसीतानुचरस्य ल-
क्ष्मणसीतासहायस्य । सुमित्राया अपत्यम् । बाह्वा-
दित्वादिञ् । सहचरत्वेनाभ्यर्हितत्वात् पूर्वनिपातः ।
अनु पश्चाच्चरतीति अनुचरः । '२६३१ । भिक्षासेना-
दायेषु च । ३। २। १७।, इति चकारस्यानुक्तसमुच्च-
यार्थत्वात् टः । अनुचरश्चानुचरी च । '६३३ । पुमान्
स्त्रिया । १। २। ६७।, तावनुचरौ सौमित्रिसीते अ-
नुचरौ सहायौ यस्य । कालापिकास्ततोऽन्यत्रापि प-
ठन्ति अनधिकरणोपपदे चरेष्टः इत्यर्थः । नीयतेऽनेने-
ति नेत्रं लोचनम् । '३१६२ । दाम्नी-। ३। २। १८२।'
इत्यादिना छून् । सुमन्त्रनामा रथवाहको नेत्रमिव
यस्य रथस्य तद्वशात्तस्य प्रवृत्तेः । शोचन् परिदेवयमा-
नो राजा ॥

८६-केचिन् निनिन्दुर्नृपमप्रशान्तं,

विबुक्नुः केचन साऽसुमुचैः ॥

ऊचुस् तथाऽन्ये भरतस्य मायां,
धिक् केकर्यामित्यपरो जगाद ॥ १० ॥

केचिदित्यादि—राज्ञा वनगमने समादिष्टे सति
केचिज्जना नृपं निनिन्दुः कुत्सितवन्तः । ‘६८ । णिदि’
कुत्सायाम् ।’ अप्रशान्तं वृद्धभावेऽपि स्त्रीचशम् ।
केचन केचित्सास्रं सबाष्पमुच्चैः सुष्ठु विचुकुशुः सुत-
रामाक्रन्दितवन्तः । तथान्ये भरतस्य मायां शाक्य-
मूखुः उक्तवन्तः । तत्कृतोऽयं प्रयोगो येनात्मरक्षणा-
र्थं मातामहनिवासे स्थित इति । अपरो धिक्केकर्यां
यथैवमनुष्ठितमिति जगाद गदितवान् । ‘धिगुपर्या-
दिषु त्रिषु’ इति धिग्योगे द्वितीया ॥

६०—‘गतो वनं श्वो भवितेति रामः,’

शोकेन देहे जनताऽतिमात्रम्, ॥

धीरास् तु तत्र च्युतमन्यवोऽन्ये

दधुः कुमाराऽनुगमे मनांसि ॥ ११ ॥

गत इत्यादि—इव आगामिनि दिवसे वनं गतो
रामो भवितेति तास् । जनता जनसमूहः ‘१२५१ ।
ग्रामजनबन्धु-। ४ । २ । ४३ ।’ इत्यादिना तल् । देहं
दग्धा । कर्मणि लिट् । २२६० । अत एकहल्-। ६ ।
४ । १२० ।’ इत्येत्वाभ्यासलोपौ । गत इति भूतकालः
श्वोभवितेति भविष्यत्कालेन सम्बध्यमानः साधुः ।
‘२८२४ । धातुसम्बन्धे प्रत्ययाः । ३ । ४ । १ ।’ इति ।
ये तु तत्र धीराः ते च्युतमन्यवो विगतशोकाः सन्तः

कुमारानुगमे कुमारस्य पश्चादगमननिमित्तं मनांसि
दधुः कृतवन्तः । राममनुव्रजाम इति । निमित्तात्कर्म-
संयोगे सप्तमीति । मनांसीति कर्मणा योगात् ॥

६१-प्रस्थास्यमानावुपसेदुषस् तौ

शोशुच्यमानानिदमूचतुस् तान्, ॥

‘किं शोचतेहाऽभ्युदये बताऽस्मान्

नियोग-लाभेन पितुः कृतार्थान्’ ॥ १२ ॥

प्रस्थेत्यादि—तौ रामलक्ष्मणौ प्रस्थास्यमानौ
गमिष्यन्तौ । ‘२६८६ । समवप्रविभ्यः स्थः । १।३।२२।
इति तङ् । जनान् इदं वक्ष्यमाणमूचतुः उक्तवन्तौ ।
ब्रुवीत्यर्थग्रहणात् वचेद्विकर्मकता । उपसेदुषस्तौ द्वौ-
कितवतः जनान् । ‘३०६७। भाषायां सद-वस— ।
३।२।१०८। इत्यादिना कसुः । शोशुच्यमानान् अत्यर्थं
शोकं कुर्वतः । भृशार्थं यङ् । किमूचतुरित्याह—किं
शोचतेति । हे जनाः ! कस्मादस्मान् शोचत परिदे-
वयध्वम् । विधावपूर्वार्थप्रकाशने लोट् । इहाभ्युदये
वतशब्दो विस्मये । तस्मिन् आश्चर्यभूते अभ्युदये
वृद्धौ सत्याम् । कुत इत्याह—पितुर्नियोगलाभेन वन-
गमनाज्जालाभेन कृतार्थान् लब्धप्रयोजनान् । कृतार्थ-
त्वादशोच्या वयमित्यर्थः ॥

६२-असृष्ट यो, यश्च भयेष्वरक्षीद्,

यः सर्वदाऽस्मानपुषत् स्व-पोषम् ॥

महोपकारस्य किमस्ति तस्य

तुच्छेन यानेन वनस्य मोक्षः ॥ १३ ॥

असृष्टेत्यादि-असृष्ट जनितवान् । सृजेर्देवादिक-
 स्यात्मनेपदित्वात् लुङि रूपम् । न तौदादिकस्य पर-
 स्मैपदित्वात् '२४०५। सृजि-दृशोः-।६।१।५८।' इत्यम् ।
 यश्च भयेषु सत्सु अरक्षीत् पालितवान् । '७०६। रक्षं
 पालने।' इत्यस्य लुङि रूपम् । यः सर्वदा सर्वकालम् ।
 '१६६४। सर्वैकान्य-।५।३।१५।' इत्यादिना दाप्रत्ययः ।
 यश्चापुषत् पुष्टवान् । स्वपोषं धनेनास्मानपुषत् । पुषे-
 लुङि रूपम् । '२३४३। पुषादि-।३।१।५५।' इत्यङ् ।
 '३३६१। स्वे पुषः ।३।४।४०,' इति णमुल् , '७८३, अ-
 मैवाव्ययेन '२२२०।' इति समासः । '२८२७, यथा-
 विध्यनुप्रयोगश्च, '३।४।४।' तस्य पितुः संबन्धिनो म-
 होपकारस्य किमस्ति मोक्षः प्रत्युपकारो नैवेति भावः ।
 केनेत्याह-तुच्छेन असारेण वनस्य यानेन । यातेर्भा-
 वे ल्युट् । वनस्येति शेषसामान्ये षष्ठी । कृल्लक्षणायास्तु
 षष्ठ्या गत्यर्थकर्मणि चतुर्थ्या बाध्यमानत्वात् ॥

६३-विद्युत्-प्रणाशं स वरं प्रनष्टो,

यद्वोर्ध्व-शोषं तृणवद् विशुष्कः ॥

अर्थे दुरापे किमुत प्रवासे

न शासनेऽवास्थित यो गुरुणाम् ॥ १४ ॥

विद्युदित्यादि-अर्थे कार्यविशेषे दुरापेऽपि कृ-
 च्छूप्राप्येऽपि । '३३०५। ईषद्दुःसुषु । ३।३।१२६।' इत्या-
 दिना खल् । गुरुणां यच्छासनमादेशः तस्मिन् यो
 नावास्थित नावास्थितवान् । अवपूर्वात्तिष्ठतेर्लुङ् ।
 २६८६। समव-।१।३।२२।' इत्यादिना तङ् । २३८६।

स्थाध्वोरिच । १।२।१७। इति किञ्चमित्थं च । '२३६६ ।
 ह्रस्वादङ्गात् । ८ । २ । २७ ।' इति सिचो लोपः । स वरं
 विद्युत्प्रणाशं प्रनष्टः । विद्युदिवोत्पत्त्यनन्तरमेव वि-
 नाशं गतः । '३३६६ । उपमाने कर्मणि च । ३।४।४५ ।'
 इति चकारात् '३३६४। कर्त्रोर्जीव-पुरुषयोः । ३।४।४३।'
 इत्यतः कर्तृग्रहणानुवृत्तौ कर्तृवाचिनि विद्युच्छब्द उप-
 पदे णमुल् । '२२८७ । उपसर्गादसमासे-८।४।१४।' इ-
 त्यादिना णत्वम् । यद्वेत्यथवा । स ऊर्ध्वशोषं तृणव-
 द्विशुष्कः । '३३६५। ऊर्ध्वेशुषी । ३।४।४४।' इत्यादिना
 णमुल् । उभयत्रामैवेत्यादिना समासः । '२८२७ ।
 यथाविध्यनुप्रयोगश्च । ३।४।४ । किमु प्रवासे किम्पुनः
 प्रवासविषये यच्छासनं तत्र तावदनवस्थितस्य सुत-
 रामेव पूर्वोक्तं प्रयुज्यते ॥

६४-पौरा ! निवर्त्तध्वमिति न्यगादीत्,

तातस्य शोकाऽपनुदा भवेत् ॥

मा दर्शताऽन्यं भरतं च मत्तो,

निवर्त्तयेत्याह रथं स्म स्रुतम् ॥ १५ ॥

पौरा इत्यादिना--हे पौराः ! यथागतं निवर्त्त-
 ध्वम् । विधौ लोट् । इति तान् न्यगादीत् उक्तवान्
 रामः । गदेः '२२८४ । अतो हलादेः । ७ । २ । ७।'
 इति वृद्धिः । '२२६६ । इट् ईटि । ८ । २ । २८ ।' इति
 सिचो लोपः । तातस्य पितुः शोकापनुदाः शोकस्या-
 पहर्तारो भवेत् । तुन्दशोकयोरित्यादिना कः । भव-
 तेर्विधौ प्रार्थनायां वा लिङ् । मध्यमपुरुषबहुवचनम् ।

भरतं च मत्तो मत्तः सकाशात् । अस्मदः '१६५३ ।
 पञ्चम्यास्तसिल् । ५ । ३ । ७ । '१३७३ । प्रत्ययोत्त-
 रपदयोश्च । ७ । २ । ६८ । इति मदादेशः । अन्यं भ-
 रतं मा दर्शत मा द्रष्टारः स्थ । अपि तु योऽहं स एव
 भरतः स च प्रतिष्ठितः राज्यं पालयिष्यतीत्येष न्य-
 गादीत् । दृशेर्माङि लुङ् । '२२६६ । इरितो वा । ३ ।
 १ । ५७ ।' इत्यङ् । '२४०६ । ऋदृशोऽङि गुणः । ७ ।
 ४ । १६ ।' निवर्तय रयमिति सूतं च सुमन्त्रमाह स्म ।
 '२७७८ । लट् स्मे । ३ । २ । ११८ ।' इति लट् । '२४५० ।
 ब्रुवः पञ्चानाम्- । ३ । ४ । ८४ ।' इत्याहादेशः, तिपो
 णल् ॥

६५-ज्ञात्वेङ्गितैर्गत्वरतां जनाना-

मेकां शयित्वा रजनीं सपौरः ॥

रक्षन् वनेवासकृताद् भयात् तान्

प्रातश् छलेनाऽपजगाम रामः ॥ १६ ॥

ज्ञात्वेत्यादि—निवर्तध्वमित्युक्ते ये तत्रानिवृत्ताः
 तेषां जनानां रामो गत्वरतां गमनशीलतां ज्ञात्वा ।
 '३१४४ । गत्वरश्च । ३ । २ । १६४ ।' इति निपातितः ।
 तैरिङ्गितैरभिप्रायसूचकैश्चेष्टितैः । इङ्गितेर्भावे निष्ठा ।
 वनेवास इति सप्तमीति योगविभागात् समासः ।
 '६७६ । शयवासवासिष्ठ । ६ । ३ । १८ ।' इति विभा-
 षासप्तम्या अलुक् । तेन कृतार्त्तिसहादिभयात् रक्षन्

(१) इङ्गितं हृद्गतोभावः ।

पालयन् तान् पौरान् सपौरः पौरैः सह एकां रजनीं
शयित्वा । '५५८ । कालाध्वनोः-२ । ३ । ५' । इति
द्वितीया । शयित्वेति '३३२२ । न क्त्वा सेद् । १ ।
२ । १८ ।' इति । कित्त्वप्रतिषेधात् गुणो भवति ।
प्रातः प्रातःकाले । ह्यनेन सन्ध्यावन्दनादिव्याजेन
अपजगाम गतवान् ॥

६६-अस्माच्चुरसं करुणं रुवन्तो,
मुहुर्मुहुर्न्यश्वसिषुः कवोष्णम्, ॥
हा राम ! हा कष्टमिति ब्रुवन्तः
पराङ्मुखैस् ते न्यवृतन् मनोभिः ॥ १७ ॥

अस्माच्चुरित्यादि—ते पौरा राममपश्यन्तः । क-
रुणं रुवन्तो विलपन्तः । '११०७ रु शब्दे ।' इत्यस्य
शतरि रूपम् । असम् अश्रु अस्माच्चुः । मुक्तवन्तः ।
सृजेस्तौदादिकस्य परस्मैपदिनः सिचि '२४०५ सृजि-
दृशोः-। ६ । १ । ५८ ।' इत्यम् । हलन्तलक्षणा वृद्धिः ।
'३२८ । चोः कुः । ८ । २ । ३० ।' । '१३१ । खरि च ।
८ । ४ । ५५ ।' इति चत्वर्यम् । मुहुर्मुहुः श्रूयोश्रूयः क-
वोष्णमीषदुष्णमन्तः सन्तापात् । '१०३३ । कवं चो-
ष्णे । ६ । ३ । १०७ ।' इति कोः कवादेशः । न्यश्वसि-
षुः । श्वसेर्लुङ् । '२२६६ । ह्यन्त-। ७ । २ । ५ ।' इ-
त्यादिना श्वसेर्वृद्धिप्रतिषेधः । '२२८४ । अतो हलादे-
र्लघोः । ७ । २ । ७ ।' इति विकल्पस्य प्राप्तत्वात् । हा
राम हाकष्टं कृच्छ्रमिति ब्रुवन्तः पराङ्मुखैः येन गतो
रामस्तेन गतैर्मनोभिरित्थंभूतैः । न्यवृतन् निवृत्तव-

न्तः । '२३४५ । द्युद्भयो लुङि । १ । ३ । ६१ ।' इति
परस्मैपदविकल्पात् । द्युतादित्वादङ् ॥

६७-सूतोऽपि गङ्गासलिलैः पवित्वा
सहाऽश्वमात्मानमनल्पमन्युः ॥
ससीतयो राघवयोरधीयन्
श्वसन् कदुष्णं पुरमाविवेश ॥ १८ ॥

सूत इत्यादि-सूतोऽपि सुमन्त्रः सहाश्वमश्वैः स-
ह । अनल्पमन्युः प्रवृद्धशोकः । राघवयोः रामलक्ष्म-
णयोः । '१८८ । सरूपाणां - १ । २ । ६४ ।' इत्ये-
कशेषः । ससीतयोः सीतासहितयोः । अधीयन्
स्मरन् । '११२० । इक् स्मरणे ।' इत्यस्य शतरि रूप-
म् । यणादेशः । '६१३ । अधीगर्थ- २ । ३ । ५२ ।'
इति कर्मणि षष्ठी । श्वसन् । कदुष्णं ईषदुष्णम् ।
'१०३३ । कवं चोष्णे । ६ । ३ । १०७ ।' इति चकारात् क-
दादेशः । गङ्गातटात्प्रतिनिवृत्य पुरमयोध्यामाजगाम
आगतवान् । गङ्गासलिलैः आत्मानं बाह्यमाभ्यन्तरं
च पवित्रीकृत्य । '३०५० । पूडश्च । ७ । २ । ५१ ।'
इति विकल्पेनेद । '३०५१ । पूडः क्त्वा च । १ । २ ।
२२ ।' इति कित्त्वप्रतिषेधात् गुणः ॥

६८-प्रतीय सा पूर्वदृशे जनेम
द्यौर्भानुशीतांशुनिराकृतेव ॥

१ मन्युर्दैन्ये क्रतौ कथि ॥

राजन्यनक्षत्रसमन्विताऽपि

शोकाऽन्धकारक्षतसर्वचेष्टा ॥ १६ ॥

प्रतीयेत्यादि-जनेन रामानुयायिना प्रतीय प्र-
तिनिवृत्य । पूरयोध्या ददृशे दृष्टा । कर्मणि लिट् ।
प्रतीय इति ईङ् गतावित्यस्य रूपं न पुनरिणः । तस्य
हि तुकि प्रतीत्येति स्यात् । '३३३३ । षत्वतुकोरसि-
द्धः । ६ । १ । ८६ ।' इत्येकादेशस्यासिद्धत्वात् । प्रती-
युषा सा ददृशे इति पाठान्तरम् । प्रतिनिवृत्तेन सा
पूर्वदृशे दृष्टेत्यर्थः । अस्मिन् पाठे तु '३०६८ । उपेयि-
वान्-। ३ । २ । १०६ ।' इत्यादिना इणः कसौ रूपं
द्रष्टव्यमत्रोपसर्गस्यातन्त्रत्वात् । शोकोऽन्धकार इव
शोकान्धकारः । तेन क्षता नीतानुष्ठेयकर्मणि चेष्टा
परिस्पन्दो यस्यां पुरि सा तथोक्ता । राज्ञोऽपत्यानि ।
'११५३ । राजश्वशुराद्यत् । ४ । १ । १३७ ।' राज-
न्याः क्षत्रियाः । '११५४ । ये चाभावकर्मणोः । ६ ।
४ । १६८ ।' इति प्रकृतिभावः । राजन्या नक्षत्राणीव
तैः समन्वितापि यौः भानुशीतांशुविनाकृतेव यौ-
राकाशः यथा नक्षत्रसमन्वितापि रात्रौ भानुचन्द्रा-
भ्यां विनाकृता रहिता अन्धकारच्युतसर्वचेष्टा तद्व-
त्सापि भानुचन्द्रस्थानीययोः राघवयोर्विरहात् ॥

६६-विलोक्य रामेण विना सुमन्त्र-

मच्योष्ट सत्वान् नृपतिश् च्युताऽऽशः ॥

मधूनि नैषीद् व्यलिपन् न गन्धैर,

मनोरमे न व्यवसिष्ट वस्त्रे ॥ २० ॥

विलोक्येत्यादि-रामेण विना सुमन्त्रं विलोक्य
 दृष्ट्वा नृपतिर्देशरथः सत्त्वात् स्वभावादच्योष्ट च्युतः ।
 च्यवतेरकर्मकाल्लुङ् । गतोऽपि मद्रचनमतिक्रम्य
 आगच्छेद्राम इति अस्य या आशा सा च्युता यस्य
 स च्युताशः । सत्त्वात् च्युतश्च मधूनि पातुं नैषीत्
 नेष्टवान् । '२२६८ । नेटि । ७।२।४।' इति सिचि वृद्धिप्र-
 तिषेधः । गन्धैश्चन्दनादिभिर्नालिपत् । लिपेः '२४१८ ।
 लिपिसिचि ह्रश्च । ३।१।५३।' इत्यङ् । मनोरमे चेतोहा-
 रिणि वस्त्रे न व्यवसिष्ट न परिहितवान् । '१०६२। वस्
 आच्छादने ।' इत्यस्मात् लुङ् । अनुदातेत्वात्तङ् ॥

१००-आसिष्ट नैकत्र शुचा, व्यरंसीत्

कृताऽकृतेभ्यः क्षितिपालभाग्भ्यः, ॥

स चन्दनोशीरमृणालदिग्धः

शोकाऽग्निना ऽगाद् द्युनिवासभूयम् ॥२१॥

आसिष्टेत्यादि-एकत्र स्थाने शुचा शोकेन ना-
 सिष्ट नोपविष्टः । आसेरात्मनेपदिनो लुङ् । कृतानि
 चाकृतानि चेति । '७३६ । क्तेन नञ्विशिष्टेनानञ् ।
 २ । १ । ६० ।' इति समासः । असंमापितेभ्य इत्य-
 र्थः । क्षितिपालं भजन्ते यानि । दूतप्रेषणादीनि ते-
 भ्यः क्षितिपालभाग्भ्यः । व्यरंसीत् विरतः । विमु-
 खोऽभूदित्यर्थः । जुगुप्साविरामप्रमादार्थानामुपसं-
 ख्यानमिति अपादानसंज्ञा । रमेर्लुङ् । '२७४६ । व्या-
 ड्परिभ्यो रमः । १ । ३ । ८३ ।' इति तिप् । '२३७७ ।
 यमरम-१ ७ । २ । ७३ । इत्यादिना सगिटौ । स ए-

वम्भूतो राजा चन्दनोशीरमृणालैः शोकाग्निप्रती-
कारभूतैर्दिग्ध उपलिप्तांऽपि उद्वेगाग्निरैव द्युनिवास-
भूयं देवत्वमगात् गतवान् । दिहेर्निष्ठायां '३२५ ।
दादेर्धातोर्घः । ८ । २ । ३२ ।' इति घः । '२२८० । भ-
षस्तयोर्घोघः । ८ । २ । ४० ।' । '५२ । कृतां जग् भ-
शि । ८ । ४ । ५३ । इति जश्त्वम् । दिवि निवासो
येषां ते द्युनिवासाः देवाः तेषां भाव इति । '२८५५ ।
भुवो भावे ३ । १ । १०७ ।' इति क्यप् ॥

१०१-विचुकुशुर् भूमिपतेर् महिष्यः,
केशां लुलुञ्चुः, स्ववपूंषि जघ्नुः, ॥
विभूषणान्युन्मुमुचुः, क्षमायां
पेतुर, बभञ्जुर् वलयानि चैव ॥२२ ॥

विचुकुशुरित्यादि—भूमिपते राज्ञो महिष्यः प-
त्न्यः । अविमह्योष्टिषच् इत्यौणादिकष्टिषच् । विचु-
कुशुः रुदितवत्य इत्यर्थः । ह्य स्वामिन्निति । तथा
केशान् लुलुञ्चुः । उत्पाटितवत्यः । स्ववपूंषि स्वश-
रीराणि जघ्नुस्ताडितवत्यः । विभूषणानि हारादीनि
उन्मुमुचुर्मुक्तवत्यः । क्षमायां भुवि पेतुः । वलयानि
अवैधव्यचिह्नानि बभञ्जुः । चूर्णितवत्यः । एते लि-
ङ्गन्ताः । पतेरेत्वाभ्यासलोपौ ॥

१०२-ताः सान्त्वयन्ती भरतप्रतीक्षा
तं बन्धुता न्यक्षिपदाशु तैले, ॥
दूतांश्च राजाऽऽत्मजमानिनीषून्
प्रास्थापयन् मन्त्रिमतेन यूनः ॥ २३ ॥

ता इत्यादि—बन्धुता बन्धुसमूहः । '१२५१ ।
 ग्रामजनबन्धुभ्यस्तल् । ४ । २ । ४३ ।' ता महिषीः
 सान्त्वयन्ती संस्थापयन्ती । सान्त्वं करोतीति णिच् ।
 तं दशरथं मृतं तैले न्यक्षिपत् निक्षिपवती । आशु
 शीघ्रं । मा भूत्पूतिरिति । क्षिपेर्लुङ् । '२३४३ । पुषादि-
 । ३ । १ । ५५ ।' इत्यङ् । कस्मात्तमक्षिपदित्याह—भ-
 रतप्रतीक्षा तेन संस्कारः कर्त्तव्य इति सा भरतं प्र-
 तीक्षते । 'ईक्षि क्षमिभ्यां च ।' इत्युपसंख्यामागणः ।
 दूतान् प्रास्थापयत् प्रहितवती । राजात्मजं भरत-
 मानिनीषून् आनेतुमिच्छन् । अन्यथा केकयीवैमुख्या-
 झरतेऽपि वैमुख्याहता अपि नानेतुमिच्छन्ति । त-
 आपि मन्त्रिमतेन न स्वमतेन । यूनः तेषां गन्तुं स-
 मर्थत्वात् ॥

१०३—'सुप्तो नभस्तः पतितं निरीक्षां-

चक्रे विवस्वन्तमधः स्फुरन्तम्', ॥

आख्यद् वसन् मातृकुले सखिभ्यः

पश्यन् प्रमादं भरतोऽपि राज्ञः ॥ २४ ॥

सुप्त इत्यादि—भरतोऽपि मातृकुले वसन् स-
 खिभ्यो मित्रेभ्यः आख्यत् कथितवान् । ख्यातेर्लुङ् ।
 '२४३८ । अस्यतिवक्ति- । ३ । १ । ५२ ।' इत्यादिना
 अङ् । क्रियाग्रहणं कर्त्तव्यमिति संप्रदानसंज्ञायां च-
 तुर्थी । किमाख्यदित्याह—अहं सुप्तः सन् नभस्तो नभ-
 स्तलात् आकाशात्पतितं विवस्वन्तमादित्यं स्फुरन्तं
 चलन्तं निरीक्षांचक्रे निरीक्षितवान् । ईक्षेः '२२३७ ।

इजादेः—१३१।३६।' इत्याम् । उत्तमविषये सुप्तप्रमत्ताव-
स्थाया चित्तव्याप्तेपात् परोक्षे लिट् । पश्यन् विलो-
कयन् । राज्ञो दशरथस्य । प्रमादमनिष्टम् ॥

१०४—अशिश्रवन्नात्ययिकं तमेत्य

दूता यदाऽर्थं प्रयियासयन्तः, ॥

आंहिष्ट जाताऽञ्जिहिषम् तदाऽसा-

वुत्कण्ठमानो भरतो गुरुणाम् ॥ २५ ॥

अशीत्यादि—दूता एत्य आगत्य भरतमातृकुल-
मित्यर्थः । आङ्पूर्वादिणः क्त्वाप्रत्यस्यय ल्यपि तुकि
च रूपम् । यदा तं भरतमर्थं वचनमशिश्रवन् आवि-
तवन्तः । अर्थयतेऽनेनेति शिच् घञ् । शृणोतेऽर्थ्यन्ता-
ल्लुङि '२३१५ । चङि । ६ । १ । ११ ।' इति द्विवच-
नम् । '२५७८ । स्रवति-शृणोति-। ७ । ४ । ८१ ।'
इत्यभ्यासस्येत्वम् । आत्ययिकम् अत्ययो विनाशः स
प्रयोजनमस्येति तदस्य प्रयोजनमिति ठञ् । पिता ते
म्लानस्त्वां द्रष्टुमिच्छतीति आत्ययिकं वचनम् । तमिति
'५४० । गति-बुद्धि-। १ । ४ । ५२ ।' इत्यादिना कर्म-
संज्ञा । शृणोतेः शब्दकर्मत्वात् अर्थमिति । '५३५ ।
कर्तुरीप्सिततमं-। १ । ४ । ४६ ।' इत्यनेन । प्रयियास-
यन्तः प्रयातुमिच्छन्तं भरतं प्रयोजितवन्तः । सक्षन्त-
यन्तोऽयम् । तदा असौ भरतो जाताञ्जिहिषः ।
जाता अञ्जिहिषा गमनेच्छा यस्य सः । '१६३३ ।
अहिं गतौ ।' । '२२६२ इदितो लुम्-। ७ । १ । ५८ ।'
तस्मादंहितुमिच्छतीति सन् । इद् । '२१७६ । अजा-

देर्हितीयस्य । ६ । १ । २ ।' इति हिशब्दो द्विरुच्यते ।
 नकारस्य '२२४६ । न न्द्राः-। ६ । १ । ३ ।' इति प्रति-
 षेधः । अभ्यासकार्यम् । अनुस्वारपरसवर्णौ । '३२७६।
 अः प्रत्ययात् । ३ । ३ । १०२ ।' इत्यकारप्रत्ययः ।
 टाप । आंहिष्ट गतवात् । तस्मादेवात्मनेपदिनो लुङ् ।
 उत्कण्ठमानः स्मरन् । '२७२ । मठिँ, २७२ । कठिँ
 शोके ।' इत्यस्मादात्मनेपदिनो रूपम् । अनेकार्थत्वाद्वा-
 तूनाम् । गुरुणां पितामहादीनाम् । '६१३ । अधीगर्थ-
 २ । ३ । ५२ ।' इति कर्मणि षष्ठी ॥

१०५-बन्धूनशङ्किष्ठ समाकुलत्वा-

दासेदुषः स्नेहवशादपायम्, ॥

गोमायुसारङ्गगणाश् च सम्यङ्

नाऽयासिषुर्, भीममरासिषुश्च ॥ २६ ॥

बन्धूनित्यादि—दुःस्वप्नदर्शनेन अकस्माच्च पितृ-
 दृतागमनेन स्नेहवशात् चेतसि समाकुलत्वाद्भरतो
 बन्धूनशङ्किष्ठ शङ्कितवान् उत्प्रेक्षितवानित्यर्थः । श-
 ङ्कनेरात्मनेपदिनो लुङि रूपम् । कीदृशान् आसेदुषः
 अपायं विनाशं गतवतः । '३०६७ । भाषायां सदवस
 । ३ । २ । १०८ ।' इत्यादिना कसुः । '२२६० । अत
 एकहल्-। ६ । ४ । । १२० ।' इत्येत्वाभ्यासलोपौ ।
 अस्मद्बन्धुः कश्चित् व्यसनमापन्नोऽभूदिति । गच्छत-
 स्तस्य गोमायुसारङ्गगणाः शृगालमृगगणाश्च सम्य-
 गनुकूलं नायासिषुः नागताः । यातेर्लुङि '२३७७ ।
 यमरम-। ७ । २ । ७३ ।' इति सगिटौ । शृगालाः प्र-

दक्षिणं गताः, मृगाश्च सव्यमित्यर्थः । भीममुद्वेगक-
रमरासिषुः रसिताः । रसेः परस्मैपदिनो लुङ् ।
'२२८४ । अतो हलादेः-। ७। २। ७ ।' इति वृद्धौ रूपम् ।
न रासेः तस्यात्मनेपदित्वात् ॥

१०६-स प्रोषिवानेत्य पुरं प्रवेक्ष्यन्

शुश्राव घोषं न जनौघजन्यम्, ॥

आकर्णयामास न वेदनादान्,

न चोपलेभे वणिजां पणायान् ॥ २७ ॥

स इत्यादि—स भरतः प्रोषिवान् मातामहकु-
लात् प्रोषितः सन् । '३०६७ । भाषायां-। ३ । २ ।
१०८।' इत्यादिना कसुः । यजादित्वात् सम्प्रसारणं
द्विर्वचनम् । '३०६६ । वस्वेकाजाद्धसां । ७। २। ६७।' इति इट् । पुरमयोध्यामेत्य आगत्य प्रवेक्ष्यन् गृहमि-
त्यर्थात् पुरं प्रविष्टः । घोषं शब्दं न शुश्राव न श्रुत-
वान् । जनौघजन्यं जनसमूहेन जन्यमुत्पाद्यम् । 'श-
किशसिचतियति-' इति जनेर्यत् । तथा वेदध्वनीन्ना-
कर्णयामास न श्रुतवान् । प्रातिपदिकाद्धात्वर्थ इति
णिच् । तदन्तात् लिट्यामि । '२३११ । अयामन्त-। ६।
४ । ५५ ।' इत्यादेशः । न चोपलेभे नोपलब्धवान् ।
वणिजां पणयजीविनाम् । पणायान् पणलाभान् ।
क्रयविक्रयरूपव्यवहारस्योच्छिन्नत्वात् । पणन्ते इति
वणिजः पणेरिजादेश्च व इत्यौणादिकः । पणयन्त इति
पणाः । '३२४३ । नित्यं पणः परिमाणे । ३ । ३ । ६६।' इत्यप् । व्यवहर्तव्याः । ईयन्ते प्राप्यन्ते वणिग्भिरि-

त्ययाः लाभाः । '३२३१ । एरच् । ३ । ३ । ५६ ।' इति इणः कर्मणि अच् । पणानामयाः पणायाः तान् । पणायामिति पाठान्तरम् । वणिजां स्तुतिं संव्यवहारविषयां नोपलेभे । संव्यवहारकुशलाः साधव इति गुपादिषु स्तुत्यर्थपणिना साहचर्यात् पणोरपि तदर्थदेवायप्रत्ययः । '३२७६ । अ प्रत्ययात् । ३ । ३ । १०२ ।' इत्यकारः । टाप् । वणिजां पूलापानिति तृतीयः पाठः । वणिकूपसारकलहानित्यर्थः ॥

१०७—चक्रन्दुरुच्चैर्नृपतिं समेत्य

तं मातरो ऽभ्यर्णमुपागताऽस्त्राः ॥

पुरोहिताऽमात्यमुखाश् च योधाः

चिवृद्धमन्युपूतिपूर्णमन्याः ॥ २८ ॥

चक्रन्दुरित्यादि—तं भरतं गृहगतमभ्यर्णं समीपीभूतं समेत्य दौकित्वा मातरः कौशल्याद्याः नृपतिमुच्चैरत्यर्थं चक्रन्दुः क्रन्दितवत्यः । हा स्वामिम् ! हा राजन् ! क गतोऽसीति । उपागतं प्राप्तमस्त्रमश्रुजलं यासां ताः । एवंविधाः । युध्यन्त इति योधाः पचादित्वादच् । ते च तं समेत्य नृपतिं चक्रन्दुः । पुरोधीयत इति पुरोहितः । '८६६ । निष्ठा । २ । २ । ३६ ।' '३०७६ । दधातेर्हिः । ७ । ४।४२।' अमाशब्दः सहार्थे । सह राज्ञा कार्येषु भवतीत्यमात्यः । अमेहकतसित्रेभ्यः इति निपातात् । पुरोहितामात्यौ मुखं प्रधानं येषां योधानां ते पुरोहितामात्यमुखाः । अमात्यस्या-

जायदन्तत्वेऽपि पुरोहितस्याभ्याहितत्वात् पूर्वनिपा-
तः । विवृद्धमन्युना शोकेन प्रतिपूर्णे मन्ये गलशिरे
येषामिति ॥

१०८-दिदृक्षमाणः परितः ससीतं

रामं यदा नैक्षत लक्ष्मणं च, ॥

रोरुद्यमानः स तदाऽभ्यपृच्छद्,

यथावदाख्यन्नथ वृत्तमस्मै ॥ २६ ॥

दिदृक्षमाण इत्यादि—स भरतो यदा ससीतं
रामं लक्ष्मणं च परितः सर्वतो दिदृक्षमाणः द्रष्टुमि-
च्छन् । ‘२७३१ । ज्ञा-श्रु-स्मृ-दशां सनः १ । ३ । ५७ ।’
इति तङ् । ‘२६१३ । हलन्ताच्च । १ । २ । १० ।’ इति
सनः कित्त्वे ‘२४०५ । सृजि-दशोः-। ६ । १ । ५८ ।’
इत्यम् न भवति । नैक्षत न दृष्टवान् । तदा रोरुद्यमा-
नः अत्यर्थं रुदन् । यङि रूपम् । अभ्यपृच्छत् पृष्टवान् ।
प्रेक्षताभ्यपृच्छदिति भूतसामान्यविषयज्ञया लङ् ।
अन्यथा कवेः परोक्षत्वात् स्निग्धं स्यात् । अथैतस्मिन्
प्रस्तावे यथावत् यादृशं वृत्तं भूतं तथावत् आख्यन्
कथितवन्तः पुरोहितामात्यमुखा अस्मै भरताय ।
ख्यातः ‘२४३८ । अस्यति-। ३ । १ । ५२ ।’ इत्यादि-
ना क्लेरङ् । आतो लोपः ॥

१०९-आबद्ध-भीम-भ्रुकुटी-विभङ्गः

शेष्वीयमानाऽरुण-रौद्र-नेत्रः ॥

उच्चैरुपालब्ध स केकयीं च,

शोके मुहुश् चाऽविरतं न्यमाङ्क्षीत् ॥ ३० ॥

(३१५)

आबद्धेत्यादि—स भरत उच्चैर्महता ध्वनिना के-
कयीं च मुहुर्मुहुर्भूयो भूय उपालब्ध उपालब्धवान् ।
उपाङ्पूर्वो लभिरुपालम्भे वर्तते । तस्मादात्मनेपदि-
नो '२२८१ । भ्रूलो भ्रूलि ८ । २ । २६ ।' इति सिज्-
लोपे धत्वजश्त्वे रूपम् । शोके च मन्यौ अविरतम-
जस्रं न्यमाङ्चीत् निमग्नः । मस्जेर्लुङि '२५१७ । म-
स्जिनशोर्भलि । ७ । १ । ६० ।' इति नुम् । तत्रापि
मस्जेरन्त्यादिनियमात् नुम् । संयोगादिलोपः । हल-
न्तलक्षणा वृद्धिः । हल्ग्रहणं समुदायप्रतिपत्त्यर्थमि-
त्युक्तम् । कादृशः आबद्धभीमभ्रुकुटीविभङ्गः । भ्रमेश्च
दुरित्यौणादिको डुः । कुडे स्त्रीलिङ्गे भावे कृशादिभ्य
इतीः । तदन्तात् कृदिकारादिति ङीष् । भ्रुवोः कुटी
कौटिल्यं भ्रुकुटी । '६६६ । इको ह्रस्वोऽङ्यो गालवस्य
।६।३।६१।' इति ह्रस्वः । तस्या विभङ्गो विरचनम् ।
आबद्धः कृतः प्रयत्नेनायासवृत्तेन भीमो भयानको
भ्रुकुटीविभङ्गो येन यस्य वेति । शोभ्यमाने अत्यर्थं
शूयमाने अरुणे लोहिते रौद्रे भयानके नेत्रे यस्य सः ।
श्वयतेर्यङि '२४२० । विभाषा श्वेः ।६।१।३०।' इति
वा सम्प्रसारणम् ॥

तमुपालम्भमाह—

११०-नृपाऽऽत्मजौ चिह्निशतुः स-सीतौ,

ममार राजा, विधवा भवत्यः, ॥

शोच्या वयं, भूर-नृपा, लघुत्वं

(३१६)

केकर्युपज्ञं वत बह्वनर्थम् ॥ ३१ ॥

नृपेत्यादि—नृपात्मजौ रामलक्ष्मणौ ससीतौ
सीतया सह चिक्लिशतुः क्लिष्टौ । ममार मृतो रा-
जा । ‘२५३८ । म्रियतेर्लुङ्-लिङोश्च । १।३।६१।’ इति
नियमात्तङोऽभावः । विधवाः धवो भर्ता तेन विना
भवत्यो जाताः । शोच्याः शोचनीया वयम् अयशो-
भाजनत्वात् । ‘२८७२ । ऋ-हलोर्ण्यत् । ३।१।१२४।’
शङ्क्या इति पाठान्तरम् । शङ्कनीया वयम् । एतत्कृ-
तोऽयं प्रयोग इति । भूश्चानृपा । न विद्यते नृपो य-
स्यामिति । नञोऽस्त्यर्थानामिति बहुव्रीहिः । लघुत्वं
राज्यप्रार्थनालक्षणं । केकर्युपज्ञम् । केकर्याः प्रथमतो
ज्ञातं नान्यस्य कस्यचित्पूर्वं ज्ञातम् । उपज्ञायत इ-
त्युपज्ञम् । ‘२८६८ । आतश्चोपसर्गे । ३।१।१३६।’ इति
स्त्रियामङ् । कृल्लक्षणा षष्ठी । केकर्या उपज्ञेति समा-
सः । ‘८२४ । उपज्ञोपक्रमं—।२।४।२१।’ इति नपुंसकता ।
वत कष्टम् । बह्वनर्थं बहुदोषम् । क्लेशमरणाद्यनि-
ष्टानां सम्भवात् ॥

भरतकृत एवायं प्रयोग इत्येतत्परिहरन्नाह—

१११—‘नैतन् मतं मत्कमिति ब्रुवाणः

सहस्रशोऽसौ शपथानशप्यत् ॥

उद्वाश्यमानः पितरं सरामं

लुठयन् सशोको भुवि रोरुदावान् ॥ ३२ ॥

(१) उपज्ञा ज्ञानमाद्यं स्यात् ।

नैतदित्यादि-यदेतत्केकय्यनुष्ठितं मतमभिप्रायः।
 न मत्कृतं तत् । नाहमस्य ग्रामणीर्न प्रभुरिति । अ-
 स्मच्छब्दात् '१८७८ । स एषां ग्रामणीः । ५ । २ । ७८ ।
 इति कन् । '१३७३ । प्रत्ययोत्तरपदयोश्च । ७ । २ । ६८ ।
 इति मपर्यन्तस्य मादेशः । नास्मन्मतादनुष्ठितमनये-
 न्यर्थः । इत्येवं ब्रुवाणः सहस्रशो बहुवारानसौ भरतः
 शपथान् सम्प्रत्ययकारणवचनानि अशप्यत् कृतवा-
 न् । अनेकार्थत्वाद्धातूनां शपेदैवादिकस्य उभयपदिनो
 लङि रूपम् । उद्वाड्यमानः आह्वयन् । '१२३८ । वाञ्छु
 शब्दे ।' दैवादिकः । अनुदात्तेत् । पितरं सरामं हा
 तात ! हा रामेति । लुठयन् भुवि लुठन् । '१३०१ ।
 लुठं विलोडने ।' दैवादिकः परस्मैपदी । सशोक इति
 शाठ्यपरिहारार्थम् । रोरुदावान् अत्यर्थं रोदनं कुर्व-
 न् । यङन्तात् '३२७६ । अ प्रत्ययः । ३ । ३ । १०२ ।
 इत्यकारः । '२३०८ । अतो लोपः । ६ । ४ । ४८ ।'
 '२६३१ । यस्य हलः । ६ । ४ । ४६ ।' स्त्रियामतष्ठाप् ।
 सा विद्यते यस्येति मतुप् ॥

११२-तं सुस्थयन्तः सचिवा नरेन्द्रं

दिधक्षयन्तः समुदूहुरारात् ॥

अन्त्याऽऽहुतिं हावयितुं सविप्राङ्-

चिचीषयन्तोऽध्वरपात्रजातम् ॥ ३३ ॥

तमित्यादि--सचिवा अमात्याः । कार्येषु सच-
 न्ते समवयन्तीति सचेरिवन्नित्यौणादिक इवन् । तं
 भरतं सुस्थयन्तः सुस्थं कुर्वाणाः । तत्करोतीति चि-

च् । नरेन्द्रं दशरथं । समुदूहुः उद्धाहितवन्तः । शि-
 बिकायामारोप्य । बहिरन्तर्भावितण्यर्थोऽत्र द्रष्ट-
 व्यः । यजादित्वात्सम्प्रसारणम् । आरात् नातिदूरे ।
 दिधक्षयन्तः । दग्धुमिच्छन्तं भरतं प्रयोजितवन्तः ।
 दहेः सनि '३२५ । दादेर्धातोर्घः । ८ । २ । ३२ ।' ।
 भष्भावचत्वे । प्रयोजकव्यापारे चिण् । अन्ते विना-
 शे भवा या आहुतिः । '१४२६ । दिगादि- । ४ । ३ ।
 ५४ ।' इति यत् । तामन्त्याहुतिं । हावयितुमग्नौ प्र-
 क्षेपयितुं । सविपाः ब्राह्मणैः सहिताः सचियाश्चि-
 वीषयन्तः । चेतुं निधातुमिच्छन्तं प्रयोजितवन्तः ।
 किं तत् अध्वरपात्रजातं यज्ञोपयोगिपात्राणां सुवा-
 दीनां समूहम् ॥

११३-उदक्षिपन् पट्टुकूलकेतू-

नवादयन् वेणुमृदङ्गकांस्यम् ॥

कम्बूञ्च च तारानधमन् समन्तात्

तथाऽऽनयन् कुङ्कुमचन्दनानि ॥ ३४ ॥

उदेत्यादि—पट्टुकूलविरचितान् केतून् ध्वजा-
 नुदक्षिपन् उच्छ्रितवन्तः ये नियुक्ताः । क्षिपेस्तौदा-
 दिकस्य ग्रहणम् । वेणुमृदङ्गकांस्यं वंशमुरजकांस्यता-
 लमवादयन् वादितवन्तः । वदेर्ण्यन्तस्यैव प्रयोगः ।
 '६१० । जातिरप्राणिनाम् । २ । ४ । ६ ।' इत्येकव-
 द्भावः । न पुनस्तूर्याङ्गत्वात् । तत्र हि प्राणिनां तूर्या-
 ङ्गाणां द्वन्द्वैकवद्भावः । यथा मार्दङ्गिकपाणविकमिति ।
 'वृत्तवदिहानिकमिकषिभ्यः सः ।' इत्यौणादिकः कंस-

शब्दः । तदर्थाय हितं कंसीयम् । अपुणा दृढद्रव्यम् ।
 प्रकृतिविकारभावे छः । तस्य विकार इति । '१५४७।
 कंसीयपरशव्ययोर्यञ्जौ लुक् च । ४ । ३ । १६८ ।'
 इति छस्य लुक् यञ् च प्रत्ययः । कम्बुन् शङ्खान् ।
 तारान् उच्चैस्तरध्वनीन् । अधमन् शब्दितवन्तः ।
 '२३६० । पाघ्रा- । ७ । ३ । ७८ ।' इत्यादिना धमादेशः ।
 तथा कुङ्कुमचन्दनानि आनयन् आनीतवन्तः । सर्वत्र
 लङि रूपम् ॥

अन्त्येष्टिं दर्शयन्नाह—

११४-श्रोत्राऽक्षिनासावदनं सरुक्मं

कृत्वाऽजिने प्राक्शिरसं निधाय-॥

सञ्चित्य पात्राणि यथाविधान-

मृत्विग् जुहाव ज्वलितं चिताऽग्निम् ॥३५॥

श्रोत्रेत्यादि--अजिने कृष्णसारचर्मणि प्राक् पूर्वं
 शिरो मूर्द्धा यस्येति तं प्राक्शिरसं शवं निधाय स्था-
 पयित्वा पश्चात् श्रोत्राक्षिनासावदनम् । प्राणयज्ञस्था-
 देकवद्भावः । वृत्तवदीत्यादिसूत्रस्थानन्तरं नयतेरा चे-
 ति प्रकृतेराकारे नासेत्यौणादिकं रूपम् । सरुक्मं
 ससुवर्णं कृत्वा । सञ्चित्य विन्यस्य अङ्गप्रत्यङ्गेषु । पा-
 त्राणि सुगादीनि । यथाविधानं यादृशं विधानमुक्तं
 गृह्यशास्त्रे । मृत्विग्याजकः । मृत्वी यजतीति । '३७३।
 मृत्विग्दधृग्- । ३ । २ । ५६ ।' इत्यादिना निपाति-
 तः । ज्वलितं चिताग्निम् । ज्वलनं चितं तदर्थमग्निं
 जुहाव जुहोति स्म ॥

११५-कृतेषु पिण्डोदकसञ्चयेषु,
 हित्वाऽभिषेकं प्रकृतं पूजाभिः ॥
 प्रत्यानिनीषुर् विनयेन रामं
 प्रायादरण्यं भरतः सपौरः ॥ ३६ ॥

कृतेष्वित्यादि—पिण्डोदकदानास्थिसञ्चयेष्वनु-
 ष्ठितेषु प्रजाभिः प्रकृतं प्रस्तुतमभिषेकमादिकर्मणि
 क्तः । हित्वा त्यक्त्वा । '३३३१ । जहातेश्च क्त्वि
 । ७ । ४ । ४३ ।' इति हिरादेशः । रामं प्रत्यानिनीषुः
 प्रत्यानेतुमिच्छुः । विनयेन प्रसादनया न भयादरण्यं
 वनं प्रायात् गतवान् । भरतः सह पौरैः । अयोध्या-
 भवैर्जनैर्मयैकेन प्रसाद्यमानः कदाचिन्नागमिष्यतीति ॥

११६-शीघ्रायमाणैः कुकभोऽश्नुवानैर्
 जनैरपन्थानमुपेत्य सृष्टैः ॥
 शोकादभ्रूषैरपि भ्रूश्चकासा-
 ञ्चकार नागेन्द्र-रथाऽश्व-मिश्रैः ॥ ३७ ॥

शीघ्रेत्यादि—जनैर्हेतुभूतैर्भ्रूश्चकासाञ्चकार शो-
 भते स्म । कर्तुः क्रियाफलयोगेऽपि नात्मनेपदम् ।
 आम्प्रत्ययवदित्यत्र पूर्वग्रहणानुवृत्तेः । चकासेश्च पर-
 स्मैपदित्वादिति विधिनिगमौ स्थितौ । शीघ्रायमा-
 णैः, अशीघ्रैः शीघ्रैर्भवद्भिर्भट्टिति गच्छद्भिरित्यर्थः ।
 २६६७ । भृशादि-। ३ । १ । २२ ।' इति क्यङ् । डिच्चात्त
 ङ् । ककुभोऽश्नुवानैः दिशो व्याप्नुवद्भिः । अश्रोतेः
 सौवादिकस्य आत्मनेपदिनो रूपम् । अपन्थानमुपेत्य

सृप्तैः बहुद्वादमार्गमपि गत्वा गतैः । '६४० । ऋक्पू-
 । ५ । ४ । ७४ । इत्यादिना समासान्तः प्राप्तो '६५६ ।
 नञस्तत्पुरुषात् । ५ । ४ । ७१ ।' इति प्रतिषिद्धः सन्
 '६५७ । पथो विभाषा । ५ । ४ । ७२ ।' इति विकल्पि-
 तः । शोकाच्चेतोरभ्रूषैरनलङ्कारैरपि चकासाञ्चकार
 भ्रूः भ्रूमिः । भ्रूषेति '३२८० । गुरोश्च हलः । ३ । ३ ।
 १०३ ।' इत्यकारप्रत्ययः । '११४८ । चकासृ दीप्तौ' इ-
 त्यस्मात् कास्यनेकाज्यग्रहणं चुलुम्पाद्यर्थमित्याम् ।
 नागेन्द्ररथाश्वमिति द्वन्द्वे एकवद्भावः । अल्पाक्षतरस्य
 न पूर्वनिपातः । 'बहुष्वनियमः' इति वचनात् । तेन
 सेनाङ्गत्वात् कृतैकवद्भावेन मिश्रैर्युक्तैः । '६६३ । पूर्व-
 सदृश- । २ । १ । ३१ ।' इत्यादिना तृतीयासमासः ॥

११७-उच्चिक्वियरे पुष्पफलं वनानि,
 सस्तुः, पितृन् पिप्रियुरापगास्तु ॥

आरेदुरित्वा पुलिनान्यशङ्कं,
 छायां समाश्रित्य विशश्रमुश्च ॥ ३८ ॥

उच्चीत्यादि-ते जनाः गच्छन्तः पुष्पफलं पुष्पा-
 णि फलानि चेति '६१० । जातिरप्राणिनाम् । २ । ४ । ६ ।
 इत्येकवद्भावः । उच्चिक्वियरे उच्चितवन्तः । श्रित्वाऽक्षङ्क-
 कर्तुः क्रियाफलयोगात् । '२५२५ । विभाषा चेः । ७ । ३ ।
 ५८ ।' इति धातोः कृत्वम् । '२७२ । एरनेकाचः । ६ । ४ ।
 ८२ ।' इति यणादेशः । उच्चिक्वियर इति पाठान्तरं यु-
 क्तम् । वनानीति हेतुत्वेन '५३६ । अकथितं- । १ । ४ ।
 ५१ । कर्म । वनानि विघटयन्तः फलानि जगृहुरित्य-

र्थः । ततः सस्नुः स्नातवन्तः । स्नातेर्लिटि '२२१४ । उ-
 स्पपदान्तात् । ६ । १ । ६६ ।' इति पररूपम् । पितृन्
 पिप्रियुः उदकाञ्जलिना तर्पितवन्तः । प्रीणातेर्लिटि इ-
 यङादेशः । आपगासु नदीषु । एतत् कृत्वा पुलिना-
 नि सैकतानि इत्वा आरेदुः आरदिताः । आरेमुरिति
 पाठान्तरम् । शोकापनोदनार्थं कियन्तमपि कालमा-
 रमन्ति स्म । '२७४६ । व्याङ्परिभ्यो रमः । १ । ३ ।
 ८३ ।' इति परस्मैपदम् । अशङ्कं विस्त्रब्धम् । छायां
 समाश्रित्य विशश्रमुः विश्रान्ताः ॥

११८-संप्राप्य तीरं तमसाऽऽपगाया

गङ्गाऽम्बुसम्पर्कविशुद्धिभाजः ॥

विगाहितुं यामुनमम्बु पुण्यं

ययुर् निरुद्धश्रमवृत्तयस् ते ॥ ३६ ॥

संप्राप्येत्यादि—तमसापगायाः तमसाख्यायाः
 आपगाया नद्याः । अत्यविचमितमिनमिरभिलभि-
 तपिपतिजनिपणिगहिभ्योऽसच् । यस्याः स्मरणा-
 त्पापं ताम्यति सा तमसा । तरसा इति पाठान्त-
 रम् । तत्र तरसा वेगेन आपगाया अर्थात्तमसाया
 नद्या गङ्गाऽम्बुसम्पर्कात् विशुद्धिं पवित्रतां भजते या
 तस्यास्तीरं कूलं सम्प्राप्य गत्वा ते जना निरुद्धश्रमवृ-
 त्तयः ययुः गताः । गङ्गेति गन् गम्यद्योरित्यौणादिको
 गम् । विगाहितुं विगाहिष्यामह इति कृत्वा । यामु-
 नमम्बु यमुनाया इदं यमुनासम्बन्धि जलम् । पुण्यं
 पुण्यहेतुत्वात् पुण्ययुक्तत्वाद्वा ॥

११६-ईयुर् भरद्वाजमुनेर्निकेतं,

यस्मिन् विशश्राम समेत्य रामः ॥

च्युताऽशनायः फलवद्विभूत्या

व्यस्यन्नुदन्यां शिशिरैः पयोभिः ॥ ४० ॥

ईयुरित्यादि—भरद्वाजमुनेर्निकेतं आश्रममीयुः
गताः । '२४५५ । इणो यण् । ६ । ४ । ८१ ।' इति य-
त्वम् । अभ्यासस्य '२४५६ । दीर्घ इणः किति । ७ ।
४ । ६६ ।' इति दीर्घत्वम् । यस्मिन्निकेते रामो विश-
श्राम विश्रान्तः । समेत्य मिलित्वा । तमीयुर्जना इ-
ति योज्यम् । फलवद्विभूत्या फलवतां वृक्षाणां समृ-
द्ध्या हेतुभूतया च्युताशनायोऽपगतबुभुक्षः । '२६६१ ।
अशनायो- । ७ । ४ । ३४ ।' इत्यादिना निपातितः ।
व्यस्यन् उदन्यां वारयन् । असेर्देवादिकस्य रूपम् ।
उदन्यां पिपासां शिशिरैः शीतलैः पयोभिः ॥

१२०-वाचंयमान् स्थण्डिलशायिनश् च

युयुक्षमाणाननिशं मुमुक्षून् ॥

अध्यापयन्तं विनयात् प्रणमुः

पद्गा भरद्वाजमुनिं सशिष्यम् ॥ ४१ ॥

वाचमित्यादि—ते भरद्वाजमुनिं सशिष्यं शिष्यैः
सह वर्तमानं प्रणमुः प्रणमन्ति स्म । विनयात् विन-
येन । अत एव पद्गाः पदातयः पादाभ्यां गच्छन्ती-
ति । '३०११ । अन्येष्वपि दृश्यते । ३ । २ । १०१ ।'
इति छः । '६६२ । हिमकाषिहतिषु च । ६ । ३ । ५४ ।'

इति चकारस्य अनुक्तसमुच्चयार्थत्वात् गमोत्तरपदे
पदादेशः । पदिति योगविभागाद्वा । कीदृशम् ।
अध्यापयन्तं पाठयन्तम् । कान् वाचयमान् मौनव्र-
तान् । २६५६ । वाचि यमो व्रते । ३ । २ । ४० ।' इति
खच् । '२६५७ । वाचयमपुरंदरौ च । ६ । ३ । ६६ ।'
इति निपातनात् पूर्वपदस्य अमन्तता । स्थण्डिलशा-
यिनः शूशायिनः । '१२१६ । स्थण्डिलाच्छयितरि
व्रते । ४ । २ । १५ ।' इति णिनिः । युयुत्तमान्
योक्तुमिच्छतः । योगाभ्यासनिष्ठानित्यर्थः । अनिश-
मविच्छेदेन मुमुक्षून्मोक्षाभिलाषिण इत्यर्थः । अत
एव योगाभ्यासमिच्छून् ॥

१२१-आतिथ्यमेभ्यः परिनिर्विष्यसोः

कल्पद्रुमा योगबलेन फेलुः ॥

धामप्रथिम्नो अदिमाऽन्वितानि

वासांसि च द्राघिमवन्त्युदूहुः ॥ ४२ ॥

आतिथ्यमित्यादि—आतिथ्यर्थमातिथ्यमन्नपाना-
दि । '२०६४ । अतिथेर्ज्यः । ५ । ४ । २६ ।' एभ्यो भ-
रतादिजनेभ्यः इति संप्रदाने चतुर्थी । परिनिर्विष-
्यसोः निर्वमुमिच्छोर्दातुमिच्छोरित्यर्थः । निपूर्वो वपि-
र्दाने वर्तते । धामप्रथिम्नः । धाम्ना तेजसा प्रथिमा
पृथुत्वं यस्य । तेजसो बहिर्निर्गतत्वात् शरीरस्य
पृथुत्वं जायते । तस्य भरद्वाजमुनेर्योगबलेन समा-
धिबलेन । '१२५३ । युजं समाधौ ।' इत्यस्य रूपम् ।
कल्पद्रुमाः फेलुः फलिताः । भक्ष्यान्नपानादिकमित्यर्थः ।

‘२३०१ । तृफलभजत्रपश्च । ६ । ४ । १२२ ।’ इत्येत्व-
 मभ्यासलोपश्च । वासांसि च वस्त्राणि उद्धुः उद्ध-
 न्ति स्म । यजादित्वात् संप्रसारणम् । अदिमान्वि-
 तानि मृदुत्वमुपगतानि । द्राघिमवन्ति दैर्घ्ययुक्तानि ।
 पृथुमृदुदीर्घशब्देभ्यस्तस्य भाव इत्यर्थे ‘ १७८४ । पृ-
 थ्वादिभ्य इमनिच्- । ५ । १ । १२२ ।’ पृथुमृदुशब्दयोः
 ‘ १७८५ । र ऋतो हलादेः । ६ । ४ । १६१ । इति रा-
 देशः । दीर्घशब्दस्य ‘२०१६ प्रियस्थिर- । ६ । ४ । १५७’
 इत्यादिना द्राघादेशः पश्चान्मतुप् ॥

१२२-वस्त्राऽन्नपानं शयनं च नाना

कृत्वाऽवकाशे रुचिसंप्रकलृप्तम् ॥

तान् प्रीतिमानाह मुनिस् ततः स्म-

‘निवध्वमाध्वं पियतास्त शोध्वम्’ ॥ ४३ ॥

वस्त्रेत्यादि—ततो वनितोपस्थानानन्तरमवकाशे
 प्रदेशे यथाभिमते वस्त्रान्नपानम् । सर्वो ब्रह्मो विभा-
 षैकवद्भवतीत्येकवद्भावः । शयनमित्यधिकरणे ल्युट् ।
 नाना कृत्वा पृथक् कृत्वा । रुचिसंप्रकलृप्तम् । यस्य
 यावदभिरुचितं तत्तथैव संपादितम् । ‘२३५० । कृपो
 रो लः । ८ । २ । १८ ।’ प्रीतिमान्मुनिस्तान् भरता-
 दीनाह स्म उक्तवान् । किमाह—निवध्वं परिधत्त व-
 स्त्राणि । ‘१०६२ । वसँ आच्छादने ।’ इत्यस्य विधौ
 लोट् । ‘५२ । भलाञ्जश् भशि । ८ । ४ । ५३ ।’ इति
 सकारस्य दकारः । आध्वं उपविशत । आसेः पूर्ववत्
 दादेशः । अस्त खादत अन्नादिकम् । ‘१०८० । अदँ

भक्षणे ।' इत्यस्मात् लोट् । पानादिकं पिबत । पिबतेः
'२३६० । पाघ्रा-। ७ । ३ । ७८ ।' इति सूत्रेण पिबा-
देशः । शोध्वम् स्थपित् शयने । सर्वत्र विधौ लोट् ॥

१२३-ते भुक्तवन्तः सुसुखं वसित्वा
वासांस्युषित्वा रजनीं प्रभाते ॥
द्रुतं समध्वा रथवाजिनागैर्
मन्दाकिनीं रम्यवनां समीयुः ॥ ४४ ॥

ते भुक्तेत्यादि—ते भरतादयः सुसुखमिति क्रि-
याविशेषणम् । भुक्तवन्तः सन्तो वासांसि । वसि-
त्वा परिधाय । रजनीमुषित्वा रजनीं रात्रि । '३०४६ ।
वसति क्षुधोः-। ७ । २ । ५२ ।' इतीद् । '५५८ । का-
लाऽध्वनोः-। २ । ३ । ५ ।' इति द्वितीया । द्रुतं शीघ्रं
प्रभाते मन्दाकिनीं नदीं समीयुः संभूय गताः । स-
मध्वा अविच्छिन्नाध्वानः । सङ्गता अध्वन इति प्रा-
दिसमासः । '६५३ । उपसर्गादध्वनः । ५ । ४ । ८५ ।'
इति समासान्तष्टच् । रथवाजीति द्वन्द्वैकवद्भावः ।
तेन सहिता नागा इति शाकपार्थिवादित्वात् समा-
सः । अन्यथा सेनाङ्गत्वात् समुदायस्यैकवद्भावः स्या-
त् । रम्यवनां रमणीयकाननां रमणीयजलां वा ॥

१२४-वैखानसेभ्यः श्रुतरामवार्ताम्
ततो विशिञ्जानपतत्रिसङ्घम् ॥
अभ्रंलिहाऽग्रं रविमार्गभङ्गम्
आनंहिरेऽद्रिं प्रति चित्रकूटम् ॥ ४५ ॥

वैखानसेत्यादि—ततो मन्दाकिनीगमनानन्तरं वै-

खानसेभ्यस्तृतीयाश्रमिभ्यः । चित्रकूटे रामोऽस्तीति
 श्रुतरामवार्ताः । चित्रकूटनामानमद्रिं पर्वतं प्रति ।
 '५५२ । लक्षणेत्थम्भूताख्यान- । १ । ४ । ६० ।' इत्या-
 दिना कर्मप्रवचनीयसंज्ञा । '५४८ । कर्मप्रवचनीययुक्ते-
 । २ । ३ । ८ ।' इति द्वितीया । तं लक्ष्यीकृत्य आ-
 नंहिरे जग्मुः । अंहतेर्लिटि द्विर्वचनम् । '२१७६ । ह-
 लादिः शेषः । ७ । ४ । ६० ।' । '२२४८ । अत आदेः
 । ७ । ४ । ७० ।' इति दीर्घः । '२२८८ । तस्मान्नुड्
 द्विहलः । ७ । ४ । ७१ ।' इति नुड् । विशिञ्जानपत-
 त्रिसंघं कूजत्पक्षिगणम् । अभ्रंलिहाभ्रं अभ्रस्पृक्शि-
 ग्वरम् । '२६४७ । बहाऽभ्रे लिहः । ३ । २ । ३२ ।' इ-
 ति खग् । '२६४२ । अरुद्विषत्- । ५ । ४ । ५१ ।' इ-
 त्यादिना मुम् । रविमार्गभङ्गम् । उच्चैस्तरत्वात् रवे-
 र्मार्गभङ्गो यस्मिन्नद्राविति ॥

१२५-दृष्ट्वोर्णुवानान् ककुभो बलौघान्

वितत्य शार्ङ्गं कवचं पिनह्य ॥

तस्थौ सिसंग्रामयिषुः शितेषुः

सौमित्रिरक्षिभ्रवमुज्जिहानः ॥ ४६ ॥

दृष्ट्वेत्यादि — बलौघान्दृष्ट्वा सौमित्रिस्तस्थौ
 स्थितः । अभ्यासस्य '२२५६ । शर्पूर्वाः खयः । ७ । ४ ।
 ६१ ।' इति खयः शेषः । कीदृशः ककुभो दिश ऊर्णु-
 वानान् आच्छादयतः । ऊर्णोतेरादादिकस्याभयपदि-
 नः शानचि उवडादेशे च रूपम् । शार्ङ्गं शृङ्गस्य वि-
 कारं धनुर्वितत्य आरोपितगुणं कृत्वा । '३३३४ । वा

ल्यपि । ६ । ४ । ३८ ।' इत्यनुनासिकलोपः । कवचं
 पिनह्य बद्ध्वा । '१२४१ । गह्वं बन्धने ।' इत्यस्य ल्यपि ।
 अपिशब्दाकारलोपस्तु—'वष्टि भागुरिरल्लोपमवाप्यो-
 रूपसर्गयोः ॥ धाञ्कृजोस्तनिनह्योश्च बहुलत्वेन शौन-
 किः ॥' इति । सिसंग्रामयिषुः संग्रामयितुमिच्छुः ।
 '२०७१ । संग्रामं युजे ।' इति चौरादिको णिच् । त-
 दन्तस्य सनि प्रथमस्यैकाचो द्विर्वचनम् । शितेषुः ती-
 क्ष्णशरः । अक्षिणी च भ्रवौ च अक्षिभ्रवम् । '६४५
 अचतुर- । ५ । ४ । ७७ ।' इत्यत्र निपातिनः । उज्जि-
 हानः ऊर्ध्वं नयन् । '११६४ । ओ'हाङ् गतौ ।' इत्य-
 स्य जुहोत्यादिकस्य '२४६६ । भृजामित् । ७ । ४ ।
 ७६ ।' इतीत्वम् ॥

१२६-शुकलोत्तरासङ्गभृतो विशस्त्रान्

पादैः शनैरापततः प्रमन्यून ॥

अौहिष्ठ तान् वीतविरुद्धबुद्धीन्

विवन्दिषून् दाशरथिः स्ववर्गान् ॥ ४७ ॥

शुकलेत्यादि—दाशरथिस्तान् स्ववर्गान् स्ववर्गे
 भवान् । '१४४३ । अशब्दे यत्वौ । ४ । ३ । ६४ ।'
 इति यत् । आत्मीया अपि कदाचित् दुष्टबुद्धयो भ-
 वन्तीत्याह—वीतविरुद्धबुद्धीन् । अौहिष्ठ ऊहितवान् ।
 ऊहतेरात्मनेपदिनो लुङि आद् वृद्धिः । तदेवाविरुद्ध-
 बुद्धित्वं दर्शयन्नाह—शुकलोत्तरासङ्गभृतः । शुकलो

य उत्तरासङ्गः उत्तरीयं तं विभ्रतीति क्विप् । विश-
ञ्जान् निरायुधान् । पादैरापतत आगच्छतो मुक्त-
बाह्वनत्वात् । शनैर्न त्वरया । प्रमन्यूनं प्रकुष्ठशोकान्
आगतशोकान् वा । विबन्दिषून् बन्दितुमिच्छन् ॥

१२७-समूलकायं चकषू रुदन्तो

रामाऽन्तिकं बृंहितमन्युवेगाः ॥

आवेदयन्तः क्षितिपालमुच्चैः-

कारं मृतं रामवियोगशोकात् ॥ ४८ ॥

समूलंत्वादि-ते रामान्तिकं रामसमीपं प्राप्ताश्च-
कषुः पिष्टवन्तः । समूलकायं समूलं कषित्वा भ्रूमे-
रवांभागमुत्खन्य । '३३५५ । निमूलसमूलयोः कषः
। ३ । ४ । ३४ ।' इति कषेर्णमुल् । '३३६७ । कषादिषु
यथाविध्यनुपयोगः । ३ । ४ । ४ ।' । रुदन्तः रोदनं कु-
र्वन्तः । बृंहितमन्युवेगा विवृक्षशोकवेगाः । '७८६ ।
वृहिँ वृक्षौ ।' इत्यस्य रूपम् । रामवियोगशोकात् का-
रणात् क्षितिपालं दशरथमुच्चैःकारं कृत्वा । मृतं
निधनं गतं आवेदयन्तः । '३३८१ । अख्यये यथाभि-
प्रेताख्यान- । ३ । ४ । ५६ ।' इति कृजो बभुवुः । एतद्य-
थाभिप्रेताख्यानमिति नीचैराख्यातुमभिप्रेतत्वात् उ-
च्चैरावेदयन्ति ॥

१२८-चिरं रुदित्वा करुणं सशब्दं

गोत्राऽभिधायं सरितं समेत्य ॥

मध्येजलाद् राघवलक्ष्मणाभ्यां

प्रप्तं जलं द्रव्यजलमन्तिकेऽपाम् ॥ ४६ ॥

चिरमित्यादि-चिरं महान्तं कालं करुणं समन्युं
सशब्दं प्रतिकृत्य रुदित्वा । '२६१७।रला व्युपधाद्धला-
देः-।१।२।२६।' इति कित्त्वे विकल्पिते '२६०६। रुद्विद-
।१।२।८।' इत्यादिना नित्यं कित्त्वम् । सरितं समेत्य न-
दीं संभूय गत्वा । मध्येजलात् । जलस्य मध्यात् त-
स्माद्वा श्वात्त्वोत्थाय अवतीर्य । त्यब्लोपे पञ्चमी ।
६७२। पारे मध्ये षष्ठ्या वा । २।१।१८।' इत्यव्ययीभावः ।
अपञ्चम्या इति प्रतिषेधात् अम्न भवति । नाव्ययी-
भावादिति लुक्प्रतिषेधश्च । राघवलक्ष्मणाभ्याम् ।
अपामन्तिके समीपे जलं प्रप्तं दत्तम् । '३०७८। अ-
च उपसर्गात्तः । ७।४।४७ ।' गोत्राभिधायं नाभा-
भिधायम् । '३६०। द्वितीयायां च । ७।२।८७। इति श-
मुल् । द्रव्यजलमिति । अजलिपरिच्छि-
न्नम् । जलमजली द्वौ विगृह्य । तद्वितार्थे स-
मासः '८०४। द्वित्रिभ्यामजलेः । ५।४।१०२।' इति
टच् । ताभ्यां प्रत्येकमज्जलिप्रदानात् । द्वावजली
प्रमाणमस्येत्यस्मिन्वाक्ये प्रमाणप्रत्ययस्य प्रमाणे लुक्
द्विगोर्नित्यमिति लुक् । ततः समासान्तो न प्राप्नोति ।
अतद्वितलुर्कात्यधिकारात् ॥

१२६-‘अरण्ययाने सुकरे पिता मां

प्रायुङ्क्त, राज्यं वत दुष्करं त्वाम्’ ॥

मा गाः शुचं वीर !. भरं बहाऽमुम्,'

आभाषि रामेण वचः कनीयान् ॥ ५० ॥

अरण्ययान इत्यादि-अरण्याय यानं अरण्ययानं
तस्मिन् सुकरे सुखसाध्ये पिता मां प्रायुङ्क्त नियुक्त-
वान् । युजे रौधादिकस्य लङि रूपम् । कर्वभि-
षाये '२७३५ । प्रोपाभ्यां युजेः-।१।३।६४।' इत्यात्मने-
पदम् । राज्ञे दुष्करे दुःखसाध्ये त्वां प्रायुङ्क्त । एवं
च सति हे वीर शुचं शोकं मा गाः । मा कार्षीरित्य-
र्थः । '२४५८ । इणो गा लुङि । २ । ४ । ४५ । ' । '२२२३ ।
गातिस्था- । २ । ४ । ७७ ।' इति सिचो लृक् । यत् इ-
ति खेदे । किन्तु भरमसु पितुर्नियोगम् । '६६४ । भृञ्
भरणे ।' इत्यस्मात् '३२३२ । ऋदोरप् । ३ । ३ । ५७ ।'
वह संपादय । विधौ लोट् । एवं वचः रामेण कनी-
यान् अनुजो भ्राता भरतः आभाषि भाषितः । कर्म-
णि लुङ् । ब्रुवीत्यर्थग्रहणात् द्विकर्मकता । अल्पश-
ब्दादीयसुनि '२०१६ । युवाल्पयोः-। ५ । ३ । ६४ ।'
इत्यादिना कनादेशः ॥

१३०-कृती श्रुती वृद्धमतेषु धीमांस्

त्वं पैतृकं चेद् वचनं न कुर्याः, ॥

विच्छिद्यमानेऽपि कुले परस्य

पुंसः कथं स्यादिह पुत्रकाम्या, ॥५१॥

कृतीत्यादि-वृद्धानां पण्डितानां मतेषु श्रुता-
नि कृतानि चानुष्ठितानि येनेति । आङ्गमनेनेत्यधिक-

त्य '१८८८। इष्टादि-१५। २। ८८।' इतीनिः । क्तं स्येन्वि-
षयस्येति कर्मणि सप्तमी । स्वमते भावक्तान्तादस्य-
र्थे इन् । स त्वमेवंविधः धीमान् पैतृकं पितुरागतम् ।
'१४५८। पितुर्थञ्च । ४। ३। ७६।' इति चकारादृतष्टि
'१२२१। इसुसुक्तान्तात्कः । ७। ३। ५१।' चेद्यदि व-
चनं न कुर्याः । मध्यमपुरुषैकवचने लिङि रूपम् । तदा
विच्छिद्यमाने कुले वंशे परस्यापि अन्यस्यापि पुंसः ।
अपिशब्दो भिन्नक्रमः । कथं स्यादिह लोके पुत्रका-
म्या आत्मनः पुत्रच्छा नैवेत्यर्थः । पुत्रशब्दात् '२६६३
काम्यञ्च । ३। १। ६ ।' इति काम्यच् । तदन्तादप्र-
त्ययः । टाप् ॥

१३१-अस्माकमुक्तं बहु मन्यसे चेद्,

यदीशिषे त्वं न मयि स्थिते च, ॥

जिह्वेयतिष्ठन् यदि तातवाक्ये,

जहीहि शङ्कां, ब्रज, शाधि पृथ्वीम्, ॥ ५२ ॥

अस्माकमित्यादि-अस्माकमुक्तं अस्मात्सम्बन्धिव-
चनं चेद् यदि बहु मन्यसे आद्रियसे । पितृतुल्यो
आता अस्यानुमतः कथमेवं न कुर्यामिति । यदि च मयि
स्थिते नेशिषे न प्रभुत्वं करोषि । प्रभुस्त्वमहं त्वदा-
ज्ञाकर इति । ईशेरादादिकस्य '२४३६। ईशः से
१। ७। २। ७७।' इतीडागमः । गुरुवचनमनतिक्रमणी-
यं विशेषतस्तातवाक्यं तस्मिन्निष्ठं वचनमकुर्याच्चः

यदि जिह्वेषि लज्जसे । '२४६० । श्लौ । ६ । १ । १० ।'
 इति द्विर्वचनम् । एतन्निश्चित्याह-जहीहि शङ्कां त्यज
 विकल्पम् । ब्रज गच्छ अयोध्याम् । शाधि पालय पृ-
 ध्वीम् । '२४६८ । जहातेश्च । ६ । ४ । ११६ ।' इति
 इत्वे विकल्पिते । '२४६७ । ई हल्यघोः । ६।४।११३।'
 इतीत्वम् । शासेः '२४८७ । शा हौ । ६ । ४ । ३५ ।'
 इति शाभावः । तस्याभीयत्वेनासिद्धत्वात् '२४२५ ।
 हु भल्भ्यो हेर्धिः । ६ । ४ । १०१ ।' ॥

१३२-वृद्धौरसां राज्यधुरां प्रबोदुं

कथं कनीयानहमुत्सहेय, ॥

मा मां प्रयुक्त्वाः कुलकीर्तिलोपे'

प्राह स्म रामं भरतोऽपि धर्म्यम् ॥ ५३ ॥

वृद्धौरसामित्यादि-भरतः प्राह । धूर्वहनशीलाः।
 धूर्नयनशीला इत्यर्थः । अनेकार्थत्वाद्धातूनाम् । ३१५७।
 आजभास-। ३ । २ । १७७ ।' इति क्तिप् । '२६५५ ।
 राल्लोपः । ६ । ४ । २१ ।' इति वलोपः । रा-
 ज्यस्य सप्ताङ्गस्य धूर्धाश्री । प्रकृतिरिति बिगृह्य ।
 '६४० । ऋकृप्-। ५ । ४ । ७४ ।' इत्यकारप्रत्ययः ।
 '८१२ । परबल्लिङ्गं-। २ । ४ । २६ ।' इति धूरिति
 स्त्रीलिङ्गम् । ततष्ठाप् । कीदृशीं वृद्धौरसां, वृद्धो ज्ये-
 ष्ठः औरसः पुत्रो यस्याम् । उरमा निर्मित इति छन्द-
 सो निर्मित इत्यनुवृत्तौ '१६४६ । उरसो ऽब् च । ४ ।

४ । ६४ ।' इत्यण् । तां, तिष्ठति रामे पूर्वोक्तं कथमु-
 सत्सहये ? । कनीयान् सन् । नैवेत्यर्थः । '३१७७ । श-
 कधुष—३ । ४ । ६५ ।' इत्यादिना बहेः सहावुपपदे तु-
 मुन् । गर्हायां लङ्पिजात्वारित्यनुवृत्तौ '२८०० ।
 विभाषा कथमि लिङ् च । ३ । ३ । १४३ ।' इति लिङ् ।
 सहेरुत्पूर्वस्य आत्मनेपदित्वात् सीयुद् । '२२५७
 इटोऽत् । ३ । ४ । १०६ ।' । '२२११ लिङः सलोपोऽन-
 न्त्यस्य । ७ । २ । ७६ ।' अतो मा मां पूयुक्थाः । मा
 नियोजय । '२२१६ । माङि लुङ् । ३ । ३ । १७५ ।'
 '२२८१ । भलो भलि । ८ । २ । २६ ।' इति सिचो लोपः ।
 कुलकीर्तिलोपे । लोपयतीति लोपः । पचाद्यच ।
 द्युवंशस्य या कीर्तिः तस्या लोप इति समासः । पूर्व-
 रनाचरितत्वात् । एवं च धर्म्यं धर्मादनपेतं भरतोऽ-
 पि प्राह स्म उक्तवान् ॥

पुनश्चाह—

१३३—'ऊर्जस्वलं हस्तितुरङ्गमेतद्,
 अमूनि रत्नानि च राजभाञ्जिज, ॥
 राजन्यकं चैतदहं क्षितीन्द्रम्
 त्वयि स्थिते स्यामिति शान्तमेतत्' ॥ ५४ ॥

ऊर्जत्यादि—एतद्धस्तितुरङ्गं सेनाङ्गत्वादेकवक्त्रा-
 बः । 'ऊर्जस्वलं बलवत् । ऊर्जनमूर्क । संपदादिस्थानं
 किप् । सा विद्यते यस्येति । '१६२१ । ज्योत्स्नात्-

मित्रा—।५ । २ । ११४ । इत्यादिना थलच् । असुगा-
गमश्च । अमृनि च रत्नानि राजभाञ्जि राजगृह्याणि ।
एतच्च राजन्यकं क्षत्रियसमूहः । क्षितीन्द्रो राजा अहं
त्वयि स्थिते स्यामिति भवामीति शान्तमेतत् अली-
कमेतत् । स्यामिति निमन्त्रणे नियोगकरणे लिङ् ॥

१३४-इति निगदितवन्तं राघवस् तं जगाद-

‘व्रज भरत ! गृहीत्वा पादुके त्वं मदीये, ॥

च्युतनिखिलविशङ्कः पूज्यमानो जनौघैः

सकलभुवनराज्यं कारयाऽस्मन्मतेन’ ॥ ५५ ॥

इतीत्यादि-इति एवं निगदितवन्तं उक्तवन्तं तं
भरतं राघवां रामो जगाद उक्तवान् । किमित्याह-
हे भरत मदीये पादुके उपानहौ गृहीत्वा त्वं व्रज ग-
च्छ । विधां लोद । अस्मदस्त्यदादित्वे’ १३३६ । त्य-
ादीनि च । १ । १ । ७४ ।’ इति वृद्धसंज्ञायां तस्येद-
र्थे ‘१३३७ । वृद्धाच्छः । ४ । २ । ११४ ।’ ‘१३७३ ।
त्ययोत्तरपदयोश्च । ७ । २ । ६८ ।’ इति मदादेशः ।
तश्च पूज्यमानो जनौघैर्जनसमूहैः । च्युतनिखिलवि-
ङ्कः अपगताशेषविकल्पः । सकलभुवनराज्यं सर्वत्र
मण्डलं राज्यं कारय अनुष्ठापय । पादुके इति यो-
गम् । अस्मन्मतेन अस्माकमभिप्रायेण । अत्र मदा-
शो न भवति अस्मदो बहुवचनान्तस्य विवक्षितः

१-मालिनीछन्दः । तल्लक्षणे, (२६) श्लोकोक्तं टीकनं प्रेक्ष्यम् ।

(३३६)

त्वात् । तत्रैकवचन इति वर्तते । ननु कथं मदीय
इत्यत्र मदादेशः बहुवचनान्नत्वादिति विरोधः पादु-
कं रामस्यैव तर्ह्यस्मन्मतेन इत्यत्रापि एकवचनम् ।
आवयो रामलक्ष्मणयोर्मतेनेति षष्ठीसमासे न दोषः ॥

इति श्रीजयमङ्गलाऽऽख्यया व्याख्यया समलङ्कृते

श्रीमद्विष्णुसहस्रनाम्न प्रथमे प्रकीर्णकाण्डे लक्ष्मणरूपे

तृतीयः परिच्छेदः (वर्गः), तथा लक्ष्म-

रूपे कथानके श्रीरामप्रवासो नाम तृ-

तीयः सर्गः पर्यवसितः ॥



शुद्धाशुद्ध-सूचिनी ॥

पङ्क्तौ	अशुद्धम्	शुद्धम्
१४	बद्ध	बद्ध
६	ऽऽपि	ऽपि
६	बुबोध	बुबोध
११	हा ॥	हा !
१३	करिष्यती'	करिष्यती'—
२४	बह्यः	बह्यः
२१	ग च्छ	गच्छ
१४	बुद्धि	बुद्धि
१७	शूलविद्या	शूलविद्यया
१६	निबन्धना	निबन्धनाः
२५	बद्धो	बद्धो
१८	सोऽन्य	सोऽन्न
१८	वणिग	वणिज
१५	मयुंक्त	मयुङ्क्त
१	लक्ष्यम्याः	लक्ष्म्याः
२०	प्रत्ययः	प्रत्ययः
१९	इत्युलक्	इत्यलुक्
७	दिषः	दिषद्
११	श्रोतव्यं	श्रोतव्यंच
१२	करण्यम्	करण्येऽपि
११	दुः प्राप्याम्	दुष्प्राप्याम्
१४	मैत्रीम्	मैत्रीम्
९	येषां ता	येषां ते
११	कृषीवले	कृषीवले
२	स्तीति	स्तीति तैः
१२	विभक्तता	विभक्ततया

पृष्ठे	पङ्क्तौ	अशुद्धम्	शुद्धम्
४३	१०	जग	जगा-
४४	२	त्वाद्दुष्टा	त्वाद् दुष्टा
४५	२४	राज्ञा	राज्ञो
५७	१३	पाण्डीय	पाण्डवीय
६०	११	उपोद्धाते	उपोद्धात
७२	१५	यतु	यस्तु
७५	१९	मवाह	मवाहिः
९४	१०	सुसाध्यस्यस्त	सुसाध्यस्त
९७	२१	यत्प्रत्यः।आसनत	यत्प्रत्ययः।आसा
९८	५	लंकार	लंचकार
११४	११	तन्निमित्तस्यैव	वल्निमित्तस्यैव
१३८	१९	दिवादिभ्यो	दिगादिभ्यो
१४०	४	माणनेति	माणेनेति
१४१	५	शुकानुगा	शुकावनुगा
१४१	६	गीर्पति	गीष्पति
१४२	३	समास	समासः
१४६	२१	समासान्ते	समासान्तो
१४६	२	तत्त्व	चत्त्व
१५१	२३	संक्षिप्तस्यति अतो॥	संक्षिप्तस्येति-
१५५	९	लिङ्गान्तेषु	लिङ्गात् तेषु
१६२	१५	रत्यं	रपत्यं
१७१	१९	स 'नपुं	स नपुं
१७२	४	व्यधिकरणे	व्यधिकरणो
१७३	८	लिङ्ङ्ष	लिङ्ङ्ष
१७७	२३	न्तन्यासः	न्तरन्यासः
१८३	१६	पल्यङ्का	पल्यङ्काः

